


تاج

مكتبة الملكة

قدیم و حدیث

د محمد الیاس عبید الغنی



اشاریہ :

قریش کے زمانہ میں مسجد حرام کا رقبہ

- خلیفہ دوم حضرت عمرؓ کی توسیع ۶۳۰ھ
- خلیفہ سوم حضرت عثمانؓ کی توسیع ۶۴۴ھ
- حضرت عبداللہ بن زبیرؓ کی توسیع ۶۹۵ھ
- ابو جعفر منصور عباسی کی توسیع ۸۳۷ھ
- محمد مہدی عباسی کی توسیع ۱۶۰ھ
- مقتدر عباسی کی توسیع ۲۸۳ھ
- مقتدر عباسی کی توسیع ۳۰۶ھ
- ملک عبدالعزیز آل سعود کی توسیع ۱۳۷۵ھ

خادم حرمین شریفین شاہ فہد کی توسیعات

- پہلی سعودی توسیع کی جیت کو نماز کیلئے تیار کیا ۱۲۰۶ھ
- مسجد حرام کی توسیع ۱۳۰۹ھ
- مسجد کے گرد و محوں کی نماز کیلئے تیار کیا ۱۴۱۲ھ

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلاة والسلام على خاتم الأنبياء والمرسلين،

وعلى اله وأصحابه ومن تبعهم باحسان إلى يوم الدين. اما بعد

مکہ مکرمہ کی دینی عظمت اور تاریخی اہمیت کا اندازہ اسی سے لگایا جاسکتا ہے کہ خالق کائنات نے اس کو اپنے سب سے مقدس گھر خانہ کعبہ کیلئے چنا، اسی مبارک شہر کو سیدنا اسماعیل و سیدہ ہاجر علیہما السلام کا مسکن قرار دیا، بے شمار حضرات انبیاء علیہم السلام، اولیاء عظام اور صالحین نے اس بیت اللہ کی زیارت کیلئے رخت سفر باندھا، یہیں پر وہ مسجد حرام ہے جس میں ایک نماز کا ثواب ایک لاکھ نمازوں سے زیادہ ہے۔ اسی شہر کو نبی آخر الزماں حضرت محمد رسول اللہ ﷺ کی جائے پیدائش ہونے کا شرف حاصل ہے۔

خلیل و ذبیح و حبیب خدا کا وہ مولد وہ مخرج، مقام، اللہ اللہ (ولی) یہیں پر زمزم کا کنواں ہے جس کا پانی سارے جہاں کے پانی سے افضل و مبارک ہے، ان مذکورہ اوصاف کے علاوہ یہاں بہت سے تاریخی مقام ایسے ہیں جن کی عظمت نے اس شہر کی اہمیت کو دوچند کر دیا ہے۔ انشاء اللہ آئندہ صفحات میں قارئین تفصیل ملاحظہ فرمائیں گے۔

اس دیس میں ہے اللہ کا گھر وہ پیارے نبی کا پیارا نگر ہر شئی ہے جہاں فردوس نظر انوار کی بارش آٹھ پہر مکہ مکرمہ کی تاریخ سے متعلق زمانہ ماضی اور عصر حاضر میں بہت سے اہل علم نے کتابیں لکھی ہیں مگر ان میں بعض تو اتنی قدیم ہیں کہ زمانہ قریب کی توسیعات کو شامل نہیں، جبکہ کچھ کتابوں کی ضخامت کئی کئی جلدوں پر مشتمل ہے جس کا خریدنا اور پڑھنا عام قاری کی دسترس سے باہر ہے اور کچھ کتابیں کسی خاص واقعہ یا متعین مقام کی تفصیل سے متعلق ہیں اور عام قاری انہیں پڑھ کر سیراب نہیں ہوتا، اس کے باوجود یہ کتابیں اس مبارک سرزمین کی تاریخ کے طالب علم کیلئے اپنی اپنی جگہ بہت اہم اور مفید ہیں، اللہ تعالیٰ ان کے مصنفین کو جزائے خیر دے۔

مکہ مکرمہ کے بعض احباب و دیگر بہت سے حضرات نے مجھ سے یہ خواہش کی کہ میں ایک ایسی کتاب تصنیف کروں جو مکہ مکرمہ کی قدیم اور جدید تاریخ سے متعلق اہم معلومات پر مشتمل ہو جو اس مقدس شہر کے زائرین کیلئے زاد سفر اور عاشقانِ حرم کیلئے ایک بیش بہا تحفہ ہو۔

چنانچہ اپنی کم علمی کے باوجود محض اللہ تعالیٰ کی ذات عالی پر بھروسہ کر کے اس کام کو شروع کر دیا، متقدمین کی کتابوں کو کھنگالا، معاصرین کی کاوشوں سے استفادہ کیا اور مقدور بھر کوشش کی کہ یہ مجموعہ معلومات

بطور گلدسنہ حرم قارئین کی خدمت میں پیش ہو، اس بات کی کوشش کی ہے کہ اس ”ارض پاک“ سے متعلق آیات قرآنیہ، احادیث نبویہ اور آثار صحابہؓ و تابعین کو تاریخی واقعات سے مربوط کیا جائے، احادیث میں صرف صحیح و حسن حدیثیں ذکر کی ہیں اور مصادر کا حوالہ دیدیا ہے۔

کوشش کی ہے کہ متعلقہ معلومات کو اصل مآخذ سے نقل کیا جائے، مزید وضاحت کیلئے اہم مواقع کی تصاویر، نقشوں اور گراف سے اس کتاب کو مزین کیا گیا ہے۔

یہ واضح کر دینا بھی مناسب معلوم ہوتا ہے کہ متقدمین کی کتابوں میں بعض مقامات کی پیمائش اور ان کی باہمی مسافت کے تعین میں اختلاف پایا جاتا ہے، جس کی وجہ یہ ہے کہ:

☆ ان کی پیمائش کا پیمانہ ذراع تھا اور ذراع کے تعین میں اختلاف ہے۔

☆ پیمائش کے بعض راستوں کا مختلف ہونا۔ ☆ نقطۂ ابتداء و انتہاء کا اختلاف۔

مثلاً کسی مؤرخ نے بحر اند اور مکہ کے درمیانی مسافت کی پیمائش مسجد حرام سے شروع کی تو کسی نے مکہ کی حدود سے، اور کسی نے مکہ کی آبادی کی انتہاء سے، اور متقدمین کا یہ اختلاف موجودہ اہل قلم کی تحریروں میں اختلاف کا اہم سبب ہے۔ اس سب کے باوجود ہم نے کوشش کی ہے کہ اس کتاب میں بیان کردہ مسافات حقیقت سے قریب تر ہوں۔ والعلہ عند اللہ۔

ناسپاسی ہوگی اگر ان حضرات کا شکریہ ادا نہ کیا جائے جنہوں نے اس مبارک کام میں اپنی دعاؤں، مخلصانہ مشوروں یا ہمت افزائی کے ذریعہ میری معاونت کی بالخصوص محترم جاوید اشرف ندوی صاحب جنہوں نے اس کتاب کا عربی سے اردو ترجمہ کیا، نیز ملک جمیل احمد و عقیل محی الدین صاحبان۔

آخر میں اللہ تعالیٰ کی بارگاہ میں سراپا احمد و ثناء ہوں کہ اس نے اس مبارک کام کی توفیق بخشی، اس میں جو کچھ صحیح ہے وہ اللہ تعالیٰ کے بے پایاں فضل کا نتیجہ ہے اور اگر اس میں کوئی غلطی ہے تو وہ میری کم علمی سے ہے۔ میری دعا ہے کہ اللہ تبارک و تعالیٰ اس کاوش کو اپنی رضا کیلئے شرف قبولیت سے نوازے اور میرے لئے ذخیرہ آخرت بنائے۔ آمین۔

قارئین کرام سے امید ہے کہ وہ اپنی دعاؤں بالخصوص مقامات مقدسہ میں ناچیز مصنف کتاب و مترجم محترم کو یاد فرمائیں گے۔ بقول تائب:

دیارِ محبوب کے مسافر ہمیں دعاؤں میں یاد رکھنا جو دیکھنا دل کشا مناظر ہمیں دعاؤں میں یاد رکھنا

وصلی اللہ وسلم وبارک علی نبینا وحبیبنا محمد ﷺ وعلی آلہ اجمعین۔

محتاجِ رحمتِ لا تقنا ہی: محمد الیاس عبدالغنی

بِسْمِ اللَّهِ الرَّحْمَنِ الرَّحِيمِ

چلے ہیں جانبِ ارضِ حرم لرزیدہ لرزیدہ نظر و زدید دُزدیدہ قدم لغزیدہ لغزیدہ
سکونِ قلب کی لہروں سے یہ محسوس ہوتا ہے کوئی ہے مائلِ لطف و کرم پوشیدہ پوشیدہ

مکہ مکرمہ کا محل وقوع مکہ مکرمہ سلطنتِ سعودی عرب کی مغربی سمت سرزمینِ حجاز کی ایک ایسی وادی کے دامن میں واقع ہے جس کے چاروں طرف پہاڑ ہیں، مکہ مکرمہ کا ہموار نشیبی علاقہ ”بطحاء“ کے نام سے موسوم ہے، جبکہ مسجدِ حرام کے مشرقی حصہ کو ”معلّٰة“ ❶ (بلند جگہ) کہا جاتا ہے، مغربی اور جنوبی سمت کا علاقہ ”مسفلہ“ (نشیبی زمین) کے نام سے جانا جاتا ہے۔ رسول اکرم ﷺ اہلِ معلّٰة میں سے تھے، وہیں آپؐ کی جائے پیدائش ہے اور وہیں پر آپؐ ہجرت سے پہلے تک قیام پذیر رہے۔ مکہ مکرمہ میں داخل ہونے کیلئے تین بنیادی راستے معلّٰة، مسفلہ اور شبیکہ ہیں۔

اس کا عرض بلد ۱۹، ۲۵، ۶۱ شمالاً اور طول بلد ۶۶، ۴۹، ۳۹ شرقاً ہے، سطح سمندر سے اس کی بلندی تین سو میٹر سے زیادہ ہے، یہ کرۂ ارضی کا وسط اور اس کا درمیانی مقام ہے۔ ❷

فضائلِ مکہ مکرمہ اللہ تعالیٰ نے اس پاکیزہ شہر کو اپنے گھر کے لئے منتخب فرمایا، نبی آخر الزماں سرورِ دو عالم ﷺ کی پیدائش اور آپؐ کی بعثت کا شرفِ عظیم بھی اس مبارک شہر کو حاصل ہے، اللہ جل جلالہ نے اپنے بندوں پر اس شہر کی زیارت اور ادائیگی مناسک کیلئے سفر کو فرض قرار دیا، چنانچہ در دراز سے اہل ایمان عشق و دارقگی، خشوع و تذلل اور عاجزی و انکساری کی سراپا تصویر بن کر، خوش لباسی اور پوشاکی زینت سے مبرا، کھلے سر، کشاں کشاں اس ارضِ پاک کی طرف کھینچے چلے آتے ہیں۔

اس کو ایسی حرمت و اہمیت سے سرفراز فرمایا گیا ہے کہ جو بھی اس حرمِ پاک میں داخل ہو جائے تو وہ محفوظ و مامون ہو جائے، کوئی سراپا معاصی اس دَرَکِ رُخ کرے تو وہ گناہوں سے ایسا پاک ہو جاتا ہے جیسے نو مولود معصوم بچہ، روئے زمین پر اس شہر کے علاوہ کوئی جگہ ایسی نہیں جس کا سفر اسلام میں فرض ہو، اسی شہر میں موجود بیت اللہ کے طواف کا حکم دیا گیا جس کی نظیر کرۂ ارضی پر نہیں، حجرِ اسود اور رکنِ یمانی کو فخر ❶ معلّٰة کا علاقہ جن کے نام سے بھی معروف ہے، جن دراصل ایک پہاڑ ہے جس کے دامن میں جنتِ المعلّٰة مشہور قبرستان ہے۔

❷ ہذہ بلادنا ص ۸۲، ۸۳، فضائلِ مکہ المکرّمۃ ص ۱۱۳۔

ہے کہ ہمارے آقا صلی اللہ علیہ وسلم نے ان کا بوسہ لیا اور استلام کیا، جو کہ امت کیلئے نہ صرف یہ کہ جائز بلکہ مندوب و مسنون ہے۔

یہی وہ باعظمت شہر ہے جس کی حرمت کی قسم رب ذوالجلال نے دو مرتبہ کھائی ہے جس کا ذکر سورہ بلد اور سورہ تین میں ہے، اسی کی مسجد حرام میں ایک نماز کا اجر و ثواب ایک لاکھ گنا ہے، اسی بابرکت شہر میں وہ قبلہ ہے جس کی جانب رخ کرنا تمام نمازوں میں ضروری ہے، اور قضائے حاجت کے وقت اس کی طرف رخ کرنا یا پشت کرنا جائز نہیں ہے، اس شہر کو یہ امتیازی شان بھی حاصل ہے کہ کسی بُرے کام کے محض ارادے پر بھی اللہ کی جانب سے سزا کی وعید ہے، یہاں گناہ کی نحوست اور اس پر عقاب بھی زیادہ ہوتا ہے، یہ ایسا پرکشش شہر ہے جو دلوں کو مقناطیس کی طرح کھینچتا ہے، یہ ایسا شیریں چشمہ ہے جس سے سیرابی ہوتی ہے مگر دل نہیں بھرتا، جتنا اس کی زیارت کی جائے اتنا ہی شوق بڑھتا جاتا ہے۔

اس بابرکت شہر میں ایسے مقامات ہیں جہاں دعائیں قبول ہوتی ہیں، گناہ مٹتے ہیں، خطائیں معاف ہوتی ہیں، مشکلات حل ہوتی ہیں، اس شہر امن کی یہ امتیازی خصوصیت بھی ہے کہ یہاں پر ہتھیاروں سے مسلح ہونا جائز نہیں، نیز اس میں کفار و مشرکین کا داخلہ بھی ممنوع ہے، قیامت کے قریب جب فتنوں کا ظہور ہوگا تو اس شہر کی حفاظت فرشتے کریں گے۔ اور یہاں وصال داخل نہیں ہو سکے گا۔ ❶

ذیل میں مکہ مکرمہ کے فضائل سے متعلق چند احادیث ذکر کی جاتی ہیں

حدیث نمبر ۱ رسول اللہ ﷺ نے حزوہ ❷ کے مقام پر کھڑے ہو کر (مکہ کی جانب اشارہ کرتے ہوئے) فرمایا: اللہ کی قسم تو اللہ کی ساری زمین سے افضل ہے تو اللہ کی سب سے محبوب سرزمین ہے اگر مجھے یہاں سے نکالا نہ جاتا تو میں یہاں سے نہ جاتا۔ ❸

حدیث نمبر ۲ رسول اللہ ﷺ نے سرزمین مکہ کو مخاطب کر کے ارشاد فرمایا: تو مجھے ہر شہر سے زیادہ پسند اور محبوب ہے، اگر میری قوم کے لوگوں نے مجھے یہاں سے نہ نکالا ہوتا تو یہاں کے علاوہ کسی دوسری جگہ سکونت اختیار نہ کرتا۔ ❹

❶ زاد المعاد ۲/۱۰۸ باب فضائل مکہ اور اس کی خصوصیات، شفاء الغرام ۱/۶۸۔

❷ یہ ایک اونچا ٹیلہ تھا، یہاں بازار لگتا تھا یہ جگہ ام ہانی کے گھر کے سامنے خیاطین کہ نزدیک تھی، اب یہ جگہ مسجد حرام کی توسیع میں آچکی ہے اسی مناسبت سے کسی زمانہ میں یہاں ایک دروازہ کا نام حزوہ تھا، سیرت ابن ہشام ۳/۳۳۶، اخبار مکہ لافا کبی ۲۰۶/۳۔

❸ جامع ترمذی، کتاب المناقب حدیث نمبر ۹۲۵۔

❹ جامع ترمذی کتاب المناقب حدیث نمبر ۳۹۲۔

حدیث نمبر ۳ ایک مرتبہ اس مقدس شہر کو مخاطب کر کے ارشاد فرمایا: اللہ کی قسم! اے شہر مکہ میں تجھے چھوڑ کر جا رہا ہوں یہ جانتے ہوئے کہ تو اللہ کے نزدیک سب سے معزز و محبوب شہر ہے، کاش تیرے مکتوبوں نے مجھے نکلنے پر مجبور نہ کیا ہوتا تو میں نہ نکلتا۔ ❶

حدیث نمبر ۴ فتح مکہ کے موقع پر رسول اکرم ﷺ نے ارشاد فرمایا ”اس شہر کو اللہ تبارک و تعالیٰ نے اسی وقت سے حرمت والا قرار دیا ہے جب سے آسمان و زمین کی تخلیق فرمائی ہے، اللہ کی طرف سے یہ حرمت و تقدس قیامت تک کیلئے ہے اس کے کانٹے کو بھی توڑا نہیں جائے گا، نہ کسی شکاری جانور کو پریشان کیا جائے گا، اس کے راستہ میں گری ہوئی چیز کو اٹھانا جائز نہیں ہے، ہاں کوئی اسلئے اٹھائے کہ مالک تک پہنچانے کی کوشش کرے اور لوگوں میں اس کا اعلان کرے، اور اس شہر کی (خود رو) گھاس کو کاٹنا بھی ناجائز ہے۔ ❷

حضرت عکرمہؒ فرماتے ہیں ”شکاری جانور کو پریشان نہ کرنے“ کا مطلب یہ ہے کہ کسی جانور کو سایہ سے ہٹا کر خود سایہ میں بیٹھ جانا۔ ❸

حدیث نمبر ۵ رسول اللہ ﷺ نے فرمایا: کوئی شہر ایسا نہیں جہاں دجال نہ پہنچے سوائے مکہ اور مدینہ کے کہ ان کے ہر راستہ پر فرشتے صف بستہ کھڑے ہو کر ان کی حفاظت کر رہے ہوں گے۔ ❹

حدیث نمبر ۶ رسول اللہ ﷺ نے فرمایا: میں سب سے پہلے قبر سے اٹھوں گا پھر ابو بکرؓ پھر عمرؓ، اس کے بعد میں اہل بقیع کے پاس آؤں گا تو وہ بھی میرے ساتھ اٹھ کھڑے ہوں گے، پھر میں اہل مکہ کا انتظار کروں گا، اور میں دونوں حرموں کے درمیان سے اٹھوں گا۔ ❺

قرآن میں مکہ مکرمہ کے نام

❶ **مکہ** ﴿وَهُوَ الَّذِي كَفَّ أَيْدِيَهُمْ عَنْكُمْ وَأَيْدِيَكُمْ عَنْهُمْ بِطَّنِ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ...﴾ [الفتح: ۲۴]

ترجمہ: اور وہی تو ہے جس نے مکہ کی سرحد میں ان کافروں پر تم کو قابو یافتہ کر دینے کے...

- ❶ مجمع الزوائد ۳/۲۷۲
❷ اخبار مکہ للفاکھی نمبر ۱۳۲۸ باسناد حسن
❸ صحیح بخاری، باب فضائل المدینہ حدیث ۱۸۸۱۔
❹ صحیح مسلم کتاب الحج حدیث نمبر ۱۳۵۳
❺ جامع ترمذی، المناقب حدیث نمبر ۳۶۹۲ حسن غریب

باوجود ان کے ہاتھوں کو تم سے اور تمہارے ہاتھوں کو ان سے روک دیا۔

مکہ کے معنی ختم کر دینے، مٹا دینے کے ہیں، اور یہ نام پورے حرم کی کیلئے استعمال ہوا ہے اس لیے کہ یہ شہر گناہوں کو مٹا دیتا ہے اور ختم کر دیتا ہے، یا یہ کہ مکہ کے معنی ہلاک کر دینا ہے تو جو بھی یہاں ظلم کرے یہ سرزمین اس کو ہلاک کر دیتی ہے۔

(۲) ﴿بَكَّةَ﴾ [۱] اَنَّ اَوَّلَ يَسْتِ وَضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِّلْعَالَمِينَ ﴿۹۶﴾ [آل عمران: ۹۶]

ترجمہ: یقیناً سب سے پہلا مکان جو لوگوں کی عبادت کیلئے مقرر کیا گیا وہ یہی مکان ہے جو مکہ میں ہے مبارک ہے اور لوگوں کیلئے موجب ہدایت ہے۔
بکہ کے معنی پھاڑنا ختم کر دینا، چورچور کر دینا کہ یہ شہر ظالم و جابر لوگوں کے غرور کو توڑ دیتا ہے، اور متکبرین کے تکبر کو ختم کر دیتا ہے۔

بکہ سے کیا مراد ہے اس میں چار قول ہیں:

- ☆ بکہ سے مراد وہ مخصوص جگہ ہے جہاں کعبہ شریف ہے۔ ❶
- ☆ بکہ سے مراد خانہ کعبہ اور اس کے آس پاس کی جگہ ہے اور مکہ کا اطلاق اس کے علاوہ پر ہے۔
- ☆ بکہ سے مراد بیت اللہ اور مسجد حرام ہے اور مکہ سارے حرم کا نام ہے۔
- ☆ بکہ اور مکہ دونوں ہی اس شہر کے نام ہیں اور ان میں کوئی فرق نہیں۔

(۳) ﴿اُمُّ الْقُرَىٰ﴾ [۲] وَهَذَا كِتَابٌ اُنْزِلْنَاهُ مُبَارَكًا مُّصَدِّقًا لِّلَّذِي بَيْنَ يَدَيْهِ


وَلِتُنْذِرَ اُمَّ الْقُرَىٰ وَمَنْ حَوْلَهَا... ﴿۹۲﴾ [الأنعام: ۹۲] [نیز شوری: ۷۰]

ترجمہ: اور یہ قرآن بھی ایک کتاب ہے جس کو ہم نے نازل کیا ہے جو بڑی بابرکت ہے اپنے سے پہلی کتابوں کی تصدیق کرنے والی ہے اور اس لئے نازل کی تاکہ آپ اہل مکہ کو اور اس کے چاروں طرف بسنے والوں کو ڈرا دیں۔

اُم القری سے مراد مکہ مکرمہ ہے، اس شہر باعظمت کا نام اُم القری ہونے کی چار وجوہ علماء نے ذکر کی ہیں:

- ☆ یہ وہ مرکزی نقطہ ہے جس سے بقیہ زمین کو پھیلا یا گیا، جدید و قدیم تحقیقات کی رو سے یہ خشک زمین کے وسط میں واقع ہے، اور کعبہ مشرفہ زمین کا مرکز ہے۔

❶ القاموس المحیط، مکہ، الجامع اللطیف ص ۹۹۔



کعبہ کے ارد گرد تقریباً ایک سو مالک کا تقریبی موقع محل، جو کہ نزدیک اور دور ہونے کے اعتبار سے تین دائروں میں تقسیم کیے گئے ہیں۔

- ☆ قدیم ترین شہر ہونے کی وجہ سے اُم القریٰ یعنی بستیوں کی ماں کہا گیا ہے۔
- ☆ چونکہ یہ قبلہ ہے سارے عالم کے انسانوں کا اس لئے سب نمازی اس کی جانب نمازوں میں اپنا رخ کرتے ہیں، ”اُم“ کے معنی قصد کرنے اور رخ کرنے کے بھی آئے ہیں۔
- ☆ اس کا مرتبہ و مقام دوسری بستیوں کے مقابل ویسے ہی بلند و بالا ہے جس طرح ماں کا مرتبہ و مقام بلند ہوتا ہے۔ ①

① زاد المسیر فی علم التفسیر ۵۸/۳ مجلہ ۱، الجوزیۃ العربیۃ قبل الاسلام ص ۱۲۵

④ **البلد** ﴿وَاذْقَالَ اِبْرَاهِيْمُ رَبِّ اجْعَلْ هَذَا الْبَلَدَ اٰمِنًا﴾ [ابراہیم: ۳۵] [نیز بلد: ۲]

ترجمہ: اور وہ وقت بھی قابل ذکر ہے جب ابراہیمؑ نے کہا اے رب اس شہر کو امن کی جگہ بنا دے۔
البلد سے مراد آیت کریمہ میں مکہ مکرمہ ہے۔ ❶

⑤ **البلد الامین** ﴿وَهَذَا الْبَلَدِ الْاٰمِنِ﴾ [التین: ۳]

ترجمہ: اور قسم ہے اس امن والے شہر کی۔

ابن جوزیؒ فرماتے ہیں: زمانہ جاہلیت ہو کہ زمانہ اسلام، خوف و ہراس میں مبتلا ہر شخص یہاں امن پاتا ہے، اہل عرب آمن کو امین سے تعبیر کرتے ہیں۔

⑥ **البلدة** ﴿اِنَّمَا اُمِرْتُ اَنْ اَعْبُدَ رَبَّ هَذِهِ الْبَلَدَةِ الَّذِيْ حَرَمَهَا﴾ [النمل: ۹۱]

ترجمہ: بس مجھ کو تو یہی حکم ملا ہے میں اس شہر مکہ کے مالک کی عبادت کروں جس نے اس شہر کو محترم بنایا ہے۔

ابن جوزیؒ فرماتے ہیں کہ بلدۃ سے مراد مکہ معظمہ ہے۔

⑦ **حرم آمن** ﴿اَوَلَمْ نُمَكِّنْ لَهُمْ حَرَمًا اٰمِنًا﴾ [القصاص: ۵۷] [نیز عنکبوت: ۶۷]

ترجمہ: کیا ہم نے ان کو امن والے حرم میں جگہ نہیں دی؟

یہ شہر پر امن تاریخ کے ہر دور میں امن و امان کا گہوارہ رہا ہے، باوجودیکہ اس شہر پر مختلف مذاہب کے پیروکاروں کی اجارہ داری رہی ہے مگر اس کی امن و سلامتی کی ہر فرقہ نے پاسداری کی ہے، احرام کی حالت ہی میں اس میں داخل ہونا مشروع رہا ہے، جب کبھی لوگ خوف سے دوچار ہوئے تو امن و سلامتی کی فضا انہیں اسی حرم پاک میں میسر ہوئی نیز اس حرمت والے شہر کی یہ حرمت نہ صرف بنو آدم کیلئے ہے بلکہ حیوانات و نباتات بھی اس حرمت میں انسان کے شانہ بشانہ ہیں، جیسا کہ رسول اللہ ﷺ نے فتح مکہ کے موقع پر ارشاد فرمایا:

ترجمہ: ”اس شہر کو اللہ تعالیٰ نے اس وقت سے حرمت والا قرار دیا ہے جب سے آسمان و زمین کو تخلیق بخشی، اور یہ حرمت قیامت تک کیلئے ہے، نہ کسی جھاڑ جھنکاڑ کو کاٹنا جائز ہے اور نہ کسی جانور کو پریشان کرنا۔ ❷

❶ زاد المسیر ۲۵۰/۸

❷ صحیح بخاری، کتاب جزاء الصيد حدیث نمبر ۱۸۳۲

نہ کوئی اضطراب ہے نہ کوئی انتشار ہے سکون ہی سکون ہے قرار ہی قرار ہے
نظر کے سامنے زہے نصیب وہ دیار ہے لطافتوں پر جس کی جان عاشقاں نثار ہے
اگر نگاہ تیز ہے تو دل سرور خیز ہے ہوا بھی عطر بیز ہے فضا بھی خوش گوار ہے
بگولے راہ شوق کے بلند ہو کہ بول اٹھے خزاں نہیں خزاں نہیں بہار ہے بہار ہے

⑧ **وادغیر ذی زرع** حضرت ابراہیمؑ کی دعا ہے:

﴿رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ...﴾ [ابراہیم: ۳۷]

ترجمہ: اے ہمارے رب بیشک میں نے اپنی بعض اولاد کو بے آب و گیاہ وادی میں ٹھہرایا ہے۔

ابن جوزیؒ فرماتے کہ بے آب و گیاہ وادی سے مراد مکہ ہے کہ اس میں سبزہ تھانہ پانی۔ ❶

⑨ **معاد** ﴿إِنَّ الَّذِي فَرَضَ عَلَيْكَ الْقُرْآنَ لَرَادُّكَ إِلَىٰ مَعَادٍ﴾ [القصاص: ۸۵]

ترجمہ: بے شک جس ذات پاک نے آپؐ پر قرآن کے احکام کو فرض کیا ہے وہ آپؐ کو

ضرور آپ کے اصلی وطن میں پہنچانے والا ہے۔

حضرت ابن عباس رضی اللہ عنہما فرماتے ہیں: معاد سے مراد مکہ ہے کہ وہ آپؐ کو مکہ

واپس فرما دے گا۔ ❷

⑩ **قریۃ** ﴿وَكَايِنُ مِنْ قَرْيَةٍ هِيَ أَشَدُّ قُوَّةً مِنْ قَرْيَتِكَ الَّتِي

أَخْرَجْتِكَ...﴾ [سورۃ محمد: ۱۳]

ترجمہ: اور اے پیغمبر کتنی ہی بستیاں جو آپؐ کی اس بستی سے جس کے باشندوں نے آپؐ کو

جلا وطن کیا ہے قوت و طاقت میں بڑھی ہوئی تھیں۔

ابن جوزیؒ فرماتے آیت مبارکہ میں ”آپؐ کی بستی“ سے مراد مکہ مکرمہ ہے۔ ❸


⑪ **المسجد الحرام** قرآن پاک میں مسجد حرام کا ذکر چار مختلف مفاہیم میں ہوا ہے، کبھی اس

سے مراد صرف خانہ کعبہ ہے تو کبھی خانہ کعبہ اور مسجد حرام دونوں ہیں، یہی مفہوم عام اور مشہور

ہے، کبھی اس سے مراد سارا مکہ شہر ہے جبکہ بعض مواقع پر اس کا مفہوم پورے خطہ حرم کو حاوی ہے۔

حرم سے نئے دلو لے لا رہا ہوں طریق اطاعت مرے سامنے ہے
عمل میں بھی عکس آپ کے چاہتا ہوں نئی اک مسافت مرے سامنے ہے (نائب)

حرم مکہ کی حدود مکہ مکرمہ کی حرمت کا ذکر گذشتہ صفحات میں گزر چکا ہے یہ حرمت صرف مکہ معظمہ کی بستی تک محدود نہیں بلکہ اللہ جل جلالہ نے اپنی رحمت سے مکہ مکرمہ کے ساتھ اس کے گرد و نواح کے علاقہ کو بھی حکم حرم میں داخل فرما کر حدود حرم کے رقبہ کو وسیع کر دیا۔



ایک روایت میں ہے کہ جبریل علیہ السلام نے حضرت ابراہیم علیہ السلام کو حرم کی حدود پر کھڑا کر کے وہاں (علامتی) پتھر نصب کرنے کا حکم دیا۔ اس طرح حدود حرم کی تحدید کا شرف حضرت ابراہیم علیہ السلام کو حاصل ہوا، فتح مکہ کے بعد رسول اللہ ﷺ نے تمیم بن اسد الخزاعی کو ان حدود کی تجدید کی ذمہ داری

سوچی اور انہوں نے اس کو بخوبی انجام دیا، اس کے بعد بھی وقتاً فوقتاً مسلمان حکمران خلفاء اور بااثر شخصیات مختلف جگہوں میں حرم کی حد بندی کے طور پر علامات نصب کرتی رہی ہیں، جن کی مجموعی تعداد ۹۴۳ تک پہنچ گئی، عام طور پر یہ سب علامات پہاڑوں، ٹیلوں اور نمایاں جگہوں پر ہی تھیں۔ آج کل ان میں سے اکثر کے نشانات مٹ چکے ہیں، صرف وہی علامتیں باقی رہ گئیں ہیں جن کی ترمیم و تجدید اور نگہداشت ہوتی رہی ہے۔ حرم کے رقبہ کا دائرہ ۱۲۷ کلومیٹر ہے، اور کل رقبہ ساڑھے پانچ سو کلومیٹر مربع ہے۔ ❶

اللہ تعالیٰ نے اسی دائرہ حرم کو لوگوں کیلئے مرکز اور جائے امن بنایا ہے، اور اسی جگہ کے متعلق فرمایا:

﴿وَمَنْ يُرِدْ فِيهِ بِالْحَادِ بِظُلْمٍ نَذَقْهُ مِنْ عَذَابِ آئِنٍ﴾ [الحج ۲۵]

ترجمہ: اور جو شخص ظلم سے اس حرم میں بے دینی کی بات کرنی چاہے گا تو ہم اس کو دردناک عذاب کا مزہ چکھائیں گے۔

فتح مکہ کے موقع پر نبی اکرم ﷺ نے ارشاد فرمایا ”اس شہر کو اللہ نے اس وقت سے حرمت والا قرار دیا ہے جس دن اس نے آسمان و زمین کو پیدا فرمایا، اور اس کی یہ حرمت روزِ قیامت تک رہے گی، اس میں جنگ و قتال کی اجازت میرے سوا کسی کو نہیں دی گئی اور میرے لئے بھی یہ اجازت صرف چند گھڑیوں کیلئے دی گئی، پس قیامت تک اس کی حرمت برقرار ہے، نہ اس کی جھاڑ کو کاٹا جائے گا، اور نہ ہی کسی جانور کو تکلیف دی جائیگی، سر راہ پڑی کسی چیز کو اٹھانا بھی جائز نہیں الا یہ کہ اعلان کر کے اس کے مالک تک پہنچانے کی غرض سے اٹھائی جائے“ ❶ نیز اس سرزمین کی گھاس پھوس یا درخت کو کاٹنا جائز نہیں۔ ❷

حضرت سعید بن المسیبؓ فرماتے ہیں کہ مجھے یہ بات پہنچی ہے کہ اہل مکہ اس وقت تک ہلاک نہ ہونگے جب تک حرم کو حل نہ سمجھنے لگیں ❸

حضرت مجاہدؓ آداب حرم کے ضمن میں بیان فرماتے ہیں: جب تم حرم میں داخل ہو، تو نہ کسی کو دھکا دو، نہ کسی کو تکلیف پہنچاؤ نہ بھیڑ بھاڑ کرو، ❹

❶ الزہور المقتطفہ ص ۲۵، سیل الہدیٰ والارشاد ۵۸/۱، البلد الاٰمین (مجلد) عدد (۱) ص ۵۶، ۶۲، اس موضوع پر ڈاکٹر عبدالملک کا ایک مقالہ بعنوان: حرم کی اور اس کی حدود قابل مطالعہ ہے۔

❷ اب چونکہ مکہ مکرمہ میں اور خصوصاً مسجد حرام میں گم شدہ اشیاء کیلئے مستقل دفتر قائم کر دیا گیا ہے لہذا اگر کسی کو ایسی چیز ملے جس کو نہ اٹھایا گیا تو ضائع ہونے کا خطرہ ہے یا کسی غلط آدمی کے ہاتھ لگنے کا اندیشہ ہے تو اسے اٹھا کر اس دفتر میں جمع کر دینا چاہیئے، تاکہ اس کا مالک وہاں رجوع کرے تو اس کو مل جائے۔

❸ صحیح مسلم، کتاب الحج حدیث نمبر ۱۳۵۳۔

❹ اخبار مکہ للفاکھی نمبر ۱۴۷۲ اسناد حسن۔

❺ اخبار مکہ للفاکھی نمبر ۱۵۰۱ اسناد حسن۔

ذیلی نقشہ سے مسجد حرام اور حدود حرم کے مابین مسافت کا ایک تقریبی اندازہ لگایا جاسکتا ہے:

مسجد تنعیم (مسجد عائشہؓ)	نخلہ	أضلة لبن	بحر انہ	حدیبیہ	عرفات
۷،۵ کلومیٹر	۱۳ کلومیٹر	۱۶ کلومیٹر	۲۲ کلومیٹر	۲۲ کلومیٹر	۲۲ کلومیٹر

مسجد تنعیم

(مسجد ام المؤمنین حضرت عائشہ رضی اللہ عنہا) یہ مسجد حرام سے جانب شمال مکہ، مدینہ روڈ پر ساڑھے سات کلومیٹر کی دوری پر واقع ہے، حدود حرم میں سب سے نزدیک حد حرم یہی ہے اس مبارک مسجد کی تعمیر اس جگہ پر ہوئی ہے جہاں ام المؤمنین حضرت عائشہ صدیقہ رضی اللہ عنہا نے سنہ ۹ھ میں حج واداع کے موقع پر عمرہ کے

احرام کی نیت کی، حضرت جابرؓ سے روایت ہے کہ حضرت عائشہؓ ایام عذر میں تھیں کہ آپؓ نے سارے ارکان و مناسک حج ادا کئے صرف طواف نہ کر سکیں جب عذر جاتا رہا



مسجد تنعیم (مسجد عائشہؓ)

اور حضور ﷺ سے عرض کیا: یا رسول اللہ ﷺ آپ نے حج و عمرہ دونوں فرمائے اور میں صرف حج ہی کر سکی؟ تب آپ ﷺ نے حضرت عائشہؓ کے بھائی عبدالرحمن بن ابوبکر کو حکم دیا کہ اپنی ہمشیرہ کے ساتھ تنعیم جاؤ چنانچہ آپؓ وہاں تشریف لے گئیں اور حج کے بعد ماہ ذی الحجہ ہی میں عمرہ ادا فرمایا۔ ❶

ابن جریجؒ کہتے ہیں کہ میں نے عطاءؒ کو دیکھا کہ وہ اس جگہ کی نشاندہی فرما رہے تھے

جہاں اثنا عائشہؓ نے نیت احرام کی تھی، یہ وہ جگہ تھی جہاں محمد بن علی شافعی نے مسجد تعمیر کی۔ ❷

☆ اس مسجد کی نئی توسیع خادم حرمین شریفین شاہ فہد بن عبدالعزیز کے دور میں ہوئی ہے مسجد کا کل رقبہ ملکھات ۸۴۵۰۰ مربع میٹر ہے، اس کی تعمیر تقریباً ایک کروڑ ریال کی لاگت سے مکمل ہوئی، مسجد کی

❶ اخبار مکہ لاہ زرقی ۲۰۹/۲۔

❷ صحیح بخاری، کتاب الحج حدیث نمبر ۱۷۸۵۔

تعمیر چھ ہزار مربع میٹر پر ہے، اس مسجد میں پندرہ ہزار نمازیوں کی گنجائش ہے۔

حضرت خضیبؓ کی جائے شہادت

اسی مسجد تنعیم سے بجانب شمال تقریباً دو سو میٹر دور رحل کی سمت میں صحابی جلیل حضرت خضیب بن عدیؓ کی شہادت کی جگہ ہے۔ واقعہ یہ ہوا کہ آپ ﷺ نے ۴ھ میں سات افراد پر مشتمل صحابہؓ کی ایک جماعت کو قبیلہ بنو لحيان کے لوگوں کے ساتھ بھیجا تا کہ اس قبیلہ کے لوگوں کو تعلیم دیں جب یہ جماعت رجع ۱ کے مقام پر پہنچی تو بنی لحيان کے لوگوں نے ان حضرات صحابہؓ میں سے پانچ کو شہید کر دیا، اور حضرت خضیب بن عدیؓ اور زید بن دشنہؓ کو قید کر کے مکہ والوں کے ہاتھ بیچ دیا، اہل مکہ نے ان دونوں جلیل القدر صحابہؓ کو شہید کر ڈالا اہل مکہ نے حضرت خضیب بن عدیؓ سے ان کی شہادت کے وقت پوچھا ”کیا تم کو یہ بات پسند ہے کہ محمد ﷺ تمہاری جگہ پر ہوں اور ہم ان کی گردن ماریں؟“ (نعوذ باللہ) حضرت خضیبؓ کا جواب نہ صرف ”نہیں“ میں تھا بلکہ اس وقت آپ نے وہ جملہ ارشاد فرمایا جو آپ زر سے لکھنے کے قابل ہے اور جو ایک نمونہ ہے صحابہ کرام کی محبت و جاں نثاری کا پیارے رسول اللہ ﷺ سے، آپؐ نے فرمایا: اللہ کی قسم مجھے یہ بھی گوارا نہیں کہ میرے آقا ﷺ اس وقت جہاں کہیں تشریف فرما ہیں وہاں ان کو کاٹنا بھی چھو اور میں اپنے اہل و عیال میں بیٹھا رہوں، یہ سن کر ابوسفیان (جو ابھی حلقہ بگوش اسلام نہ ہوئے تھے) نے کہا: میں نے کسی کو کسی سے ایسی محبت کرتے نہیں دیکھا جیسی محمد ﷺ کے ساتھ محمد ﷺ سے کرتے ہیں۔

حضرت خضیبؓ نے دو رکعت ادا کیں اور فرمایا: اللہ کی قسم اگر مجھے یہ خیال نہ ہوتا کہ تم لوگ سوچو گے کہ میں نے قتل کے خوف سے نماز لمبی کر دی تو میں مزید نماز پڑھتا، یہی وہ عظیم صحابی ہیں جنہوں نے سب سے پہلے بوقت شہادت دو رکعت ادا کرنے کی سنت جاری فرمائی، پھر حضرت خضیبؓ نے چند اشعار پڑھے جن کا مفہوم یہ ہے:

مجھے اس کی پروا نہ نہیں جبکہ حالت اسلام میں قتل کیا جا رہا ہوں کہ راہ خدا میں کس پہلو میرا لاشہ گرتا ہے۔

میرا مرنا راہ خدا میں ہے اگر وہ چاہے تو میرے ٹکڑوں میں برکت ڈال دے۔

جہاں حضرت خضیبؓ کی شہادت ہوئی وہاں ایک برجی نمائینار بنادیا گیا تھا، گروی نے اپنی

① رجع اس جگہ کا نام ہے جہاں قبیلہ بنو لحيان کا پانی کا چشمہ تھا، اس وقت وہ مکہ مکرمہ کی شمالی جانب ۶۵ کلومیٹر کے فاصلہ پر ہے اور وطنہ کے نام سے متعارف ہے۔ العقد الثمین ۲۳۶/۱ معالم مکہ ص ۱۱۱۔

کتاب میں اس کی تصویر پیش کی ہے۔ یہ تعمیر ۱۳۷۷ھ تک باقی تھی پھر اس کو منہدم کر دیا گیا۔ ❶

بجرانہ اس جگہ کی نسبت ایک عورت کی طرف ہے جو قریش کے بنو تمیم قبیلہ سے تعلق رکھتی تھی، اس کا نام ریٹھ اور لقب بجرانہ تھا، عقل و خرد سے محروم تھی، وہ سارا دن سوت کاتی پھر اس کو توڑ پھوڑ دیتی اس کی مثال قرآن پاک میں بھی دی گئی ہے جیسا کہ فاکہی نے حضرت ابن عباسؓ سے نقل کیا ہے کہ آیت مذکورہ میں اسی عورت کی طرف اشارہ ہے۔

﴿وَلَا تَكُونُوا كَالَّتِي نَقَضَتْ غَزْلَهَا مِنْ بَعْدِ قُوَّةٍ أَنْكَا...﴾ [النحل: ۹۲]

ترجمہ: اور قسم توڑنے میں تم اس عورت کے مانند نہ ہونا جو اپنے کاتے کو مضبوط کاتنے کے بعد پارہ پارہ کر دیا کرتی تھی۔

آج کل اس جگہ ایک بستی ہے جو وادی سرف کے شروع میں ہے اور مسجد حرام سے شمال مشرقی سمت میں ۲۴ کلومیٹر کے فاصلہ پر ہے، اور ایک سڑک اس کو مکہ سے ملاتی ہے، یہاں کا پانی اپنی شیرینی میں ضرب الثل ہے، یہاں ایک مسجد ہے جہاں سے اہل مکہ عمرہ کی نیت کرتے ہیں، اس مسجد کی تعمیر و

توسیع خادم حرمین شاہ فہد حفظہ اللہ کے دور میں تقریباً ۲۰ لاکھ ریال کی لاگت سے ہوئی، مسجد کا رقبہ ۴۳۰ مربع میٹر ہے اور ایک ہزار نمازی اس میں نماز پڑھ سکتے ہیں۔ ❶



مسجد بجرانہ

مال غنیمت کی تقسیم رسول اللہ ﷺ نے فتح مکہ کے سال ۸ھ میں غزوہ حنین سے واپسی کے موقع پر بجرانہ کے مقام پر چندراتیں قیام فرمایا، اور مال غنیمت جو اس غزوہ میں قبیلہ ہوازن سے حاصل ہوا تھا

❶ سیرۃ ابن ہشام ۱/۲۳۳، ۱/۲۸، اخبار مکہ لفقہی نمبر ۶۳، ۱/۲۳، التاريخ القويم ۱۵۴۵، ضمیرہ صور، ج ۶، معالم مکہ التاريخیہ ص ۳۲۵

❷ شفاء الغرام ۱/۲۹۱، التاريخ القويم ۱۶۲۵، معالم مکہ ص ۶۵، قصۃ التوسعۃ الکبریٰ ص ۵۶۔

تقسیم نہیں فرمایا اس انتظار میں کہ اہل ہوازن تابع ہو کر آئیں گے، لیکن کافی وقت گزر جانے کے بعد آپؐ نے وہ مال تقسیم فرمادیا، تقسیم فرمانے کے بعد ابھی آپؐ جعرانہ ہی میں تھے کہ اہل ہوازن تابع ہو کر حاضر ہوئے اور انہوں نے اپنے قیدی اور اموال کی واپسی کا مطالبہ کیا، آپؐ نے ان کو اختیار دیا کہ یا تو قیدیوں کو لے لیں یا مال پر اکتفا کریں، چنانچہ انہوں نے اپنے قیدی افراد کو لینا پسند کیا۔ آپؐ ﷺ نے صحابہؓ سے فرمایا کہ ان کے لوگوں کو چھوڑ دیا جائے، یہ سننا تھا کہ سب نے خوش دلی سے اپنے اپنے غلاموں اور باندیوں کو واپس کر دیا، پھر اسی شب آپؐ نے عمرہ کا احرام باندھا اور عمرہ سے فارغ ہو کر رات ہی کو مدینہ منورہ کوچ کا حکم فرمایا۔

ایک دلچسپ واقعہ اس مقام پر ایک ایسا واقعہ پیش آیا جو انصار مدینہ کے لئے باعث فخر و شرف تھا اور رہے گا، وہ یہ کہ اس مال غنیمت میں سے آپؐ نے ایسے لوگوں کو حصہ دیا جن کی دلجوئی و دلداری مقصود تھی اور ان کو اسلام پر جمانا مطلوب تھا، انصار مدینہ کو اس عطاء سے محروم فرمایا، اس پر بعض انصار نے اپنی بے چینی کا اظہار کیا جس پر آپؐ ﷺ نے ارشاد فرمایا ”اے انصار کی جماعت! کیا تمہیں یہ بات پسند نہیں کہ دوسرے لوگ اپنے ہمراہ بھیڑ بکری لیکر جائیں اور تم اپنے ساتھ رسول اللہ ﷺ کو لیکر جاؤ؟ یہ سننا تھا کہ سب انصار کی آنکھیں اشکبار ہو گئیں اور کہنے لگے ہم اس تقسیم پر نازاں و فرحان ہیں۔

مثالی بے مثالی ہے کمال لازوالی ہے مواخات و مرؤت میں تیرے انصار کی باتیں اسی جعرانہ کے مقام پر یہ آیت کریمہ نازل ہوئی۔ ☆

﴿وَأَتِمُّوا الْحَجَّ وَالْعُمْرَةَ لِلَّهِ...﴾ [البقرہ ۱۹۶] ❶ اور حج اور عمرہ کو اللہ کیلئے پورا کرو


حدیبیہ یہ حدود حرم سے باہر مکہ جدہ کی قدیم شاہراہ پر ایک مقام ہے یہاں حدیبیہ نام کا کنواں تھا جس کی نسبت سے جگہ کا نام بھی حدیبیہ پڑ گیا، آجکل یہ جگہ شمیمی کے نام سے معروف ہے، یہ نسبت بھی شمیمس نامی کنویں کی وجہ سے ہے جیسا کہ فاسی متوفی ۸۳۲ھ نے ذکر کیا ہے، یہاں پر ایک نئی مسجد بھی تعمیر کی گئی ہے، یہ جگہ مسجد حرام سے ۲۴ کلومیٹر کے فاصلہ پر ہے، اور یہاں سے حرم کی حدود دو کلومیٹر پر واقع ہیں اس جگہ پر ایک قدیم مسجد کے آثار بھی ملتے ہیں، جو پتھر اور چونے سے تعمیر کی گئی تھی۔

بیعت رضوان اسی حدیبیہ کے مقام پر ۶ھ میں بیعت رضوان کا اہم واقعہ پیش آیا، اس بیعت کا

❶ صحیح بخاری کتاب المغازی حدیث نمبر ۴۳۱۹، ۴۳۳۳۔ فتح القدیر ۴/۱۹۷، سیرت ابن ہشام ۲/۴۹۹

سبب یہ ہوا کہ آپ ﷺ اپنے صحابہ کے ہمراہ بقصد عمرہ عازم سفر ہوئے، جب حدیبیہ کے مقام پر پہنچے تو

قریش نے آپ ﷺ کو مکہ میں داخل ہونے سے روک دیا، آپ نے ان سے مفاہمت کیلئے حضرت عثمان بن عفان ؓ کو بھیجا ان کی واپسی میں تاخیر ہوئی، تو یہ خبر پھیل گئی کہ حضرت عثمان ؓ کو قتل کر دیا گیا ہے، اس اطلاع پر آپ ﷺ نے



حدیبیہ میں ایک مسجد

صحابہ کرامؓ سے بیعت لی کہ قریش سے لڑتے لڑتے جان کی بازی لگا دیں گے، یہ گویا موت پر بیعت تھی۔
بہر عثمانؓ رضواں کی بیعت ہوئی
اسی بیعت کا ذکر قرآن کریم میں بھی ہوا ہے:

﴿إِنَّ الدِّينَ يُبَايِعُكَ إِنَّمَا يُبَايِعُونَ اللَّهَ...﴾ [الفتح ۱۰]

ترجمہ: بیشک جو لوگ آپ سے بیعت کرتے ہیں وہ واقع میں اللہ تعالیٰ ہی سے بیعت کرتے ہیں۔

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ...﴾ [الفتح ۱۸]

ترجمہ: بلاشبہ اللہ تعالیٰ ان مسلمانوں سے خوش ہوا جب کہ وہ ایک درخت کے نیچے آپ سے بیعت کر رہے تھے۔

چونکہ اس بیعت میں اللہ تعالیٰ نے اُن مومن بندوں سے اپنی رضا و خوشنودی کا اعلان فرمایا جنہوں نے موت پر بیعت کی اس لئے اس بیعت کا نام بیعت رضوان پڑ گیا۔
باعث حیرت و تعجب ہے کہ جن ہستیوں سے اللہ تعالیٰ راضی و خوش ہیں بعض لوگ ان سے خوش نہیں ہیں بلکہ ان کو تنقید کا نشانہ بناتے ہیں۔

صلح حدیبیہ اسی اثناء میں حضرت عثمان ؓ صحیح سالم واپس آ گئے، اور کفار قریش بھی مذاکرات کیلئے

آنپنچے فریقین میں بحث و تمحیص کے بعد ایک معاہدہ طے پا گیا، جو بظاہر کفار کے حق میں تھا، لیکن حقیقتاً و نتیجتاً اس میں مسلمانوں کی فتح تھی صلح حدیبیہ کے بعد آپ ﷺ مدینہ منورہ واپس ہو رہے تھے کہ سورہ فتح کی آیات نازل ہوئیں جن میں اللہ تعالیٰ نے اس معاہدہ کو مسلمانوں کیلئے کھلی ہوئی فتح قرار دیا۔

﴿إِنَّا فَتَحْنَا لَكَ فَتْحًا مُّبِينًا﴾ اے پیغمبر! ہم نے آپ کو ایک صاف اور کھلی فتح دی ہے۔

خشک کنویں سے پانی ابلنے کا معجزہ اس حدیبیہ کے مقام کو خصوصیات حاصل ہوئیں ان میں آپ ﷺ اور حضرات صحابہ رضوان اللہ علیہم اجمعین کا چند روزہ قیام، بیعت رضوان اور صلح حدیبیہ تو معروف ہیں ان کے علاوہ اس جگہ پر چند معجزات نبویہ کے ظہور نے اس مقام کی تاریخی اہمیت کو دوبالا کر دیا ہے۔

حضرت براء رضی اللہ عنہ فرماتے ہیں کہ حدیبیہ میں ہماری تعداد چودہ سو تھی اور وہاں صرف ایک کنواں تھا، کثرت استعمال سے اس کا پانی خشک ہو گیا تو آپ ﷺ کنویں کے کنارے تشریف فرما ہوئے اور کنویں میں کلی کا پانی ڈالا۔ ابھی کچھ دیر گزری تھی کہ اس کنویں میں اسقدر پانی نکل آیا کہ ہم سب نے سیراب ہو کر پیا، اور ہمارے جانوروں نے بھی سیرابی حاصل کی۔^①

انگلیوں سے چشمہ آب کا بہنا اسی مقام حدیبیہ میں ایک اور معجزہ کی بابت حضرت جابر رضی اللہ عنہ فرماتے ہیں کہ حدیبیہ میں لوگ پیا سے تھے اور آپ ﷺ کے پاس ایک ڈول میں کچھ پانی تھا آپ نے اس سے وضو فرمایا تو لوگ آپ کو دیکھنے لگے ان نظروں میں پانی کی طلب اور چاہت تھی آپ نے لوگوں کی نظروں کو دیکھ کر فرمایا: کیا بات ہے؟ عرض کیا ہمارے پاس پانی نہیں جس سے وضو کر سکیں اور پیاس بجھائیں، آپ ﷺ نے اسی ڈول میں اپنا دست مبارک ڈالا، تو آپ کی مبارک انگلیوں سے پانی کے چشمے ابل پڑے، حضرت جابر رضی اللہ عنہ کہتے ہیں کہ ہم سب نے اس پانی سے وضو کیا اور پیاس بجھائی، کسی نے حضرت جابر رضی اللہ عنہ سے پوچھا آپ اس وقت کتنے لوگ تھے؟ انہوں نے جواب دیا اگر ہم ایک لاکھ بھی ہوتے تو ہمیں وہ پانی کافی ہو جاتا اگرچہ ہماری تعداد پندرہ سو تھی۔^②

ان کا ہر معجزہ ایسا بھاری ہوا جس سے باطل پہ اک لرزہ طاری ہوا
انکی انگشت سے چشمہ جاری ہوا سرورِ انبیاء کی عجب شان ہے (ولی)

مقام نخلہ مکہ اور طائف کے درمیان نخلہ ایک مقام ہے جو مشرق اور شمال کی سمت میں حرم مکہ کی حد

① صحیح بخاری، کتاب المناقب حدیث نمبر ۳۵۷۶

② صحیح بخاری، کتاب المناقب، حدیث نمبر ۳۵۷۷

ہے، اس کی دو جہتیں ہیں ایک جہت کو نخلہ میانی کہتے ہیں یہ طائف کو جاتے ہوئے بائیں ہاتھ پر ہے اور دوسرے حصہ کو نخلہ شامی کہتے ہیں اس کو مضیق بھی کہتے ہیں۔ جو مکہ سے ۲۵ کلومیٹر کے فاصلہ پر ہے، ان دونوں نخلوں، میانی و شامی، کو ایک طویل پہاڑی سلسلہ ایک دوسرے سے جدا کرتا ہے جس کا نام ”داءۃ“ ہے اس مقام نخلہ پر رسول اکرم ﷺ نبوت کے دسویں سال مشہور سفر طائف سے واپسی پر ٹھہرے تھے، اور جنات کی ایک جماعت قرآن پاک سن کر حلقہ بگوش اسلام ہوئی تھی ❶ صحیح بخاری میں حضرت ابن عباسؓ سے مروی ہے کہ رسول اللہ ﷺ بعض صحابہ کے ہمراہ سوقی عکاظ ❷ کی طرف تشریف لے گئے اسی دوران جنات پر آسمانی شہاب مسلط کر دیئے گئے، قبل ازاں جو تھوڑی بہت آسمانی خبریں سن لیتے تھے ان سے محروم ہونے کے بعد تہی دست واپس لوٹے تو آپس میں کہنے لگے: آج کچھ ہو گیا ہے چلو مشرق و مغرب کے کونے کونے میں گھوم پھر کر دیکھو کہ اس کا سبب کیا ہے؟

چنانچہ جنات ہر سمت پھیل گئے اور اس تگ و دو میں لگ گئے کہ آج ایسی کونسی غیر معمولی تبدیلی ہو رہی ہے، جنات کی ایک جماعت جو تہامہ کی طرف گئی تھی اس نے دیکھا کہ رسول اللہ ﷺ مقام نخلہ میں اپنے صحابہ کے ہمراہ صبح کی نماز ادا فرما رہے ہیں، جب انہوں نے توجہ اور یکسوئی سے قرآن سنا تو کہنے لگے یہی چیز ہمارے اور آسمانی خبروں کے درمیان حائل تھی چنانچہ اس جماعت نے اپنی قوم کے جنات سے جا کر یہ صورت حال بیان کی۔ قرآن پاک کی سورہ جن میں ان کا یہ بیان نقل کیا گیا ہے۔

﴿يَا قَوْمَنَا إِنَّا سَمِعْنَا قُرْآنًا عَجَبًا يَهْدِي إِلَى الرُّشْدِ فَآمَنَّا بِهِ وَلَنْ نُشْرِكَ

بِرَبِّنَا أَحَدًا﴾ [الجن: ۲]

ترجمہ: پھر انہوں نے اپنی قوم سے بیان کیا کہ ہم نے ایک عجیب قرآن سنا ہے جو سیدھی راہ بتاتا ہے لہذا ہم اس قرآن پر ایمان لے آئے، اور ہم آئندہ اپنے رب کا ہرگز کسی کو شریک نہ بنائیں گے۔

نخلہ کی سمت حضرت عبداللہ بن جحشؓ کا سریہ رسول اللہ ﷺ نے حضرت عبداللہ بن جحشؓ کو آٹھ مہاجرین کے ساتھ نخلہ کی جانب روانہ فرمایا تاکہ قریش کے قافلہ کی گھات میں رہیں۔

❶ اخبار مکہ لفاکھی ۹۸/۵، فتح الباری ۶/۸۷۔ ❷ عکاظ: مکہ اور طائف کے درمیان ایک جگہ ہے۔ جو طائف سے ۳۵ کلومیٹر کے فاصلہ پر ہے، آنحضور ﷺ کی ولادت باسعادت سے تقریباً ۱۶ سال قبل اس جگہ کو عربوں کے قومی بازار کی حیثیت حاصل ہوئی، عرب لوگ ہر سال چند دن کیلئے یہاں جمع ہوتے اور شعر و شاعری اور نغمہ و مہابات پر مبنی تقریریں کرتے اور خرید و فروخت کرتے، سنہ ۱۲۹ھ میں خوارج نے اس میں لوٹ مار کی تو یہ ایسا ویران ہوا کہ پھر اس کی رونق بحال نہ ہوئی۔

اور اس کے حالات پر نظر رکھیں، یہ قافلہ جب مقام خُلقہ پر پہنچا تو ماہِ رجب کا آخری دن تھا، صحابہ رضی اللہ عنہ نے باہم مشورہ کیا کہ اگر اس قافلہ قریش کو جانے دیتے ہو تو آئندہ رات یہ حدودِ حرم میں داخل ہو جائے گا اور اگر تم ان سے قتال کرتے ہو تو ماہِ حرام میں یہ قتال ہوگا۔ بالآخر یہ طے پایا کہ جو کارروائی ہو سکتی ہے وہ کر لی جائے، اس طرح ان حضرات نے عمرو بن العاصی کو قتل کر ڈالا اور عثمان بن عبد اللہ اور حکم بن کيسان کو قید کر لیا، اور ان کا مال و اسباب بھی لے لیا، باقی افرادِ قافلہ بھاگنے میں کامیاب ہو گئے، یہ قتل کسی کافر کا پہلا قتل اور یہ دو قیدی مسلمانوں کے حلقے میں سب سے پہلے قیدی تھے اور ان کا مال سب سے پہلا حاصل ہونے والا مال غنیمت تھا، جب آپ صلی اللہ علیہ وسلم کو اس کا علم ہوا کہ یہ قتال ماہِ حرام (رجب) میں ہوا ہے تو آپ نے اس سے راءت فرمائی اور ارشاد فرمایا کہ میں نے تم لوگوں کو قتال کا حکم تو نہیں دیا تھا، ادھر قریش کو یہ کہنے کا موقع مل گیا کہ محمد صلی اللہ علیہ وسلم اور ان کے ساتھیوں نے ماہِ حرام میں قتال کیا ہے۔

اسی سلسلہ میں قرآن پاک کی یہ آیات نازل ہوئیں:

﴿يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ قِتَالٌ فِيهِ كَبِيرٌ وَصَدٌّ
عَنْ سَبِيلِ اللَّهِ وَكُفْرٌ بِهِ وَالْمَسْجِدِ الْحَرَامِ وَإِخْرَاجُ أَهْلِهِ مِنْهُ أَكْبَرُ
عِنْدَ اللَّهِ وَالْفِتْنَةُ أَكْبَرُ مِنَ الْقَتْلِ...﴾ [بقرہ ۲۱۷]

ترجمہ: لوگ آپ سے حرمت والے مہینہ میں جنگ کرنے کو دریافت کرتے ہیں آپ فرما دیجئے کہ اس مہینہ میں جنگ کرنا بڑے گناہ کی بات ہے لیکن اللہ کی راہ سے روکنا اور اللہ تعالیٰ کا انکار کرنا اور مسجدِ حرام سے روکنا اور مسجدِ حرام سے اس کے اہل یعنی مسلمانوں کو نکال دینا اللہ تعالیٰ کے نزدیک اس لڑائی سے بھی بڑا گناہ ہے، اور ایسی فتنہ انگیزی خون ریزی سے بڑھ کر ہے۔

☆ فتح مکہ کے بعد آپ صلی اللہ علیہ وسلم حنین سے طائف تشریف لے جا رہے تھے کہ خُلقہ یمانی سے گذر ہوا پھر قرن منازل سے بھی گذرے اور طائف کے قریب لشکر انداز ہوئے۔ ①

عُزْی نامی بُت کے انہدام کا واقعہ یہ مقام خُلقہ تاریخ اسلام میں کئی اعتبار سے معروف و مشہور ہے، مشرکین قریش و کنانہ کا مشہور بت عُزْی بھی یہیں پر تھا جس کے انہدام کیلئے رسول اللہ صلی اللہ علیہ وسلم نے حضرت خالد بن ولید رضی اللہ عنہ کو فتح مکہ کے بعد بھیجا، یہ سب سے بڑا بت تھا، اس کا ذکر قرآن پاک میں سورہ

نجم کی آیت نمبر ۱۹ میں وارد ہوا ہے۔

﴿أَفَرَأَيْتُمُ اللَّتَّ وَالْعُزَّىٰ﴾ سو کیا تم نے لات اور عزیٰ کے حال پر غور کیا؟

حضرت خالد بن ولیدؓ تیس شہسواروں کے ساتھ نکلے اور وہاں پہنچ کر اس کی بیخ کنی فرمائی، واپس آ کر رسول اللہ ﷺ کو انہدام کی اطلاع دی، آپؐ نے پوچھا کیا تم نے کوئی چیز دیکھی؟ حضرت خالدؓ نے جواب دیا: نہیں۔ آپؐ نے فرمایا: تب تو تم نے اس کا خاتمہ نہیں کیا، پھر جاؤ اور اس کو گرا کے آؤ، حضرت خالدؓ غصہ کی حالت میں گئے اپنی تلوار سونپی تو کیا دیکھتے ہیں کہ ایک کالی عورت بکھرے بال، برہنہ حالت میں نکلی، اس کو دیکھ کر بت کے مجاورین اس کی دہائی دینے لگے حضرت خالدؓ نے اس کو قتل کر کے دو ٹکڑے کر دیا، اور واپس آ کر رسول اللہ ﷺ کو قصہ سنایا، آپؐ نے فرمایا: یہی عزیٰ تھی اور اب وہ مایوس ہو چکی کہ تمہاری اس سرزمین میں کبھی اس کی پرستش و پوجا ہو۔ ❶

اضاۃ لبن یہ ایک جھیل نما مقام ہے، لبن دودھ کو کہتے ہیں اس کے نزدیک جو پہاڑ ہے وہ سفیدی مائل ہے اس مناسبت سے اس جگہ کو اس نام سے موسوم کرتے ہیں، یہ جنوبی سمت میں حد حرم ہے یہاں سے مسجد حرام کی مسافت ۱۶ کلومیٹر ہے، آجکل یہ جگہ عقیشیہ کے نام سے معروف ہے، یہ نسبت ابن عقیش نامی ایک شخص کی طرف ہے جو نوویں ہجری میں اس جگہ کا مالک تھا۔

☆ یہ قبیلہ خزاعہ کا علاقہ ہے جو رسول اللہ ﷺ کے حلیف تھے، جبکہ بنو بکر قریش کے حلفاء میں سے تھے صلح حدیبیہ کے بعد بنو بکر نے خزاعہ پر حملہ کر دیا جس میں ان کے حلیف قبیلہ قریش نے بھی معاونت کی، قبیلہ خزاعہ نے جب حرم کی طرف پیش قدمی کی تو بنو بکر نے اپنے سردار نوفل سے کہا اب ہم حد حرم میں داخل ہو چکے ہیں، لہذا حرم کے احترام میں جنگ بند کر دینی چاہئے سردار نے جواب دیا تمہیں کیا ہوا حد و حرم میں چوری تو کر لیتے ہو اور اپنے انتقام لینے سے پیچھے ہٹتے ہو، قبیلہ خزاعہ نے بھی رسول اللہ ﷺ سے مدد طلب کی چونکہ یہ جنگ صلح حدیبیہ کی عہد شکنی تھی اس لئے آپ ﷺ ان کی مدد کیلئے تشریف لائے اور مکہ فتح ہو گیا۔ ❷

اہل حرم اہل حرم سے مراد وہ لوگ ہیں جو مکہ مکرمہ میں مستقل یا عارضی طور پر قیام پذیر ہیں، اسی طرح وہ لوگ بھی اہل حرم کہلاتے ہیں جو حد و حرم کے اندر رہتے ہیں، یہ حضرات حج کا احرام اپنی رہائش سے

❶ معالم مکہ التاريخیہ ص ۱۸۷، سیرت ابن ہشام ۸/۲۱، زاد المعاد ۲/۱۸۶۔

❷ سیرت ابن ہشام ۳/۳۸۹، زاد المعاد ۲/۲۷، اخبار مکہ للفاکھی ۴/۱۹۵، ۵/۱۹۷، القاموس المحیط، اضاۃ، معالم مکہ ص ۲۰۲، ۲۳۰، ۲۳۶۔

ہی باندھیں گے، البتہ عمرہ کیلئے انہیں حرم کی کسی حد پر جا کر احرام باندھنا ہوگا۔

اہل حل وہ کہلاتے ہیں جنکی رہائش میقات اور حد حرم کے درمیان ہو۔ یہ لوگ حج و عمرہ کا احرام اپنے گھر سے باندھیں گے۔

آفاقی وہ لوگ جو حد و میقات سے باہر رہتے ہیں، وہ حج و عمرہ کا احرام اپنے اپنے میقات سے باندھیں گے۔

میقات

حضور پاک ﷺ نے میقاتوں کا تعین بنفس نفیس فرمایا، اہل مدینہ کیلئے ذوالحلیفہ، شام والوں کیلئے جحہ، اہل نجد کیلئے قرن منازل، اور یمن والوں کیلئے یکنم، نیز آپ ﷺ نے فرمایا کہ یہ میقات مذکورہ مقامات کے لوگوں کے علاوہ ان کے لئے بھی ہیں جو کسی میقات سے گزر کر حج یا عمرہ کیلئے مکہ مکرمہ آئیں، البتہ جو لوگ میقات کے اندر حل میں رہتے ہوں ان کی میقات ان کی اپنی رہائش ہے جبکہ مکہ میں مقیم لوگ مکہ ہی سے احرام باندھیں گے۔ ❶

صحیح مسلم کی روایت میں ہے کہ ”اہل عراق کا میقات ذات عرق ہے“

درج ذیل نقشہ میں مکہ مکرمہ سے مذکورہ میقات کی مسافت ملاحظہ ہو:


قرن منازل	ذات عرق	یللم	جحہ	ذوالحلیفہ
۸۰ کلومیٹر	۹۰ کلومیٹر	۱۳۰ کلومیٹر	۱۸۲ کلومیٹر	۲۱۰ کلومیٹر

ذوالحلیفہ اس کا دوسرا نام آبیار علی ہے، یہ باشندگان مدینہ اور اس سمت سے مکہ جانے والوں کی میقات ہے، مکہ کی شمالی جانب، ۲۱۰ کلومیٹر اور مسجد نبوی سے ۱۰ کلومیٹر کے فاصلہ پر واقع ہے اس کا عرض بلد ۲۴، ۲۴، ۲۴ بجانب شمال، اور طول بلد مشرق میں ۳۳، ۳۲، ۳۹ ہے یہاں پر ایک مسجد ہے جو مسجد ذوالحلیفہ، مسجد میقات اور مسجد شجرہ کے ناموں سے معروف و مشہور ہے۔ رسول اللہ ﷺ جب مکہ مکرمہ کا قصد فرماتے تو مسجد شجرہ کی جگہ پر نماز ادا فرماتے، اس کی توسیع و تعمیر نو خادم حرمین شریفین شاہ فہد کے دور میں ہوئی۔ جس کی لاگت کا تخمینہ تقریباً دو ارب ریال ہے اس کا کل رقبہ بشمول صحن و دیگر ملحقات نوے ہزار مربع میٹر ہے اس میں پانچ ہزار افراد نماز ادا کر سکتے ہیں، اس کا ایک ہی منارہ ہے جس کی



بلندی ۶۴ میٹر ہے اور اس کے گنبد کی اونچائی ۲۸ میٹر ہے۔ ❶

قرن منازل قرن کا اطلاق سینک پر ہوتا ہے، لیکن یہاں قرن سے مراد وہ پہاڑی ہے جو کسی بڑے پہاڑ کا حصہ ہو لیکن اس سے علیحدہ نظر آتی ہو، یہ اہل نجد، اس کے آس پاس خلیج کے باشندوں اور ریاض و طائف کے راستہ سے آنے والوں کی میقات ہے۔ یہاں سے مکہ مکرمہ کیلئے دو بڑے راستے ہیں جن پر دو مسجدیں بنادی گئیں جو گویا میقات پوائنٹ ہیں، ان کو ”سیل کبیر“ اور ”وادی محرم“ بھی



مجدد و کلیہ (ابراہیم) کہا جاتا ہے۔

سیل کبیر کی مسجد اس میقات پر دو مسجدوں میں سے ایک مسجد سیل کبیر کے نام سے موسوم ہے، جو مسجد حرام سے ۸۰ کلومیٹر بجانب شمال مشرق واقع ہے، یہاں سے طائف کا فاصلہ ۴۰ کلومیٹر ہے، اس کا

سن تعمیر ۱۴۰۲ھ ہے یہ سیل کبیر کی آبادی کے شمالی جانب ہے، اس کا عرض بلد ۵۱، ۳۷، ۲۱ شمال میں، اور مشرق میں طول بلد ۴۵، ۴۵، ۴۰ ہے، مسجد اور اس کے ملحقات کا رقبہ ۲۶۰۰ مربع میٹر ہے اس



مجدد سیل کبیر (میقات)

میں تین ہزار نمازیوں کی

❶ صحیح بخاری کتاب الحج حدیث نمبر ۱۵۳۳۳ اوّل الانجازات السنوی ۱۴۰۹ھ ص ۲۷ المساجد لأثریہ ص ۲۵۹ مجلہ: الحج، عدد ۲۹

گنجائش ہے، اس کی تعمیری لاگت کا تخمینہ سات کروڑ ساٹھ لاکھ ریال ہے، مسجد میں وہ تمام سہولتیں فراہم کی گئیں ہیں جن کی ہر حاجی و معتمر کو ضرورت ہوتی ہے۔

مسجد وادی محرم یہ مسجد بھی قرن منازل کی میقات ہی سے معروف ہے اور مسجد سیل کبیر کی جنوبی سمت میں واقع ہے ان دونوں مسجدوں کے درمیان ۳۳ کلومیٹر کا فاصلہ ہے، مسجد حرام سے براستہ مکہ

طائف روڈ ۷۶ کلومیٹر کے

فاصلہ پر ہے جبکہ طائف

یہاں سے صرف ۱۰ کلومیٹر

رہ جاتا ہے، یہاں کا عرض

بلد ۲۳°، ۲۰°، ۲۱° بجانب شمالی

اور طول بلد مشرق میں

۱۲۰°، ۱۹°، ۳۹° ہے، اس کی

پیمائش ۲۵ × ۲۰ میٹر = ۱۰۰۰

مربع میٹر ہے، صدر دروازہ



مسجد وادی محرم

کے اوپر عورتوں کی نماز کیلئے ایک ہال تعمیر کیا گیا ہے جس کی پیمائش ۱۵ × ۲۵ = ۳۷۵ مربع میٹر ہے، اس مسجد کا کل رقبہ ۱۳۷۵ مربع میٹر ہے، مسجد کے جنوب مغربی حصہ میں ۳۰ میٹر بلند چوکور منارہ ہے، اس کی تعمیر کا خرچہ پانچ کروڑ پچاس لاکھ (۵۵ ملین) ریال ہے۔ اس مسجد میں بھی وہ تمام ضروریات مہیا ہیں جن کی حاج و معتمرین کو میقات پر ضرورت ہوتی ہے۔ ❶

رسول اللہ ﷺ کی ملاقات جبریل امین علیہ السلام سے نبوت کے دسویں سال ۶۱۹ء میں

رسول اللہ ﷺ طائف کے سفر سے اس حال میں واپس تشریف لائے کہ طائف اور اہل مکہ کے ناروا سلوک سے نہایت رنجیدہ تھے، چنانچہ جب آپ قرن منازل پر پہنچے تو جبریل امین تشریف لائے اور عرض کیا یا رسول اللہ ﷺ اللہ تعالیٰ نے آپ کی قوم کا جواب سن لیا ہے اور آپ کے ساتھ ان کا ناز بیا سلوک بھی اس کے علم میں ہے اس لئے اللہ تعالیٰ نے پہاڑ سے متعلق فرشتہ آپ کی خدمت میں بھیجا ہے، آپ

❶ مجلۃ البحوث الفقہیہ عدد ۲۹ ص ۸۲، ۷۰، ۸۲، عمارۃ المساجد ص ۸۲، المفہوم الجغرافی ص ۴۴، قصۃ التوسعة الکبری ص ۵۵۔

اسے جو چاہیں حکم فرمائیں اتنے میں فرشتہ مذکور نے آپ ﷺ کو سلام کے بعد عرض کیا ”اے محمد ﷺ، حکم فرمائیں آپ اگر چاہیں تو میں انشین (دوپہاڑوں) کو ان لوگوں پر گرا کر ان کا کام تمام کر دوں؟ آپ ﷺ نے ارشاد فرمایا: ”نہیں“ مجھے امید ہے کہ اللہ تعالیٰ ان کی پشتوں سے ایسے لوگ پیدا فرمائے گا جو اللہ کے ساتھ شرک نہ کریں گے۔ (”اشہان“ مکہ کے دو پہاڑ ہیں ایک ابوتیس اور دوسرا اس کے مقابل قعیقان)

ذات عرق یہ اہل عراق اور اس سمت سے آنے والوں کی میقات ہے چونکہ اس خطہ میں عرق اسود نامی ایک بلند و بالا پہاڑ ہے اس کی مناسبت سے اس جگہ کو بھی ”ذات عرق“ کہا جاتا ہے، ویسے آجکل اس مقام کو ”ضریہ“ بھی کہتے ہیں۔

حضرت ابن عمر رضی اللہ عنہما فرماتے ہیں کہ جب کوفہ اور بصرہ فتح ہوا تو وہاں کے لوگ حضرت عمر رضی اللہ عنہ کی خدمت میں حاضر ہوئے اور عرض کیا: اے امیر المومنین! رسول اللہ ﷺ نے اہل نجد کیلئے قرن کو میقات متعین فرمایا جو ہمارے راستے سے ہٹا ہوا ہے اور وہاں سے ہو کر مکہ مکرمہ پہنچنا ہمارے لئے دشوار ہے، حضرت عمر رضی اللہ عنہ نے فرمایا تم اپنے راستے میں قرن کے مقابل میقات کی تعیین کر لو پھر آپ نے ”ذات عرق“ کو ان کے لئے میقات متعین فرمادیا۔ ❶

حضرت عائشہ رضی اللہ عنہا سے منقول ایک روایت میں ہے کہ رسول اللہ ﷺ نے اہل عراق کیلئے ”ذات عرق“ کو میقات قرار دیا۔ ❷

یہ میقات مسجد حرام سے شمال مشرق میں ۹۰ کلومیٹر کے فاصلہ پر ہے، یہاں سے قرن منازل کی مسجد سیل کبیر صرف ۳۵ کلومیٹر دور ہے، اس کا عرض بلد شمال میں ۲۱،۵۶،۰۹ اور مشرق میں طول بلد ۲۰،۲۶،۱۰ ہے، اس میقات پر ایک مسجد تھی جو منہدم ہو گئی اس لئے کہ یہاں تک پہنچنے کیلئے کوئی ہموار راستہ ہی نہ تھا کہ آنے جانے والوں سے یہ آباد رہتی اور اس کی تعمیر و تجدید ہوتی رہتی، اب خادم حرمین شریفین شاہ فہد نے ۱۴۱۴ھ میں یہاں ایک نئی مسجد کی تعمیر کا فرمان جاری کیا تاکہ ذات عرق کی میقات کے طور پر یہ مسجد استعمال ہو، نیز ریاض روڈ کو بھی عمشیرہ کے راستے سے جوڑ کر ذات عرق اور سیل کبیر سے نکالا جائے۔ ❸

❶ صحیح بخاری کتاب الحج، حدیث نمبر ۱۵۳۱۔ ❷ سنن ابی داؤد کتاب المناسک حدیث نمبر ۱۷۳۹، حدیث صحیح

❸ مجلۃ الحجۃ عدد ۲۹ ص ۸۹-۹۱، معالم مکتۃ التاریخ ص ۱۶۰، المفہوم الجغرافی ص ۳۳-۳۹۔

یہ اہل یمن اور جنوب کی سمت سے آنے والے لوگوں کی میقات ہے جو آج کل ”سعدیہ“ کے نام سے متعارف ہے مکہ مکرمہ سے اس کا فاصلہ ۱۰۰ کلومیٹر ہے، یہاں پر ایک قدیم

مسجد بھی ہے، اس کا

عرض بلد شمال میں

۱۰، ۲۲، ۲۰ اور طول بلد

مشرق میں ۳۵، ۵۴، ۲۰

ہے، مکہ مکرمہ اور جازان

کے درمیان سڑک تیار

ہو جانے کے بعد اب

یہاں تک پہنچنا دشوار ہو



گیا ہے، چنانچہ حجاج اور

یللم کی مسجد (میقات)

زائرین کی سہولت کیلئے اس میقات کے مقابل مغربی سمت میں سرراہ ایک مسجد تعمیر کی گئی ہے جس

کا رقبہ $25 \times 25 = 625$ مربع میٹر ہے اس میں پندرہ سونمازیوں کی گنجائش ہے، اس مسجد کی تعمیر کا

تخمینہ ایک کروڑ دس لاکھ ریال ہے مسجد حرام سے اس کا فاصلہ ۱۳۰ کلومیٹر اور پرانی میقات سے

جنوب مغرب میں ۲۱ کلومیٹر ہے۔ ❶

حجہ یہ میقات اہل شام و مصر اور اس کے اطراف سے آنے والوں کی ہے جو مسجد حرام سے شمال

مغرب میں ۸۷ کلومیٹر دوری پر واقع ہے، یہاں سے جنوب مشرق میں ۷۱ کلومیٹر کے فاصلہ پر شہر رابغ

ہے، جبکہ بحر احمر یہاں سے مشرق میں صرف ۱۵ کلومیٹر رہ جاتا ہے مکہ اور مدینہ کے درمیان سڑک ہے

جس کو طریق ہجرۃ (ہجرت روڈ) کہا جاتا ہے اس پر مکہ مکرمہ سے دو سو گیارہ کلومیٹر پہلے اس میقات کی

محاذات ہے، اس کا عرض بلد شمال میں ۱۵، ۲۲، ۲۰، اور طول بلد مشرق میں ۵۰، ۸، ۳۹ ہے،

یہاں پر ایک نئی مسجد تعمیر کی گئی ہے جس کی پیمائش $30 \times 30 = 900$ مربع میٹر ہے، اس کی لاگت

کا اندازہ ایک کروڑ (دس ملین) ریال ہے اس میں ۲۲۰ نمازیوں کی گنجائش ہے۔ ❷

❶ مجلۃ الحجۃ عدد ۲۹ ص ۸۸، ۸۳ معالم مکۃ التاریخیۃ نمبر ۳۲، المفہوم الجغرافی ص ۴۹، قصۃ التوسعة الکبری ص ۵۵

❷ مجلۃ الحجۃ عدد ۲۹ ص ۶۹، معالم مکۃ التاریخیۃ ص ۱۶۱، قصۃ التوسعة الکبری ص ۵۵، المفہوم الجغرافی ص ۲۶-۳۰

نوٹ: اس سمت سے آنے والے رابغ سے بھی احرام باندھ سکتے ہیں اس لئے جھہ رابغ کے تقریباً بالمقابل یا اس سے ذرا پہلے ہی واقع ہے۔

☆ یہاں یہ ذکر کر دینا مناسب ہوگا کہ اس جھہ کے مقام پر حضرت رسول پاک ﷺ کے چچا حضرت عباس بن عبدالمطلب ﷺ کی رسول اللہ ﷺ سے ملاقات اس وقت ہوئی جب

آپ ﷺ مدینہ منورہ سے فتح مکہ کیلئے تشریف لے جا رہے تھے، اور حضرت عباس ﷺ مکہ مکرمہ سے اپنے اہل و عیال کے ساتھ ہجرت کی نیت سے مدینہ منورہ جا رہے تھے کہ اس مقام پر دونوں کی ملاقات ہو گئی ❶ تو حضرت عباس




جھہ کی مسجد (میقات)

آپ کے ساتھ شریک سفر ہو گئے۔

☆ واضح رہے کہ حضرت عباس بن عبدالمطلب ﷺ آنحضور ﷺ کے چچا ہیں، مدینہ منورہ روانگی سے بہت پہلے اسلام قبول کر چکے تھے اور آپ ﷺ کی اجازت سے مکہ مکرمہ میں قیام فرماتے، خانہ کعبہ کی دیکھ بھال (عمارہ) اور حاجیوں کو پانی پلانے کا انتظام (سقایہ) یہ دونوں ذمہ داریاں آپکو وراثت میں ملی تھیں، فتح مکہ کے بعد آنحضور ﷺ نے یہ دونوں عہدے انہیں کے پاس باقی رکھے۔

حضرت عباس ﷺ دراز قد، سفید رنگ اور خوبصورت تھے۔ سنہ ۳۲ھ میں مدینہ منورہ میں انتقال ہوا کل ۸۹ سال عمر پائی اور بقیع میں دفن ہوئے۔



حجاج کے زمانہ سے اب تک خانہ کعبہ اور حطیم کا تقریبی نقشہ

☆ ایک دفعہ اموی خلیفہ ہشام بن عبد الملک خانہ کعبہ میں داخل ہوئے تو ان کے ہمراہ منصور جلی تھے، ہشام نے کہا: اگر آپ مجھے کوئی خصوصی درخواست پیش کرنا چاہیں تو کر سکتے ہیں۔ منصور کہنے لگے: ”اللہ کے گھر میں غیر اللہ کے سامنے درخواست پیش کروں؟“۔ (اخبار مکہ للفاکھی، ۵/ ۱۳۴)

☆ ایک دیہاتی کعبہ کے پردے سے چمٹ کر دعا مانگ رہا تھا: ”اے اللہ ایک مستکثر تیرے در پہ کھڑا ہے، جس کی عمر گزر گئی لیکن اس کے گناہ باقی ہیں، جس کے شہوانی جذبات ختم ہو چکے لیکن اس کے قدیم اثرات باقی ہیں۔ اے اللہ ہر مہمان کی مہمان نوازی کی جاتی ہے، بس تو میری مہمان نوازی جنت سے کر دے۔“

☆ خلیفہ دوم حضرت عمر فاروق رضی اللہ عنہ نے کوڑھ کی مریضہ ایک خاتون کو طواف کرتے ہوئے دیکھ کر فرمایا اگر تم اپنے گھر میں بیٹھی رہتی اور لوگ تیری ایذا سے محفوظ رہتے تو تیرے لئے بہتر تھا۔ امیر المؤمنین کے ارشاد کی تعمیل میں پھر وہ اپنے گھر میں رہی، حضرت عمرؓ کی وفات کے بعد کسی نے اس کو کہا کہ جنہوں نے تجھے روکا تھا وہ فوت ہو گئے، اب طواف کعبہ کر لیا کرو، وہ کہنے لگی جس اللہ کی ذات کے لئے میں نے امیر المؤمنین کے حکم کی تعمیل کی تھی وہ تو زندہ ہے۔

قرآن کریم میں کعبہ کے نام

① **الکعبۃ** ﴿جَعَلَ اللَّهُ الْكَعْبَةَ الْبَيْتَ الْحَرَامَ قِيَامًا لِلنَّاسِ...﴾ [مائده: ۹۷]

ترجمہ: اللہ تعالیٰ نے کعبہ کو محترم مکان اور لوگوں کیلئے قیام کا سبب بنایا۔
عربی میں کعبہ کے معنی چوکور، بلند، اور منفرد کے ہیں، یہ سب معانی کعبہ پر منطبق ہوتے ہیں۔ ❶

② **البيت الحرام** اسی آیت میں کعبہ کو البیت الحرام بھی کہا گیا ہے۔

③ **بيت الله** ﴿وَعَهْدَنَا إِلَىٰ إِبْرَاهِيمَ وَإِسْمَاعِيلَ أَن طَهَّرَابَيْتِي لِلطَّائِفِينَ...﴾ [بقرہ: ۱۲۵]

ترجمہ: اور ہم نے ابراہیمؑ و اسمعیلؑ کو تاکید کی تھی کہ میرے گھر کو پاک رکھو طواف کرنے والوں کیلئے۔...

قرطبی کہتے ہیں کہ اس آیت میں اللہ تعالیٰ نے اس گھر کو اپنی طرف منسوب کیا ہے اس کی عظمت بیان کرنے کیلئے۔ ❷

④ **البيت العتيق** ﴿...وَلْيَطُوفُوا بِالْبَيْتِ الْعَتِيقِ﴾ [الحج: ۲۹]

عتیق کے مختلف معنی ہیں: بڑے مرتبے والا، پہلا گھر، غرق نہیں ہوگا، جابر حکمرانوں سے آزاد ہے، کسی مخلوق کی ملکیت نہیں، جو بھی اس کو نقصان پہنچانا چاہے گا ہلاک ہو جائے گا، یا یہ کہ اللہ تعالیٰ اس کے پاس مسلمانوں کو جہنم سے آزاد فرماتے ہیں۔ ❸

⑤ **قبلة** ﴿...فَلَنُؤَلِّبَنَّكَ قِبْلَةً تَرْضَاهَا...﴾ [بقرہ: ۱۴۴]

ترجمہ: تو ہم اسی قبلہ کی طرف تمہیں پھیرے دیتے ہیں جسے تم پسند کرتے ہو۔
قبلہ کے معنی جس طرف منہ کر کے نماز پڑھی جائے۔ ❹



❶ تفسیر قرطبی ۲/۱۱۴

❷ النہایۃ لابن الاثیر ۴/۱۷۹۔ الجامع اللطیف ص ۱۷

❸ القاموس المحیط، ق ب ل۔

❹ تفسیر ابن کثیر ۴/۴۱۴، مجمع الزوائد ۳/۲۹۶۔

”کعبہ شریف کے تعمیر کنندگان“

تختی حسنِ نو بنو سے کچھ ایسے مدہوش ہو رہے ہیں

کہ رنگِ دبو کے تمام جلوے نظر سے روپوش ہو رہے ہیں

تاریخی روایات سے پتہ چلتا ہے کہ مختلف ادوار میں بیت اللہ کی تعمیر بارہ مرتبہ ہوئی، اگرچہ اس سلسلہ کی بعض روایات پر مکمل اعتماد نہیں کیا جاسکتا، تاہم ایسی روایات بھی ہیں جن کے نصوص قطعی ہیں، ذیل میں ہم بیت اللہ کے تعمیر کنندگان کا ذکر کرتے ہیں۔

۱	فرشتے	۷	قصی بن کلاب
۲	حضرت آدم علیہ السلام	۸	قریش مکہ
۳	حضرت شیث علیہ السلام	۹	حضرت عبداللہ بن زبیر رضی اللہ عنہ ۶۵ھ
۴	حضرت ابراہیم واسمعیل علیہما السلام	۱۰	حجاج بن یوسف ۷۲ھ
۵	قوم عمالقہ	۱۱	سلطان مراد ترکی ۱۰۴۰ھ
۶	قبیلہ جرہم	۱۲	شاہ فہد بن عبدالعزیز ۱۴۱۷ھ

ایک عربی شاعر کہتا ہے:

بَنَى الْبَيْتَ خَلْقٌ وَ بَيَّنَّ الْإِلَٰهَ ☆ مَدَى الدَّهْرِ مِنْ سَابِقِ يُكْرَمُ

مخلوق کی ایک تعداد نے بیت اللہ کو تعمیر کیا جس کی ہمیشہ سے تعظیم و تکریم کی جاتی ہے

مَلَائِكَةُ آدَمَ وَلَدَهُ ☆ خَلِيلُ عَمَالِقَةَ جُرْهُمُ

ملائکہ نے آدمؑ کو، اور ان کے بیٹے شیثؑ نیز خلیل، حضرت ابراہیمؑ نے، اور عمالقہ و جرہم نے

قَصَى قُرَيْشٍ وَ نَجَّلَ الزُّبَيْرِ ☆ وَ حَجَّاجُ بَعْدَهُمْ يُعْلَمُ

قصی قریش نے بھی اس کو بنایا عبداللہ بن زبیرؓ اور ان سب کے بعد حجاج کی تعمیر بھی مشہور ہے

وَسُلْطَانُنَا الْمَلِكُ الْمُرْتَضَى ☆ مُرَادٌ هُوَ السَّيِّدُ الْمُكْرَمُ

نیک بادشاہ سلطان مراد نے اس کی تعمیر میں حصہ لیا جن کی ذات قابلِ تعظیم ہے

وَقَهْدُ بْنُ عَبْدِ الْعَزِيزِ الَّذِي ☆ بِهِ الْمِسْكُ قُدْسُ الْبِنَاءِ يُحْتَمُ ❶

شاہ فہد بن عبدالعزیز نے اس کی عظمت کے مطابق تعمیری کام مکمل کرایا

❶ الزہور المستظفہ ص ۴۱ الأراج الخ ص ۱۲۸، الکعبۃ المعظمۃ ص ۸۹

کعبہ! عہد آدم ﷺ سے ابراہیم علیہ السلام تک

خدا کا حریم جلال آرہا ہے نگاہوں میں نور جمال آرہا ہے
تصدّق ہیں جس پر دو عالم کے جلوے وہی عالم بے مثال آرہا ہے
زباں پر ہے لبیک کا نغمہ جاری بہت گریہ انفعال آرہا ہے

عبداللہ بن عمرؓ فرماتے ہیں جب اللہ تعالیٰ نے آدم علیہ السلام کو جنت سے زمین پر اتارا، اس وقت ارشاد فرمایا، میں تمہارے ساتھ ایک گھر بھی اتار رہا ہوں جس کا طواف اس طرح کیا جائے گا جس طرح میرے عرش کا طواف کیا جاتا ہے اور اس کے ارد گرد نماز پڑھی جائے گی جس طرح میرے عرش کے پاس پڑھی جاتی ہے۔ راوی کہتے ہیں کہ طوفان نوح علیہ السلام کے وقت اس کو اٹھایا گیا تھا، حضرات انبیاء علیہم السلام اپنے وقت میں اس کا حج کرتے رہے، باوجودیکہ وہ اس کی جگہ سے واقف نہ تھے، پھر اللہ تعالیٰ نے حضرت ابراہیم علیہ السلام کیلئے اس جگہ کی نشاندہی کی تب حضرت ابراہیم علیہ السلام نے پانچ پہاڑوں کے پتھروں سے اس کی تعمیر کی جن کے نام یہ ہیں۔ حراء، ثمیر، لبنان، طور ❶ اور جبل الخیر، لہذا اس گھر سے جتنا ممکن ہو سکے فائدہ اٹھایا کرو۔ ❷

حضرت ابراہیم علیہ السلام کا پانچ پہاڑوں سے کعبہ کو تعمیر کرنا بطور معجزہ ہے۔ لہذا بعض مؤرخین کا کہنا کہ یہ ناممکن ہے، اس کا اعتبار نہیں، اسلئے کہ نبی کے ہاتھ پر ناممکن اور خلاف عادت چیز کا ہو جانا ہی معجزہ ہوتا ہے۔

یہی بات کہ حضرت ابراہیم علیہ السلام کی تعمیر سے قبل کعبہ اللہ کا وجود تھا یا وہی اس کے بانی اول تھے تو اس سلسلہ میں گزر چکا ہے کہ بیت اللہ کی تعمیر سب سے پہلے فرشتوں نے کی تھی، نیز حضرت ابراہیم علیہ السلام سے قبل اس کے وجود کا قطعی علم اس روایت سے بھی ہوتا ہے جس کو امام بخاریؒ نے حضرت ابن عباسؓ سے نقل کیا ہے کہ حضرت ابراہیم علیہ السلام چلتے چلتے ثنیۃ کے مقام پر ایسی جگہ پہنچے جہاں حضرت ہاجرہ اور اسمعیلؑ آپ کو نہ دیکھ سکیں، پھر آپ نے بیت اللہ کی طرف رخ کیا اور ہاتھ اٹھا کر یہ دعا فرمائی۔ ❸

﴿رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ

الْمُحَرَّمِ...﴾ [ابراہیم: ۳۷]

- ❶ ثمیر مکہ سے منیٰ کو جاتے ہوئے جبل حراء کے مقابل ایک پہاڑ ہے جو منیٰ کے آخر تک پھیلا ہوا ہے، التاريخ القويم ۳۹۹/۲
❷ ”لبنان“ یہ دو پہاڑ مکہ کے قریب ہی واقع ہیں، معاملہ ص ۲۳۵، ”طور سیناء“ یہ مصر کے مشرقی ریگستان میں ایک پہاڑ ہے۔
❸ قال ابن کثیر: رجالہ رجال الصحیح مجمع الزوائد ۳/۲۸۸ ❹ صحیح بخاری، احادیث الانبیاء حدیث نمبر ۳۳۶۴۔

ترجمہ: اے ہمارے رب میں اپنی اولاد میں سے بعض کو ایک بے زراعت میدان میں تیرے محترم گھر کے پاس آباد کر رہا ہوں۔

اس آیت کریمہ سے معلوم ہوتا ہے کہ حضرت ابراہیم علیہ السلام نے یہ دعا اس وقت کی جب آپ

حضرت اسمعیل اور ان کی

والدہ کو اس بے آب و گیاہ

وادی میں چھوڑ چکے تھے۔

اور اس آیت میں لفظ

”عِنْدَ بَيْتِكَ الْمُحَرَّمِ“


(تیرے محترم گھر کے پاس)

سے یہ بات واضح ہو رہی

ہے کہ بیت اللہ کا وجود

حضرت ابراہیم علیہ السلام سے

تعمیر ابراہیمی کا تقریبی خاکہ



قبل تھا، گو کہ عمارت کا ڈھانچہ منہدم ہو گیا تھا، لیکن اس کی بنیادیں باقی تھیں اور اتنی مضبوط تھیں کہ ہزار ہا سال گزر جانے کے بعد بھی حضرت ابراہیم علیہ السلام نے انہیں پر دوبارہ عمارت کھڑی کی، سورۃ بقرہ میں اللہ تعالیٰ کا ارشاد گرامی ہے:

﴿وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ...﴾ [البقرة: ۱۲۷]

ترجمہ: اور جب ابراہیم اور اسمعیل بیت اللہ کی بنیادیں اونچی کر رہے تھے۔

حضرت ابراہیم علیہ السلام کے بعد کی تعمیرات بھی انہیں بنیادوں پر کی جاتی رہیں جیسا کہ

یزید بن ہارون کہتے ہیں کہ میں اس وقت موجود تھا جب حضرت عبداللہ بن زبیرؓ نے بیت اللہ

کی عمارت منہدم کی اور دوبارہ اس کی تعمیر میں حطیم کو بھی شامل کیا، اور میں نے دیکھا کہ وہ


بنیادیں ابھری شکل کے پتھر تھے جیسے اونٹ کی کوبان ❶

اس روایت سے معلوم ہوا کہ حضرت عبداللہ بن زبیرؓ نے خانہ کعبہ کی تعمیر پرانی بنیادوں پر کی اور

بنیادوں سے کوئی تعرض نہیں کیا، ان بنیادوں کی مضبوطی کا اندازہ اس تحقیق سے بھی ہوتا ہے جو ۱۲۱ھ میں کی

گئی جس میں تقریباً ۱۴۰ میٹر گہری کھدائی کی تو دیکھا گیا کہ خانہ کعبہ کی بنیادوں کے پتھر بغیر کسی مسالے

❶ صحیح بخاری، کتاب الحج حدیث ۱۵۸۶۔




Roof of Masjid Al-Haram

مسجد الحرام کی چھت

Model of Masjid after 2nd Saudi Extension دوسری سعودی توسیع کے بعد مسجد کا ماڈل






Lock of Ka'abah کعبہ کا تال

Mezab-i-Rahmat میزاب رحمت

Dome and Minarat of 2nd Saudi Extension

دوسری سعودی توسیع کا قبة اور مینار







Seine of the Interior of Ka'abah خانہ کعبہ کا اندرونی منظر

Case of Muqam-i-Ibrahim مقام ابراہیم کا خول | Muqam-i-Ibrahim مقام ابراہیم






Cover of Ka'abah door باب کعبہ کا پردہ



Golden door of Ka'abah کعبہ کا سنہری دروازہ


Ka'abah, House of Allah خانہ کعبہ

Black Stone حجر اسود



اور سیمنٹ کے آپس میں نہایت مضبوطی سے جڑے ہوئے ہیں ان کی ظاہری شکل اونٹ کی کوہان کے مانند ہے، نیز ان کی ہیئت ترکیبی سے ظاہر ہوتا ہے کہ آج بھی ان پر کسی ترمیم کے بغیر عمارت کھڑی کی جا سکتی ہے۔ ❶ اندازہ لگائیے اس بنیاد کی پائیداری کا کہ اگر صرف اس مدت کو شمار کریں جو عہد ابراہیمی

سے آج تک ہے تو وہ بھی پانچ ہزار سال ہوتے ہیں (جبکہ ابراہیم علیہ السلام سے پہلے کی مدت طویل کا علم اللہ ہی کو ہے) اس طویل ترین تاریخی دور میں اس بنیاد نے نہ جانے کتنے طوفانوں اور سیلابوں کا سامنا کیا ہو گا۔ یہ اس



کعبہ کی بنیادوں کا خاکہ جس کے پھر اونٹ کی کوہان کے مشابہ ہیں

دین حنیف اور توحید خالص کا زندہ جاوید معجزہ نہیں تو کیا ہے؟

نوٹ: واضح رہے کہ قریش کی تعمیر کردہ عمارت سابقہ تعمیرات سے ممتاز تھی اور بعد کی تعمیرات کا مدار اس پر رہا اس لئے تعمیر قریش کو قدرے تفصیل سے ذکر کیا جاتا ہے۔

اس کے ضمن میں خادم حرمین شریفین شاہ فہد کے عہد کی ترمیم و تجدید کو بھی قارئین کے فائدہ کیلئے ذکر کیا جاتا ہے، حضرت ابن زبیرؓ و حجاج کی تعمیروں کا ذکر حطیم کے ضمن میں آچکا ہے۔

تعمیر قریش قریش نے سن ہجری سے ۱۸ سال قبل بیت اللہ کو تعمیر کیا اور قبیلہ کے لوگوں نے طے کیا کہ اس کی تعمیر میں پاک اور حلال مال ہی استعمال کیا جائے گا کسی عزت فروش، سود، یا ظلم سے حاصل شدہ پیسہ اس میں نہیں لگے گا قریش میں بہت سے اعمال شرکیہ و قبیحہ کے باوجود بیت اللہ کی تعمیر میں ان کا پاکیزہ اور حلال مال لگانا جہاں ان کے فطری ذوق سلیم کے وجود کا پتہ دیتا ہے وہیں اللہ تعالیٰ کا اپنے پیارے گھر کی تعمیر کو ناجائز مال سے محفوظ رکھنے کا خدائی انتظام بھی روز روشن کی طرح عیاں ہے، چنانچہ اس شرط کی وجہ سے تعمیری بجٹ کم پڑ گیا اور چار و ناچار حطیم کی جانب بیت اللہ کے تقریباً تین میٹر حصہ کو

تعمیر میں شامل نہیں کیا، انہوں نے اپنی تعمیر میں مزید تبدیلیاں بھی کیں مثلاً: ☆ بیت اللہ کے دروازے کو مطاف سے اتنا بلند کر دیا کہ ہر شخص خانہ کعبہ میں داخل نہ ہو سکے بلکہ جس کو وہ چاہیں وہی اندر جاسکے، ☆ اس دروازہ کے مقابل دیوار میں ایک اور دروازہ تھا جس کو بند کر دیا گیا۔ ☆ اس تعمیر سے پہلے کعبہ کی چھت نہیں تھی قریش نے چھت کا اضافہ کر دیا اس لئے کہ بعض لوگوں نے اس پاکیزہ اور مقدس گھر میں رکھے ہوئے کچھ خزانے چرائے تھے ☆ اس چھت میں ایک پرنا لہ بھی لگایا گیا جو حطیم کی جانب گرتا ہے اسے عرف عام میں ”میزابِ رحمت“ کہتے ہیں ☆ اس تعمیر میں خانہ کعبہ کی عمارت کی بلندی ۶۴، ۸ میٹر کر دی گئی جبکہ سابقہ بلندی صرف ۳۲، ۴ میٹر تھی، اس تعمیر کی سب سے بڑی خوبی یہ ہوئی کہ اس میں شاہ عرب و عجم فداہ ابی وامی ﷺ نے بنفس نفیس شرکت فرمائی، پتھر اٹھا اٹھا کر لائے اور حجر اسود کو نصب کرنے کا شرف بھی آپ ﷺ کو حاصل ہوا۔ ❶

حجر اسود نصب کرنے کا واقعہ جب بیت اللہ کی تعمیر اس جگہ تک پہنچی جہاں حجر اسود نصب ہونا تھا تو قریش میں اختلاف پیدا ہو گیا، قبیلہ کی ہر شاخ کے لوگ یہ چاہتے کہ حجر اسود نصب کرنے کا شرف ان کو حاصل ہو، یہ اختلاف اتنا بڑھا کہ نوبت قتال کی آ پہنچی، تلواریں میانوں سے نکل آئیں، اتنے میں ابو امیہ مخزومی جو قریش کے معمر شخص تھے، اٹھے اور کہنے لگے ہمارے درمیان اس نزاع کا فیصلہ وہ شخص کرے گا جو کل سب سے پہلے بنو شیبہ ❷ دروازہ سے حرم میں داخل ہوگا، اس بات پر سب متفق ہو گئے، اُدھر فیصلہ خداوندی ہو چکا تھا کہ اس کے ہونے والے نبی محمد ﷺ اس شرف سے بہرور ہوں گے چنانچہ اگلے دن سب سے پہلے داخل ہونے والی ذات عالی سرور دو عالم ﷺ کی تھی، لوگوں نے آپ ﷺ کو دیکھا تو بیک آواز کہا ”یہ امین ہیں ہم ان کے فیصلہ پر راضی ہیں، آپ ﷺ کو صورت حال سے باخبر کیا گیا آپ نے ایک چادر طلب کی اور دست مبارک سے حجر اسود کو اٹھا کر اس کے درمیان میں رکھ کر فرمایا ”ہر قبیلہ کا سردار چادر کے کونوں کو پکڑ کر اس جگہ لے چلیں جہاں حجر اسود نصب کرنا ہے، یہ سننا تھا کہ سردارانِ قبائل نے چادر کے کونے پکڑ کر اس کو دہاں تک پہنچا دیا، تب آپ نے دست مبارک سے اس مبارک

- ❶ صحیح بخاری، کتاب الحج حدیث نمبر ۱۵۸۲، فتح الباری ۳/۴۴۱، سیرت ابن ہشام ۱۹۲/۱، اخبار مکہ لقاہی ۲۲۶/۵
- ❷ باب بنی شیبہ قریش کے رہائشی علاقہ کی سمت حرم شریف میں داخل ہونے کیلئے ایک راستہ تھا پھر شیبہ بن عثمان مجاور حرم کے گھر کے پاس اس گزرگاہ کو دروازہ بنا دیا گیا اور اس کا نام باب بنی شیبہ پڑ گیا، مہدی کے زمانہ میں جو توسیع ہوئی اس میں یہ دروازہ مطاف میں آ گیا۔ جس کے نشان کو باقی رکھا گیا جو مقام ابراہیم کے قریب ماضی قریب تک موجود تھا، سعودی دور حکومت میں مطاف کی توسیع کی غرض سے اس کو ختم کر دیا گیا، اور اس کی یادگار کے طور پر صفا و مروہ کے درمیانی دروازوں میں سے ۲۶ نمبر دروازے کا نام ”باب بنی شیبہ“ رکھ دیا گیا ہے۔

پھر کواٹھا کر اس کی جگہ پر نصب فرما دیا، آپ ﷺ کے اس حکیمانہ فیصلہ پر سب نے رضا مندی اور خوشی کا اظہار کیا ❶ اس طرح یہ فتنہ فرو ہوا، اس وقت کس کو معلوم تھا کہ آج یہ فیصلہ کنندہ مستقبل کا حاکم عادل اور قائد منصف ہوگا، اور یہ واقعہ گویا آپ ﷺ کی قیادت اُمت کی تمہید تھی۔ ﴿ذَلِكَ فَضْلُ اللَّهِ يُؤْتِيهِ مَنْ يَشَاءُ﴾ یہ اللہ کا فضل ہے وہ جسے چاہے عطا فرماتا ہے۔

سعودی دور حکومت میں کعبہ کی تجدید و ترمیم

سلطان مراد عثمانی ترکی نے خانہ کعبہ کی تعمیر کا جو کام کرایا تھا اس کو ۳۷ سال کی طویل مدت گذر چکی تھی، اور اب عمارت کی حالت ایسی تھی کہ اس کی تجدید و ترمیم ضروری تھی، اس لئے خادم حرمین شریفین شاہ فہد بن عبد العزیز نے حکم دیا کہ کعبہ معظمہ کی تجدید و ترمیم کی جائے چنانچہ محرم ۱۴۱۷ھ میں یہ کام شروع ہو کر چھ ماہ میں مکمل ہوا، بنیادوں کو مزید مضبوط کیا گیا، شاذ روان کی مرمت کی گئی دیواروں کی بیرونی جانب کو ہموار کیا گیا، پتھروں کے درمیان سے پرانا مسالہ نکال کر نیا سینٹ مسالہ لگایا گیا دونوں چھتوں کو از سر نو تعمیر کیا گیا، تینوں ستونوں کو نئی لکڑی سے بنایا گیا۔ اس کام کا شرف بن لادن کمپنی کو حاصل ہوا۔ ❷

جلالت خانہ کعبہ کی اور یہ نور کا عالم نگاہیں پڑ رہی ہیں دم بدم ترسیدہ ترسیدہ درج ذیل نقشے میں کعبہ شریفہ کی بلندی اور چاروں اطراف کی لمبائی ملاحظہ ہو:

کعبہ کی بلندی	ملتزم کی سمت لمبائی	حطیم کی سمت لمبائی	رکن یمانی اور حطیم کی سمت لمبائی	رکن یمانی اور حجر اسود کی سمت لمبائی
۱۴ میٹر	۱۲،۸۴ میٹر	۱۱،۲۸ میٹر	۱۲،۱۱ میٹر	۱۱،۵۲ میٹر

حجر اسود یہ پتھر کعبہ شریفہ کے جنوبی حصہ میں نصب کیا گیا ہے، صحن (مطاف) سے اس کی اونچائی ۱،۱۰ میٹر ہے، لمبائی ۲۵ سینٹی میٹر اور عرض تقریباً ۱۷ سینٹی میٹر ہے کعبہ شریف کی دیوار میں اس پتھر کے ٹکڑے جڑے ہوئے ہیں شروع میں یہ ایک ہی ٹکڑا تھا مگر قرامطہ ❶ اور ان کے بعد کچھ ایسے حادثے پیش آئے کہ اس کا ظاہری حصہ ٹوٹ گیا، اب اس کے چھوٹے چھوٹے آٹھ ٹکڑے ہیں ان کا سائز مختلف ہے، بڑا ٹکڑا کھجور کے برابر ہے، ان ٹکڑوں کو ایک پتھر کے بڑے ٹکڑے میں جوڑا گیا ہے اور پھر

❶ مجمع الزوائد ص ۳۲۹، ۲۹۱، ۲۹۲، سیرت ابن ہشام ۱/۱۹۵ تاریخ القویم ۴/۳۸۹-۴۲۲۔

❷ الکعبۃ المعظمہ ص ۱۳۶، ۱۵۶ اور المرجع الثمین ۸۲، ۷۸ ❶ قرامطہ شیعہ کے اسماعیلی باطنی فرقہ کی ایک شاخ ہے، یہ ابوطاہر قرامطی کے متبعین ہیں، اس فرقہ کے لوگوں نے حجر اسود کو اکھاڑا اور اس کو احساء لے گئے یہ انہوں نے ۳۱۹ھ کا ہے پھر ۳۳۹ھ میں تیس سال بعد یہ پتھر وہاں سے واپس لا کر موجودہ جگہ پر نصب کیا گیا۔ دیکھئے المصلل والنخل ۲/۲۹۲ شفاء الغرام ۱/۱۹۳۔

اس پر چاندی کا فریم لگا دیا گیا ہے، یہی وہ ٹکڑے ہیں جن کو بوسہ دینا مسنون ہے، نہ کہ وہ بڑا پتھر جس میں یہ جڑے گئے ہیں، اور نہ چاندی کا وہ خول جو اس بڑے پتھر پر چڑھا ہوا ہے۔ اس بڑے پتھر اور چاندی کے حلقے کی ترمیم و تزیین کا کام ماہ ربیع الاول ۱۴۲۲ھ میں انجام پایا۔

پتھر کا رنگ رسول اللہ ﷺ نے فرمایا: حجر اسود جنت سے آیا ہوا پتھر ہے، یہ دودھ سے زیادہ سفید

تھا بنو آدم کے گناہوں نے اس کو کالا کر دیا۔ ❶

بعض روایات سے معلوم ہوتا ہے کہ اس مبارک پتھر کا وہ حصہ جو دیوار کے اندر ہے وہ سفید ہی ہے جیسا کہ حضرت مجاہدؒ فرماتے ہیں کہ جب حضرت عبداللہ بن زبیرؓ نے بیت اللہ کو دوبارہ تعمیر کی غرض سے منہدم کیا تو میں نے دیکھا کہ حجر اسود کا وہ حصہ جو دیوار کے اندر تھا، وہ سفید ہے۔ ❷ معلوم ہوا کہ گناہوں کے سبب صرف بیرونی حصہ سیاہ ہوا ہے اور اسی وجہ سے اس کو ”حجر اسود“ (کالا پتھر) کہا جاتا ہے۔



حجر اسود کے آٹھ ٹکڑوں کو بڑا کر کے نمایاں کیا گیا ہے

ابن ظہیرہ کہتے ہیں: مقام عبرت ہے جب گناہوں کے اثر سے پتھر کا رنگ سیاہ ہو گیا تو دل پر گناہوں کا اثر کتنا اثر انداز ہوتا ہوگا؟ لہذا گناہوں سے بچنا چاہیے۔ ❸

حجر اسود کی فضیلت یہ پتھر جنت سے آیا ہوا ہے، اور ابراہیم علیہ السلام کو پیش کیا گیا تا کہ وہ کعبہ شریفہ کے کونہ میں اس کو لگا دیں، پھر قریش نے خانہ کعبہ کی تعمیر کی تو رسول اللہ ﷺ نے اپنے دست مبارک سے اس کو اٹھا کر اس جگہ پر نصب فرمایا۔

طواف کی ابتداء و انتہاء اسی مبارک پتھر کے مقابل ہوتی ہے، تاریخ کے طویل ترین دور میں بے شمار حضرات انبیاء علیہم السلام اور خاتم الانبیاء والرسول ﷺ لاکھوں صحابہ کرام و اولیاء عظام اور لاتعداد حجاج و معتمرین کے مبارک ہونٹ اس مبارک پتھر سے ملے ہیں، اس کے قریب و عاقبول ہوتی ہے، روز قیامت یہ پتھر اپنے بوسہ لینے والوں کے حق میں گواہی دے گا۔ رسول اللہ ﷺ نے ارشاد فرمایا: اللہ کی

❶ ترمذی شریف کتاب الحج حدیث نمبر ۸۷۷۷۔ حسن صحیح۔ ❷ اخبار مکہ لقا کبی نمبر ۲۷۔ ❸ الجامع اللطیف ص ۲۳۔

قسم اللہ تعالیٰ قیامت کے دن حجر اسود کو اس طرح حاضر فرمائیں گے کہ اس کی دو آنکھیں اور ایک زبان ہوگی جس سے یہ اپنے بوسہ لینے والے کے ایمان کی گواہی دے گا۔ ❶

حجر اسود کا استلام حضرت ابن عباس رضی اللہ عنہما فرماتے ہیں کہ رسول اللہ ﷺ صرف حجر اسود اور رکن یمانی کا استلام فرماتے تھے ❷ ایک دفعہ حضرت عمرؓ حجر اسود کے پاس تشریف لائے اس کا بوسہ لیا اور فرمایا میں جانتا ہوں کہ تو محض ایک پتھر ہے، تو نہ کسی کو نفع پہنچا سکتا ہے اور نہ نقصان، اگر میں نے رسول اللہ ﷺ کو تیرا بوسہ لیتے ہوئے نہ دیکھا ہوتا تو میں بھی تیرا بوسہ نہ لیتا۔ ❸

حضرت عمرؓ کا یہ فرمانا اس لئے تھا کہ لوگ نئے نئے اسلام میں داخل ہوئے تھے، کہیں جاہل و نادان لوگ یہ نہ سمجھیں کہ اسلام میں بھی پتھروں کی تعظیم کا ویسا ہی تصور ہے جیسا کہ زمانہ جاہلیت میں عربوں کے ہاں تھا کہ وہ پتھر کے بتوں کی تعظیم اور پرستش کرتے تھے، اور حجر اسود کا بوسہ لینا بھی اسی سلسلے کی کڑی ہے، کسی احتمال کے درجہ میں اس قسم کے تصورات کو ختم کرنے کیلئے حضرت عمرؓ نے فرمایا، کہ یہ بوسہ لینا حضور پاک ﷺ کی اتباع اور آپؐ کی سنت پر عمل کی غرض سے ہے ورنہ یہ پتھر اگرچہ مبارک ہے لیکن اس میں کسی کو نفع و نقصان پہنچانے کی قدرت نہیں۔

حضرت عمرؓ کے اس فرمان میں یہ اشارہ بھی ہے کہ امور دینیہ اور اسلامی احکام میں اصل چیز اللہ تعالیٰ اور اس کے رسول ﷺ کے حکم کی اتباع ہے خواہ ان احکام کی علت و حکمت معلوم نہ ہو۔ ❹

گھومتا ہوں میں کعبہ کے چاروں طرف چومنا حجر اسود مرا کام ہے

حجر اسود کا بوسہ لینے کے آداب ❶ بوسہ لینے کیلئے کسی کو دھکے یا کوئی تکلیف نہیں دینی چاہیے اس لئے کہ بوسہ لینا سنت ہے جبکہ لوگوں کو ایذا دینا منع ہے لہذا سنت پر عمل کیلئے ممنوع کار تکاب نہیں کرنا چاہئے۔ اور ازدحام کی حالت میں ہاتھ یا چھڑی وغیرہ سے حجر اسود کی جانب اشارہ کرتے ہوئے تکبیر کہہ کر اپنے ہاتھ یا چھڑی کے بوسہ پر اکتفا کر لینا چاہئے۔ ❷ واضح رہے کہ ہمارے آقا ﷺ نے حجر اسود کا بوسہ بھی لیا اور بوقت ازدحام اشارہ پر اکتفا بھی کیا لہذا یہ دونوں عمل آپؐ کی مبارک سنت ہیں۔

حضرت عبداللہ بن عباسؓ فرماتے ہیں: حجر اسود پر ازدحام نہ کرو، نہ کسی کو تکلیف پہنچاؤ اور نہ خود کسی کی تکلیف کا نشانہ بنو۔

❶ جامع ترمذی، کتاب الحج حدیث نمبر ۹۶۱، حدیث حسن، مشکوٰۃ المصابیح المناسک حدیث نمبر ۸۱۲۵۷، اسنادہ صحیح۔

❷ جامع ترمذی حدیث حسن صحیح، کتاب الحج حدیث نمبر ۸۵۸۔ ❸ صحیح بخاری، کتاب الحج حدیث ۱۵۹۷۔

❹ الجامع اللطیف ص ۲۴، فتح الباری ۳/۳۶۳۔ ❺ الجامع اللطیف ص ۲۶۔

حضرت عطاءؒ کہتے ہیں: صرف تکبیر و اشارہ پر اکتفا کر لینا اور حجر اسود کا بوسہ نہ لینا میرے

نزدیک اس سے بہتر ہے کہ کسی کو ایذا دیکر بوسہ لوں۔ ❶

ہجوم دیکھ کے کثرت سے سنگ اسود پر کبھی اشارے سے بھی استلام ہوتا ہے حکومت نے حجر اسود کے پاس بیت اللہ کی دیوار سے ملحق ایک ایسی جگہ بنا دی ہے جس پر ایک منتظم کھڑے ہو کر بوسہ لینے والوں میں نظم و نسق برقرار رکھنے کی کوشش کرتا ہے۔

❷ عورتوں کو مردوں کی بھیڑ میں گھس کر بوسہ لینے کی کوشش نہیں کرنی چاہئے۔ صحیح بخاری شریف میں روایت ہے کہ حضرت عائشہ رضی اللہ عنہا لوگوں سے بچ بچ کر طواف کر رہی تھیں کہ ایک عورت نے کہا چلیے اُمّ المؤمنین بوسہ لے لیں، آپ نے انکار فرمادیا۔ ❶

ایک روایت فاکہی نے صحیح سند کے ساتھ ذکر کی ہے کہ ایک خاتون حضرت عائشہ رضی اللہ عنہا کے ہمراہ طواف کر رہی تھی حجر اسود کے پاس پہنچ کر کہنے لگی: اماں عائشہ کیا آپ بوسہ نہیں لیں گی؟ آپ نے فرمایا: عورتوں کیلئے کوئی ضروری نہیں چلو آگے بڑھو، اور انکار فرمادیا۔ ❷ البتہ جب بھیڑ نہ ہو تو عورتیں حجر اسود کا بوسہ لے سکتی ہیں۔

❸ براہ راست حجر اسود یا اس کی طرف اشارہ کر کے ہاتھ کا بوسہ لیتے وقت چومنے کی آواز نہ نکلی چاہئے، جیسا کہ حضرت سعید بن جبیرؓ فرماتے ہیں کہ حجر اسود کا بوسہ لیتے وقت آواز اونچی نہ ہونی چاہئے تاکہ عورتوں کا بوسہ لینے کی مشابہت نہ پائی جائے۔ ❶

حضرت عطاءؒ فرماتے ہیں: جب حجر اسود کی طرف اشارہ کر کے اپنے ہاتھ کا استلام کرو تو اس میں آواز بلند نہ کرو۔ ❷

❹ حجر اسود کی سیدھ میں جو علامتی پٹی یا لکیر کا نشان مطاف میں ہے اس پر دعا کیلئے یا نماز کیلئے کھڑے نہ ہونا چاہئے، بالخصوص ازدحام کے وقت، اس لئے کہ ایسا کرنے سے طواف کرنے والوں کو پریشانی ہوتی ہے۔

کبھی وہ طواف قدومی لپک کر حجر کا کبھی استلام، اللہ اللہ (دلی)

چاندی کا طوق حجر اسود کے ارد گرد جو چاندی کا کڑا ہے یہ سب سے پہلے حضرت عبداللہ بن زبیر

رضی اللہ عنہما نے بنوایا تھا، اس کے بعد سے خلفاء وقت حسب ضرورت اسے بنواتے رہے، شعبان

❶ اخبار مکہ للفاکھی نمبر ۱۳۳، بائنا حسن نمبر ۱۴۰، بائنا صحیح۔ ❷ صحیح بخاری کتاب الحج حدیث نمبر ۱۶۱۸

❸ اخبار مکہ للفاکھی حدیث نمبر ۱۱۰ ❹ اخبار مکہ للفاکھی، نمبر ۲۱۱، بائنا حسن ❺ اخبار مکہ للفاکھی، نمبر ۲۱۲، بائنا حسن

۱۳۷۵ھ ۱۹۵۵ء میں سعودی فرماں روا شاہ سعود بن عبدالعزیز نے چاندی کا نیا طوق بنوا کر لگوا دیا۔ ❶
سنہ ۱۴۲۲ھ میں شاہ فہد کے حکم سے اس کی مزید تزیین و ترمیم کی گئی۔

ملتزم اک اہتمام خاص سے بیت الحرام میں پھر ملتزم شریف سے قربت ہے آجکل
حجر اسود والے کوٹنے اور خانہ کعبہ کے دروازہ کی درمیانی جگہ کو ملتزم کہتے ہیں یہ حصہ تقریباً دو
میٹر ہے۔ ❷

حضرت ابن عباسؓ فرماتے ہیں کہ ملتزم رکن اور دروازہ کی درمیانی جگہ ہے۔ ❸
حضرت مجاہدؒ فرماتے ہیں: حجر اسود کے کوٹنے اور دروازہ کی درمیانی جگہ ہی ملتزم ہے۔ ❹
ملتزم سے چمٹ کر سکون پا گیا دل ہے حاضر مرا اور تو علام ہے (ولی)
یہ قبولیت دعا کی جگہ ہے اس مقام پر سنت یہ ہے کہ بیت اللہ کی دیوار سے اس
طرح چمٹ کر دعائیں کی جائیں کہ رخسار، سینہ اور ہاتھ چٹے ہوئے ہوں، چنانچہ حضرت عبداللہ بن
عمرؓ کے بارے میں منقول ہے کہ انہوں نے طواف کیا، نماز پڑھی پھر حجر اسود کا بوسہ لینے کے بعد حجر
اسود اور دروازہ کے درمیان اس طرح کھڑے ہوئے کہ اپنے سینے، ہاتھ اور رخسار کو دیوار سے
چمٹایا، پھر فرمایا ”میں نے رسول اللہ ﷺ کو اسی طرح کرتے ہوئے دیکھا ہے“۔ ❺
یہ دعائے حرم، لذت ملتزم ہو عطا سبکو یہ نعمت مغنم
ابو زبیر کہتے ہیں میں نے حضرت عبداللہ بن عمرؓ، حضرت ابن عباسؓ اور حضرت عبداللہ
بن زبیرؓ کو ملتزم سے چمٹے ہوئے دیکھا ہے۔ ❶

کبھی ملتزم سے چمٹ کر دعائیں مناجات رب انام، اللہ اللہ (ولی)
حضرت ابن عباسؓ فرماتے ہیں کہ حجر اسود اور دروازہ کے درمیان آدمی جو بھی دعا کرتا
ہے اس کی قبولیت کے آثار دیکھ لیتا ہے۔ ❷ (یعنی اس کی دعا قبول ہو جاتی ہے)
قبول عام نہ کیوں ملتزم شریف میں ہو یہاں دعاؤں کا خاص التزام ہوتا ہے
حضرت مجاہدؒ کہتے ہیں حجر اسود اور دروازہ کے درمیانی جگہ کو ملتزم کہا جاتا ہے، اس جگہ پر انسان

❶ اخبار مکہ لفافہ ۱۳۵۱، تاریخ القويم ۳۲۹/۳، الکعبة المعظمة ص ۱۱۶ ❷ التاريخ القويم ۳۳۳-۳۳۴۔


❸ مصنف عبد الرزاق حدیث ۹۰۴۷ با سند صحیح ❹ اخبار مکہ لفافہ کبی نمبر ۲۱۷ با سند حسن

❺ دیکھئے سنن ابن ماجہ، المناسک حدیث نمبر ۲۹۶۲ حسن۔ ❶ اخبار مکہ لفافہ کبی نمبر ۲۳۳ با سند حسن

❷ اخبار مکہ لفافہ کبی نمبر ۲۳۳ با سند حسن۔

اللہ تعالیٰ سے جس چیز کا سوال کرتا اور جس چیز سے پناہ مانگتا ہے اللہ تعالیٰ اس کو عطا فرمادیتے ہیں۔ ❶
قریب ملتزم تو آرہے ہیں زائریں لیکن نہایت مضطرب سر تا قدم لرزیدہ لرزیدہ

حطیم حطیم سے مراد بیت اللہ سے ملحق وہ جگہ ہے جو نصف دائرے کی شکل میں ہے اس کو حجر اسماعیل بھی کہا جاتا ہے اس لئے کہ حضرت ابراہیم علیہ السلام نے خانہ کعبہ کے پاس حضرت اسماعیل علیہ السلام اور ان کی والدہ کیلئے ایک جھونپڑی نما سائبان بنا دیا تھا، یہ حصہ بیت اللہ سے باہر تھا، البتہ تین میٹر حصہ جو قریش کی تعمیر کے دوران کعبہ سے علیحدہ کیا گیا تھا وہ یقیناً کعبہ کا جز ہے گو کہ اس وقت وہ حجر اسماعیل کیساتھ ملا ہوا ہے اور اس نصف دائرے کے ضمن میں ہے۔ خلاصہ کلام یہ کہ نہ تو ساری حطیم کعبہ کا جز ہے اور نہ ہی



حطیم کا خاکہ اور اسکی مختلف پیمائشیں


ساری حطیم کعبہ سے باہر ہے بلکہ کعبہ سے منسلک تین میٹر حصہ کعبہ کا جز ہے، اور اس کے بعد بقیہ حطیم کعبہ سے باہر ہے جیسا کہ مندرجہ ذیل تین روایات سے معلوم ہوتا ہے۔

❶ حضرت عائشہ رضی اللہ عنہا نے رسول پاک ﷺ سے حطیم کے متعلق پوچھا کہ کیا یہ خانہ کعبہ کا حصہ ہے؟ تو آپؐ نے جواب میں ارشاد فرمایا: ہاں، پھر اُم المؤمنین حضرت عائشہؓ نے مزید سوال کیا کہ

❶ اخبار مکہ للفاکھی نمبر ۲۳۸ باسناد صحیح۔

اگر یہ بیت اللہ کا حصہ ہے تو اسکی تعمیر میں شامل کیوں نہیں کیا گیا؟ تو آپ ﷺ نے ارشاد فرمایا کہ تمہاری قوم کے پاس اتنا خرچ نہ تھا۔ ①

② ایک اور روایت میں آپ ﷺ نے ارشاد فرمایا: اے عائشہ! اگر تمہاری قوم کا اسلام زمانہ جاہلیت سے قریب نہ ہوتا تو میں یہ حکم دیتا کہ بیت اللہ کو گرا کر اس کے چھوٹے ہوئے حصہ کو بھی تعمیر میں شامل کر دیا جائے، نیز بیت اللہ کی اندرونی زمین کو صحن کی زمین کے برابر کر دیا جائے، اور دو دروازے لگا دیئے جائیں ایک مشرقی سمت میں اور دوسرا مغربی سمت میں تاکہ یہ تعمیر حضرت ابراہیم علیہ السلام کی بنیاد اور تعمیر کے مطابق ہو جائے۔



حضرت عبداللہ بن زبیرؓ کے تعمیر کردہ کعبہ کا تقریبی خاکہ اور اسکی بعض پیمائشیں

① صحیح بخاری، کتاب الحج حدیث ۱۵۸۲۔

آنحضور ﷺ کے اسی ارشاد کی تکمیل کرتے ہوئے حضرت عبداللہ بن زبیر رضی اللہ عنہما نے سنہ ۶۵ھ میں کعبہ کی تعمیر نو کے دوران ان امور کو پیش نظر رکھا۔

(۳) حضرت یزید کہتے ہیں میں اس وقت موجود تھا جب ابن زبیرؓ نے بیت اللہ کو منہدم کیا اور دوبارہ اس کی تعمیر میں حطیم کو شامل کر لیا اور میں نے حضرت ابراہیم علیہ السلام کی بنیاد کے پتھروں کو دیکھا کہ اونٹ کی کوہان کے مثل تھے حضرت جریر کہتے ہیں کہ میں نے یزید سے کہا: حضرت ابراہیم علیہ السلام کی بنیاد کی جگہ جو تم نے دیکھی وہ کہاں تھی؟ انہوں نے کہا کہ میں ابھی تم کو دکھاتا ہوں میں ان کے ساتھ حطیم میں داخل ہوا تو انہوں نے اشارہ کر کے اس جگہ کی نشاندہی کی، میں نے پناش کر کے اندازہ لگایا کہ اس میں حطیم کا تقریباً چھ ہاتھ (تقریباً تین میٹر) حصہ ہے۔ اس قول کی تائید صحیح مسلم کی ایک حدیث سے بھی ہوتی ہے۔ جس میں آنحضور ﷺ کا واضح ارشاد ہے کہ (اگر میں کعبہ کی تعمیر کرتا تو) اس میں حطیم کی طرف سے چھ ہاتھ (تین میٹر) کا اضافہ کرتا۔ ❶

ان تصریحات سے معلوم ہوا کہ حطیم کا کچھ حصہ خانہ کعبہ کا جز ہے جس کی مقدار ۳ میٹر ہے، باقی حصہ بیت اللہ سے خارج ہے، لیکن واضح رہے کہ طواف سارے حطیم کے باہر سے ہی کیا جائے گا۔ یہ بات بھی سمجھ لینی چاہئے کہ جس کئی کو خانہ کعبہ کے اندر نماز پڑھنے کا شوق ہو وہ حطیم کے اس حصہ میں نماز پڑھ لے جو کعبہ اللہ کی دیوار کے قریب ہے تو گویا اس نے خانہ کعبہ کے اندر ہی نماز ادا کی ہے جیسا کہ حضرت عائشہ رضی اللہ عنہا فرماتی ہیں: میں چاہتی تھی کہ بیت اللہ شریف میں داخل ہو کر نماز ادا کروں، تو آپ ﷺ نے میرا ہاتھ پکڑ کر مجھے حجر (یعنی حطیم) میں داخل کر دیا اور فرمایا یہاں نماز پڑھ لو، اگر تم خانہ کعبہ میں داخل ہونا چاہتی ہو، اس لئے کہ یہ بیت اللہ ہی کا حصہ ہے۔ ❷

ایک اور روایت میں حضرت عائشہؓ فرماتی ہیں میرے نزدیک اس میں کوئی فرق نہیں کہ میں حطیم میں نماز پڑھوں یا بیت اللہ کے اندر۔ ❸

بعض علماء سلف سے منقول ہے کہ حطیم میں اور میزاب رحمت کے نیچے دعائیں قبول ہوتی ہیں۔ دل کھنچ رہا ہے دیکھ کے آغوش شوق سے ایسی حطیم پاک میں نزہت ہے آجکل حضرت شیبانی کہتے ہیں: میں نے سعید بن جبیرؓ کو دیکھا کہ وہ حطیم میں بیت اللہ سے چٹے

ہوئے تھے۔ ❹

❶ صحیح بخاری حدیث نمبر ۱۵۸۶، صحیح مسلم حدیث نمبر ۱۳۳۳۔ ❷ جامع ترمذی کتاب الحج حدیث نمبر ۸۷۶ حدیث حسن صحیح۔

❸ مجمع الزوائد ۳/۲۷، بیہمی کہتے ہیں اس حدیث کے راوی بخاری کے راویوں میں سے ہیں۔

❹ اخبار مکہ للفاکھی نمبر ۱۵۳۵، رسالۃ الحسن البصری نمبر ۲۶۲ باسناد حسن۔

جنہیں حطیم نے آغوش میں لیا ہوگا خدا کی یاد میں آنسو بہا رہے ہوں گے
پھر وہ دقت آیا جب حجاج بن یوسف نے اموی حکمران عبدالملک بن مروان کو لکھا کہ ابن زبیرؓ
نے تعمیر کعبہ میں بعض تبدیلیاں کردی ہیں کچھ حصہ جو پہلے تعمیر میں داخل نہیں تھا اس کو کعبہ کی عمارت میں
داخل کر دیا ہے نیز ایک دروازہ کا اضافہ کر دیا ہے، یہ اطلاع پا کر عبدالملک بن مروان نے حکم دیا کہ ان کی
موجودہ تعمیر کو منہدم کر کے سابقہ حالت پر بیت اللہ کی تعمیر کردی جائے۔

چنانچہ حجاج نے سابقہ تعمیر (یعنی تعمیر قریش) کے مطابق کعبہ کو تعمیر کیا پھر جب عبدالملک بن
مروان کو معلوم ہوا کہ حضرت ابن زبیرؓ نے جو تعمیر کی تھی وہ حضرت عائشہؓ سے مردی مذکورہ حدیث کی بنا
پر تھی، تو وہ بہت پریشان ہوا، اور کہا کہ اگر مجھے یہ بات پہلے معلوم ہو جاتی تو میں حضرت ابن زبیرؓ کی
تعمیر کے انہدام کا حکم نہ دیتا۔ ❶


بعد میں پھر عباسی خلفاء میں سے کسی نے امام مالکؒ سے پوچھا کہ اگر کعبہ کو گرا کر پھر اسی
طرح تعمیر کر دیا جائے جس طرح حضرت ابن زبیرؓ نے بنایا تھا تو کیا حرج ہے؟ امام مالکؒ نے جواب
دیا امیر المؤمنین آپ کو اللہ کا واسطہ! بیت اللہ کو بادشاہوں کا کھلونا نہ بنائیں کہ ایک آئے تو وہ اپنی
مرضی کے مطابق بنائے پھر دوسرا آئے تو پہلے کی بنائی ہوئی عمارت گرا کر اپنے طور پر بنائے اور اس
طرح اس گھر کی عظمت و ہیبت لوگوں کے دلوں سے جاتی رہے۔

الغرض حجاج بن یوسف کی تعمیر باقی رہی اور بعد میں کوئی تبدیلی نہ کی گئی۔
مزید معلومات کیلئے درج ذیل نقشہ ملاحظہ فرمائیں:

حطیم کی دیواری بلندی	حطیم کی دیوار کا عرض	حطیم کے دونوں دروازوں کے درمیان کی چوڑائی	کعبہ کی دیوار سے حطیم کی دیوار تک کی وسعت	کعبہ کا وہ حصہ جو حطیم میں شامل ہے	ملترم کی جانب حطیم کے دروازہ کی پیمائش	رکن یمانی کی سمت حطیم کے دروازہ کی پیمائش	حطیم کی گول دیوار کی بیرونی پیمائش
۱،۳۲ میٹر	۱،۵۵ میٹر	۸،۷۷ میٹر	۸،۳۶ میٹر	۳ میٹر	۲،۲۹ میٹر	۲،۲۳ میٹر	۲۱،۵۷ میٹر

میزاب رحمت یہ ایک پر نالہ ہے جو کعبہ کی چھت میں لگا ہوا ہے اس کے ذریعہ بارش کا پانی یا چھت کی
دھلائی کا پانی حطیم کی سمت گرتا ہے قریش نے سب سے پہلے بیت اللہ پر چھت بنائی تو اس میں پر نالہ نصب
کیا، ورنہ اس سے قبل نہ چھت تھی نہ پر نالہ۔ بعض بزرگوں سے منقول ہے کہ اس کے نیچے دعاء قبول ہوتی ہے:

نگاہیں شوق کی پڑنے لگیں میزابِ رحمت پر بدوشِ برق اٹھا ابر کرم تابیدہ تابیدہ
 ۱۲۱ھ میں جب کعبہ کی تجدید ہوئی تو اس پر نالہ (میزابِ رحمت) کو ازسرنو تیار کیا گیا اور اس
 کا طول و عرض سابقہ پر نالہ کے مطابق ہی رکھا گیا جس کو سلطان عبدالجید خان عثمانی نے ۱۲۷۳ھ میں
 بیت اللہ کی چھت پر نصب
 کرایا تھا۔ اس کے آگے
 کے حصہ میں ”بِسْمِ اللّٰهِ
 الرَّحْمٰنِ الرَّحِیْمِ۔ یا اللّٰہ
 تحریر ہے، اور اس کی بائیں
 جانب یہ عبارت لکھی گئی



میزابِ رحمت

ہے ”جَدَّدَ هَذَا الْمِيزَابِ خَادِمُ الْحَرَمَيْنِ الشَّرِيفَيْنِ الْمَلِكُ فَهْدُ بْنُ عَبْدِ الْعَزِيزِ آلِ سَعُودٍ
 مَلِكُ الْمَمْلَكَةِ الْعَرَبِيَّةِ السُّعُودِيَّةِ“ (اس پر نالہ کی اصلاح و تجدید سعودی فرمانروا خادمِ حرمین
 شریفین شاہ فہد بن عبدالعزیز آل سعود نے کرائی)

اس پر نالہ کی دونوں جانب منڈیر پر نوکدار میخیں گاڑ دی گئیں ہیں، تاکہ پرندے اس پر نہ بیٹھ
 سکیں نیز پر نالہ پر سونے کا خول چڑھا دیا گیا ہے، ذیل کے نقشہ سے اس کا طول و عرض اور بلندی ملاحظہ ہو:

پر نالہ کی لمبائی	پر نالہ کا وہ حصہ جو دیوار کے اندر ہے	وہ حصہ جو دیوار سے باہر ہے	اس کی بلندی	چوڑائی
۲،۵۳ میٹر	۵۸ سینٹی میٹر	۱،۹۵ میٹر	۲۳ سینٹی میٹر	۲۶ سینٹی میٹر

رکنِ یمانی اسے رکنِ یمانی اسلئے کہتے ہیں کہ یہ کعبہ شریفہ کی عمارت کے اس کونے میں واقع ہے جو
 ملک یمین کے بالمقابل ہے یہ رکنِ یمانی حجرِ اسود کے برابر والا کونہ ہے، یہ کونہ ان بنیادوں پر قائم ہے جن
 پر حضرت ابراہیم علیہ السلام نے تعمیر کعبہ کی تھی اسلئے حضرت ابن عباسؓ کی روایت ہے کہ نبی پاک ﷺ
 صرف حجرِ اسود اور رکنِ یمانی کا استلام فرماتے تھے۔ ۱ فیروز آبادی کہتے ہیں کہ استلام کے معنی چھونے
 کے ہیں خواہ بوسہ کے ذریعہ چھونا ہو یا ہاتھ کے ذریعہ۔ ۲

آپ ﷺ نے رکنِ یمانی کو ہاتھ لگا کر استلام کیا، لہذا یہ عمل سنت ہے، اگر از دحام وغیرہ کی

۲ القاموس المحیط، سلم۔

۱ جامع ترمذی، حدیث حسن صحیح، کتاب الحج حدیث نمبر ۸۵۸۔

وجہ سے ہاتھ لگا کر استلام نہ کر سکے تو کوئی حرج نہیں۔

فاہمی نے صحیح سند سے نقل کیا ہے کہ حضرت سعید بن جبیرؓ جب رکن یمانی کے پاس سے گذرتے تو اس کو ہاتھ سے چھوتے پھر ہاتھ کو اپنے منہ سے لگا لیتے۔ ❶

حضرت ابن عمرؓ فرماتے ہیں کہ میں نے رسول اللہ ﷺ کو فرماتے ہوئے سنا کہ حجر اسود اور رکن یمانی کا استلام گناہوں کا کفارہ ہے۔

پھر استلام رکن یمانی کے ذوق میں بیتائی طواف و زیارت ہے آجکل رکن یمانی کے پاس دعا قبول ہوتی ہے جیسا کہ حضرت مجاہدؓ فرماتے ہیں کہ ”رکن یمانی پر ہاتھ رکھ کر دعا کی جائے تو وہ قبول ہوتی ہے“۔ ❷ رسول اللہ ﷺ کا معمول تھا کہ طواف کرتے وقت حجر اسود اور رکن یمانی کے درمیان یہ دعا مانگتے:

﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾ [آل عمران: ۲۰۱]

ترجمہ: اے ہمارے رب ہمیں دنیا میں بھلائی عطا فرما اور آخرت میں بھلائی عطا فرما، اور ہمیں جہنم کے عذاب سے بچالے۔

لب پہ میرے ہے بس رَبَّنَا آتِنَا خوبیاں مانگنا ہی میرا کام ہے


حطیم اور رکن یمانی کے درمیان دعا حطیم اور رکن یمانی کی درمیانی جگہ بھی ان مقامات میں سے ہے جہاں دعائیں قبول ہوتی ہیں ایک روایت میں ہے کہ حضرت قاسم بن محمدؓ خانہ کعبہ کا طواف کرتے دقت حطیم اور رکن یمانی کے درمیان اللہ تعالیٰ کی پناہ میں آنے کی دعا مانگتے۔

اسی جگہ کی بابت ایک روایت میں یہ بھی ہے کہ حضرت قاسم بن محمدؓ حضرت عمر بن عبدالعزیزؓ اور حضرت نافع بن جبیرؓ کعبہ شریف کی اس دیوار سے چمٹ کر دعا مانگا کرتے تھے۔ ❸

شاذ روان اس سے مراد کعبہ شریف کی دیوار کے نچلے حصہ میں ابھرا ہوا مندری نما حصہ ہے جو مظاف کی زمین سے قریب ہے، البتہ حطیم کی سمت ابھری ہوئی پٹی جس پر کھڑے ہو کر اور کعبہ سے چمٹ کر زائرین دعا مانگتے ہیں یہ کعبہ کا حصہ ہے شاذ روان نہیں ہے زمین سے اس پٹی کی بلندی تقریباً ۱۳ سینٹی میٹر اور اس کا عرض ۲۵ سینٹی میٹر ہے۔ شاذ روان کی بابت ایک روایت یہ ہے کہ حضرت عبداللہ بن زبیرؓ نے اس کی

❶ اخبار مکہ لقاہی باسناد صحیح نمبر ۹۷۔ ❷ اخبار مکہ لقاہی، نمبر ۱۵۳، باسناد صحیح۔

❸ اخبار مکہ لقاہی نمبر ۲۵۳ باسناد حسن، نمبر ۲۵۵ باسناد صحیح، نمبر ۲۵۹ باسناد حسن۔



عظیم، شاذ روان اور کعبہ کی اندرونی پیمائشیں (اس نقشے میں شاذ روان وہ حصہ ہے جس میں دائرے لگے ہوئے ہیں، ان میں خلاف کعبہ کو نیچے سے باندھا جاتا ہے۔

تعمیر کرائی تاکہ دیواروں کی بنیادوں میں پانی سرایت نہ کرے، دوسری حکمت یہ بیان کی جاتی ہے کہ اس میں پیتل کے کڑے گاڑ دیئے گئے ہیں جن سے غلاف کعبہ بندھا رہتا ہے، شاید شاذ روان کے بنانے میں یہ بھی مصلحت پیش نظر رہی ہو کہ غلاف کعبہ لوگوں کی رگڑ سے محفوظ رہے اور ازدحام میں طواف کرنے والوں کے جسم بھی کعبہ شریف کی دیواروں سے مجروح نہ ہوں، شاذ روان میں لگا ہوا پتھر عمدہ قسم کا مرمر اور نہایت مضبوط ہے اور اس میں لگے حلقے پیتل کے ہیں جن کی تعداد $12 + 13 = 25$ ہے، سعودی دور حکومت ۱۴۱۷ھ میں تجدید کعبہ شریف کی ترمیم کے وقت شاذ روان کی تجدید بھی ہوئی۔

شاذ روان سے متعلق مزید معلومات ملاحظہ ہوں:

شاذ روان کی لمبائی ملترم کی جانب	حجر اسود اور رکن یمانی کے درمیان کا طول	رکن یمانی اور حطیم کے درمیان کی لمبائی	حطیم کے اندر کی پٹی کا طول
۱۲،۸۴ میٹر	۱۱،۵۲ میٹر	۱۲،۱۱ میٹر	۱۱،۲۸ میٹر

کعبۃ اللہ کا اندرونی منظر

۴۴ سینٹی میٹر ہے ہر دو ستون کا درمیانی فاصلہ ۲،۳۵ میٹر ہے دروازہ کے سامنے ہی ایک محراب ہے، ایسا

معلوم ہوتا کہ یہ محراب عین

اس جگہ پر بنا ہے جہاں

رسول اللہ ﷺ نے کعبہ

کے اندر نماز ادا فرمائی تھی،

جیسا کہ حضرت عبداللہ بن

عمرؓ کے بارے میں منقول

ہے کہ وہ خانہ کعبہ کے اندر


تشریف لے جاتے تو

دروازہ سے سیدھے آگے

کی جانب اتنا چلتے کہ

سامنے والی دیوار تقریباً

تین ہاتھ (ڈیڑھ میٹر) رہ



کعبۃ اللہ اور چھت کا اندرونی منظر

جاتی تو وہ دروازہ کی طرف پشت اور سامنے والی دیوار کی طرف رُخ کر کے نماز ادا فرماتے تاکہ اس جگہ پر نماز پڑھیں جہاں رسول اللہ ﷺ نے نماز ادا فرمائی جیسا کہ حضرت بلال رضی اللہ عنہ نے ان کو بتایا تھا لیکن بیت اللہ شریف کے اندر کسی بھی جگہ نماز ادا کی جاسکتی ہے۔ ❶

دروازہ کے داہنی طرف ایک زینہ ہے جو چھت کی طرف چڑھتا ہے، اس کا ایک دروازہ ہے جو ”باب التوبہ“ (توبہ کا دروازہ) سے معروف ہے اس پر ایک پردہ لٹکا رہتا ہے کعبہ کی دیواروں کی اندرونی جانب مضبوط اور خوبصورت رنگین سنگ مرمر لگایا گیا ہے۔ جس پر نہایت دلکش نقش و نگار بنے ہوئے ہیں، اندرونی دیواروں اور چھت پر سبز رنگ کے پردے لٹکے ہوئے ہیں، جس پر یہ عبارتیں لکھی ہوئی ہیں:

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

﴿إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ﴾

[آل عمران: ۹۶] ﴿قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ

قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ الْحَرَامِ﴾ [بقرہ: ۱۴۴]

يَا حَنَانُ يَا مَنَانُ يَا ذَا الْجَلَالِ وَالْإِكْرَامِ

ترجمہ: یقیناً سب سے پہلا گھر جو لوگوں کی عبادت کیلئے مقرر کیا گیا وہ یہی گھر ہے جو مکہ میں ہے اس کی حالت یہ ہے کہ یہ برکت والا ہے اور اقوام عالم کیلئے موجب ہدایت ہے۔

بیشک ہم آپ کا آسمان کی طرف منہ پھیر پھیر کر دیکھنا ملاحظہ کر رہے تھے سو ہم آپ کو اسی قبلہ کی جانب پھیر دیں گے جس کو آپ پسند کرتے ہیں بس اب آپ اپنا منہ مسجد حرام کی طرف پھیر لیجئے۔

پردہ کا عرض ۵۰، ۷ میٹر ہے، چونکہ یہ کعبہ شریف کے اندر ہے جہاں دھوپ و بارش اور گرد و غبار کا گزرنہیں اس لئے یہ پردہ تقریباً تین سے پانچ سال کی مدت میں بدلا جاتا ہے، سب سے پہلا اندرونی پردہ مکہ مکرمہ کے کارخانہ میں ۱۴۰۳ھ میں تیار کیا گیا، کعبہ شریف کے اندر ایک بڑا صندوق بھی ہے جس میں کعبہ کے ہدایا محفوظ ہیں۔ ❷


خانہ کعبہ کی چھت زمانہ دراز تک کعبہ شریف کی عمارت بغیر چھت کے تھی، قریش نے اپنی تعمیر میں سب سے پہلے چھت بنائی، اور اب تو دو چھتیں ہیں ایک اوپر اور دوسری اس کے نیچے، کعبۃ اللہ کا فرش سفید سنگ مرمر سے بنایا گیا ہے۔ چھت میں ایک سوراخ ہے جس کا طول و عرض ۲۷×۱۴ میٹر ہے اس

❶ صحیح بخاری کتاب الحج حدیث نمبر ۱۵۹۹۔

❷ الأرجح السکس ص ۱۵۷، مصنع کسوة الکعبۃ ص ۳۷، التاريخ القويم ۵۸۲/۳، قصۃ التوسعة الکبری ص ۱۱۷۔

تم تقسیمہ فی ضوء رسم مجموعہ بن لادن و مراجع اخری.

م = میٹر



کعبہ کی اندرونی پیمائش اور بنیادوں کا تقریبی خاکہ، واضح رہے کہ شاذروان اس نقشے کی پیمائشوں میں شامل نہیں، نیز اس نقشہ میں باب توبہ، سیڑھیاں، ستون اور انکی بعض پیمائشیں ملاحظہ کی جاسکتی ہیں۔

پر شیشہ کا ایک مضبوط ڈھکنا ہے، جہاں سے کعبہ کے اندر طبعی روشنی آتی ہے، جب کعبہ کو غسل دیا جاتا ہے یا غلاف کعبہ بدلا جاتا ہے تو یہ ڈھکنا اٹھا دیا جاتا ہے اور خانہ کعبہ کی اندرونی سیڑھیوں سے چڑھ کر اور اس سوراخ سے گذر کر چھت پر آمدورفت ہوتی ہے۔ ❶ واضح رہے کہ سنہ ۱۳۹۷ھ میں لکڑی کی قدیم سیڑھیوں کی بجائے مضبوط المونیم کی گول سیڑھیاں بنادی گئیں جن کی تعداد پچاس ہے۔

کعبہ شریف کا دروازہ حضرت ابراہیم علیہ السلام نے کعبۃ اللہ کی تعمیر فرمائی تو کعبہ کے دو دروازے

زمین کے برابر بنائے تھے لوگ مشرقی دروازہ سے داخل ہوتے اور مغربی دروازہ سے باہر آ جاتے، واضح

رہے کہ دونوں دروازوں پر کوئی ایسی چیز نہ تھی کہ ان

کو بند کیا جاسکے تا آنکہ یمن کے ایک بادشاہ اسعد

تبع ثالث نے ایک پٹ کا دروازہ لگوادیا جو بوقت

ضرورت کھولا اور بند کیا جاتا تھا۔ قریش نے جب

کعبہ شریف کی تعمیر کی تو اس میں مغربی سمت کا

دروازہ بند کر دیا، اور مشرقی دروازہ کو زمین سے بلند

کر کے دو پٹ کا دروازہ لگا دیا، جیسا کہ حضرت

عائشہؓ نے رسول اللہ ﷺ سے دریافت کیا کہ یہ

دروازہ اونچا کیوں ہے؟ آپ ﷺ نے جواب دیا:

تمہاری قوم کے لوگوں نے ایسا کیا تا کہ جس کو چاہیں

داخلہ کی اجازت دیں اور جس کو چاہیں روک دیں،

اگر تمہاری قوم جاہلیت کے زمانہ سے قریب نہ ہوتی،

اور مجھے یہ خوف نہ ہوتا کہ ان کے دل کسی تبدیلی کو



بیت اللہ کا دروازہ

قبول نہ کریں گے تو میں حطیم کو بیت اللہ کی تعمیر میں شامل کر دیتا۔ اور دروازہ بھی زمین کے برابر بناتا۔ ❶

دوسری روایت میں ہے کہ میں دروازہ کو زمین کے برابر کرتا، اور دو دروازے بناتا

ایک مشرق کی جانب اور دوسرا مغرب کی سمت تا کہ یہ تعمیر حضرت ابراہیم علیہ السلام کی بنیادوں پر اور

ان کی تعمیر کے مطابق قائم ہو جائے۔ ❷

❶ صحیح بخاری کتاب الحج حدیث نمبر ۱۵۸۴

❷ التاريخ القويم ۳/۴۰۳، تاريخ الكعبة المعظمة ص ۵۲

❸ صحیح بخاری، کتاب الحج، حدیث نمبر ۱۵۸۶۔

در اقدس پہ حاضر ہوں نگاہوں میں ہے وہ میری وہ منظر یاد آتا ہے وہ نقشہ یاد آتا ہے

باب کعبہ اور باب توبہ کی تجدید ان دونوں دروازوں کی تجدید و تزئین حسب ضرورت تاریخ

کے مختلف ادوار میں ہوتی رہی ہے، سعودی فرماں روا شاہ خالد بن عبدالعزیز آل سعودؒ نے بھی ان دونوں دروازوں کی تجدید کی اور ان پر خالص سونے کی تختیاں جڑنے کی ہدایات جاری کیں، جس کی لاگت ایک کروڑ چونتیس لاکھ بیس ہزار ریال تھی جبکہ دوسوا سی کلو گرام سونا اس مذکورہ لاگت کے علاوہ ہے دونوں دروازوں کا بنیادی ڈھانچہ لکڑی کا ہے اور اس پر خالص سونے کی تختیاں جڑ دی گئی ہیں اور ان پر عمدہ قسم کی نقش و نگاری کی گئی ہے۔ یہ کام ایک سال میں مکمل ہوا۔ جس کا آغاز ۱۳۹۸ھ کو ہوا ❶

ان دونوں دروازوں کے مزید اوصاف ذیل کے نقشہ میں ملاحظہ فرمائیں:

کعبہ کے دروازہ کی لمبائی	دروازہ کی چوڑائی	اس کا عمق (اندرونی گہرائی)	مطاف سے دروازہ کی بلندی	باب التوبہ کا طول	اس کا عرض
۳،۱۰ میٹر	۱،۹۰ میٹر	۵۰ سینٹی میٹر	۲،۲۵ میٹر	۲،۳۰ میٹر	۷۰ سینٹی میٹر

نظر بجانب حرم بشوق دل چشتم نم کسی کی بارش کرم ہے اور بار بار ہے

آیات مکتوبہ میں تذکیر و ترغیب کا پہلو دروازہ پر جو آیات قرآنیہ تحریر ہیں ان میں اس مقام

کی اہمیت و عظمت اور اس کی بلندی شان کا پہلو نمایاں ہے، نیز اس دربار عالی پر آنے والے ہر فرد کیلئے یہ آیات پیغام رحمت ہیں اور ترغیب و تشویق کا ذریعہ ہیں، اور بزبان حال زائرین کو یہ یاد دہانی کراتی ہیں کہ وہ جس در پر نیاز مندی کے جذبات لیکر حاضر ہوئے ہیں، وہ بڑا ہی معاف کرنے والا، نرمی کرنے والا، رحمتوں کی بارش برسانے والا ایسا کریم ہے جس کے در سے کوئی خالی ہاتھ نہیں جاتا، یہی وہ جگہ ہے جہاں تم اپنی ندامت کے آنسو بہا کر رخصت و رحیم کی غیر متناہی رحمتوں، برکتوں اور نوازشوں سے اپنے خالی دامن کو بھر سکتے ہو۔ تمہارا کام اس دربار عالی میں حاضر ہو کر عاجزانہ درخواست پیش کرنا ہے، پھر تم عطاء و نوازشات کے فیضان سے اپنے تہی دامنوں کو لبریز پاؤ گے، اب دروازے پر مکتوبہ آیات ملاحظہ ہوں۔ دروازہ کے دونوں طرف اوپر کی جانب ”اللہ جل جلالہ، محمد ﷺ“ اور درج ذیل آیات قرآنیہ لکھی ہیں۔

﴿بِسْمِ اللَّهِ الرَّحْمَنِ الرَّحِيمِ "أَدْخُلُوهَا بِسَلَامٍ آمِينَ"﴾

ترجمہ: شروع اللہ کے نام سے جو رحمن و رحیم ہے، امن و سلامتی کیساتھ اس میں داخل ہو جاؤ۔
﴿جَعَلَ اللَّهُ الْكَعْبَةَ الْغُبَّتِ الْحَرَامَ قِيَمًا لِلنَّاسِ وَالشَّهْرَ الْحَرَامَ﴾ [مائدہ: ۹۷]
ترجمہ: اللہ نے عزت والے گھر کعبہ کو اور حرمت والے مہینہ کو لوگوں کیلئے موجب امن قرار دیا۔
﴿رَبِّ ادْخُلْنِيْ مُدْخَلَ صِدْقٍ وَّاُخْرِجْنِيْ مُخْرَجَ صِدْقٍ وَّاَجْعَلْ لِّيْ مِنْ لَّدُنْكَ سُلْطٰنًا نَّصِيْرًا﴾ [اسراء: ۸۰]
ترجمہ: اے پروردگار مجھے اچھی طرح داخل کیجئے اور اچھی طرح نکال دے، اور اپنے پاس سے مجھے زور و قوت عطا فرمائیے۔

﴿كَتَبَ رَبُّكُمْ عَلٰی نَفْسِهٖ الرَّحْمَةَ...﴾ [سورۃ انعام: ۳۳]
ترجمہ: تمہارے پروردگار نے اپنی ذات پر رحمت کو لازم کر لیا ہے۔
﴿وَقَالَ رَبُّكُمْ ادْعُوْنِيْ اَسْتَجِبْ لَكُمْ...﴾ [مؤمن: ۶۰]
ترجمہ: اور تمہارے پروردگار نے فرمایا ہے کہ مجھ سے دعا مانگو میں تمہاری دعا کو قبول کروں گا۔
اس کے نیچے یہ عبارت درج ہے ”لَا إِلَهَ إِلَّا اللَّهُ مُحَمَّدٌ رَّسُولُ اللَّهِ“
﴿قُلْ يٰعِبَادِیَ الَّذِیْنَ اَسْرَفُوْا عَلٰی اَنْفُسِهِمْ لَا تَقْنَطُوْا مِنْ رَّحْمَةِ اللَّهِ...﴾ [زمر: ۵۳]
ترجمہ: اے پیغمبر ﷺ (لوگوں سے) کہہ دیجئے کہ اے میرے بندو جنہوں نے اپنی جانوں پر زیادتی کی ہے اللہ کی رحمت سے ناامید نہ ہونا۔

میری نظر تو آیہ لَا تَقْنَطُوْا پہ ہے واماں چشم شوق میں اب میری کیا نہیں
دونوں دروازوں کے گنڈوں پر ”اللہ اکبر“ لکھا ہے اور تالے کے نیچے سورہ فاتحہ درج
ہے اور اس کے نیچے لکھی ہوئی عبارت کا ترجمہ یہ ہے:

سابقہ دروازہ خادم شریفین شاہ عبدالعزیز بن عبدالرحمن آل سعود نے ۱۳۶۳ھ میں بنوایا، اس
کے نیچے لکھی ہوئی عبارت کا ترجمہ یہ ہے ”یہ دروازہ خادم حرمین شریفین شاہ خالد بن عبدالعزیز آل سعود
نے ۱۳۹۹ھ میں بنوایا، دروازہ کے کناروں پر اللہ تعالیٰ کے پندرہ مبارک نام تحریر ہیں، جو بالترتیب یہ ہیں:
یا واسع، یا مانع، یا نافع، دائیں کنارے پر ”یا عالم، یا علیم، یا حلیم، یا عظیم، یا حکیم یا
رحیم، بائیں کنارے پر ”یا غنی، یا مغنی، یا حمید، یا مجید، یا سبحان، یا مستعان۔“ ❶

کلید کعبہ ”سدائے“ اور ”حجابہ“ کعبہ شریفہ کی خدمت کے دو عنوان ہیں اس کے ضمن میں دروازہ کا کھولنا، بند کرنا، کلید کعبہ کی حفاظت اور غلاف کعبہ وغیرہ آتے ہیں، کلید کعبہ اولاً حضرت اسماعیل علیہ السلام کے پاس رہی پھر آپ کے بیٹے ثابت اور ان کی اولاد کے قبضہ میں رہی، اس کے بعد حضرت اسماعیل علیہ السلام کے سسرالی رشتہ دار قبیلہ جرہم کے پاس منتقل ہو گئی، پھر قبیلہ خزاعہ سے ہوتے ہوئے یہ عظیم شرف قصی بن کلاب کو نصیب ہوا جو آپ ﷺ کے چوتھے دادا تھے، پھر ۸ھ میں مکہ مکرمہ فتح ہوا تو آپ نے عثمان بن طلحہ سے چابی لیکر کعبۃ اللہ کا دروازہ کھولا، اندر تشریف لے گئے پھر باہر آ کر ۱۰ ارشاد فرمایا ”ہر خون اور مالی ناجائز جو جاہلیت میں تھا وہ میرے پاؤں تلے ہے البتہ حجاج کو پانی پلانے کا عمل اور کعبہ کی خدمت، ان دونوں چیزوں کو حسب سابق برقرار رکھتا ہوں، پھر آپ ﷺ نے یہ آیت کریمہ تلاوت فرمائی: ﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا...﴾ [نساء: ۵۸]

ترجمہ: اللہ تعالیٰ تمہیں حکم دیتا ہے کہ امانت والوں کی امانتیں ان کے حوالے کر دیا کرو۔ اور عثمان بن طلحہ ؓ کو کلید کعبہ عنایت کی اور فرمایا: ”یہ چابی لو اور اسے طلحہ کی اولاد! اب یہ تمہاری نسل میں ہمیشہ ہمیشہ رہے گی اس کو تم سے کوئی نہ لے سکے گا سوائے کسی ظالم کے“ ابن کثیر فرماتے ہیں کہ آیت: ﴿إِنَّ اللَّهَ يَأْمُرُكُمْ...﴾ عثمان بن طلحہ ؓ کی شان میں نازل ہوئی، جس کی بنا پر ان کو چابی واپس دی گئی۔

حضرت عثمان بن طلحہ ؓ کی وفات کے بعد کلید کعبہ ان کے پچازاد بھائی شیبہ کو ملی اور پھر شیبہ کی نسل میں ہی یہ مبارک وراثت منتقل ہوتی رہی، شیبہ کی اولاد آج تک شیبی نسبت سے متعارف ہے، اور حدیث مذکور میں لفظ ”خالدة“ سے اشارہ ملتا ہے کہ یہ خاندان طلحہ نہ صرف یہ کہ قیامت تک باقی رہے گا بلکہ کلید برداری کا یہ عظیم شرف بھی نسل در نسل اس خاندان میں منتقل ہوتا رہے گا۔

یہ واقعہ آپ کا زندہ جاوید معجزہ ہے کہ کلید کعبہ کے بارے میں آپ نے فرما دیا کہ یہ شرف قیامت تک آل طلحہ کو حاصل رہے گا، بڑے شان و شوکت والے حکمران آتے رہے اور آتے رہیں گے مگر اللہ رب العزت نے اپنی قدرت سے شیبی خاندان کے اس شرف کی حفاظت کی اور کرتے رہیں گے اور کوئی اس شرف کو ان سے چھین نہ سکے گا، ۱۰ چنانچہ صدیاں گزرنے کے باوجود آج بھی کلید کعبہ اس

① تفسیر ابن کثیر ۲/۲۹۹، تاریخ الکعبۃ المعظمۃ ص ۳۰۱۔

② مجمع الزوائد ۳/۲۸۵، وفيه عبد الله بن المؤمل وثقه ابن حبان وقال: يخطئ في وثقه ابن معين في رواية وضعفه جماعة۔

③ تفسیر ابن کثیر ۲/۲۹۹۔ تاریخ الکعبۃ المعظمۃ ص ۳۳۳، ۳۳۵۔


خاندان کے پاس ہے۔ آجکل اس چابی کی لمبائی چالیس سینٹی میٹر ہے، جو ایک ریٹیم کے تھیلے میں محفوظ ہے، جس پر خالص سونے کا کام کیا ہوا ہے اور یہ تھیلا ہر سال بدلا جاتا ہے جس کی تیاری مکہ مکرمہ میں قائم اسی کارخانہ میں ہوتی ہے۔ جہاں غلاف کعبہ تیار ہوتا ہے، اس تھیلے کی ایک جانب آیت مذکورہ ﴿إِنَّ اللَّهَ يَأْمُرُكُمْ...﴾ تحریر ہے جبکہ دوسری جانب یہ عبارت لکھی ہوئی ہے ”أمر بصنعه خادم الحرمين الشريفين فهد بن عبدالعزيز آل سعود حفظه الله“ ❶ یہ تھیلا خادم حرین شریفین شاہ فہد بن عبدالعزیز کے فرمان پر تیار کیا گیا ہے۔

دروازے کا تالا اس تالے کی تیاری ۱۳۹۹ھ میں انجام پائی، اس کی بناوٹ اس پرانے تالے کے مطابق ہے جو سلطان عبدالحمید عثمانی کے زمانہ سے استعمال میں تھا، البتہ اس میں کچھ تبدیلی کی گئی ہے جس سے اس کی پائیداری



کعبہ شریفہ کے دروازے کا تالا

س اضافہ ہو گیا ہے اور
کندہ اس کی اصلاح و
رمت کی ضرورت پیش
نہیں آئیگی، اس کا طول
۳۴ سینٹی میٹر اور عرض ۶
سینٹی میٹر ہے اس کی
ہر کڑی میں زرد پتیل کا ٹکڑا
جڑا ہوا ہے جس کی لمبائی ۸
سینٹی میٹر اور عرض ۲ سینٹی
میٹر ہے، اس پر یہ عبارت
کندہ ہے ”صنع فی



تالے کا قلمی خاکہ

عہد خالد بن عبدالعزیز


آل سعود ۱۳۹۹ھ یہ خالد بن عبدالعزیز آل سعود کے دور ۱۳۹۹ھ میں تیار کیا گیا۔

❶ مصنع كسوة الكعبة المشرفة ص ۴۸۔

غلاف کعبہ

حضرت اسماعیل علیہ السلام نے سب سے پہلے کعبۃ اللہ کو غلاف پہنایا، جبکہ بعض تاریخی روایات میں ہے کہ یمن کے حکمران اسعد حمیری شیخ سے اس کا آغاز ہوا، اسلامی دور میں رسول اللہ ﷺ

نے اور آپ کے بعد حضرات خلفاء رحمہم اللہ نے اپنے اپنے دور میں کعبہ شریفہ کو غلاف پہنایا سنہ ۶۵۶ھ/۱۲۵۸ء میں خلافت عباسیہ کا دور ختم ہوا تو غلاف کعبہ مصر یا یمن سے آتا تھا تا آنکہ سلطان اسماعیل قلاوون نے قاہرہ کے اطراف میں تین بستیوں کی آمدنی غلاف کعبہ کے لئے وقف کی تو صرف مصر سے تیار ہو کر آنے لگا، بعد ازاں سلطان سلیم خان عثمانی ترکی (۹۳۷ھ) نے اس وقف شدہ زمین میں مزید سات گاؤں کا اضافہ کیا، پھر محمد علی



غلاف کے بغیر کعبہ کا منظر

پاشا نے اس کا رخیر کیلئے حکومت کی نگرانی میں ایک مستقل شعبہ قائم کر دیا جس کے ماتحت مصری حکومت ہر سال غلاف تیار کر کے بھیجتی رہی، یہاں تک کہ ۱۳۳۳ھ/۱۹۲۴ء میں بعض وجوہ کی بنا پر مصر سے غلاف کعبہ کی آمد رک گئی، تو شاہ عبدالعزیز نے مکہ مکرمہ میں غلاف کی تیاری کیلئے ایک کارخانہ کی تعمیر کا فرمان جاری کیا اور اس کارخانہ میں پہلا غلاف ۱۳۳۶ھ میں تیار ہوا، اور ۱۳۵۵ھ تک اسی کارخانہ کا تیار شدہ غلاف کعبہ شریفہ کو پہنایا جاتا رہا، ۱۳۵۵ھ میں سعودی اور مصری حکومت کے درمیان یہ طے پایا کہ آئندہ پھر مصر ہی کی جانب سے غلاف تیار ہو کر آیا کرے گا چنانچہ اسی پر عمل درآمد ہوتا رہا، جب ۱۳۸۱ھ میں دوبارہ یہ سلسلہ رک گیا تو سعودی حکومت نے دوسری مرتبہ پھر غلاف کی تیاری کیلئے مقامی کارخانہ میں کام شروع کرایا۔

کارخانہ غلاف کعبہ

خادم حرمین شریفین شاہ فہد بن عبدالعزیز نے ۱۳۹۲ھ/۱۹۷۲ء میں اس نئے کارخانہ کی بنیاد رکھی، اس وقت وہ وزراء کی کمیٹی کے سربراہ اور وزیر داخلہ تھے، ۱۳۹۶ھ/۱۹۷۶ء میں یہ کارخانہ تیار ہو گیا، تو شاہ فہد نے ہی اس کا افتتاح کیا اس وقت وہ ولی عہد تھے، اس کے بعد سے اسی کارخانہ کے تیار کردہ غلاف سے کعبہ شریفہ کو مزین کیا جاتا ہے، اس کارخانہ میں کعبہ کے اندرونی غلاف، حجرہ شریفہ (مدینہ منورہ) کے پردے، اور مملکت سعودیہ کے جھنڈے کی تیاری کا کام بھی ہوتا ہے۔


نیز سرکاری مہمانوں کے تحائف کیلئے کچھ ایسے ٹکڑے بھی تیار کیئے جاتے ہیں جن کی کشیدہ کاری غلاف کعبہ کے مشابہ ہوتی ہے یہ کارخانہ ایک لاکھ مربع میٹر رقبہ پر بنا ہوا ہے، ملازمین کی تعداد ۲۴۰ سے زیادہ ہے ۱۴۱۲ھ سے اس کارخانہ کا نظم و نسق حرمین شریفین کی انتظامیہ کمیٹی ”الرناسۃ العامة

لشؤون المسجد الحرام و المسجد النبوی“ کے سپرد ہے۔ ❶

قابلِ نظر ہے کعبہ کے پردے کی بہار ہر طرف سے جھومتی کالی گھٹا آنے لگی

غلاف کعبہ کے امتیازی اوصاف غلاف کعبہ عمدہ قسم کے ریشم سے تیار کیا جاتا ہے، گہرا سیاہ رنگ دیکر اس کو مزید پرکشش کر دیا جاتا ہے ظاہری سیاہ غلاف اور اندرونی سفید استر کی سلائی نہایت مضبوط ہوتی ہے۔

اس غلاف کی بنائی اس انداز پر ہوتی ہے جس طرح عربی میں سات کا ہندسہ ہوتا ہے گویا ہندسہ کو ملا کر بار بار لکھا گیا ہے اس پر درج ذیل عبارت تحریر ہے: ”لَا إِلَهَ إِلَّا اللَّهُ مُحَمَّدٌ رَّسُولُ اللَّهِ، سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ يَا اللَّهُ يَا حَنَّانُ يَا مَنَّانُ“ یہ غلاف پانچ ٹکڑوں پر مشتمل ہوتا ہے، چار ٹکڑے بیت اللہ شریف کی چاروں دیواروں کے سائز کے مطابق تیار ہوتے ہیں، اور پانچواں ٹکڑا کعبہ شریف کے دروازہ کیلئے خاص ہے۔



ہر نئے غلاف کے نیچے سفید کپڑے کا نیا استر لگایا جاتا ہے مکمل غلاف کی تیاری میں کل ۴۷ ٹکڑوں کا استعمال ہوتا ہے ہر ٹکڑے کی لمبائی ۱۴ میٹر اور

تبدیلی غلاف کے دوران کعبہ کا منظر

چوڑائی ۹۰ سینٹی میٹر ہوتی ہے، غلاف کے بالائی حصہ میں ایک پٹی پر قرآنی آیات کی کشیدہ کاری کی گئی ہے، اس پٹی کے نیچے بھی کچھ عبارتیں لکھی گئی ہیں۔

غلاف کعبہ ہر سال ۹ ذی الحجہ کو تبدیل کیا جاتا ہے، اور عید الاضحیٰ کو کعبہ شریف نئے غلاف میں ملبوس ہوتا ہے۔

❶ مصنع كسوة الكعبة المشرفة ص ۱۸، ص ۴۸، ۵، تاريخ الكعبة المعظمة ص ۲۴۹، ۲۹۷، قصة التوسعة الكبرى ص ۱۲۵

ادھر اہل نظر کی ہیں نگاہیں محو نظارہ
ادھر وہ پردہ بیت الحرم جنیدہ جنیدہ
غلاف سے متعلق مزید معلومات ملاحظہ ہوں:

غلاف کی بلندی	ریشم کی مقدار	دروازہ کی سمت	جبر اسود اور رکن یمانی کے درمیان عرض	حطیم کی سمت عرض	رکن یمانی اور شامی کے درمیان عرض	غلاف کعبہ کی چوڑی مکمل پیمائش
۱۴ میٹر	۶۷۰ کلوگرام	۱۱،۶۸ میٹر	۱۰،۱۸ میٹر	۹،۹۰ میٹر	۱۲،۴ میٹر	۶۵۸ مربع میٹر

غلاف کعبہ کی پٹی غلاف کے چاروں طرف بالائی حصہ میں ایک خوبصورت پٹی ہے جس کا طول ۴۵ میٹر اور عرض ۹۵ سینٹی میٹر ہے یہ پٹی غلاف کی خوبصورتی اور اس کے جلال و جمال کو مزید نمایاں کرتی ہے اس پر نہایت عمدہ خط سے قرآنی آیات کی کشیدہ کاری کی گئی ہے، یہ طویل پٹی سولہ ٹکڑوں کا مجموعہ ہے، کعبہ کی ہر سمت چار ٹکڑے ہیں ذیل میں ہر ٹکڑے کا طول اور اس پر کشیدہ عبارت ملاحظہ ہو:

اُف وہ غلاف کعبہ کی شوق نواز جنبشیں دیکھنا میرا بار بار آنکھ اٹھا کے سامنے

❦ اول ❦ دروازے کے سمت کی پٹیاں

پٹی نمبر ۱ اس کا طول ۲۸۹ سینٹی میٹر ہے اس پر درج ذیل آیت تحریر ہے: ﴿بِسْمِ اللَّهِ الرَّحْمَنِ الرَّحِيمِ وَإِذْ جَعَلْنَا الْبَيْتَ مَثَابَةً لِّلنَّاسِ وَأَمْنًا وَاتَّخِذُوا مِن مَّقَامِ إِبْرَاهِيمَ مُصَلًّى﴾ [بقرہ: ۱۲۵]

ترجمہ: اور جب ہم نے بیت اللہ کو لوگوں کے جمع ہونے اور امن پانے کی جگہ بنا دیا اور حکم دیا کہ مقام ابراہیم علیہ السلام کو نماز پڑھنے کی جگہ بنا لو۔

۲ ۳۰۳ سینٹی میٹر پٹی پر یہ تحریر ہے: ﴿وَعَهْدَنَا إِلَىٰ إِبْرَاهِيمَ وَإِسْمَاعِيلَ أَنَّ طَهِّرَا بَيْتِيَ لِلطَّائِفِينَ وَالْعَاكِفِينَ وَالرُّكَّعِ السُّجُودِ﴾ [بقرہ: ۱۲۵]

ترجمہ: اور ہم نے براہیم اور اسماعیل کو حکم دیا کہ میرے گھر کو طواف کرنے والوں اور اعتکاف کرنے والوں اور رکوع سجدے کرنے والوں کیلئے پاک صاف رکھا کرو۔

۳ ۳۱۴ سینٹی میٹر کی پٹی پر یہ آیت شریفہ لکھی ہوئی ہے:

﴿وَإِذْ أَرْفَعُ إِبْرَاهِيمَ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا

إِنَّكَ أَنْتَ السَّمِيعُ الْعَلِيمُ﴾ [بقرہ: ۱۲۷]

ترجمہ: اور جب ابراہیمؑ و اسماعیلؑ بیت اللہ کی بنیادیں اونچی کر رہے تھے (تو یہ دعا کرتے جاتے تھے) اے ہمارے رب ہم سے یہ خدمت قبول فرما بیشک آپ خوب سننے والے اور خوب جاننے والے ہیں۔

۳۳۸ سنٹی میٹر کی پٹی پر یہ آیت لکھی ہے: ﴿رَبَّنَا وَاجْعَلْنَا مُسْلِمَيْنِ لَكَ

وَمِنْ ذُرِّيَّتِنَا أُمَّةً مُّسْلِمَةً لَّكَ وَأَرِنَا مَنَاسِكَنَا وَتُبْ عَلَيْنَا إِنَّكَ أَنْتَ

التَّوَّابُ الرَّحِيمُ﴾ [بقرہ ۱۲۸]

ترجمہ: اے ہمارے رب ہم کو اپنا فرماں بردار بنا دیجئے اور ہماری اولاد میں سے ایک ایسی جماعت پیدا فرما دیجئے جو آپ کی فرماں بردار ہو، اور ہم کو ہمارے حج کے احکام بھی سکھا دیجئے اور ہم سے درگزر فرما بیشک آپ ہی درگزر کرنے والے اور رحم کرنے والے ہیں۔

﴿دوم﴾ حطیم کے سمت کی پٹیاں اور ان پر درج شدہ آیات

۳۳۳ سنٹی میٹر ﴿بِسْمِ اللَّهِ الرَّحْمَنِ الرَّحِيمِ. الْحَجُّ أَشْهُرٌ مَّعْلُومَاتٌ

فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ﴾

[بقرہ ۱۹۷]

ترجمہ: حج کے چند مہینے ہیں جو معروف و مشہور ہیں پھر جس نے ان مہینوں میں اپنے اپنے حج لازم کر لیا۔ یعنی حج کا احرام باندھ لیا۔ تو اس کو چاہئے کہ زمانہ حج میں نہ توبہ جابی کی باتیں کرے اور نہ ہی حکم عدولی کرے اور نہ کسی سے جھگڑا کرے۔
نئے رفث، نئے فسوق و جدال آجکل نفس و شیطان بھی مایوس و ناکام ہے

۲۳۸ سنٹی میٹر پٹی پر یہ آیت شریفہ لکھی ہے: ﴿وَمَا تَفْعَلُوا مِنْ خَيْرٍ يَعْلَمُهُ اللَّهُ

وَتَزِدُّوا فَإِنَّ خَيْرَ الزَّادِ التَّقْوَىٰ وَاتَّقُونِ يَا أُولِيَ الْأَلْبَابِ﴾ [بقرہ ۱۹۷]

ترجمہ: اور تم جو بھی بھلائی کرو اللہ تعالیٰ اس کو جانتا ہے اور زاد راہ ساتھ لے لیا کرو کیونکہ زاد

راہ کا بہترین فائدہ تقویٰ و پرہیزگاری ہے، اور اے اہل عقل مجھ سے ڈرتے رہو۔
 ۲۵۲ سنٹی میٹر پٹی پر یہ آیت مبارکہ تحریر ہے: ﴿لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّن رَّبِّكُمْ فَإِذَا أَفَضْتُمْ مِنْ عَرَفَاتٍ فَأَذْكُرُوا اللَّهَ عِنْدَ الْمَشْعَرِ الْحَرَامِ﴾ [بقرہ: ۱۹۸]

ترجمہ: اس بارے میں تم پر کوئی گناہ نہیں کہ موسم حج میں اپنے رب کا فضل یعنی ذریعہ معاش تلاش کرو پھر جب تم عرفات سے واپس ہونے لگو تو مشعر حرام کے پاس (مزدلفہ میں) اللہ کا ذکر کیا کرو۔

۱۹۹ سنٹی میٹر پٹی پر یہ آیت شریفہ مکتوب ہے: ﴿وَأَذْكُرُوا كَمَا هَدَانَا وَإِنْ كُنْتُمْ مِنْ قَبْلِهِ لَمَنِ الضَّالِّينَ ۝ ثُمَّ أَفِيضُوا مِنْ حَيْثُ أَفَاضَ النَّاسُ وَاسْتَغْفِرُوا اللَّهَ﴾ [بقرہ ۱۹۸، ۱۹۹]

ترجمہ: اور اللہ کا ذکر اس طرح کیا کرو جس طرح اس نے تم کو سکھایا ہے اور اب سے پہلے تم ان طریقوں سے ناواقف تھے، پھر تم بھی وہیں سے واپس ہوا کرو جہاں سے عام لوگ واپس ہوتے ہیں اور اللہ سے استغفار کیا کرو۔

سوم ﴿کعبہ شریف کی پشت کی سمت غلاف کی پٹیوں پر درج شدہ آیات:

۳۲۸ سنٹی میٹر پٹی پر یہ آیت تحریر ہے: ﴿بِسْمِ اللَّهِ الرَّحْمَنِ الرَّحِيمِ ۝ وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكْ بِي شَيْئًا وَطَهِّرْ بَيْتِيَ لِلطَّائِفِينَ وَالْقَائِمِينَ وَالرُّكَّعِ السُّجُودِ﴾ [الحج ۲۶]

ترجمہ: اور وہ واقعہ بھی قابل ذکر ہے جب ہم نے ابراہیمؑ کیلئے خانہ کعبہ کی جگہ مقرر کی اور حکم دیا کہ میرے ساتھ کسی کو شریک نہ کرنا، اور طواف کرنے والوں اور قیام کرنے والوں اور رکوع و سجدہ کرنے والوں کیلئے میرے گھر کو پاک صاف رکھنا۔

۲۴۳ سنٹی میٹر لمبی پٹی پر یہ آیت کریمہ مرقوم ہے: ﴿وَأَذِّنْ فِي النَّاسِ بِالْحَجِّ يَأْتُوكَ رِجَالًا وَعَلَى كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ﴾ [الحج ۲۷]

ترجمہ: اور لوگوں میں حج کے فرض ہونے کا اعلان کر دو، کہ لوگ پھر تمہاری طرف پیدل چل کر آئیں گے اور وہ بلی پتلی اونٹنیوں پر بھی سوار ہو کر دروازے آئیں گے۔

اسی مضمون کو مد نظر رکھتے ہوئے ولی کہتے ہیں :

جسے استطاعت ہو، حج کو وہ آئے وَأَذِّنْ لَهُ بِحَقِّ طَرِيقِ الْبَيْتِ الْمَكِيِّ، اللَّهُمَّ اسْمِ اللَّهَ فِي أَيَّامِ مَعْلُومَاتٍ عَلَى مَا رَزَقَهُمْ مِنْ بَهِيمَةِ الْأَنْعَامِ فَكُلُوا مِنْهَا [الحج: ۲۸]

ترجمہ: تاکہ یہ سب آنے والے اپنے اپنے فائدوں کیلئے حاضر ہوں اور قربانی کے مقررہ دنوں میں ان چوپایوں کی قسم کے مخصوص جانوروں پر ذبح کرتے وقت اللہ کا نام لیں کہ اسی نے یہ جانور ان کو عطا کئے ہیں، پس ان میں سے کھاؤ۔

اس پٹی کی لمبائی ۳۰۴ سینٹی میٹر ہے اس پر سابقہ آیت شریفہ کا بقیہ حصہ تحریر ہے: ﴿وَأَطِيعُوا أَمْرَ الْفَقِيرِ ۝ ثُمَّ لْيَقْضُوا تَفَثَهُمْ وَلْيُوفُوا نُذُورَهُمْ وَلْيَطَّوَّفُوا بِالْبَيْتِ الْعَتِيقِ﴾ [الحج: ۲۸، ۲۹] صدق اللہ العظیم۔
ترجمہ: اور مصیبت زدہ محتاج کو بھی کھلاؤ، پھر قربانی کے بعد لوگوں کو چاہیے کہ اپنا میل کچیل دور کریں اور نذریں پوری کریں اور قدیم گھر (یعنی بیت اللہ) کا طواف کریں۔

﴿چہارم﴾ حجر اسود اور رکن یمانی کے درمیان

اس پٹی کی لمبائی ۲۵۴ سینٹی میٹر ہے اس پر یہ آیت مبارکہ لکھی ہے: ﴿بِسْمِ اللَّهِ الرَّحْمَنِ الرَّحِيمِ: قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ [آل عمران: ۹۵]

ترجمہ: کہہ دیجئے کہ اللہ نے سچ فرمایا پس دین ابراہیم کی پیروی کرو جو سب سے بے تعلق ہو کر ایک اللہ کے ہو رہے اور مشرکوں میں سے نہ تھے۔

یہ پٹی ۲۶۷ سینٹی میٹر ہے اس پر یہ آیت شریفہ مکتوب ہے: ﴿إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ﴾ [آل عمران: ۹۶]
ترجمہ: پہلا گھر جو لوگوں کے عبادت کرنے کیلئے مقرر کیا گیا تھا وہی ہے جو مکہ میں ہے، بارکات اور جہاں کیلئے موجب ہدایت ہے۔

یہ پٹی ۲۰۳ سینٹی میٹر ہے اس پر یہ آیت مرقوم ہے: ﴿فِيهِ آيَاتٌ بَيِّنَاتٌ مَّقَامُ

إِبْرَاهِيمَ وَمَنْ دَخَلَهُ كَانَ آمِنًا ﴿٩٤﴾ [آل عمران: ٩٤]

ترجمہ: اس میں کھلی ہوئی نشانیاں ہیں جن میں سے ایک مقامِ ابراہیم ہے جو شخص اس (مبارک) گھر میں داخل ہوا اُس نے امن پالیا۔

یہ پٹی ۳۰۳ سینٹی میٹر ہے اس پر یہ آیت لکھی ہے: ﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا وَمَنْ كَفَرَ فَاِنَّ اللّٰهَ غَنِيٌّ عَنِ الْعَالَمِيْنَ﴾ [آل عمران: ۹۷]

ترجمہ: اور لوگوں کے ذمہ اس گھر کا حج کرنا اللہ تعالیٰ کا ایک حق ہے جو اس گھر تک آنے کی استطاعت رکھتے ہوں۔ اور جو انکار کرے تو اللہ تعالیٰ تمام جہانوں سے بے نیاز ہے۔

مرکزی پٹی کے نیچے غلاف کعبہ کی مرکزی پٹی کے نیچے ہر طرف دو دو پٹیاں ہیں: البتہ دروازے

کی جانب ایک بڑی پٹی ہے جس پر اس بادشاہ کا نام لکھا ہوتا ہے جس نے یہ غلاف، کعبہ کی نذر کیا ہو۔ غلاف کے چاروں کونوں پر سورۃ اخلاص لکھی ہوئی ہے جس کی پیمائش ۸۲x۸۵ سینٹی میٹر ہے۔ نیز مرکزی پٹی کے نیچے چاروں طرف تین تین قدیمیں ہیں جن میں سے ایک پر اَلْحَمْدُ لِلّٰهِ رَبِّ الْعَالَمِيْنَ تحریر ہے اور اس کی پیمائش ۵۸x۷۲ سینٹی میٹر ہے جبکہ دوسری پر یاحی یا قیوم لکھا ہے اس کی پیمائش ۶۵x۶۶ سینٹی میٹر ہے، تیسری پر یا رحمن یا رحیم لکھا ہے، اس کی پیمائش ۶۵x۶۶ سینٹی میٹر ہے۔

﴿۱﴾ حطیم کی سمت مرکزی پٹی کے نیچے جو دو پٹیاں ہیں ان پر یہ آیات مبارکہ تحریر ہیں

اس پٹی کا طول ۲۴۰ سینٹی میٹر ہے اس پر یہ آیت لکھی ہے: ﴿بِسْمِ اللّٰهِ الرَّحْمٰنِ الرَّحِيْمِ﴾ [الحجر: ۹۷]

ترجمہ: اے پیغمبر میرے بندوں کو بتادو کہ میں بڑا بخشنے والا، مہربان ہوں۔

﴿۲﴾ ۲۴۳ سینٹی میٹر پٹی پر یہ آیت لکھی ہے: ﴿وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ﴾ [غافر: ۶۰]

ترجمہ: اور جب میرے بندے میرے بارے میں آپ سے پوچھیں تو (انہیں بتا دیں کہ) بیشک میں قریب ہوں، دعا کرنے والے کی دعا قبول کرتا ہوں۔

﴿۳﴾ حطیم اور رکن یمانی کے درمیان مرکزی پٹی کے نیچے دو پٹیاں ہیں

۲۴۴ سینٹی میٹر لمبی اس پٹی پر یہ آیت شریفہ لکھی ہے: ﴿بِسْمِ اللّٰهِ الرَّحْمٰنِ الرَّحِيْمِ﴾

۲۴۴ سینٹی میٹر لمبی اس پٹی پر یہ آیت شریفہ لکھی ہے: ﴿بِسْمِ اللّٰهِ الرَّحْمٰنِ الرَّحِيْمِ﴾

۲۴۴ سینٹی میٹر لمبی اس پٹی پر یہ آیت شریفہ لکھی ہے: ﴿بِسْمِ اللّٰهِ الرَّحْمٰنِ الرَّحِيْمِ﴾

۲۴۴ سینٹی میٹر لمبی اس پٹی پر یہ آیت شریفہ لکھی ہے: ﴿بِسْمِ اللّٰهِ الرَّحْمٰنِ الرَّحِيْمِ﴾

الرَّحِيمِ” وَبَشِّرِ الْمُؤْمِنِينَ بِأَنَّ لَهُم مِّنَ اللَّهِ فَضْلًا كَبِيرًا ﴿١٠٧﴾ [الاحزاب: ٣٤]

ترجمہ: اور آپ ایمان والوں کو اس بات کی خوشخبری سنا دیجئے کہ ان کے لئے اللہ کی جانب سے بڑا فضل ہے۔

اس پٹی پر یہ آیت شریفہ تحریر ہے: ﴿وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ

يَسْتَغْفِرِ اللَّهَ يَجِدِ اللَّهَ غَفُورًا رَّحِيمًا﴾ [النساء: ١٠٩]

ترجمہ: اور جو شخص کوئی برا کام کر بیٹھے یا اپنے حق میں ظلم کر لے پھر اللہ تعالیٰ سے بخشش مانگے تو اللہ کو بخشنے والا اور مہربان پائے گا۔

﴿ج﴾ حجر اسود اور رکن یمانی کے درمیان دو پٹیاں ہیں: جن کا طول بالترتیب ۲۴۲ سینٹی میٹر

اور ۲۳ سینٹی میٹر ہے، پہلی پٹی پر یہ آیت شریفہ تحریر ہے: ﴿بِسْمِ اللَّهِ الرَّحْمَنِ

الرَّحِيمِ: ذَلِكَ وَمَنْ يُعْظَمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ﴾

[الحج: ۳۰]

ترجمہ: اور جو شخص ادب کی چیزوں (جو اللہ نے مقرر کی ہیں) کی عظمت کا خیال رکھے تو یہ

بات پروردگار کے نزدیک اس کے حق میں بہتر ہے۔

دوسری پٹی پر یہ آیت کریمہ لکھی ہے: ﴿وَإِنِّي لَغَفَّارٌ لِّمَنْ تَابَ وَآمَنَ وَعَمِلَ

صَالِحًا ثُمَّ اهْتَدَى﴾ [سورہ طہ: ۸۰]

ترجمہ: اور جو توبہ کرے اور ایمان لائے اور نیک عمل کرے پھر سیدھے راستہ پر چلے

اس کو میں بخشنے والا ہوں۔

نوٹ: واضح رہے کہ غلاف کعبہ پر تحریر شدہ آیات شریفہ و اسماء الہیہ اور ان کے سائز وغیرہ

میں کبھی کبھی تبدیلی ہوتی رہتی ہے۔ ❶

عجب افسردگی ہے وقتِ رخصت سب کے چہروں پر نظر سوائے غلافِ محترم نم دیدہ نم دیدہ

دروازہ کا پردہ اس سے غلاف کعبہ کا وہ حصہ مراد ہے جو بیت اللہ شریف کے دروازہ پر لٹکا ہوتا ہے

اس کو برقع بھی کہتے ہیں اگرچہ یہ غلاف کعبہ کا حصہ ہے مگر اپنی آرائش و زیبائش میں بقیہ غلاف سے ممتاز

ہے، اس کی لمبائی ۶،۳۲ میٹر اور عرض ۳،۳۰ میٹر ہے، اس کے کناروں پر ”اللہ ربی“ آٹھ جگہ مکتوب

ہے، درمیان میں تین جگہ گول دائرہ میں ”حسبی اللہ“ تحریر ہے۔ نیز اس کے کناروں پر دس دائروں میں سورہ فاتحہ لکھی گئی ہے۔ پردہ کے بالائی حصہ میں یہ آیت تحریر ہے:

﴿قَدْ نَرَى تَقَلُّبَ وَجْهِكَ فِي السَّمَاءِ

فَلَنُؤَيِّنَنَّكَ قَبْلَةَ تَرْضَاهَا﴾ [بقرہ ۱۴۳]


ترجمہ: بے شک ہم آپ کے منہ کا بار بار آسمان کی طرف پھیرنا ملاحظہ کر رہے ہیں لہذا ہم ضرور آپ کو اس قبلہ کی طرف متوجہ کر دیں گے جسے آپ چاہتے ہیں۔

اس کے نیچے یہ عبارت لکھی ہوئی ہے: ﴿بِسْمِ اللّٰهِ الرَّحْمٰنِ الرَّحِیْمِ: وَسَارِعُواْ اِلٰی مَغْفِرَةٍ مِّنْ رَبِّكُمْ وَجَنَّةٍ عَرْضُهَا السَّمٰوٰتُ وَالْاَرْضُ

اَعَدَّتْ لِلْمُتَّقِیْنَ﴾ [آل عمران ۱۳۳]

ترجمہ: اور اپنے رب کی بخشش کی طرف اور اس جنت کی طرف چلنے میں جلدی کرو جس کی چوڑائی ایسی ہے جیسے آسمانوں کا اور زمین کا پھیلاؤ، یہ جنت

پر ہیزگاروں کیلئے تیار کی جا چکی ہے،



کعبہ کا دروازہ اور پردہ

اس کے نیچے یہ آیت شریفہ ہے: ﴿اللّٰهُ نُورُ السَّمٰوٰتِ وَالْاَرْضِ﴾ [النور: ۳۵]

اس کے نیچے آیت الکرسی اور اس کے نیچے بِسْمِ اللّٰهِ الرَّحْمٰنِ الرَّحِیْمِ کے بعد سورہ فتح کی آیت لکھی ہے: ﴿لَقَدْ صَدَّقَ اللّٰهُ رُسُوْلَهُ الرَّوْیَا بِالْحَقِّ لَنَدْخُلَنَّ الْمَسْجِدَ الْحَرَامَ اِنْ شَاءَ اللّٰهُ اٰمِیْنِ﴾ [فتح: ۲۷] بلاشبہ اللہ تعالیٰ نے اپنے پیغمبر کو سچا خواب دکھلایا جو واقع کے مطابق ہے، تم ضرور مسجد حرام میں امن و امان کے ساتھ داخل ہو گے اِنْ شَاءَ اللہ۔

پھر دودائروں میں سورہ اخلاص لکھی ہے اور ان کے درمیان میں:

﴿بِسْمِ اللّٰهِ الرَّحْمٰنِ الرَّحِیْمِ﴾ ہے نیز ان دونوں کے درمیان میں یہ آیت لکھی ہوئی ہے:

﴿قُلْ یٰۤاَعْبَادِی الَّذِیْنَ اَسْرَفُوْا عَلٰی اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ

اِنَّ اللّٰهَ یَغْفِرُ الذُّنُوْبَ جَمِیْعًا اِنَّهٗ هُوَ الْغَفُوْرُ الرَّحِیْمُ﴾ [غافر: ۵۰]

پھر اس کے ذرا نیچے ”لَا إِلَهَ إِلَّا اللَّهُ الْمَلِكُ الْحَقُّ الْمُبِينُ مُحَمَّدٌ رَسُولُ اللَّهِ صَادِقُ الْوَعْدِ الْأَمِينُ“۔ اور سورہ قمر میں تحریر ہے اس کے نیچے یہ عبارت لکھی ہوئی ہے:

صنعت هذه الستارة في مكة المكرمة وأهداها إلى الكعبة المشرفة خادم

الحرمين الشريفين فهد بن عبدالعزيز آل سعود تقبل الله منه ❶

یہ غلاف مکہ مکرمہ میں تیار ہوا جس کو خادم حریم شریفین فہد بن عبدالعزیز نے کعبہ شریفہ کیلئے ہدیہ کیا، اللہ ان کے اس عطیہ کو قبول فرمائے۔

روئے زمین پر سب سے مبارک سایہ رسول اللہ ﷺ کعبہ شریفہ کے سایہ میں تشریف

فرماتے تھے، جیسا کہ امام بخاریؒ کی روایت ہے کہ حضرت خبابؓ فرماتے ہیں: ہم رسول اللہ ﷺ کے

پاس ایک شکایت لیکر پہنچے تو دیکھا کہ آپ ﷺ کعبہ کے سائے میں اپنی چادر سے ٹیک لگائے بیٹھے تھے۔ ❷

محمد بن سوقة کہتے ہیں کہ ہم حضرت سعید بن جبیر کے ساتھ کعبۃ اللہ کے سائے میں بیٹھے تھے تو

انہوں نے فرمایا: ”اس وقت تم لوگ روئے زمین پر سب سے افضل اور مبارک سائے میں بیٹھے ہو۔“ ❸

بیت المعمور جس طرح زمین پر کعبہ شریف اللہ کا گھر ہے اسی طرح اس کے مقابل آسمان میں

بھی بیت المعمور ہے جس کا مرتبہ و مقام آسمان میں وہی ہے جو زمین پر خانہ کعبہ کا ہے۔ جیسا کہ

حضرت علی اور حضرت ابن عباسؓ سے سورہ طور کی آیت نمبر ۴ ﴿وَالْبَيْتِ الْمَعْمُورِ﴾ کی تفسیر

میں منقول ہے کہ بیت معمور کعبہ کی سیدھ میں آسمان پر ایک گھر ہے جس کا تقدس آسمان میں

ایسا ہے جیسا زمین میں خانہ کعبہ کا، اس میں ہر روز ستر ہزار فرشتے عبادت کیلئے حاضر ہوتے ہیں

جن کو پھر کبھی حاضری کا موقع نہیں ملتا۔ ❹ اس سے معلوم ہوا کہ:

☆ جس کعبہ کا ہم طواف کرتے ہیں اور جس کی طرف رخ کر کے نماز پڑھتے ہیں وہ

بیت المعمور کی سیدھ میں اسکے نیچے ہے۔

☆ بیت المعمور کی عظمت کا اندازہ اس سے لگایا جاسکتا ہے کہ اللہ تعالیٰ نے قرآن میں

اسکی قسم کھائی ہے: ﴿وَالْبَيْتِ الْمَعْمُورِ﴾ (اور بیت المعمور کی قسم)۔

☆ فرشتے اللہ کے برگزیدہ مخلوق ہیں لیکن انہیں بھی ایک دفعہ سے زیادہ بیت المعمور کی

حاضری کا شرف حاصل نہیں ہوتا جبکہ جن و انسان کیلئے کعبہ کی حاضری پر یہ پابندی نہیں ہے۔

❶ مصنف کسوة الکعبة المشرفة ص ۲۴، الرحاب الطاهرة ص ۵۶ ❷ صحیح بخاری کتاب الاکراه حدیث نمبر ۶۹۴۳

❸ اخبار مکہ لفقہی حدیث نمبر ۶۷۹ بساند صحیح ❹ تفسیر ابن کثیر ۷/۴۰ (الشعب) تفسیر القرطبی ۱۷/۵۴

مطاف اس سے مراد بیت اللہ شریف کے چاروں طرف کھلا ہوا صحن ہے جس میں طواف کعبہ کے چکر لگائے جاتے ہیں، سورہ بقرہ میں اس کی بابت اللہ تعالیٰ کا ارشاد ہے: ﴿وَعَهْدُنَا إِلَىٰ إِبْرَاهِيمَ وَإِسْمَاعِيلَ أَنَّ طَهْرًا بَيْنِي لِلطَّائِفِينَ وَالْعَاكِفِينَ وَالرُّكَّعِ السُّجُودِ﴾ [البقرہ ۱۲۵]
ترجمہ: اور ہم نے ابراہیم اور اسماعیل کی طرف یہ حکم بھیجا کہ میرے گھر کو طواف اور اعتکاف، رکوع اور سجدے کرنے والوں کیلئے خوب پاک صاف رکھو۔

فِنائے حرم قبلہ محترم میں وہ کیفِ سجود و قیام، اللہ اللہ (دلی)
حضرت عبداللہ بن زبیرؓ نے سب سے پہلے اس طواف کی جگہ کو پختہ بنایا جس کا عرض تقریباً میٹر تھا، اس کے بعد بھی اس کی توسیع ہوتی رہی یہاں تک کہ ۱۳۷۵ھ میں ۴۰ سے ۵۰ میٹر کی وسعت دیکر مطاف کو گول دائرہ کی شکل میں بنادیا گیا، اور حجاج اور معتمرین کی روز افزوں تعداد کے پیش نظر گزرگاہوں کو ختم کر دیا گیا، منبر اور اذان کی جگہ کو بھی مطاف سے منتقل کر دیا گیا، برز مزم کو تہہ خانہ میں منتقل کر کے اس کی جگہ کو بھی



سابقہ دور میں طواف کی جگہ اور گزرگاہیں

مطاف میں شامل کر لیا گیا، چاروں مصلوں کی عمارات اور مقام ابراہیم علیہ السلام کے گنبد کو بھی منہدم کر دیا گیا، اس طرح مطاف کی توسیع ہو گئی کہ بڑی تعداد میں لوگ طواف کر سکتے ہیں، آخری توسیع کے دوران مطاف میں ایسا عمدہ پتھر لگایا گیا ہے جو ٹھنڈا رہتا ہے اور دھوپ کی تپش اس پر اثر انداز نہیں ہوتی نتیجتاً طواف کرنے والے شدید سے شدید دھوپ میں بھی ننگے پاؤں طواف کر سکتے ہیں۔ ❶

کبھی صحن حرم میں بیٹھ کر محو حرم ہونا وہ کعبہ یاد آتا ہے وہ کنواں یاد آتا ہے
مطاف میں زمزم کے تہہ خانہ کی دیواریں ازدحام کے وقت طواف کرنے والوں کیلئے رکاوٹ

❶ اخبار مکہ للفاہی، ۳۳۱/۱، تاریخ التوہیم ۹۸/۵، الرحاب الطاهرة ص ۳۹ قصۃ التوسعة الکبریٰ ص ۵۹۔



آب زمزم کے کنویں پر بنی ہوئی قدیم عمارت اور جدید تہ خانہ، مقام ابراہیم اور باب بنی شیبہ بھی نمایاں ہے۔
 بنتی تھیں لہذا تہ خانے میں داخلہ کی جگہ کو مسعی سے باہر مشرقی صحن میں منتقل کرنا زیر غور ہے، اس سے
 مطاف میں مزید وسعت ہو جائیگی۔

مسجد حرام اپنے تاریخی ادوار میں ہمیشہ کھلی رہی ہے رسول اللہ ﷺ نے اپنے قبیلہ بنو
 عبد مناف کو مخاطب کرتے ہوئے ارشاد فرمایا ”اے عبد مناف کی اولاد اگر میرے بعد تم ذمہ دار بنادے
 جاؤ تو دن رات میں کسی بھی وقت بیت اللہ شریف کا طواف کرنے والے کو نہ روکنا۔“ ❶

اے خدا ہے فقط آپ کا یہ کرم کر رہے ہیں جو ہم سب طوافِ حرم
 ہیں سلاطینِ عالم بھی احرام میں بن کے حاضر ہوئے ہیں گدائے حرم

طواف کے آداب


سپاس و حمد جناب باری بطواف بیت الحرام برخواں ہر آن لبیک ربّ کعبہ بذوق و شوق تمام برخواں
 نبی پاک ﷺ نے ارشاد فرمایا بیت اللہ کا طواف نماز کی طرح ہے البتہ تم اس میں بات کر
 سکتے ہو تو جو بھی دوران طواف بات کرے، اس کو اچھی بات کرنی چاہیے۔ ❶

❶ جامع ترمذی کتاب الحج، حدیث نمبر ۹۶۔

❶ مجمع الزوائد ۳/۲۷۳، قال البیہقی رجالہ ثقات۔

طواف حرم کا شوق ہو دل میں سرور و کیف ہو لب پر میرے دعائیں ہوں تازہ بتازہ نوبنو

لہذا افضل یہی ہے کہ طواف کرنے والے کی دلی توجہ اللہ کی طرف ہو اس کی زبان اللہ کے ذکر سے تر ہو، دعاؤں کا اہتمام ہو، جس زبان میں چاہے اپنی مرادیں، حاجتیں اللہ سے مانگ سکتا ہے، طواف کیلئے کوئی مخصوص دعا یا ذکر منقول نہیں ہے، دنیاوی بات چیت سے احتراز کرے نہ کسی کو دھکیلے نہ تکلیف پہنچائے۔ ایک عربی شاعر کہتا ہے۔



کعبہ کے ارد گرد مطاف میں ٹھنڈا سنگ مرمر لگانے کا منظر

یا من یطوف بیت اللہ بالجسد والجسم فی بلد والروح فی بلد
اے وہ شخص جو صرف جسم و بدن سے بیت اللہ کا طواف کر رہا ہے اور اس کا دل و دماغ حاضر نہیں۔
ما ذا فعلت وماذا أنت فاعله مهرج فی اللقا للواحد الصمد
ایسی غفلت تو نے کیوں کی اور کیوں تو لا پرواہ ہے ایسی ذات سے ملاقات میں جو ایک ہے اور بے نیاز ہے۔
إن الطواف بلا قلب ولا بصر علی الحقیقة لا یشفی من الکمد
ایسا طواف جس میں دل و دماغ حاضر نہ ہو اور حقیقت کسی غم و پریشانی کو دور نہیں کرتا۔

”مقام ابراہیم علیہ السلام“

کھڑے آدمی کے پاؤں جس جگہ پر ہوں اس کو عربی میں ”مقام“ کہتے ہیں یہاں مقام ابراہیم سے مراد وہ مبارک پتھر ہے جس کو حضرت اسماعیل علیہ السلام کعبۃ اللہ کی تعمیر کے وقت اٹھا کر لائے تھے تاکہ اس پر کھڑے ہو کر حضرت ابراہیم علیہ السلام خانہ کعبہ کی دیواریں اوپر اٹھائیں، دوران تعمیر حضرت اسماعیل علیہ السلام پتھر

دیتے جاتے اور حضرت ابراہیم علیہ السلام اپنے دست مبارک سے پتھروں کو رکھتے جاتے، اور جیسے جیسے تعمیر اوپر اٹھتی جاتی ”مقام ابراہیم“ بھی بلند ہوتا جاتا۔ ❶

مقام ابراہیم کی فضیلت ❶ سب سے بڑا شرف اس پتھر کو یہ حاصل ہے کہ اللہ تبارک و تعالیٰ

نے مسلمانوں کو حکم دیا کہ وہ اس پتھر کے قریب نماز کی جگہ بنالیں۔ چنانچہ حضرت عمر رضی اللہ عنہ فرماتے ہیں کہ تین چیزوں میں اللہ تعالیٰ نے میرے دل کی آرزو پوری کی ہے ان میں سے ایک یہ ہے کہ میں نے عرض کیا یا رسول اللہ ﷺ کیا اچھا ہوا اگر آپ مقام ابراہیم کو مصلیٰ بنالیں؟ اور آیت شریفہ: ﴿وَاتَّخِذُوا مِنْ مَّقَامِ إِبْرَاهِيمَ مُصَلًّى﴾ نازل ہوگئی۔



ترجمہ: (مقام ابراہیم کو مصلیٰ (جائے نماز) بنالو۔ ❷)
حضرت جابر رضی اللہ عنہ حضور پاک ﷺ کے حج کے سلسلہ میں فرماتے ہیں کہ ”ہم آپ ﷺ کے ہمراہ بیت اللہ شریف کے پاس پہنچے تو آپ ﷺ نے حجر اسود کا بوسہ لیا پھر تین چکروں میں رمل کیا اور چار چکروں میں عام چال چلے، پھر مقام ابراہیم علیہ السلام کے پاس تشریف لائے اور آیت: ﴿وَاتَّخِذُوا مِنْ مَّقَامِ إِبْرَاهِيمَ مُصَلًّى﴾ تلاوت فرمائی، اور اس طرح کھڑے ہوئے کہ مقام ابراہیم اور بیت اللہ آپ کے سامنے تھے۔ ❸

❷ (جنت کا یا قوت) اس مبارک پتھر کی دوسری فضیلت یہ ہے کہ یہ جنت کے یا قوتوں میں سے ایک ہے جیسا کہ رسول اللہ ﷺ نے ارشاد فرمایا کہ ”حجر اسود اور مقام ابراہیم جنت کے یا قوتوں میں سے دو یا قوت ہیں، اگر اللہ تبارک و تعالیٰ نے ان کی چمک اور نورانیت کو ختم نہ کیا ہوتا تو ان کی چمک سے مشرق و مغرب کے درمیان سب کچھ روشن ہو جاتا، نبیہتی کی ایک روایت میں ہے ”اگر بنو آدم کے گناہوں نے ان کو آلودہ نہ کیا ہوتا تو یہ مشرق سے لیکر مغرب تک ہر چیز کو روشن کر دیتے۔ ❹

❸ (قبولیت دعا کی جگہ) مقام ابراہیم علیہ السلام وہ جگہ ہے جہاں دعائیں قبول ہوتی ہیں حضرت

❶ الجامع اللطیف ص ۲۰، شفاء الغرام ص ۲۰۲، مشیر الغرام ص ۱۷۳ ❷ صحیح بخاری، التفسیر حدیث نمبر ۴۳۸۳، تفسیر ابن کثیر ص ۲۳۴

❸ صحیح مسلم، الحج، حدیث نمبر ۱۲۱۸ ❹ الإحسان فی تقریب صحیح ابن حبان حدیث نمبر ۳۷۱۰، السنن الکبریٰ ص ۵۷۵ حدیث صحیح

حسن بصریؒ اور دیگر علماء سے منقول ہے کہ مقام ابراہیمؑ کے پیچھے دعاء قبول ہوتی ہے۔ ❶

حریم قدس میں دے حاضری بہ قلب صمیم دعائیں مانگ بروئے مقام ابراہیمؑ

❷ (واضح نشانیاں) اس ”مقام ابراہیمؑ“ میں اللہ تعالیٰ کی واضح اور کھلی ہوئی نشانیاں

ہیں، یہ حضرت ابراہیمؑ کا زندہ جاوید معجزہ ہے کہ صدیوں سے یہ پتھر باقی ہے اور اس پر حضرت ابراہیمؑ کے پیروں کے نشانات نہیں مٹے۔ ارشادِ باری ہے:

﴿إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ ۝

فِيهِ آيَاتٌ مَّبِينَاتٌ مَّقَامُ إِبْرَاهِيمَ﴾ [آل عمران: ۹۶، ۹۷]

ترجمہ: یقیناً سب سے پہلا مکان جو لوگوں کی عبادت کیلئے مقرر کیا گیا، وہی ہے جو مکہ میں

ہے یہ برکت والا ہے اور اقوامِ عالم کیلئے موجبِ ہدایت ہے، اس میں بہت سی کھلی

نشانیاں ہیں، جن میں سے مقام ابراہیمؑ بھی ہے۔

حضرت ابراہیمؑ کے مبارک قدموں کے نشانات پتھر جیسی سخت چیز پر ظاہر ہونا اس بات

کی علامت ہے کہ اللہ تعالیٰ اپنے مخلص و مومن بندہ کیلئے ہر چیز مسخر فرما دیتے ہیں۔

واضح رہے کہ رسول اللہ ﷺ کے پاؤں مبارک آپؐ کے جدِ امجد حضرت ابراہیمؑ کے

پاؤں مبارک سے بہت زیادہ مشابہ تھے جیسا کہ ایک صحابی حضرت جہم بن حذیفہؓ جو کعبہ کی تعمیر قریش

اور تعمیر ابنِ زبیرؓ میں شریک تھے فرماتے ہیں کہ آنحضور ﷺ کے قد میں شریفین کے نشانات مقام

ابراہیمؑ میں حضرت ابراہیمؑ کے پاؤں کے بہت مشابہ تھے۔

صحیح بخاری میں ہے کہ ”رسول اللہ ﷺ نے فرمایا ”میں ابراہیمؑ کی اولاد میں ابراہیمؑ

ﷺ سے سب سے زیادہ مشابہت رکھتا ہوں۔ ❶

ظاہرِ گردی (متوفی ۱۲۰۰ھ) کہتے ہیں کہ پتھر میں ایک قدم مبارک کے نشان کی گہرائی دس

سینٹی میٹر ہے اور دوسرے قدم مبارک کے نشان کی گہرائی نو سینٹی میٹر ہے، البتہ انگلیوں کے نشانات نہیں

ہیں جس کی وجہ غالباً یہ ہے کہ پتھر کسی فریم میں محفوظ نہیں تھا بلکہ کھلا ہوا تھا، صدیوں سے لوگ اس کو اپنے

ہاتھوں سے چھوتے رہے ہیں جس کی بنا پر انگلیوں کے نشانات زائل ہو گئے۔

واضح ہو کہ ہر قدم کی لمبائی ۲۲ سینٹی میٹر ہے اور چوڑائی ۱۱ سینٹی میٹر، جس سے یہ اندازہ ہوتا ہے

کہ حضرت ابراہیم علیہ السلام کا قد مبارک اتنا ہی لمبا تھا جتنا آجکل کسی دراز قد شخص کا ہوتا ہے۔ ❶

❷ **مقام ابراہیم کی بلندی بنائے کعبہ کے وقت** مؤرخ کردی کی تحقیق کے مطابق

مقام ابراہیم علیہ السلام کی موجودہ بلندی صرف ۲۰ سینٹی میٹر ہے، اور یہ اللہ تعالیٰ کی نشانی اور معجزہ ابراہیمی تھا کہ کعبہ شریف کی تعمیر جیسے جیسے اوپر کی جاتی یہ پھر معمار کعبہ حضرت ابراہیم علیہ السلام کو اوپر اٹھاتا جاتا تا آنکہ اس مبارک گھر کی تعمیر پوری ہو گئی ❷ اس دور میں الیکٹرک لفٹ سسٹم سے اس کو بخوبی سمجھا جاسکتا ہے۔

❸ **اس مبارک پتھر کا تحفظ و بقا** تاریخ انسانی پر نظر ڈالی جائے تو معلوم ہو جائے گا کہ

کسی بھی نبی کے آثار و نشانات باقی نہ رہ سکے لیکن اللہ تعالیٰ کو حضرت ابراہیم علیہ السلام کے اس نشان کا باقی رکھنا منظور تھا اس لئے یہ محفوظ ہے، جبکہ اس کی چوری کی بھی بہت کوششیں ہوئیں نیز ہزاروں سال کی طویل مدت میں نہ جانے کتنی مرتبہ زبردست قسم کے سیلاب اور طوفان بھی آئے مگر ”جسے اللہ رکھے اسے کون چکھے“ کے مصداق یہ مقدس مقام ابراہیم علیہ السلام قائم ہے، جبکہ زمانہ ماضی میں اس کی حفاظت کا کوئی ظاہری انتظام نہ تھا۔ فاکہی صحیح سند سے روایت کرتے ہیں کہ جرج نامی ایک یہودی یا عیسائی شخص نے ”مقام ابراہیم“ کو چرایا تا کہ اس کو روم کے بادشاہ کی خدمت میں پیش کرے، اہل مکہ نے اس کی تلاش شروع کی تو جرج کے پاس مل گیا، اہل مکہ نے مقام ابراہیم علیہ السلام اس سے لے لیا اور اس جرم کی پاداش میں اس کو قتل کر دیا۔ ❹

حضرت عمر رضی اللہ عنہ کے دور خلافت میں مقام ابراہیم علیہ السلام کی نذر ہو گیا جب پانی خشک ہوا تو مکہ کی نشیبی جگہ میں مل گیا، اسے اٹھا کر لایا گیا پھر حضرت عمر رضی اللہ عنہ تشریف لائے اور اپنے دست مبارک سے مقام ابراہیم کو اس کی اصل جگہ پر رکھا۔ ❺

❻ **شُرک سے حفاظت** زمانہ جاہلیت میں عرب پتھروں کو پوجتے تھے، لیکن کسی نے بھی

حجر اسود یا مقام ابراہیم علیہ السلام کی پرستش نہیں کی باوجودیکہ کفار و مشرکین کے دلوں میں ان دونوں پتھروں کی عظمت جاگزیں تھی گویا اللہ تعالیٰ نے حجر اسود اور مقام ابراہیم کو ہر قسم کی پرستش و پوجا سے محفوظ رکھا۔

مقام ابراہیم سے متعلق ایک جائزہ شیخ طاہر گردی نے ۲۷ شعبان ۱۳۶۷ھ میں اس مبارک


پتھر کا تفصیلی جائزہ لیا اور نہایت دقیق معلومات ذکر کیں جن کا خلاصہ درج ذیل ہے: مقام ابراہیم علیہ السلام

❶ تاریخ القویم ۳/۳۰۸، ۳۱۲، الکعبۃ المعظمۃ ص ۱۸۲، مزید تفصیل کیلئے دیکھئے کتاب ”فضل الحجر الاسود و مقام ابراہیم ص ۱۰۸، ۱۱۱

❷ الجامع اللطیف ص ۲۱۔

❸ اخبار مکہ لقاہی نمبر ۹۹۱۔

کیلئے ایک مربع میٹر پتھر کی بنیاد بنائی گئی ہے جس پر مقام ابراہیم علیہ السلام کے سائز کا سنگ مرمر نصب کیا گیا اور اس پر مقام ابراہیم کو ثبت کر دیا گیا۔ ”مقام ابراہیم“ کا رنگ زرد و سرخ کے درمیان سفیدی مائل ہے، اور سائز تقریباً چوکور ہے۔ مقام ابراہیم علیہ السلام کا نیچے والا حصہ اوپر کے حصہ سے قدرے وسیع ہے۔



مقام ابراہیم کا تقریبی خاکہ اور جن دو پتھروں پر اسے نصب کیا گیا ہے ان کی پیمائشیں

مزید معلومات ملاحظہ ہوں:

مقام ابراہیم کی بلندی	اوپر کی سمت سے تینوں کونوں کا طول	چوتھے کونے کا طول	بالائی جانب سے محیط	زیریں جانب سے محیط	ایک قدم کی گہرائی	دوسرے قدم مبارک کی گہرائی
۲۰ سینٹی میٹر	۳۶ سینٹی میٹر	۳۸ سینٹی میٹر	۱۳۶ سینٹی میٹر	۱۵۰ سینٹی میٹر	۱۰ سینٹی میٹر	۹ سینٹی میٹر

مقام ابراہیم علیہ السلام کا قبہ نما خول "مقام ابراہیم" کی حفاظت اور اس کی زیبائش و آرائش کا اہتمام

خلفاء مسلمین نے اپنے اپنے زمانہ میں کیا ہے، اس سلسلہ کی ایک کڑی یہ ہے کہ مقام ابراہیم کو چاندی کے ایک صندوق میں محفوظ کیا گیا۔ اور اس کے اوپر ایک گنبد نما کمرہ بنادیا گیا جس کا طول و عرض $3 \times 6 = 18$ مربع میٹر تھا، لیکن جب طواف کرنے والوں کی تعداد

زیادہ ہوتی تو یہ کمرہ ان کی راہ میں رکاوٹ اور پریشانی کا سبب بنتا، چنانچہ رابطہ عالم اسلامی نے یہ تجویز پیش کی کہ اس کمرہ کی عمارت کو ختم کر دیا جائے، اور شیشہ کا ایک خول تیار کر کے "مقام ابراہیم" کو اس میں رکھ دیا جائے، یہ تجویز سعودی حکومت نے منظور کی اور پھر شاہی فرمان کے مطابق ۱۸/۷/۱۳۸۷ھ (۱۹۶۷ء) کو اس تجویز پر عمل درآمد ہوا، اس طرح یہ "مقام ابراہیم" شاندار کریسلٹ میں نصب کر دیا گیا جس کے گرد لوہے کی مضبوط جالی لگا دی گئی۔ اور اس کو سنگ مرمر کے ایک بڑے پتھر میں نصب کر دیا گیا جس کا طول و عرض 180×130 سینٹی میٹر $= 2.33$ مربع میٹر ہے اس اقدام سے مطاف کی ۱۵،۶ مربع میٹر جگہ خالی ہو گئی چونکہ پرانے کمرے کی عمارت نے ۱۸ مربع



مقام ابراہیم کا قبہ نما خول (ترسیم و تجدید کے بعد)

میٹر جگہ کو گھیر رکھا تھا۔ مقام ابراہیم کے اس نئے خول سے متعلق مزید معلومات:

خول کا قطر	شیشہ کی موٹائی	زمین سے مقام ابراہیم کی بلندی	جس پتھر پر مقام ابراہیم نصب ہے اس کی بلندی	مکمل خول کی بلندی	پیتل کے خول کا وزن	سارے خول کا اجمالی وزن	خول کا اجمالی رقبہ
۸۰ سینٹی میٹر	۱۰ سینٹی میٹر	۱ میٹر	۵۷ سینٹی میٹر	۳ میٹر	۶۰۰ کلو گرام	۷۰۰ کلو گرام	۲.۳۳ مربع میٹر

خول کی تجدید خادم حرمین شریفین نے شاہی فرمان جاری کیا کہ خول کے معدنی ڈھانچے کو بدل کر پیتل کی دھات سے نیا خول بنایا جائے، اور اندرونی جالی کو سونے کی پالش کی جائے، اور بیرونی جانب

۱۰ ملی میٹر شفاف شیشہ نصب کیا جائے اس شیشے کی خوبی یہ ہے کہ شدید حرارت کو برداشت کرتا ہے اور ضرب لگانے سے نہیں ٹوٹتا چنانچہ ان شیشوں کو لگانے کے بعد مقام ابراہیم علیہ السلام میں پاؤں کے نشان صاف دیکھے جاسکتے ہیں۔ مقام ابراہیم کے نیچے جو کالا پتھر نصب تھا اس کی جگہ سفید سنگ مرمر نصب کر دیا گیا تاکہ مطاف کے ساتھ سفید رنگ کی مناسبت ہو جائے، یہ ترمیمی عمل بیس لاکھ ریال کی لاگت سے ۲۱ شوال ۱۴۱۸ھ کو مکمل ہوا۔ ❶

مقام ابراہیم کا بوسہ لینا یا ہاتھ سے چھونا بوسہ لینا یا استلام کرنا صرف حجر اسود اور رکن یمانی کے ساتھ خاص ہے مقام ابراہیم علیہ السلام کا بوسہ لینا یا اس کا استلام (چھونا) درست نہیں، اس کی فضیلت تو یہی ہے کہ اس کو ”مصلیٰ“ بنا دیا گیا ہے اسی لئے ایک مرتبہ حضرت عبداللہ بن زبیرؓ نے کچھ لوگوں کو دیکھا کہ مقام ابراہیم کو چھورہے ہیں تو آپ نے فرمایا ”اے لوگو! تم کو اس کے چھونے کا حکم نہیں دیا گیا بلکہ اس کے پاس نماز پڑھنے کا حکم دیا گیا ہے ❷ حضرت عطاءؓ کے نزدیک مکروہ ہے کہ کوئی شخص ”مقام ابراہیم“ کا بوسہ لے یا اس کو چھوئے۔ ❸

حضرت قتادہؓ فرماتے تھے کہ ”لوگوں کو مقام ابراہیم علیہ السلام کے پاس نماز پڑھنے کا حکم دیا گیا ہے نہ کہ اس کے چھونے کا۔ ❹

واضح رہے کہ اہل علم حضرات مقام ابراہیم علیہ السلام کو چھونے یا بوسہ لینے سے اس وقت روکتے تھے جب وہ کھلا ہوا تھا، اور اب تو وہ خول کے اندر بند کر دیا گیا ہے تو اس خول کا بوسہ لینا یا چھونا اور زیادہ کراہت کا سبب ہوگا۔

درج ذیل نقشہ میں مقام ابراہیم اور حجر اسود، رکن عراقی، شاذروان، اور زمزم کی درمیانی مسافت ملاحظہ ہو:

مقام ابراہیم اور حجر اسود کا درمیانی فاصلہ	مقام ابراہیم اور رکن عراقی کے درمیان	مقام ابراہیم اور شاذروان کے درمیان	مقام ابراہیم اور زمزم کے درمیان
۱۴،۵ میٹر	۱۴ میٹر	۱۳،۲۵ میٹر	۱۲،۵ میٹر

- ❶ دررالجامع الثمین ص ۸۲۔ الکعبة المعظمہ ص ۱۸۴۔
 ❷ اخبار مکتبہ لقا کبھی نمبر ۱۰۰۴۔
 ❸ اخبار مکتبہ لقا کبھی نمبر ۱۰۰۶ اسناد حسن۔
 ❹ اخبار مکتبہ لقا زرقي ۲۹۲۔



زمزم کا کنواں

اسی طرح کچھ تشنگی کو بڑھائیں کریں آب زمزم کے پینے کی باتیں

حضرت ابراہیم علیہ السلام اپنے بیٹے حضرت اسماعیل علیہ السلام اور ان کی والدہ کو لیکر مکہ مکرمہ تشریف لائے تو کچھ پانی اور کھجور کا توشہ ان کو دیکر واپس چلے گئے، جب یہ توشہ ختم ہوا اور ماں بیٹا پیاس سے بیتاب ہو گئے، تو حضرت ہاجرہ صفا پہاڑی پر اس غرض سے چڑھیں کہ شاید کوئی آدم زاد نظر آ جائے اور ہمیں پانی فراہم کر سکے، جب کوئی نظر نہ آیا تو مردہ پہاڑی کی جانب گئیں اس پر چڑھ کر نظریں دوڑائیں کہ شاید کوئی نظر آ جائے مگر کوئی نظر نہ آیا اسی پریشانی کے عالم میں صفا، مردہ کے درمیان چکر لگاتی رہیں، ساتویں بار مردہ پر تھیں کہ ایک آواز سنائی دی آ کر دیکھا تو ایک فرشتہ نے اپنے پر زمین پر مارے جس کی وجہ سے پانی نکل آیا ❶ حضرت ہاجرہ نے حضرت اسماعیل علیہ السلام کو پانی پلایا اور پھر اپنی پیاس بجھائی۔

یہ واقعہ غیر ذی زرع میں کیسی ہے بہار آئی جہاں کے ذرہ ذرہ نے خزاں کو آنکھ دکھائی (ولی)

کچھ عرصہ بعد یمن کا قبیلہ جرہم مکہ مکرمہ آ کر آباد ہو گیا، حضرت اسماعیل علیہ السلام جو ان ہوئے تو اس قبیلہ کی لڑکی سے شادی ہوئی۔ بیت اللہ کی پاسداری کا شرف حضرت اسماعیل علیہ السلام کی اولاد کو حاصل رہا پھر قبیلہ جرہم کو یہ شرف منتقل ہوا، ایک زمانہ تک یہ لوگ بیت اللہ کی عظمت کی پاسداری کرتے رہے۔ مگر پھر رفتہ رفتہ اس کی حرمت کو پامال کرنے لگے جس کا نتیجہ یہ نکلا کہ اس کی سزا کے طور پر زمزم کا پانی سوکھ گیا اور کچھ عرصہ بعد اس مبارک کنویں کے نشانات بھی مٹ گئے۔ بعد میں صدیوں تک کسی کو یہ بھی معلوم نہ تھا کہ یہ کنواں کہاں تھا؟ کا تب تقدیر نے اس مقدس چشمہ کی آباد کاری و تجدید کا شرف رسول اللہ ﷺ کے دادا حضرت عبدالمطلب کی قسمت میں لکھا تھا، جنہوں نے خواب میں دیکھا کہ ایک شخص ان سے کہہ رہا ہے کہ اس جگہ کھدائی کرو، یہاں زمزم ہے، چنانچہ صبح کو انہوں نے اس جگہ کھدائی کی تو کنویں کے آثار نظر آ گئے اور پھر مزید کھدائی کرنے پر پانی نکل آیا، حضرت عبدالمطلب نے اعلان کر دیا کہ جو چاہے اس کنویں کا پانی استعمال کرے، البتہ کنویں کا نظم و نسق میرے پاس رہے گا ان کی زندگی میں یہ ذمہ داری ان کے پاس رہی جو ان کی وفات کے بعد ان کے بیٹے اور رسول اللہ ﷺ کے چچا حضرت عباسؓ کے سپرد کر دی گئی۔ رسول اللہ ﷺ نے فتح مکہ کے موقع پر اس خدمت کو ان کیلئے جاری رکھا۔ ❷

حضرت ابن عباسؓ سے روایت ہے کہ ایک دفعہ رسول اللہ ﷺ چاہ زمزم پر تشریف لائے تو

❶ تفصیل کیلئے دیکھئے بخاری کی روایت ”المسعی“ کے ضمن میں ص ۹۳ ❷ اخبار مکہ لا زرقی ۲/۲۴، ۵۶، شفاء الغرام ۱/۲۷۷

دیکھا کہ لوگ پانی نکال کر پی رہے ہیں اور پلا رہے ہیں، آپؐ نے ارشاد فرمایا ”تم اس کام میں لگے رہو بلاشبہ یہ کار خیر ہے، اگر مجھے اس بات کا خدشہ نہ ہوتا کہ سب لوگ میری اتباع کے شوق میں خود پانی نکالنے لگیں گے اور تم ان کو کنٹرول نہ کر سکو گے تو میرا جی چاہتا ہے کہ میں خود بھی رستی کھینچ کر پانی نکالتا۔“ ❶

ہجوم عام رہے کیوں نہ چاہ زمزم پر یہیں پر سیر ہر اک تشنہ کام ہوتا ہے ماضی قریب تک ڈول کے ذریعہ کنویں سے پانی نکالنے کا سلسلہ جاری رہا۔ سنہ ۱۳۷۳ھ/۱۹۵۳ء میں اس مقصد کیلئے جدید مشینی سسٹم نصب کر دیا گیا، جس کے ذریعہ پانی نکال کر ٹینکی میں جمع کر دیا جاتا اور اس پر لگی ہوئی ٹوٹیوں سے پانی استعمال ہوتا۔

تفنگی جو بڑھی آ کے زمزم پیا کس قدر روح افزا ترا جام ہے (ولی)

چاہ زمزم سے متعلق چند اہم معلومات یہ مبارک کنواں کعبہ شریفہ سے ۲۱ میٹر کے فاصلہ پر واقع ہے جدید ترین تحقیق کے مطابق کنویں کے گرد مختلف چشموں سے پانی کا اُبال ۱۱ سے لیکر ۱۸،

لیٹر فی سیکنڈ ہے اس طرح ایک منٹ میں اس کی کم از کم مقدار $11 \times 60 = 660$ لٹر اور ایک گھنٹہ میں $660 \times 60 = 39600$ لیٹر ہے ان چشموں میں سے ایک کا دہانہ حجر اسود کی طرف سے نکلتا ہے جس کا طول ۵ سینٹی میٹر اور بلندی ۳۰ سینٹی میٹر ہے سب سے زیادہ پانی اسی سے نکلتا ہے، ایک اور چشمہ کا دہانہ مکبر (افان کی جگہ) کے سامنے ہے اس کا طول ۷۰ سینٹی میٹر اور بلندی ۳۰ سینٹی میٹر ہے، ان کے علاوہ بھی چھوٹے چھوٹے چشمے



مطاف میں چاہ زمزم کا محل وقوع

ہیں جو صفامرہ کی طرف سے آتے ہیں۔ مزید معلومات ملاحظہ ہوں: ❷

مطاف کے نیچے کنویں کا دہانہ	دہانہ سے کنویں کی مکمل گہرائی	دہانہ کے نیچے پانی کی موجودگی	دہانہ سے چشموں کا فاصلہ	چشموں سے کنویں کی تک	کنویں کا قطر
۱۰،۵۶ میٹر	۳۰ میٹر	۴ میٹر	۱۳ میٹر	فاصلہ ۷ میٹر	۲،۶۶ تا ۱،۴۶ میٹر

کنویں پر عمارت

بزرگزم پر ایک عمارت بنی ہوئی تھی جو ۸، ۳ × ۸، ۷ × ۱۰ میٹر = ۸۸، ۸ مربع میٹر

رقبہ پر محیط تھی، جو ۱۳۸۱ھ ۱۳۸۵ھ کی درمیانی مدت میں گرا دی گئی تاکہ اس جگہ مطاف کی توسیع ہو

جائے، زرمزم پینے کا انتظام تہہ خانہ میں کر دیا گیا جو مطاف کے نیچے ہے اور ایئر کنڈیشنڈ ہے اس تہہ خانہ میں اترنے کیلئے ۲۳ میٹرھیاں ہیں جو بزرگزم تک جانے کیلئے عورتوں مردوں کیلئے علیحدہ علیحدہ ہیں، اس تہہ خانہ میں چاہ زرمزم کے متصل ۳۵۰ ٹوئیاں لگی ہیں جن میں سے ۲۲۰ ٹوئیاں مردوں کی جانب اور ۱۳۰ ٹوئیاں عورتوں کے حصہ میں ہیں، اس کنویں کو شیشے کی دیوار سے محفوظ کر دیا گیا ہے جس سے کنویں کو آسانی دیکھا جاسکتا ہے۔ ❶



زرمزم کانواں (تہہ خانے میں ایک منظر)

اس تہہ خانہ اور کنویں تک پہنچنے کا راستہ مطاف کے اندر ہے، اور اُسے مسعی کے باہر مشرقی صحن میں منتقل کرنے کا منصوبہ زیر غور ہے تاکہ مطاف میں مزید وسعت آجائے۔

آب زرمزم کی فضیلت اور خصوصیات

ہے، یہ سب سے پہلا انعام ہے جو اللہ تعالیٰ نے حضرت ابراہیم علیہ السلام کی دعا کے بعد ان کو عطا فرمایا، یہ مبارک کنواں بھی اس شہر کے آباد ہونے کا سبب بنا یہ حرم شریف کے احاطہ میں اللہ تعالیٰ کی زندہ جاوید نشانیوں میں سے ایک ہے، یہ ایسا چشمہ ہے جس سے ہر زائر سیراب ہوتا ہے، یہ اللہ تعالیٰ کی عظیم نعمتوں میں سے ایک ہے روئے زمین پر یہ پانی سب سے عمدہ، افضل اور خیر و برکت والا ہے، یہ چشمہ ایک مقدس فرشتہ حضرت جبریل کے ذریعہ ظہور میں آیا، یہ چشمہ زمین پر سب سے زیادہ مقدس و محترم حصہ پر واقع ہے اس مبارک پانی سے سرور کائنات ﷺ کا قلب اطہر ایک سے زیادہ مرتبہ دھویا گیا، آپ ﷺ نے اپنا لعاب دہن اس پانی میں ڈالا، اس مبارک پانی میں یہ وصف ہے کہ بھوکے کیلئے کھانا ہے اور بیمار کیلئے شفا ہے سردی میں مفید ہے، بینائی کو جلا بخشتا ہے، جس کا خیر کی نیت سے اس کو پیا جاتا ہے اللہ تعالیٰ اس کو

پورا فرما دیتے ہیں، اس کو شکم سیر ہو کر پینا ایمان کی علامت اور نفاق سے براءت کی نشانی ہے، نیلو کاروں کا مشروب ہے، احباب و اقرباء کیلئے بہترین تحفہ ہے، ضیافت کیلئے ایک عمدہ چیز ہے، جسم و جان کو توانائی بخشتا ہے، کثیر مقدار میں استعمال ہونے کے باوجود اس میں کمی نہیں ہوتی، تقریباً پانچ ہزار سال سے یہ چشمہ جاری ہے۔ کہا جاسکتا ہے کہ روئے زمین پر یہ سب سے قدیم کنواں ہے۔ ❶

کہیں حجر اسود کہیں ملتزم ہے کہیں آب زمزم کی دھار، اللہ اللہ

زمزم پینے کے آداب زمزم پینے کا مسنون طریقہ یہ ہے کہ داہنے ہاتھ سے پیئے، قبلہ رو ہو، پینے

سے پہلے بسم اللہ پڑھے، اس مبارک پانی کو کھڑے ہو کر پینا بھی مسنون ہے جبکہ عام پانی بیٹھ کر ہی پینا سنت ہے تین سانس میں پیئے، خوب سیراب ہو کر پیئے، پینے کے بعد الحمد للہ کہہ کر اللہ تعالیٰ کا شکر ادا کرے۔ یہ مبارک پانی پینے کے بعد دنیا و آخرت کی خیر و برکت کی دعا کرے کہ یہ وقت دعا کی قبولیت کا ہے۔ ❷

مبارک ہو سیرابی آب زمزم مری تشنگی بھی ذرا یاد رکھنا

آب زمزم کی ٹینگی مسجد حرام سے چند کلومیٹر کے فاصلہ پر محلہ کھڈی میں ۱۲۱۵ھ میں ایک

ٹینگی بنائی گئی جس میں زمزم کی وافر مقدار کو محفوظ کیا جاسکتا ہے اور ایسا مشینی سسٹم نصب کیا گیا ہے جو آب زمزم کو کنویں سے اس ٹینگی تک منتقل کرتا ہے، اس ٹینگی کی وسعت ۱۵۰۰ سو مکعب میٹر ہے، یہاں سے پانی کے گیلن اور ٹینک بھرے جاتے ہیں تاکہ آب زمزم کو ملک کے مختلف مقامات بالخصوص مسجد نبوی شریف مدینہ منورہ میں منتقل کیا جاسکے۔ ❸

صفا، مروہ، اور مسعی

کوہ صفا یہ ایک چھوٹی سی پہاڑی ہے جس سے حج و عمرہ کے اہم رکن سعی کا آغاز کیا جاتا ہے، یہ جنوب

شرقی سمت میں واقع ہے، اور کعبۃ اللہ سے اس کا فاصلہ ۱۳۰ میٹر ہے۔ اس پہاڑی پر ایک گنبد نما چھت بنائی گئی ہے، قرآن پاک میں اس کا ذکر موجود ہے۔ ﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ﴾ [بقرة: ۱۵۸] ترجمہ: بیشک صفا اور مروہ پہاڑ اللہ تعالیٰ کی نشانیوں میں سے ہیں۔

ہے وہی منظر جمیل میری نگاہ شوق میں جیسے کھڑا ہوا ہوں میں کوہ صفا کے سامنے

❶ تفصیل کیلئے دیکھئے کتاب ”فضل ماء زمزم“ ص ۸۳، ۱۷۹ ❷ شفاء الغرام ۲۵۸/۱، الجامع اللطیف ص ۱۷۰

❸ قصۃ التوسعة الکبریٰ ص ۱۴۱، دررالجامع الثمین ص ۷۷۔

کوہ صفا سے ہماری اسلامی تاریخ کے بعض اہم واقعات وابستہ ہیں جن کو مختصر طور پر ذکر کیا جاتا ہے:

پہلا واقعہ امام بخاریؒ حضرت ابن عباسؓ سے روایت کرتے ہیں کہ جب آیت ﴿وَأَنْذِرْ عَشِيرَتَكَ الْأَقْرَبِينَ﴾ [شعراء: ۲۱۴] نازل ہوئی تو آپ ﷺ صفا پہاڑی پر چڑھے اور آواز لگائی: اے قبیلہ فہر کے لوگو! اے قبیلہ عدی کے لوگو! (دونوں قریش کی شاخیں ہیں) اس آواز کا سننا تھا کہ سب لوگ جمع ہو گئے جو کسی

وجہ سے خود نہ آ سکا اس نے اپنے نمائندہ کو بھیج دیا تاکہ وہ جا کر دیکھے کیا بات ہے؟ ابولہب بھی آپہنچا آپ ﷺ نے فرمایا: اے لوگو! اگر میں کہوں کہ اس وادی میں (پہاڑ کے



پیچھے) ایک لشکر ہے جو تم پر حملہ کرنے والا ہے تو کیا تم میری بات کی تصدیق کرو گے؟ سب نے بیک زبان کہا: ہاں! ہم نے تمہیں ہمیشہ سچا ہی پایا، آپؐ نے ارشاد فرمایا: میں تم کو ایک شدید عذاب سے ڈراتا ہوں جو بہت قریب ہے۔ ابولہب نے کہا: تیرا برا ہو (معاذ اللہ) کیا تو نے اسی لئے ہمیں جمع کیا تھا؟ اس واقعہ کے پس منظر میں سورہ لہب نازل ہوئی۔

﴿قَبْتُ يَدَا أَبِي لَهَبٍ وَتَبْتُ مَا آغْنِي عَنْهُ مَالُهُ وَمَا كَسَبَ سَيَصْلَىٰ نَارًا ذَاتَ لَهَبٍ وَامْرَأَتُهُ حَمَّالَةَ الْحَطَبِ فِي جِيدِهَا حَبْلٌ مِّن مَّسَدٍ﴾ ❶

ترجمہ: ابولہب کے دونوں ہاتھ ٹوٹ جائیں اور وہ ہلاک ہو جائے نہ اس کا مال اس کے کام آیا، اور نہ اسکی کمائی، وہ عنقریب ایک شعلہ مارتی ہوئی آگ میں داخل ہوگا، وہ بھی اور اس کی بیوی بھی جو سر پر ایندھن اٹھا کر لاتی ہے، اس کی گردن میں مضبوط پٹی ہوئی رسی ہوگی۔

دوسرا واقعہ

حضرت عبداللہ بن عباس رضی اللہ عنہما فرماتے ہیں کہ قریش نے رسول اللہ ﷺ سے کہا ”اپنے رب سے دعا کرو کہ وہ ہمارے لیے صفا (پہاڑی) کو سونا بنادے (اگر ایسا ہو گیا) تو ہم تم پر ایمان لے آئیں گے، آپ ﷺ نے پوچھا کیا واقعی تم اس پر تیار ہو؟ قریش نے جواب دیا: ہاں، چنانچہ آپ ﷺ نے دعا فرمائی، جبریل علیہ السلام تشریف لائے اور آکر عرض کیا: یا رسول اللہ ﷺ اللہ تعالیٰ نے آپ کو سلام کہا ہے اور ارشاد فرمایا ہے: آپ اگر چاہتے ہیں کہ ان کے لئے صفا پہاڑی کو سونے سے بدل دیا جائے تو میں ایسا کر دوں گا مگر اس کے باوجود اگر یہ لوگ ایمان نہ لائے تو پھر میں ان کو ایسا سخت عذاب دوں گا کہ کسی کو نہ دیا ہوگا اور اگر آپ چاہیں تو یہ معاملہ ایسا ہی رہنے دیں اور میں ان کے لیے توبہ و رحمت کا دروازہ کھولے رکھوں؟ آپ ﷺ نے فرمایا: میں چاہتا ہوں کہ توبہ کا دروازہ کھلا رہے۔ ❶

اس سلسلہ میں یہ آیت کریمہ نازل ہوئی:

﴿وَمَا مَنَعَنَا أَنْ نُرْسِلَ بِالْآيَاتِ إِلَّا أَنْ كَذَّبَ بِهَا الْأَوَّلُونَ﴾ [اسراء: ۵۹]

ترجمہ: اور ہم نے نشانیاں بھیجی اس لئے موقوف کر دیں کہ اگلے لوگوں نے اس کی تکذیب کی تھی۔

تیسرا واقعہ

رسول اللہ ﷺ صفا کے پاس تشریف فرما تھے کہ ابو جہل یہاں سے گذرا اور اس ملعون نے آپ ﷺ کو تکلیف پہنچائی ایک پتھر آپ ﷺ کو مارا جس سے آپ کا سر مبارک لہو لہان ہو گیا، آپ کے چچا حضرت حمزہ رضی اللہ عنہ کو اس واقعہ کا علم ہوا تو وہ ابو جہل کے پاس گئے جو اس وقت کعبہ شریفہ کے پاس قریش کی مجلس میں بیٹھا تھا، اس سے کہا: تو نے میرے بھتیجے کے ساتھ بدسلوکی کی ہے حالانکہ میں بھی اسی کے دین پر ہوں؟ پھر کمان اس کے سر پر اس زور سے ماری کہ اس کا سر پھٹ گیا۔ ❷

چوتھا واقعہ

جب اسلام کو غلبہ نصیب ہو گیا تو آپ ﷺ فتح مکہ کیلئے تشریف لائے اور حضرت خالد بن ولید رضی اللہ عنہ سے فرمایا ”تم اپنے ساتھیوں کو لیکر مکہ کے نشیبی علاقہ سے داخل ہونا اور پھر صفا کے پاس جمع ہو جانا ہم سب کے ملنے کی جگہ یہی ہوگی۔ ❸

گویا صفا پہاڑی کو اسلام کی عمومی دعوت کے ابتدائی دور اور پھر اسلام کے عروج کے ساتھ ایک خاص نسبت حاصل ہے۔

پانچواں واقعہ

فتح مکہ سے فارغ ہو کر آپ ﷺ حجر اسود کے پاس تشریف لائے اور طواف کیا، طواف

❶ مسند احمد، حدیث نمبر ۲۱۶۶ حدیث صحیح، نمبر ۲۳۳۳ حدیث صحیح، تفسیر اکثر ۸۸/۵

❷ سیرت ابن ہشام ۲۹۱/۱ ❸ دیکھئے صحیح مسلم کتاب الجہاد، حدیث نمبر ۱۷۸

کے بعد صفا کے پاس تشریف لائے اور اس پر چڑھ کر بیت اللہ کی طرف رخ کیا اور ہاتھ اٹھا کر اللہ تعالیٰ کی حمد و ثنا کے بعد دعائیں مانگتے رہے۔

گویا بے سرو سامانی کے عالم میں صفا پر اسلام کی عمومی دعوت کا آغاز ہوا تھا تو آج اسلام کے غلبہ کے بعد اسی صفا پر تشکر و امتنان سے لبریز جذبات کے ساتھ دعائیں ہو رہی ہیں۔

اس طرح صفا وہ مقام ہے جہاں اللہ تعالیٰ کی حمد و ثنایاں کرنی چاہیے، دعائیں کرنی چاہئیں اور اللہ تعالیٰ کے انعامات پر شکر ادا کرنا چاہیے، اور وہ وقت یاد کر کے اپنی اسلامی وابستگی اور دعوتی ہمت و جذبہ کو حوصلہ تازہ دینا چاہیے، جب آپ ﷺ نے صفا پر کھڑے ہو کر لوگوں کو اسلام کی دعوت دی اور اذیتیں برداشت کیں۔ بالآخر اسلام کو غلبہ نصیب ہوا تو اللہ کا شکر ادا کیا اور مخالفین کیلئے عام معافی کا اعلان فرمایا۔

چھٹا واقعہ غفو و درگزر کا منظر

راہ میں کانٹے جس نے بچھائے گالیاں دس پتھر برسائے

اس پر چھڑکی پیار کی شبنم صلی اللہ علیہ وسلم

فتح مکہ کے موقع پر آپ ﷺ صفا پر تشریف لائے آپ کے آس پاس حضرات انصار بھی جمع ہو گئے، آپ نے اعلان فرمایا ”جو شخص ابوسفیان کے گھر ۱ میں داخل ہو جائے وہ امن میں ہے، اور جو ہتھیار ڈال دے وہ بھی امن میں ہے، جو اپنے گھر کا دروازہ بند کر لے اس کو بھی امان دی جاتی ہے، یہ سنکر انصار مدینہ نے آپس میں کہا ”آپ ﷺ اپنے خاندان و بستی کے لوگوں سے نہایت نرمی کا معاملہ فرما رہے ہیں جس سے لگتا ہے کہ آپ یہیں ٹھہر جائیں گے (اور مدینہ واپس تشریف نہیں لے جائیں گے) آپ ﷺ کو ان کی معنی خیز باتیں محسوس ہوئیں تو فرمایا: تم لوگوں نے کیا کہا؟ حضرات انصار نے اپنا یہ تاثر ظاہر کیا تو آپ ﷺ نے ارشاد فرمایا: ”اللہ کی پناہ، میری زندگی اور موت تمہارے ساتھ ہے“ ۱

ساتواں واقعہ وقت کی نیرنگیاں ابھی کل ہی کی بات ہے کہ اس صفا کے ارد گرد سرور دو عالم ﷺ

اور آپ کے صحابہ کرام کو ستایا جاتا تھا، قسم قسم کی اذیتیں پہنچائی جاتی تھیں، تکلیف پہنچانے کا وہ کون سا

۱ ابوسفیان کا گھر شارع مدعی کے شروع میں مروہ پہاڑی سے قریب تھا زمانہ دراز تک یہ گھر معروف اور مشہور رہا یہاں تک کہ سنہ ۱۰۸۲ھ/۱۶۷۱ء میں یہ مکان ”القبان ہسپتال میں شامل کر دیا گیا اس کے بعد ۱۳۸۵ھ/۱۹۶۵ء میں جب اس سمت کی توسیع ہوئی تو اس مکان کو منہدم کر دیا گیا۔ اخبار مکہ للفاکھی ۳۲ مرمر آۃ الحرمین ۱۱۸/۱ تاریخ القويم ۸۲/۲۔

۲ صحیح مسلم، الجہاد حدیث نمبر ۱۷۸۰، سیرت ابن ہشام ۲/۲۱۶۔

طریقہ تھا جو ان مظلوموں پر نہ آزمایا گیا ہو۔ حتیٰ کہ سرور دو جہاں ﷺ اور آپ کے صحابہ کو مکہ چھوڑنا پڑا، مدینہ تشریف لائے تو انہی کفار مکہ نے مدینہ پر پئے درپئے چڑھائی کی، بدر و احد اور خندق کی ساری جنگیں ان کی شرارتوں کا شاخسانہ تھیں، آج یہ لوگ بھی اسی صفا پہاڑی کے ارد گرد جمع ہیں اور اسی دعوت تو حید کا اقرار کر رہے ہیں جس کو کل تک ٹھکرایا کرتے تھے اور اسی نبی کی نبوت و رسالت کا دل و زبان سے اعتراف کر رہے ہیں جنہیں کل تک تکلیفیں پہنچاتے تھے، بلاشبہ حق کو بالآخر غلبہ نصیب ہوتا ہے اور اس میں عبرت ہے، عبرت حاصل کرنے والوں کیلئے۔

آٹھواں واقعہ ایک انوکھی بیعت ابھی آپ ﷺ صفا پر ہی تشریف فرما تھے کہ ابوسفیان کی اہلیہ ہند قریش کی چند دیگر خواتین کے ساتھ حاضر ہوئیں اور اسلام پر بیعت کی، حضرت عمر رضی اللہ عنہ حضور ﷺ کی طرف سے ان عورتوں کو تلقین فرما رہے تھے، جب انہوں نے یہ کہا ”یہ عہد لیں کہ اللہ کے ساتھ کسی کو شریک نہ ٹھہرائیں گی، تو ہند نے کہا: اگر اللہ کے ساتھ کوئی دوسرا معبود ہوتا تو وہ آج ہمارے لیے کافی ہو جاتا، جب آپ نے کہا کہ چوری نہ کرنے کا عہد کرو، تو ہند کہنے لگی کیا آزاد اور شریف عورت چوری بھی کر سکتی ہے؟ پھر جب آپ نے فرمایا ”کہ بدکاری نہ کرنا“ تو ہند کہنے لگی یا رسول اللہ ﷺ کیا آزاد اور شریف عورت بدکاری بھی کر سکتی ہے؟ پھر آپ نے فرمایا ”کسی شرعی حکم میں نبی ﷺ کی نافرمانی نہ کرنا۔ تو ہند نے پھر کہا یا رسول اللہ ﷺ آپ پر میرے ماں باپ قربان ہوں آپ کی دعوت کیا ہی شریفانہ ہے، اور کتنی اچھی ہے۔ ❶

صفا پر انسان کی طرح بولنے والے جانور کا ظہور قرآن کریم میں ارشاد باری ہے:

﴿وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ تُكَلِّمُهُمْ أَنَّ
النَّاسَ كَانُوا بِآيَاتِنَا لَا يُوقِنُونَ﴾ [النمل ۸۲]

ترجمہ: اور جب ان کے بارے میں (عذاب کا) وعدہ پورا ہوگا تو ہم ان کے لئے زمین سے ایک جانور نکالیں گے جو ان سے بیان کرے گا کہ لوگ ہماری آیتوں پر ایمان نہیں لاتے تھے۔

رسول اللہ ﷺ نے ارشاد فرمایا ”نیک اعمال کرنے میں جلدی کرو، اس سے پہلے کہ سورج مغرب سے طلوع ہو، اور دجال کا ظہور ہو اور بولنے والا جانور نکل آئے۔“
یہ جانور کہاں سے ظاہر ہوگا اس بارے میں تین قول مشہور ہیں ایک قول یہ ہے کہ یہ جانور صفا

سے ظاہر ہوگا دوسرا یہ ہے کہ جبل ابی قیس (حرم شریف کے پاس ایک پہاڑ کا نام ہے) سے نکلے گا تیسرا قول یہ ہے کہ سب سے بڑی اور افضل مسجد سے نکلے گا اس کے علاوہ بھی اقوال ہیں مگر یہ تینوں قول زیادہ مشہور اور صحیح ہیں۔ ❶ غور سے دیکھا جائے تو تینوں قول ایک ساتھ جمع ہو سکتے ہیں اس لئے کہ صفا جبل ابی قیس ہی کا حصہ ہے اور سب سے بڑی اور مکرم و مقدس مسجد مسجد حرام میں واقع ہے۔

(مروہ) یہ بھی ایک چھوٹی سی پہاڑی ہے، اس کے پتھر کا نام مروہ ہے، جو مائل بسفیدی اور نہایت سخت ہوتا ہے کعبہ شریف کے رکن شامی سے اس کا فاصلہ تقریباً تین سو میٹر شمال مشرقی جانب ہے۔ اس کے پاس آکر سعی کی انتہا ہوتی ہے، یہ مبارک پہاڑی بھی اللہ تعالیٰ کے شعائر میں سے ہے ارشاد ربانی ہے:

﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ﴾ [بقرہ: ۱۵۸]

ترجمہ: صفا اور مروہ اللہ تعالیٰ کی نشانیوں میں سے ہیں۔

نظر آئیں جب موج در موج جلوے بہ اوقات سعی صفا یاد رکھنا

(منسعی) صفا و مروہ کے درمیان میدانی پٹی ہے اس کو منسعی (سعی کرنے کی جگہ) کہا جاتا ہے یہ سعی حج اور عمرہ کے اہم ارکان میں سے ہے، اور حضرت ابراہیم اور حضرت ہاجر علیہما السلام کی سنت ہے جس کی ادائیگی

کا ہم کو حکم دیا گیا ہے، رسول اللہ ﷺ نے بھی اس سنت ابراہیمی پر عمل فرمایا۔ حضرت ابن عباسؓ فرماتے ہیں کہ جب ابراہیم علیہ السلام کو اعمال حج ادا کرنے کا حکم دیا گیا تو سعی کے



صفا مروہ کے درمیان سعی کی جگہ (گراؤنڈ فلور)

مقام پر شیطان آڑے آیا اور سعی میں مزاحمت کی لیکن آپ ہی اس پر سبقت لے گئے۔ ❶

حضرت ابن عباسؓ کی روایت میں ہے کہ حضرت ابراہیم علیہ السلام اپنی اہلیہ حضرت ہاجر اور بیٹے

❶ تفسیر طبری ۱۵، ۱۴، ۲۰، تفسیر فتح القدیر ۱۵۱/۴۔

❷ مجمع الزوائد ۳، ۲۵۹، قال البیہقی رجالہ شات۔

حضرت اسماعیل علیہ السلام کو لیکر آئے اور ان دونوں کو بیت اللہ شریف کے پاس اس جگہ لاکر چھوڑا جو مسجد حرام کا بلند حصہ اور زمزم کے قریب ٹیلہ نما تھا حضرت اسماعیل علیہ السلام کا یہ زمانہ دودھ پینے کا تھا، مکہ کی حالت اس وقت یہ تھی کہ نہ تو یہاں انسانی آبادی تھی، نہ پانی کا وجود، صرف ایک تھیلی کھجوروں کی اور ایک مشکیزہ پانی کا تھا جو حضرت ابراہیم علیہ السلام نے ماں بیٹے کو دیا جب وہ واپس ہونے لگے تو حضرت ہاجر نے عرض کیا اے ابراہیم آپ ہمیں اس وادی میں کہاں چھوڑ کر جا رہے ہیں؟ بار بار پوچھنے کے باوجود حضرت ابراہیم علیہ السلام نے کوئی جواب نہیں دیا پھر حضرت ہاجر نے عرض کیا ”کیا اللہ نے آپ کو حکم دیا ہے کہ ”ہمیں اس وادی میں چھوڑ جائیں“؟ تب حضرت ابراہیم علیہ السلام نے فرمایا: ہاں اللہ کا حکم یہی ہے۔ یہ سن کر حضرت ہاجر نے کہا ”تب تو اللہ تعالیٰ ہمیں ضائع نہیں کرے گا“ اور آپ واپس آ گئیں، حضرت ابراہیم علیہ السلام بھی تشریف لے گئے اور ثنیہ (ایک ٹیلہ) کے پاس جا کر ایسی جگہ کھڑے ہوئے جہاں اہلیہ نہ دیکھ سکیں اور قبلہ رو ہو کر آپ نے ہاتھ اٹھا کر یہ دعا فرمائی:

﴿رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْنَدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ﴾ [ابراہیم: ۳۷]

ترجمہ: اے ہمارے پروردگار میں نے اپنی اولاد میدان (مکہ) میں لا بسائی ہے جہاں کھیتی نہیں، تیرے عزت والے گھر کے پاس، اے ہمارے رب تاکہ یہ نماز پڑھیں، آپ لوگوں کے دلوں کو ایسا کر دیں کہ ان کی طرف جھکے رہیں اور ان کو میووں سے روزی دے تاکہ تیرا شکر کریں۔

حضرت ابراہیم علیہ السلام کے جانے کے بعد حضرت ہاجر حضرت اسماعیل علیہ السلام کو دودھ پلاتی رہیں اور وہ پانی استعمال کرتی رہیں لیکن کچھ ہی دن گزرے تھے، کہ پانی ختم ہو گیا، اب دونوں ماں بیٹا پیاس سے پریشان تھے، وہ خود تو پیاس کی پریشانی برداشت کر لیتیں لیکن جب بچہ کی بیچنی دیکھتیں تو پریشانی مزید بڑھ جاتی، بالآخر وہاں سے اٹھ کھڑی ہوتیں کہ پانی تلاش کیا جائے سب سے نزدیک جگہ صفا (پہاڑی) تھی اس پر چڑھ گئیں اور ادھر ادھر دیکھا شاید کوئی نظر آجائے (اور وہ پانی کا انتظام کر دے) مگر کوئی نظر نہ آیا تو آپ پہاڑی سے نیچے اتر کر مروہ کی طرف گئیں اس پر چڑھ کر دیکھا تو وہاں بھی کوئی نظر نہ آیا، اسی کشمکش اور بیچنی کے عالم میں سات مرتبہ صفا مروہ کے درمیان چکر لگائے (اس دوران

آپ کی نظر حضرت اسماعیل علیہ السلام پر جمی رہی البتہ جب وادی میں سے گذرتیں، تو بچہ نظر سے اوجھل ہو جاتا لہذا وادی کو دوڑ کر اس کرتیں (تو جہاں آپ چلیں وہاں چلنا ان کی سنت ٹھہرا اور جہاں وہ دوڑیں وہاں دوڑنا ان کی سنت ٹھہرا۔ اب اس وادی کی حدود کو سبز نشانوں سے متعین کیا گیا ہے جن کے درمیان سعی کے دوران دوڑ کر گزرتے ہیں)

حضرت ابن عباسؓ ارشاد نبوی نقل کرتے ہیں کہ ”ان دونوں (صفا مروہ) کے درمیان لوگوں کی سعی کا پس منظر یہی ہے۔ (یعنی یہ سعی حضرت ہاجر کی یادگار ہے)

یاد آتی ہیں مجھ کو یہاں ہاجرہؓ ہر قدم ہی یہاں یاد ایام ہے (ولی) ساتویں بار جب وہ مروہ پر آئیں تو ایک آواز سنی، جس پر ان کو یقین نہ آیا، تو پھر کان لگا کر غور سے سننے لگیں۔ کہ شاید کوئی فریاد رس ہی ہو، تو دیکھا کہ ایک فرشتہ نے اپنا پد زمین پر مارا ہے جس سے پانی کا چشمہ ابل پڑا، حضرت ہاجرہؓ آئیں اور اس چشمہ کو حوض نما بنا کر پانی کو بہنے سے روک دیا۔ ● حضرت عبداللہ بن عمر رضی اللہ عنہما فرماتے ہیں کہ نبی پاک ﷺ وادی کی نشیبی جگہ ● پر تیزی سے چلتے تھے۔ آج کل اس کی علامت کیلئے سبز بتیاں روشن کر دی گئیں ہیں، اور دیواروں پر سبز رنگ کی پیٹوں سے اس کی نشاندہی کی گئی ہے۔

حضرت جابرؓ رسول اللہ ﷺ کے حجۃ الوداع کے ضمن میں فرماتے ہیں... پھر آپ ﷺ دروازہ سے باہر صفا کی جانب تشریف لائے، صفا کے قریب جا کر یہ آیت مبارکہ تلاوت فرمائی: ﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ﴾ [بقرہ: ۱۵۸] پھر فرمایا ”میں سعی اسی سے شروع کرتا ہوں جس کا ذکر اللہ تعالیٰ نے شروع میں فرمایا ہے (یعنی آیت میں صفا کا ذکر پہلے ہے اور مروہ کا بعد میں)

اس طرح آپؐ نے سعی کا آغاز صفا سے کیا اس کے اوپر چڑھے اور بیت اللہ کی طرف رخ کیا اس طور پر کہ وہ نظر آجائے، تکبیر کہی اور یہ دعا پڑھی ”لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ أَنْجَزَ وَعْدَهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ“ اور دعاء مذکور تین دفعہ پڑھی اور اس دوران مزید دعائیں بھی فرمائیں، پھر

● صحیح بخاری، احادیث الانبیاء حدیث نمبر ۳۲۶۴۔


● وادی ابراہیم کے بہاؤ کی اس جگہ کو بطن میل کہا گیا ہے بعد میں اس کو ہموار کر دیا گیا تو اس کی دونوں حدوں پر سبز بتیوں کی نشانی لگادی گئی ہے تاکہ دوران سعی تیز رفتاری کیلئے یہ علامت کا کام دے سکے اسی جگہ کے پہلو میں حضرت عباس بن عبدالمطلب کا گھر تھا اور تاریخ کے مختلف ادوار میں اس گھر کی اصلاح و مرمت ہوتی رہی یہاں تک کہ ۱۳۷۱ھ میں صفا و مروہ کے درمیان اس جگہ کی توسیع ہوئی تو اس مکان کو منہدم کر دیا گیا (اخبار مکہ للفاکھی ۲۷۰۳ الزہور المقتطفہ ص ۱۰۰، التاریخ القويم ۸/۲۷۸۔

مروہ کی جانب تشریف لے گئے جب آپؐ نشیبی جگہ (میلین اخضرین) پہنچتے تو تیز چلتے جب اوپر چڑھتے تو عام چال چلتے مروہ پہنچ کر وہی عمل کیا جو صفا پر کیا تھا۔ یعنی قبلہ رو ہو کر دعائیں کیں اور ”لا اِلهَ اِلا اللہ..... پڑھا“ ❶

معلوم ہوا کہ سعی کے دوران دعاؤں کا اہتمام مسنون ہے۔ سات چکروں کی کوئی مخصوص دعائیں جو چاہیں اور جس زبان میں چاہیں دعائیں مانگیں۔ بہت سے لوگ توسعی صفا و مروہ میں قدم بڑھائے دعا کرتے جا رہے ہوں گے

سبب نزول آیت ”إِنَّ الصَّفَا...“ کا شان نزول یہ ہے کہ اہل کتاب کا یہ عقیدہ تھا کہ اساف نامی مرد اور نائلہ نامی عورت نے خانہ کعبہ میں زنا کیا جس کی سزا میں ان کی شکل مسخ کر کے پتھر بنا دیا گیا، لوگوں نے اساف کو لا کر صفا پر رکھ دیا اور نائلہ کو مروہ پر، تاکہ لوگ عبرت حاصل کریں، وقت گزرنے کے ساتھ ساتھ ان کو مقدس سمجھا جانے لگا اور ان کی پوجا شروع ہو گئی۔ اُدھر زمانہ جاہلیت میں بھی صفا مروہ کی سعی کی جاتی تھی، جب اسلام آیا تو بعض لوگوں کو خیال ہوا کہ صفا مروہ کی سعی ان مذکورہ بتوں کی وجہ سے کی جاتی تھی، لہذا زمانہ اسلام میں اس سے بچنا چاہئے، اسی اشکال کا ازالہ آیت ﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ...﴾ کے نزول سے ہوا۔ ❶

مسعی کی تجدید و اصلاح صفا مروہ کے درمیان جہاں سعی کی جاتی ہے وہ غیر ہموار اور اونچی نیچی تھی، اس کی اصلاح و مرمت کا کام مختلف ادوار میں بار بار ہوا، یہاں تک کہ آج وہ نہایت خوبصورتی اور صفائی و ستھرائی کی آئینہ دار ہے، چھت بنا کر پوری میدانی پٹی کو دو منزلہ بنایا گیا ہے، ایک وقت وہ تھا جب مسعی مسجد حرام سے علیحدہ تھی حتیٰ کہ درمیان میں مکانات و عمارتیں حائل تھیں، نیز مسعی کی دونوں جانب دکانیں تھیں جن کے بیچ سے گزر کر سعی کی جاتی تھی، سعودی حکومت نے عمارتوں اور دکانوں کو خیر کر اس انداز سے تعمیر کیا کہ مسعی کو مسجد حرام سے ملادیا، نیز صفا مروہ کی درمیانی مسافت کو ہموار کر کے عمدہ قسم کا فرش بنا دیا گیا ہے، مسعی کی لمبائی ۳۹۴،۵ میٹر ہے، یہ پیمائش صفا کی بلندی پر دیوار سے شروع ہو کر مروہ کی بلندی پر دیوار تک ہے۔ مسعی کی پٹی کا عرض ۲۰ میٹر ہے، گویا مسعی کی ایک منزل کا مساحتی رقبہ $20 \times 394.5 = 7890$ مربع میٹر ہے اور دونوں منزلوں کا مساحتی رقبہ 15×80 مربع میٹر ہے پہلی منزل کی بلندی ۷،۵، ۱۱ میٹر جبکہ دوسری منزل کی بلندی ۵، ۸ میٹر ہے، صفا مروہ کے درمیان مسعی کی دوسری منزل پر جانے کیلئے متحرک سیڑھیاں اور لفٹیں ❶ صحیح مسلم، کتاب الحج حدیث نمبر ۱۲۱۸۔ ❷ اخبار مکہ للفقہی ۱۶۴/۵ نمبر ۱۳۳۸ ہجری، شفاء الغرام ۲/۹۷۔

$$\mu = m$$



صفا مروہ کے درمیان سعی کی جگہ (مستی) کا خاکہ جس میں دروازوں، گزدرگا، ہوں اور متحرک سیڑھیوں کی نشاندہی کی گئی ہے۔ نیز ان دروازوں کے نام اور نمبر اور کعبہ شریف سے صفا اور مروہ کا تقریبی فاصلہ اور مطاف کے نیچے مزمزمینے کیلئے تہ خانہ کی نشاندہی کی گئی ہے۔

<http://fb.com/ranajabirabbas>

ہیں۔ متحرک سیڑھیاں باب الصفا کے باہر اور لفٹیں باب الصفا کی اندرونی جانب ہیں۔

صفا مردہ کی پہلی منزل میں عام دروازوں کے علاوہ سات ایسی گزرگاہیں ہیں جو پل نما ہیں ان کا فائدہ یہ ہے کہ جو لوگ صفا مردہ کی جانب سے براہ راست مسجد حرام میں داخل ہونا چاہیں وہ ان پل نما گزرگاہوں کے ذریعہ جا

سکتے ہیں، تاکہ ان کی وجہ سے سعی کرنے والوں کی سعی میں کوئی خلل واقع نہ ہو، واضح رہے کہ سعی کی پہلی منزل دو حصوں میں تقسیم ہے ایک حصہ صفا سے مردہ جانے کیلئے خاص



صفا مردہ کے درمیان سعی کی جگہ (بالائی منزل) ہے اور دوسرا حصہ مردہ سے صفا واپسی کیلئے ہے، ان دونوں راہوں کے درمیان جالی دار رکاوٹ کے ذریعہ دو چھوٹی چھوٹی گزرگاہیں بنائی گئی ہیں جن میں سے معذور و کمزور لوگوں کو ویل چیئر (Wheel Chair) کے ذریعہ سعی کرائی جاتی ہے، یہ بات بھی قابل ذکر ہے کہ پہلی منزل کو ایئر کنڈیشنڈ کر دیا گیا ہے، سعی کے دوران دو جگہ سبز رنگ اور سبز لائٹ کی نشانی ظاہر کی گئی ہے ان کے درمیان مردوں کیلئے تیز رفتاری سے چلنا مسنون ہے۔ ❶

کبھی محو سعی صفا اور مردہ کبھی آب زمزم کا جام اللہ اللہ (ولی) ۱۴۱۷ھ اور ۱۴۲۳ھ میں مردہ پہاڑی پر پتھروں کی ناہمواری کو ختم کر کے، ہموار کر دیا گیا ہے، اور اس کے گرد مختلف دروازے لگائے گئے ہیں تاکہ سعی کرنے کے بعد باہر نکلنا آسان ہو، اسی سمت میں دو پل نما گزرگاہیں بھی بنادی گئیں ہیں جن میں سے ایک تو بالائی سڑک پر جانے کیلئے استعمال ہوتی ہے۔ جبکہ دوسری گزرگاہ آخری چھت سے براہ راست قمرانہ ❷ کی جانب عام سڑک پر آنے جانے کیلئے استعمال ہوتی ہے۔ ❸

❶ التاريخ القويم ۱۴۲۵ھ، تطور عمارة وتوسعة المسجد الحرام ص ۹۰، قصۃ التوسعة الکبریٰ نمبر ۱۳۷۔ نوٹ: بوڑھے اور معذور حضرات کیلئے ویل چیئر (Wheel Chair) کا مفت انتظام ہے جن پر انہیں سعی و طواف کرایا جاسکتا ہے، جبکہ کچھ ویل چیئرز ایسی ہیں جن کی اجرت ادا کر کے سعی کرائی جاتی ہے۔ ماضی قریب میں ایسی ویل چیئرز کا انتظام بھی کر دیا گیا ہے جو حاج و معتمرین کو ضروری و ستاویز جمع کرانے کے بعد مفت مہیا کی جاتی ہیں تاکہ وہ اپنی رہائش سے مسجد تک آمد و رفت کیلئے استعمال کر سکیں۔

❷ قمرانہ مسجد حرام کی شمالی سمت میں ایک مقام ہے۔ ❸ ورر الجامع الثمین ص ۷۸۔

مسجد حرام

جب مسجد حرام کا لفظ بولا جائے تو اس سے مراد کعبہ شریفہ، اس کے آس پاس مطاف کی جگہ، اور وہ ساری توسیعات ہوتی ہیں جو حضرت عمر رضی اللہ عنہ کے عہد سے شاہ فہد کے زمانہ تک مختلف تاریخی ادوار میں ہوتی رہی ہیں نیز مسجد حرام کے اطلاق میں وہ صحن بھی شامل ہیں جو مسجد کے ارد گرد نماز کیلئے تیار کیے گئے ہیں۔

حضرت ابوذر رضی اللہ عنہ نے رسول اللہ صلی اللہ علیہ وسلم سے دریافت کیا کہ روئے زمین پر سب سے پہلے مسجد کونسی ہے؟ آپ صلی اللہ علیہ وسلم نے ارشاد فرمایا: ”مسجد حرام“ پھر پوچھا کہ اس کے بعد دوسری مسجد کونسی ہے؟ آپ نے جواب دیا ”مسجد اقصیٰ“ مزید پوچھا کہ ان دونوں کے درمیان کتنا فاصلہ تھا؟ فرمایا چالیس سال۔^۲

ابن قیم فرماتے ہیں مسجد اقصیٰ سے وہ تعمیر مراد ہے جو حضرت یعقوب بن اسحاق علیہما السلام نے کی، اس لئے کہ حضرت سلیمان علیہ السلام نے اس کو اولاً بنایا نہیں بلکہ پرانی عمارت کی تجدید کی تھی۔^۳ نبی اکرم صلی اللہ علیہ وسلم نے ارشاد فرمایا: مسجد حرام میں ایک نماز کا اجر و ثواب ایک لاکھ

نمازوں سے زیادہ ہے۔^۴

چنانچہ مسجد حرام میں ایک نماز پچپن سال چھ ماہ، بیس رات کی ان نمازوں کے برابر ہوتی ہے جو عام مساجد میں پڑھی گئیں ہوں، یہ بات واضح رہے کہ اجر و ثواب کی زیادتی کا یہ مطلب ہرگز نہیں کہ مسجد حرام میں ایک نماز کی ادائیگی ایک سے زائد نمازوں کے قائم مقام بن سکتی ہے، نیز ایک نماز کی ادائیگی پرانی نمازوں کی قضا نہیں بن سکتی۔ لہذا اگر کسی کے ذمہ دو نمازوں کی قضا تھی اور اس نے ایک نماز کی قضا مسجد حرام میں پڑھی تو یہ ایک نماز ہی کی ادائیگی ہوئی دوسری نماز کی قضا باقی رہے گی۔^۵ معلوم ہوا کہ یہ صرف اجر و ثواب کی زیادتی ہے اصل تعداد کی نہیں۔

خانہ کعبہ کے چاروں طرف گول صفوں کی ابتداء ایک زمانہ تک لوگ امام کی اقتداء میں نماز باجماعت مقام ابراہیم کے پیچھے ادا کرتے رہے اور صرف اسی ایک جانب جماعت قائم ہوتی باقی سمتوں میں صفیں نہیں ہوتی تھیں لیکن جب نمازیوں کی کثرت ہو گئی تو یہ سمت تنگ پڑ گئی، مکہ کے گورنر خالد بن عبد اللہ القسری متوفی ۱۲۰ھ نے بیت اللہ کے چاروں طرف گولائی میں صفیں بنوادیں، جس کی تائید اس وقت کے علماء فقہاء اور تابعین نے کی، چنانچہ اس وقت سے آج تک چاروں طرف صفیں قائم ہوتی چلی آرہی ہیں۔

۲ زاد المعاد ۱/۲۱

۳ صحیح مسلم، المساجد، نمبر ۱۱۶۱۔

۴ سنن ابن ماجہ۔ ابواب اقامۃ الصلوٰۃ حدیث نمبر ۱۴۰۶ ۵ الزہور المختطفہ۔ ص ۳۴

زہے سرور و خوشا لذت رکوع و سجود جب اپنے سامنے بیت الحرام ہوتا ہے
ابن جریج کہتے ہیں میں نے حضرت عطاءؓ سے پوچھا: جب لوگ تھوڑے ہوں تو وہ مقام
ابراہیمؑ کے پیچھے نماز ادا کریں یا کعبہ شریفہ کے چاروں طرف حضرت عطاءؓ نے جواب دیا بہتر یہ
ہے کہ ان کی صف کعبہ کی چاروں طرف پھیلی ہو، پھر یہ آیت پڑھی:

﴿وَتَوَكَّرِ الْمَلَائِكَةُ حَافِينَ مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ﴾ [زمر: ۷۵]

ترجمہ: اور اے پیغمبر آپ فرشتوں کو دیکھیں گے کہ عرش کے چاروں طرف حلقہ باندھے
ہوئے اپنے رب کی حمد و ثنا کی تسبیح کر رہے ہوں گے۔

یہ بات ذہن میں رہے کہ جو شخص خانہ کعبہ کے پاس نماز ادا کرے اس پر لازم ہے کہ بعینہ
کعبہ کا رخ کرے، جیسا کہ حضرت عبداللہ ابن عمر رضی اللہ عنہما سے مروی ہے کہ ”مشرق و مغرب
کے درمیان سارا قبلہ ہے سوائے اس شخص کے جو کعبہ کے پاس ہو۔“ ❶

یعنی جو شخص خانہ کعبہ کے قریب نماز پڑھے وہ اپنا رخ سیدھا بیت اللہ کی طرف کر لے، اور جو بیت
اللہ سے دور ہے تو اس کیلئے صرف اس سمت رخ کر لینا کافی ہے جس سمت میں بیت اللہ واقع ہے۔ حضرت
ابن ابوالحسین کہتے ہیں: کعبہ شریفہ مسجد حرام میں موجود لوگوں کا قبلہ ہے، اور مسجد حرام اہل حرم کا قبلہ ہے۔ ❶
سعودی دور حکومت میں جو دو توسیعات ہوئی ہیں اس میں تہ خانہ چھتیں، مسعی اور مسجد حرام کے صحن
وغیرہ شامل ہیں جہاں تمام نمازیوں کیلئے بیت اللہ شریف دیکھ کر بعینہ اس کی طرف رخ کرنا ایک مشکل کام
تھا لہذا سعودی حکومت نے کعبہ شریفہ کے چاروں طرف صفوں کا صحیح رخ متعین کرنے کیلئے فرش میں کھدائی
کر کے اس میں نیلے رنگ کی لائنیں لگادی ہیں جن سے بعینہ کعبہ کی طرف صف بندی آسان ہوگئی ہے۔

نماز تراویح کی چودہ سو سالہ تاریخ

رمضان المبارک کی خصوصی عبادات میں سے روزہ اور تراویح ہیں۔ آئندہ سطور میں حریم
شریفین میں تراویح کی تعداد کی بابت ایک تاریخی جائزہ پیش کیا جا رہا ہے۔

نماز تراویح عہد نبوی میں صحیح مسلم میں حضرت عائشہ رضی اللہ عنہا کی روایت ہے کہ رسول اللہ
ﷺ نے (رمضان کی) ایک رات مسجد میں نماز تراویح پڑھی، لوگوں نے بھی آپ ﷺ کی اقتداء میں
نماز پڑھی، پھر دوسری رات آپ ﷺ نے نماز پڑھی تو مقتدیوں کی تعداد بڑھ گئی۔ پھر تیسری

❶ اخبار مکہ للذوق ۱۹۲۲۔

❷ اخبار مکہ للذوق ۲۹۱۔

یا چوتھی رات آپ ﷺ نماز تراویح کیلئے مسجد میں تشریف نہ لائے، اور صبح آ کر فرمایا: میں نے تمہارا شوق دیکھ لیا، اور میں اسی ڈر سے مسجد میں نہیں آیا کہ یہ نماز تراویح تم پر فرض کر دی جائے گی۔ ❶

معلوم ہوا کہ آنحضور ﷺ نے اپنی زندگی میں دو یا تین دفعہ رمضان کی راتوں میں یہ نماز باجماعت پڑھائی امام ابن تیمیہؒ اور علامہ شوکانیؒ فرماتے ہیں کہ نماز تراویح کی بابت تمام احادیث کا مطالعہ کرنے سے پتہ چلتا ہے کہ آنحضور ﷺ نے تراویح کی تعداد مقرر نہیں کی۔

عہد صدیقی خلیفہ راشد حضرت ابو بکر صدیقؓ کے زمانہ میں حضرات صحابہ کرامؓ انفرادی طور پر یا چھوٹی چھوٹی جماعتوں کی صورت میں تراویح کا اہتمام کرتے۔

عہد فاروقی خلیفہ دوم حضرت عمر فاروقؓ نے اپنی خلافت کے دوران ان سب کو ایک جماعت کے تحت منظم کر دیا، چونکہ اب تراویح کے فرض ہو جانے کا احتمال نہیں تھا۔ یوں پورا رمضان نماز عشاء کے بعد باجماعت بیس تراویح اور تین و تر پر تمام صحابہ کرام کا اجماع و اتفاق ہو گیا۔ ❷

آج کل بعض حضرات پورے رمضان میں باجماعت تراویح اور باجماعت و تراویح کرتے ہیں، چونکہ حضرت عمرؓ کے دور میں حضرات صحابہؓ نے ایسا ہی کیا تھا لیکن تراویح کی تعداد کے بارے میں انہیں اشکال ہو جاتا ہے۔ اس سلسلہ میں درج ذیل روایت پیش نظر رکھی جائے تو یہ اشکال بھی رفع ہو جائے گا۔ ارشاد نبوی ہے:

اوصيكم بتقوى الله والسمع والطاعة وان كان عبداً حبشياً فانه من يعش منكم بعدى فسيروا
اختلافاً كثيراً فعليكم بسنتي وسنة الخلفاء الراشدين المهديين تمسكوا بها وعضوا عليها بالنواجذ ❸

ترجمہ: میں تمہیں وصیت کرتا ہوں کہ تقویٰ اختیار کرو، امیر کی اطاعت کرو چاہے وہ حبشی غلام ہو تم میں سے جو میرے بعد زندہ رہے گا وہ بہت اختلاف دیکھے گا پس تم میری سنت اور میرے ہدایت یافتہ خلفاء راشدین کی سنت کو لازم پکڑو اس سے وابستہ رہو اور اپنی داڑھوں کے ساتھ مضبوط پکڑے رکھو۔

☆ اس حدیث میں آنحضور ﷺ نے اپنی امت کو تاکید کی ہے کہ میری سنت پر عمل کرنا تمہارے لیے ضروری ہے، اور میرے بعد میرے خلفاء راشدین کی سنت پر عمل کرنا بھی ضروری ہے۔ اور اس اصول پر سختی سے کاربند رہو۔ یوں آپؐ نے خلفاء راشدین کے جس طریقے کو قابل عمل سنت قرار دیا ہے اسے ناقابل عمل بدعت کیونکر کہا جاسکتا ہے؟

❶ صحیح مسلم، باب الترغیب فی صلاۃ التراویح۔ ❷ موطا امام مالک۔ باب ماجاء فی قیام رمضان۔ نصب الراية ج ۲ ص ۱۵۴

❸ ترمذی حدیث نمبر ۲۶۷۶ (حدیث حسن صحیح) البانی نے بھی اس کی سند صحیح لکھا ہے۔ مشکاة محقق ۲۸۱۔

اور جس طریقے کو آپؐ نے مضبوط تھاے رکھنے کا حکم دیا ہے اسے چھوڑنے کی تلقین کیسے کی جاسکتی ہے؟ اور جس عمل پر حضرات صحابہ کرام کا اتفاق ہو گیا ہو اس میں اختلاف کی گنجائش کہاں رہتی ہے؟
الغرض تراویح کی بابت خلیفہ راشد حضرت عمر رضی اللہ عنہ کی یہ سنت مندرجہ بالا حدیث کا مصداق ہے۔ لہذا پورا رمضان عشاء کے بعد باجماعت بیس تراویح اور تین وتر پڑھنے چاہئیں۔

عہد عثمانی تیسرے خلیفہ راشد حضرت عثمان ذوالنورین رضی اللہ عنہ کے زمانہ میں بھی باجماعت بیس تراویح اور تین وتر کا معمول رہا ❶

عہد علی چوتھے خلیفہ راشد حضرت علی رضی اللہ عنہ کے دور خلافت میں بھی باجماعت بیس تراویح اور تین وتر ادا کیے جاتے تھے۔ ❷

حرم کی شریف میں تراویح صحاح ستہ کی مشہور کتاب جامع ترمذی میں ہے کہ اکثر اہل علم کا وہی مسلک ہے جو حضرت عمرؓ و حضرت علیؓ اور دوسرے صحابہ کرامؓ سے منقول ہے کہ تراویح بیس رکعت ہیں، حضرت سفیان ثوریؒ اور حضرت عبداللہ بن مبارکؒ کا بھی یہی قول ہے۔ امام شافعیؒ فرماتے ہیں: میں نے خود دیکھا ہے کہ اہل مکہ بیس تراویح پڑھتے ہیں۔ ❸
امام شافعیؒ اپنی مشہور کتاب ”الام ج ۱ ص ۱۴۲“ میں لکھتے ہیں کہ بیس تراویح حضرت عمر رضی اللہ عنہ سے منقول ہیں اور اہل مکہ بھی بیس تراویح اور تین وتر پڑھتے ہیں۔

تیسری صدی ہجری کے مشہور مورخ مکہ محمد بن اسحاق فاکہی نے رمضان کے دوران اہل مکہ کے معمولات میں پانچ ترویحوں کا ذکر کیا ہے۔ ❹ (واضح رہے کہ ایک ترویجہ چار رکعات پر مشتمل ہوتا ہے، تو اہل مکہ کی کل تراویح بیس رکعات ہوئیں)

الغرض چودہ سو سالہ دور گواہ ہے کہ حرم کی شریف میں بیس تراویح پڑھی جاتی رہیں اور اب بھی یہی معمول ہے۔ تاریخ اسلامی میں ایک دن بھی ایسا نہیں ملتا جب حرم کی شریف میں آٹھ تراویح پڑھی گئی ہوں۔



❶ سنن کبریٰ بیہقی۔ باب عدد رکعات القیام فی رمضان

❷ اخبار مکہ للفاکھی ۲/ ۱۵۶ - ۱۵۷

❸ سنن کبریٰ بیہقی باب عدد رکعات القیام فی رمضان

❹ جامع ترمذی، باب ما جاء فی قیام رمضان۔

مسجد نبوی شریف میں تراویح سعودی عرب کے نامور عالم مشہور مفسر اور شیخ الحدیث مدینہ منورہ کے سابقہ قاضی اور مسجد نبوی شریف کے مدرس شیخ عطیہ سالم نے مسجد نبوی شریف میں تراویح کی چودہ سو سالہ تاریخ پر عربی زبان میں ایک کتاب لکھی ہے جس کا عنوان ہے: ”ایک ہزار سال سے زائد عرصہ میں مسجد نبوی میں تراویح کی تاریخ“ جس میں انہوں تاریخی حوالوں سے ثابت کیا ہے کہ چودہ صدیوں سے مسجد نبوی شریف میں بیس تراویح ادا کی جا رہی ہیں ❶ وہ لکھتے ہیں کہ چودھویں صدی میں سعودی حکومت قائم ہو جانے کے بعد بھی حرم مکہ اور حرم مدنی میں بیس تراویح اور تین و تر پڑھے جاتے ہیں اور آج تک اسی پر عمل ہو رہا ہے ❷

حرمین شریفین میں نماز تراویح کی ادائیگی کا یہ روح پرور اور حسین منظر موافقتی سیارے کے توسط سے دنیا کے مختلف ممالک میں ٹی وی اور ریڈیو پر دیکھا اور سنا جاسکتا ہے۔

چودہ سو سالہ عمل پہلی صدی ہجری سے پندرھویں صدی تک حرمین شریفین میں بیس رکعات تراویح پڑھی جا رہی ہیں۔

مسجد حرام میں نمازی کے آگے سے گزرنا اس موضوع پر سعودی سرکار ڈاکٹر عبداللہ بن عبدالعزیز جبرین نے ایک کتابچہ لکھا ہے جس میں اہل علم کی آراء اور اس موضوع سے متعلق دلائل ذکر کئے ہیں۔ ذیل میں ان کی تحقیق کے نتائج کا تذکرہ کیا جا رہا ہے: ❶

نمازی کے سترہ کے آگے سے گزرنا جائز ہے (سترہ سے مراد وہ رکاوٹ ہے جو اس کی سجدہ گاہ کے آگے ہو)

❷ جماعت ہو رہی ہو تو مقتدیوں کے سامنے سے گزرنا جائز ہے۔

❸ مطاف (طواف کرنے کی جگہ) میں نمازیوں کے آگے سے طواف کرتے ہوئے گزرنا جائز ہے۔

❹ نمازی کی سجدہ گاہ یعنی تقریباً سوا میٹر جگہ چھوڑ کر گزرنا درست ہے۔

❺ ایسی صورت میں بھی نمازی کے آگے سے گزرنے کی گنجائش ہے جب وہ مسجد کے راستوں اور گزرگاہوں میں نماز پڑھ رہا ہو، اور لوگ مسجد میں داخل ہو رہے ہوں یا نکل رہے ہوں۔

❻ امام اور منفرد (تنہا نمازی) کی سجدہ گاہ کے اندر سے گزرنا جائز نہیں، سوائے کسی شدید ترین

❶ التراویح اکثر من الف عام فی مسجد رسول اللہ ﷺ ص ۴۱-۵۸ ❷ حوالہ بالا ص ۶۵

❸ تفصیل کیلئے دیکھئے کتاب ”حکم المردودین یدی المصلی داخل المسجد الحرام۔“

مجبوری کے، جسے شریعت کی اصطلاح میں اضطراری کیفیت سے تعبیر کیا جاتا ہے۔ چونکہ جس حدیث میں نمازی کے آگے سے گزرنے کی ممانعت ہے اس میں مسجد نبوی یا مسجد حرام کو مستثنیٰ نہیں کیا گیا بلکہ اسمیں بالعموم نمازی کے آگے سے گزرنے پر وعید ہے، ارشاد نبوی ہے ”اگر نمازی کے آگے سے گزرنے والے کو یہ معلوم ہو جائے کہ اس گزرنے کا کیا وبال ہے تو اس کے لئے چالیس تک کھڑا رہنا گزرنے کی نسبت آسان ہو۔ ❶ یہ تفصیل اس لئے بیان کر دی گئی ہے کہ عام لوگ مسجد نبوی اور مسجد حرام میں بے دھڑک نمازیوں کے آگے سے گزرتے ہیں اور اسے شرعی طور پر جائز سمجھتے ہیں، جبکہ اسکا کوئی ثبوت نہیں ہے۔ تاریخ اسلامی میں مسجد حرام کی توسیع بارہا ہوئی ہے ذیلی نقشہ سے مرحلہ وار توسیع اور صاحب توسیع اور تاریخ توسیع معلوم ہو سکتی ہے۔

نمبر	توسیع کنندگان	سنہ توسیع
۱	حضرت عمر بن الخطاب ؓ	۱۷ھ مطابق ۶۳۹ء
۲	حضرت عثمان بن عفان ؓ	۲۶ھ مطابق ۶۳۸ء
۳	ابو جعفر منصور عباسی رحمہ اللہ	۱۳۷ھ مطابق ۷۵۵ء
۴	عبداللہ بن زبیر رضی اللہ عنہما	۶۵ھ مطابق ۶۸۵ء
۵	ولید بن عبد الملک	۱۳۷ھ مطابق ۷۵۵ء
۶	محمد المہدی عباسی	۱۶۰ھ مطابق ۷۷۷ء
۷	معتضد عباسی	۲۸۴ھ مطابق ۸۹۷ء
۸	مقتدر عباسی	۳۰۶ھ مطابق ۹۱۸ء
۹	ملک عبدالعزیز	۱۳۷۵ھ مطابق ۱۹۵۵ء
۱۰	شاہ فہد بن عبدالعزیز حفظہ اللہ	۱۴۰۹ھ مطابق ۱۹۸۸ء ❷

آئندہ صفحات میں ہم حضرت عمر ؓ اور مہدی عباسی کی توسیع مسجد حرام کا ذکر قدرے تفصیل سے کریں گے، نیز عثمانی ترکی تعمیر اور سعودی توسیع اول و دوم کا بیان بھی ذرا تفصیل سے کیا جائے گا اس لیے کہ اس وقت یہ آخرا لڈ کر تعمیرات ہر حاجی و زائر کی جلوہ نگاہ ہیں۔

❶ صحیح بخاری کتاب الصلوٰۃ حدیث ۵۰۱ ❷ الأرجح لمسکی ص ۱۶۳، ۱۶۶، توسعہ وعمارہ الحرمین الشریفین ۲۰۰۲

حضرت عمرؓ کی توسیع

رسول اللہ ﷺ اور حضرت ابو بکرؓ کے عہد مبارک میں مسجد حرام کے اطراف میں چار دیواری نہ تھی، بلکہ چاروں طرف رہائشی مکانات تھے، حضرت عمرؓ کے دور میں مسجد حرام میں جگہ کی قلت محسوس کی گئی تو آپؓ نے آس پاس کے مکانات خرید کر مسجد حرام میں شامل کر دیئے، کچھ لوگوں نے اپنے مکانات بیچنے سے انکار کیا تو آپؓ نے فرمایا ”تم لوگ کعبہ کی قریبی زمین پر آ کر آباد ہوئے تھے، کعبہ شریفہ تمہاری زمین پر آباد نہیں ہوا، الغرض آپؓ نے ان مکانات کو گرا کر مسجد میں شامل کر دیا اور ان کی قیمت کعبہ شریفہ کے خزانہ میں بطور امانت رکھوا دی، جب مالکان نے دیکھا کہ حضرت عمرؓ نے اجتماعی مصلحت کی خاطر اپنے عزم کی تکمیل کر لی ہے تو انہوں نے اپنے مکانات کی قیمت وصول کر لی۔ اسی دوران حضرت عمرؓ نے مسجد حرام کے اطراف میں چار دیواری بنوائی، دروازے لگائے، اور مطاف کی زمین کو ہموار کرایا۔ ❶

مہدی عباسی کی توسیع


حضرت عمرؓ کی توسیع مشرق مغرب، اور شمال میں ہوئی جنوبی سمت میں توسیع نہ ہو سکی، چونکہ اس طرف وادی ابراہیم واقع تھی، عباسی خلیفہ مہدی متوفی ۱۶۹ھ نے مسجد کی تعمیر نو اور اس سمت میں بھی توسیع

کا حکم دیا، تاکہ خانہ کعبہ درمیان میں، ہوا نجینروں کو بلایا گیا تو انہوں نے رپورٹ دی کہ یہ منصوبہ بڑا پر مشقت اور مہنگا ہے چونکہ اس کیلئے ہمیں وادی کے بہاؤ کے رخ کو دوسری



ایک قدیم ستون اور ترکی عمارت کا ایک منظر

جانب پھیرنا پڑے گا، مہدی نے یہ سن کر تاریخی جملہ کہا ”یہ توسیعی منصوبہ ہر حال میں مکمل کرنا ہے چاہے اس کے لئے مجھے بیت المال کا سارا خزانہ خرچ کرنا پڑے“، انجینیروں نے امیر المؤمنین کا عزم دیکھا تو اس منصوبہ پر کام شروع کر دیا جو بفضل الہی تکمیل کو پہنچا۔ اس تعمیر کی مضبوطی اور استحکام کا اندازہ اس سے لگایا جاسکتا ہے کہ یہ



AQEEL

اس نقشے میں خانہ کعبہ اور مطاف کی مختلف جہات کو متعین کیا گیا ہے، نیز ترکی تعمیر، پہلی، دوسری سعودی توسیع، سعی کی جگہ متحرک سیڑھیوں اور نو میناروں کا مکمل وقوع ظاہر کیا گیا ہے۔

تہہ خانہ اس کے اوپر پہلی اور دوسری منزل ہے اس پر چھت کی پلاننگ اس انداز سے کی گئی ہے کہ اس پر بہت بڑی تعداد نماز ادا کر سکتی ہے، ان چاروں منزلوں (تہہ خانہ، پہلی منزل، دوسری منزل اور چھت) کا کل رقبہ $19,000 \times 4 = 76,000$ مربع میٹر ہے، اس نئی عمارت کی بنیادیں ایسی مستحکم و مضبوط بنائی گئیں ہیں کہ ضرورت پڑنے پر مزید ایک منزل تعمیر کی جاسکتی ہے اس عمارت میں تین گنبد ہیں ہر گنبد کا رقبہ $15 \times 15 = 225$ مربع میٹر ہے۔ اور ہر



دوسری سعودی توسیع کا سنگ بنیاد

ایک کی بلندی ۱۳ میٹر ہے تہ خانہ میں اترنے کیلئے اور دوسری منزل اور چھت پر جانے کیلئے اس توسیعی عمارت کے دونوں طرف عام سیڑھیوں کے علاوہ متحرک سیڑھیاں بھی ہیں ہر منزل میں ستونوں کی تعداد ۵۳۰ ہے۔ جن میں سے ایر کنڈیشن سسٹم کی ٹھنڈی ہوا کی نکاسی بھی ہوتی ہے۔

نوٹ: مسجد حرام کی دوسری توسیعی عمارت میں دو تہ خانہ ہیں، ایک نماز کیلئے اور دوسرا مسجد حرام کے فنی اور ٹیکنیکل معاملات کے کنٹرول کیلئے، جس میں عمومی داخلہ منع ہے، اس لیے ہم نے سطور بالا میں صرف ان چار منزلوں اور ان کے مساحتی رقبہ کا ذکر کیا ہے جو عملاً نماز کیلئے استعمال ہوتی ہیں۔

مسجد حرام کے صحن شاہی فرمان کے مطابق مسجد حرام کے چاروں طرف توسیع کر کے صحن بنادیئے گئے

ہیں جن پر سفید ٹھنڈے پتھر کا فرش لگایا گیا ہے اور اس پر صفوں کے نشانات دیئے گئے تاکہ نمازیوں کی صفیں ٹھیک رخ پر قائم ہو سکیں صحن میں پینے کا پانی، نکاسی آب اور روشنی کا انتظام عمدہ طریقہ پر کیا



دوسری سعودی توسیع کا ماڈل

گیا ہے، ہر طرف دھو خانے اور بیت الخلاء بنا دیئے گئے ہیں۔

کبھی صحن حرم میں پٹھکر جو حرم ہونا وہ موقع یاد آتا ہے وہ جذبہ یاد آتا ہے

صحنوں سے متعلق مزید معلومات:

مسعی کی مشرقی جانب قشاشیہ میں صحن کا رقبہ	باب عبدالعزیز کے سامنے صحن کا رقبہ	شای سمت صحن کا رقبہ	تمام صحنوں کا مجموعی رقبہ	ان میں نمازیوں کی گنجائش
۳۶،۰۰۰ مربع میٹر	۲۸،۰۰۰ مربع میٹر	۱۴،۰۰۰ مربع میٹر	۸۸،۰۰۰ مربع میٹر	۲۲۰،۰۰۰

پہلی اور دوسری سعودی توسیع کی بابت اہم معلومات:

تہ خانے کی اندرونی اونچائی	پہلی منزل کی بلندی	دوسری منزل کی بلندی	بیرونی دیوار کی بلندی	ہر منار کی بلندی	دروازوں کی تعداد	مسجد کے گرد متحرک سیڑھیاں
۴ میٹر	۹،۸۰ میٹر	۹،۶۳ میٹر	۲۰،۹۶ میٹر	۸۹ میٹر	۹۵ سے زائد	۷ عدد

مسجد حرام کا رقبہ اور اس میں نمازیوں کی گنجائش:

نمبر شمار	بیانات	رقبہ	کل رقبہ	نمازیوں کی گنجائش	کل نمازیوں کی گنجائش
۱	پہلی سعودی توسیع سے قبل مسجد کا رقبہ جس میں صرف مطاف اور ترکی تعمیر تھی	۲۹،۰۰۰ مربع میٹر	۲۹،۰۰۰ مربع میٹر	۱۵۰،۰۰۰ افراد مطاف کی تعمیرات کے ازالہ سے پہلے	۷۲،۰۰۰ افراد مطاف میں تعمیرات کے انہدام کے بعد
۲	سعودی دور کی پہلی توسیع (تہہ خانہ اور دوسری منزل پر مشتمل)	۱۳۱،۰۰۰ مربع میٹر	۱۶۰،۰۰۰ مربع میٹر	۳۲۷،۰۰۰ افراد	۳۹۹،۰۰۰ افراد

۳	۱۴۰۶ھ میں پہلی سعودی توسیع کی چھت کو نمازیوں کیلئے تیار کیا گیا	+	۳۲،۰۰۰	مربع میٹر	=	۲۰۲،۰۰۰	مربع میٹر	+	۱۰۵،۰۰۰	افراد	=	۵۰۴،۰۰۰	افراد
۴	دوسری سعودی توسیع (تہ خانہ پہلی اور دوسری منزل، چھت)	+	۷۶،۰۰۰	مربع میٹر	=	۲۷۸،۰۰۰	مربع میٹر	+	۱۹۰،۰۰۰	افراد	=	۶۹۴،۰۰۰	افراد
۵	مسجد حرام کے اطراف میں صحن کا رقبہ	+	۸۸،۰۰۰	مربع میٹر	=	۳۶۶،۰۰۰	مربع میٹر	+	۲۲۰،۰۰۰	افراد	=	۹۱۴،۰۰۰	ازدحام کے وقت دس لاکھ سے زیادہ افراد نماز ادا کرتے ہیں

(مسجد حرام کے دروازے) کعبہ شریفہ کے اطراف میں مطاف کے ارد گرد قریش آباد تھے، انہوں نے مطاف اور بیت اللہ تک آنے جانے کیلئے مکانوں کے درمیان گلی نما جگہ خالی چھوڑی ہوئی تھی ان کے مکانات اور بیت اللہ کے درمیان کوئی دیوار حائل نہیں تھی، سب سے پہلے جب حضرت عمرؓ نے مسجد حرام کی توسیع کی تو مطاف کے گرد دیواریں بھی بنادیں اور ان میں دروازے لگوا دیئے پھر جیسے جیسے مسجد حرام کی توسیع ہوتی گئی دروازوں کی تعداد بھی بڑھتی رہی یہاں تک کہ دوسری سعودی توسیع کے بعد ان کی تعداد ۹۵ سے متجاوز ہو گئی، اس میں وہ دروازے بھی شامل ہیں جو تہ خانہ، پہلی اور دوسری منزل میں داخل ہونے کیلئے ہیں، نیز متحرک سیڑھیوں کے دروازے اور پل نما گزرگاہوں کے دروازے بھی شامل ہیں، ان کی گنتی کا آغاز باب ملک عبدالعزیز سے شروع ہو کر دوسری سعودی توسیع کے آخری دروازہ نمبر ۹۵ پر ختم ہوتا ہے۔ ❶

واضح رہے کہ بعض دروازے کچھ عرصہ قبل ہی بنائے گئے ہیں جو مذکورہ تعداد میں شامل نہیں ہیں مثلاً مسعیٰ میں باب بنی شیبہ کی جانب پل نما گزرگاہ اور مروہ کے قریب بنائے گئے نئے دروازے وغیرہ۔ اس طرح مسجد کے دروازوں کی تعداد ۱۱۲ سے متجاوز ہو گئی۔
منارہ ہائے بلند و بالا حریف اوج مہ و ثریا

(مسجد حرام کے مینار) مسجد حرام کی عمارت میں نو مینار ہیں جن میں سے آٹھ مینار چار صدر دروازوں (باب ملک عبدالعزیز، باب فتح، باب عمرہ اور باب ملک فہد) پر بنائے گئے ہیں، جبکہ نو اسی مینار صفا سے

متصل دروازے پر بنایا گیا ہے ہر مینار ایک مستحکم بنیاد پر قائم ہے جس کا گھیرا ۲۷ مربع میٹر ہے ان میناروں کے اندر گول سیڑھی ہے جس سے میناروں پر چڑھا جاسکتا ہے۔^①


جہاں دیکھتے تھے جدھر دیکھتے تھے حرم کے منارے نمایاں نمایاں

ہر مینار چھ اجزاء پر مشتمل ہیں جن کی بلندی درج ذیل ہے:

مینار کی بیرونی چوکور بنیاد	مینار کا پہلا چھجہ	مینار کا گول حصہ	مینار کا دوسرا چھجہ	مینار کا گنبد	مینار کا چاند	مکمل مینار کی بلندی
۳۲،۳۵ میٹر	۱۲،۱۵ میٹر	۱۹،۰۹ میٹر	۱۲،۲۶ میٹر	۷،۳۳ میٹر	۵،۸۲ میٹر	۸۹ میٹر


متحرک سیڑھیاں خادم حرمین شریفین کے دور میں مسجد حرام کی عمارت کے گرد سات متحرک سیڑھیاں نصب کی گئی ہیں جو بجلی سے چلتی ہیں، تاکہ ان کے ذریعہ دوسری منزل اور چھت پر جانا آسان ہو۔ حتیٰ کہ دوسری سعودی توسیع میں تو تہ خانہ میں اترنے کیلئے بھی متحرک سیڑھیاں نصب ہیں مسجد کے گرد یہ ساتوں سیڑھیاں درج ذیل مقامات کے قریب ہیں۔

☆ باب اجیاد سے متصل ☆ باب صفا کے پاس ☆ مردہ کے نزدیک ☆ باب الفتح کے قریب ☆ شامیہ کی جانب باب عمرہ کے قریب، دوسری توسیع کے شمال و جنوب دونوں طرف۔ ہر گروپ چار عدد سیڑھیوں پر مشتمل ہے اس کیلئے جو عمارت تیار کی گئی ہے ان میں سے ہر ایک کا رقبہ ۳۷۵ مربع میٹر ہے، ایک سیڑھی ایک گھنٹہ میں میں پندرہ سو افراد منتقل کر سکتی ہے، ان کے علاوہ بعض



مسجد حرام کے مینار اور بعض پیاٹیشن

متحرک سیڑھیاں ہیں جو عمارت کے اندرونی حصوں میں ہیں ۱ نیز باب صفا کے قریب دو لفٹیں ہیں جو عمومی استعمال کیلئے ہیں، جبکہ چاروں صدر دروازوں کے قریب دو دو لفٹیں خصوصی استعمال کیلئے ہیں۔



ایئر کنڈیشن اسٹیشن دوسری سعودی توسیع اور مسعی کی پہلی منزل کو ایئر کنڈیشنڈ کرنے کیلئے مسجد حرام سے ۶۰۰ میٹر دور اجیادروڈ پر پلانٹ قائم کیا گیا ہے، جو چھ منزلہ عمارت پر مشتمل ہے اس میں جدید ترین مشینری کے ذریعے ہوا کو ٹھنڈا کر کے پائپ لائن کے ذریعہ دوسری سعودی تعمیر کے نچلے تہ خانہ میں پہنچایا جاتا ہے۔ جو اس عمارت کے ستونوں میں موجود خلا سے نکل کر مطلوبہ حصے کی فضا کو ٹھنڈا کرتی ہے۔ ۱

وضو خانے اور بیت الخلاء صحن کے مختلف اطراف میں ایسی عمارات تیار کی گئی ہیں جو وضو خانوں اور استنجا خانوں پر مشتمل ہیں ان میں عورتوں، مردوں کیلئے علیحدہ علیحدہ انتظام ہے، ایک عمارت عبدالعزیز گیٹ کے سامنے زیر زمین ہے، جو دو منزلوں پر مشتمل ہے۔ اس میں ۶۹۰ بیت الخلاء اور ۴۴۹ وضو کی ٹوٹیاں ہیں۔ جبکہ دوسری عمارت مروہ کے صحن میں ہے یہ بھی دو منزلہ ہے، ان وضو خانوں کا کل رقبہ ۱۴،۰۰۰ مربع میٹر ہے، ان وضو خانوں اور استنجا خانوں میں اعلیٰ قسم کے ٹائل لگے ہیں، اور ان کے اندر کپڑے یا بیگ وغیرہ لٹکانے اور نہانے کا انتظام موجود ہے۔ اس میں ۱۴۴۰ بیت الخلاء اور ۱۰۹۱ وضو کی ٹوٹیاں۔ ان کے علاوہ مسجد حرام کے شمالی جانب بھی وضو خانے اور استنجا خانے ہیں۔ ۲


سیلابی پانی اور مستعمل پانی کی نکاسی مسجد حرام چونکہ دادی میں واقع ہے اس لیے ہمیشہ سیلابوں کی زد میں رہی۔ حضرت عمر بن خطاب ؓ اور آپ کے بعد دیگر خلفاء اپنے اپنے زمانہ میں اس خطرہ کی روک تھام کیلئے کوششیں کرتے رہے خادم حرمین شریفین شاہ فہد نے اس مقصد کیلئے ایک جامع پروگرام

۱ قصۃ التوسعة الکبریٰ ص ۳۶۳۔

۲ تطور عمارة وتوسعة المسجد الحرام ص ۱۰۰، الکعبة المعظمة ص ۲۱۴۔

۳ قصۃ التوسعة الکبریٰ ص ۳۴۲، عمارة المساجد ص ۵۴۔

بنانے کا فرمان جاری کیا
 تاکہ اس پورے خطہ سے
 بارش اور سیلاب کے
 بانی کی نکاسی ممکن ہو سکے
 چنانچہ پانی کی نکاسی کیلئے
 زیر زمین پکی گذرگاہیں
 تیار کی گئیں جن کی بلندی
 چار میٹر ہے۔ ❶



خانہ کعبہ کے ارد گرد مطاف میں سیلابی پانی کا ایک (قدیم) منظر

گاڑیوں کیلئے سرنگ گاڑیوں کی آمد و رفت کیلئے باب ملک عبدالعزیز کے سامنے ایک سرنگ
 تیار کی گئی ہے تاکہ بیدل چلنے والے سکون و اطمینان سے مسجد میں داخل ہوں اور ازدحام کی شکل
 بھی نہ بنے نیز مسجد کے متصل گاڑیوں کا شور نہ ہو اور باب عبدالعزیز کے سامنے کا سارا صحن نماز
 کیلئے استعمال ہو سکے، یہ سرنگ مغرب میں شکیکہ پل سے شروع ہو کر مشرق میں جبل ابوقبیس کے
 پاس ختم ہوتی ہے اس کی لمبائی ۱۵۰۰ میٹر ہے، اور اس کا چھتا ہوا حصہ ۶۶۱ میٹر ہے، اس سرنگ
 میں دو راستے ہیں ایک مکہ کی مغربی جہت سے آنے والوں کیلئے ہے اور دوسرا مکہ مکرمہ کی مشرقی
 سمت اور منی، مزدلفہ و عرفات سے آنے والوں کیلئے ہے، اس سرنگ میں چار عدد پارکنگ ہیں
 جہاں گاڑیاں رک کر نمازیوں کو اتار دیتی ہیں اور وہ متحرک سیڑھیوں کے ذریعہ مسجد حرام کے صحن
 تک پہنچتے ہیں اس سرنگ میں روشنی اور ہوا کا بہترین انتظام ہے۔ سرنگ کی نگرانی اور احتیاطی
 تدابیر کے پیش نظر سرنگ میں کیمرے نصب کیے گئے ہیں تاکہ پوری سرنگ پر نظر رکھی جاسکے۔



منیٰ منیٰ کا معنی بہنا ہے، چونکہ یہاں پر ایام عید الاضحیٰ میں قربانیاں کی جاتی ہیں اور ان کا خون بہتا ہے، اس لیے اس جگہ کو منیٰ کہا جاتا ہے، ایک قول یہ بھی ہے کہ اہل عرب ایسی جگہ کو منیٰ کہتے ہیں جہاں لوگ جمع ہوتے ہوں، یہاں پر بھی لوگ حج کے موقع پر جمع ہوتے ہیں اس مناسبت سے اسے منیٰ کہا جانے لگا، اس کا محل وقوع مکہ اور مزدلفہ کے درمیان ہے یہ مسجد حرام سے مشرقی جانب ۷ کلومیٹر کے فاصلہ پر واقع ہے جبکہ سرنگ کے راستہ سے پیدل صرف ۴ کلومیٹر کا فاصلہ ہے، منیٰ میں حجاج کرام ۱۱/۸/۱۲ اور بعض لوگ ۱۳/ذی الحجہ کو رات گزارتے ہیں، اس سلسلہ میں اللہ تبارک و تعالیٰ کا ارشاد ہے:

﴿وَاذْكُرُوا اللَّهَ فِي أَيَّامٍ مَّعْدُودَاتٍ فَمَنْ تَعَجَّلَ فِي يَوْمَيْنِ فَلَا إثمَ عَلَيْهِ وَمَنْ تَأَخَّرَ فَلَا إثمَ عَلَيْهِ لِمَنْ اتَّقَى...﴾ [البقرہ: ۲۰۳]

ترجمہ: اور گنتی کے چند دنوں میں اللہ کا ذکر کرتے رہو پھر جو کوئی منیٰ سے جلدی کر کے دوہی دن میں چلا گیا اس پر کوئی گناہ نہیں اور جس نے دو دن سے تاخیر کی اس پر بھی کوئی گناہ نہیں، یہ سب باتیں اس شخص کیلئے ہیں جو اللہ سے ڈرے۔

بولوں کی گھنیری چھاؤں اور وہ خاک کا بستر وہ خاص انداز میں حاجی بہم خوابیدہ خوابیدہ یہ مشعر ہے اور حد و حرم کے اندر ہے، یہیں پر حضرت ابراہیم علیہ السلام نے شیطان کو کنکریاں ماریں جب وہ آپ کے راستے میں رکاوٹ بنا، اسی مقام پر حضرت اسمعیل علیہ السلام کے بدلہ میں جنت سے آیا ہوا دنبہ ذبح کیا گیا، حجۃ الوداع کے موقع پر آپ ﷺ نے بھی سنت ابراہیمی پر عمل کرتے ہوئے انہی تین مقامات پر کنکریاں ماریں اور جانور ذبح فرمائے، اسی سنت پر عمل کرتے ہوئے تمام حجاج کرام حمرات کو کنکریاں مارتے ہیں اور قربانی کرنے والے قربانی کرتے ہیں

واں ذبیح و خلیل اور چھری اور گلا راہ حق میں شہادت کا پیغام ہے
شکر ہے امتحاں آج ویسا نہیں ہدی حج پہ ہی حاصل وہ انعام ہے (ولی)
یہیں پر مسجد خیف ہے جس میں بہت سے انبیاء کرام اور خاتم النبیین صلی اللہ علیہ وسلم نے نمازیں ادا کیں۔ اسی منیٰ کے ایک پہاڑ کے دامن میں حضرات انصار علیہ السلام نے آنحضور ﷺ کے دست مبارک پر بیعت عقبہ اولیٰ اور ثانیہ کی جس کے نتیجہ میں مدینہ منورہ میں اسلام پھیلا اور آنحضور و صحابہ کرامؓ نے مدینہ منورہ ہجرت کی، منیٰ میں سورۃ النصر اور سورۃ المرسلات نازل ہوئیں، حجۃ الوداع کے موقع پر آپ ﷺ نے منیٰ میں راتیں گزاریں اور قربانی کے بعد ارشاد فرمایا: ”میں نے اس جگہ قربانی کی ہے

اور سارا منی قربان گاہ ہے۔ لہذا اپنے اپنے خیمہ میں قربانیاں کرو۔ ❶

منی کی چاندنی راتیں کبھی نہ بھولیں گی وہ تازگاہ قاتیں کبھی نہ بھولیں گی (نفس)

سعودی اقدامات سعودی حکومت حجاج کے آرام و راحت کیلئے نمایاں خدمات انجام دیتی

ہے، حجاج کی کثرت کی بنا پر منی کی جگہ تنگ ہوتی جا رہی تھی، حکومت نے منی کے پہاڑوں کو کاٹ کر اور اونچی نیچی جگہ کو ہموار کر کے خیموں کی جگہ میں اضافہ کیا ہے، بڑے منظم طریقہ پر سڑکوں اور

پلوں کا جال بچھا دیا ہے،

فلٹر شدہ شیریں پانی وافر

مقدار میں فراہم کیا ہے،

ایسے خیمے نصب کیے ہیں

جو فائر پروف ہیں، جگہ

جگہ وضو خانوں اور

حمات کا انتظام ہے، ہر

تھوڑے فاصلہ پر

ڈسپنسریاں قائم کی گئی ہیں



منی میں آگ پر فوجی خیمے

جن میں حجاج کرام کے علاج کا فری انتظام ہے، سکیورٹی پولیس اور ٹریفک پولیس کی خدمات بھی

قابل ستائش ہیں، منی کی حدود ظاہر کرنے کیلئے بڑے بڑے بورڈ لگائے گئے ہیں، ان وسائل

راحت کو خوب سے خوب تر کرنے کیلئے حکومتی کوششیں مسلسل جاری ہیں۔

پیدل کا راستہ مسجد حرام سے منی کے فاصلہ کو مختصر کرنے کیلئے سرنگیں بنادی گئی ہیں۔ سرنگوں

سے نکلیں تو پیدل چلنے والوں کیلئے سایہ دار راستہ بنایا گیا ہے، جس میں جگہ جگہ پر پینے کا ٹھنڈا

پانی، وضو خانے اور استنجہ خانے موجود ہیں۔

کمال ذوق و شوق سے رواں ہیں اہل کارواں پیادہ چل رہا ہے کوئی اور کوئی سوار ہے

مسجد خیف یہ منی کے جنوبی پہاڑ کے دامن میں واقع ہے اور چھوٹے جمرہ کے نزدیک ہے، اس

❶ سیرت ابن ہشام ۴۳۱/۴، اخبار مکہ للفاکھی ۲۴۶/۳، فتح الباری ۷۳۴/۸ صحیح مسلم،

کتاب الحج، حدیث نمبر ۱۲۱۸ فتح القدیر ۵۰۸/۵ صحیح بخاری کتاب جزاء الصید حدیث نمبر ۱۸۳۰۔

مبارک مسجد میں رسول اللہ ﷺ اور آپؐ سے پہلے بہت سے حضرات انبیاء علیہم السلام نے نمازیں پڑھیں ہیں، حضرت یزید بن اسودؓ کہتے ہیں کہ میں نے رسول اللہ ﷺ کے ساتھ حج کیا، اور فجر کی نماز آپؐ

کے ساتھ مسجد خیف میں ادا کی۔ ❶ حضرت عبد الرحمن بن معاذؓ سے مروی ہے کہ رسول اللہ ﷺ نے منیٰ میں خطبہ دیا، آپؐ نے مہاجرین کو فرمایا کہ مسجد کے اگلے



حصہ میں خیمہ زن ہو

مسجد خیف

جائیں، اور انصار مسجد کے پچھلے حصہ میں قیام کریں ان کے بعد باقی لوگ قیام کریں، ❷ یہ مسجد مسلم خلفاء و حکمرانوں کی توجہ کا مرکز رہی، ماضی قریب میں اس کی تعمیر و توسیع کا کام ۱۴۰۰ھ/۱۹۸۷ء میں مکمل ہوا۔ جس پر تین کروڑ پندرہ لاکھ ریال کی لاگت آئی، اس میں چار مینار ہیں، مسجد کی اندرونی فضا کو ٹھنڈا رکھنے کیلئے ۳۱۰ ایر کنڈیشن سیٹ اور ۱۱۰۰ سے زائد پنکھے لگائے گئے ہیں۔ مسجد سے متصل ایک ہزار سے زائد بیت الخلاء اور تین ہزار سے زائد وضو کی ٹوئیاں ہیں۔ ❸

غار مرسلات اس کی وجہ تسمیہ یہ ہے کہ آنحضور ﷺ اس غار میں تشریف فرما تھے کہ سورۃ مرسلات نازل ہوئی جیسا کہ صحیح بخاری میں حضرت عبداللہؓ کی روایت ہے کہ ہم لوگ منیٰ کی غار میں رسول اللہ ﷺ کے ہمراہ تھے، کہ آپؐ پر سورۃ والمرسلات نازل ہوئی، آپؐ تلاوت فرماتے اور میں آپؐ کے منہ مبارک سے سن کر اس کو یاد کرتا جاتا اور آپؐ کا منہ مبارک اس سورت کی تلاوت سے تر تھا۔ ❹

علامہ فاسی (متوفی ۸۳۲ھ) کہتے ہیں کہ منیٰ میں یہ غار مشہور و معروف ہے اس کا محل وقوع مسجد خیف کے پیچھے پہاڑ کے اس حصہ پر ہے جو یمن کی سمت میں ہے یہ غار زمانہ قدیم سے معروف و مشہور ہے۔ ❺

❶ جامع ترمذی، ابواب الصلوٰۃ حدیث نمبر ۲۱۹ حسن صحیح

❷ سنن ابوداؤد، کتاب المناسک حدیث نمبر ۱۹۵ صحیح

❸ مختار الصحاح ج ۱، ف، التاریخ القویم ۳۰۱/۵ - ۳۰۸، قصۃ التوسعة الکبریٰ ص ۵۵۔


❹ صحیح بخاری جزاء الصید حدیث نمبر ۱۸۳۰

❺ شفاء الغرام ۱۲۸۳۱ راج المسکی ص ۷۵

معاصر مؤرخ بلادی کہتے ہیں کہ غارمرسلات منیٰ میں مشہور ومعروف ہے اور مسجد خیف سے

متصل پہاڑ پر مسجد خیف کے جنوب میں کچھ بلندی پر واقع ہے۔ ❶

جمرات جمرہ کی جمع ہے، جمرہ چھوٹی کنکری کو کہتے ہیں یہاں تین جمرات ہیں پہلے کو چھوٹا جمرہ، دوسرے کو درمیانہ جمرہ، اور تیسرے کو بڑا جمرہ کہتے ہیں، رمی جمرات کا معنی ہے کنکریاں مارنا، ❷



جمرات کے پل اور جمرات کے گراؤنڈ فلور کا نقشہ

یہ حج کے واجبات میں سے ہے، رمی کرنا حضرت ابراہیم علیہ السلام کی سنت ہے جن کی اتباع کا حکم اللہ جل شانہ نے اس آیت میں دیا ہے: ﴿فَقَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ...﴾ [ممتحنہ: ۶] ترجمہ: حضرت ابراہیم علیہ السلام کی زندگی تمہارے لئے اچھا نمونہ ہے۔

نیز حضور پاک ﷺ کے حکم کی اتباع ہے جنہوں نے دوران حج رمی کی اور فرمایا ”خُذُوا عِصِيَّيْ مَنَا سِگْكُمْ“ مجھ سے احکام حج سیکھو۔ گویا کنکریاں مارنا اس جذبہ کا اظہار و اعلان ہے کہ شیطان ہمارا ازلی دشمن ہے جس کو ہم کنکریاں مار رہے ہیں، ان پتھروں کے ستونوں کو کنکریاں مارنے سے شیطان کی ذلت و تحقیر ہوتی ہے۔

حضرت ابن عباس رضی اللہ عنہما فرماتے ہیں کہ جس وقت حضرت جبریل علیہ السلام حضرت ابراہیم علیہ السلام کو مناسک حج کی ادائیگی کیلئے لیکر چلے، تو جمرہ عقبہ کے پاس شیطان ظاہر ہوا، آپ نے سات کنکریاں اس پر ماریں جس سے وہ چلا گیا، جمرہ وسطیٰ کے پاس پھر ظاہر ہوا پھر آپ نے سات کنکریاں ماریں۔ ❸ دس ذی الحجہ کو چاشت کے وقت رسول اللہ ﷺ نے بڑے جمرے کو کنکریاں ماریں

❶ معالم مكة التاريخية ص ۲۷۶۔ ❷ القاموس المحيط ج ۴۔ ❸ قال البيهقي: رجاله ثقات مجمع الزوائد ۳/ ۲۵۹

اور ۱۱، ۱۲، ۱۳ ذی الحجہ کو زوال کے بعد تینوں جمرات کو کنکریاں ماریں۔ ❶

رسول اللہ ﷺ کا ارشاد ہے ”رمی کرنے اور صفامروہ کی سعی کرنے کا مقصد اللہ کا ذکر کرنا ہے“ ❶
حضور پاک ﷺ نے حجۃ الوداع کے موقع پر دس ذی الحجہ کو جمرات کے درمیان خطبہ دیا جس میں ارشاد فرمایا ”لوگو! آج کیا دن ہے؟ لوگوں نے عرض کیا: احترام والا دن ہے، پھر آپؐ نے پوچھا یہ کونسا شہر ہے؟ لوگوں نے عرض کیا: یہ احترام والا شہر ہے، پھر آپؐ نے پوچھا یہ کونسا مہینہ ہے؟ عرض کیا گیا: یہ مہینہ احترام والا ہے، تب آپ ﷺ نے فرمایا: ”تمہارا خون، تمہارا مال اور تمہاری عزت و ناموس ایک دوسرے پر اسی طرح حرام ہے جس طرح دس ذی الحجہ کا دن، مکہ شہر اور ذی الحجہ مہینہ کا تقدس پامال کرنا حرام ہے یہ جملہ آپؐ نے بار بار دہرایا۔ پھر آسمان کی طرف منہ مبارک کر کے فرمایا: اے اللہ کیا میں نے پہنچا دیا؟ اے اللہ کیا میں نے پہنچا دیا؟ یہاں جو لوگ موجود ہیں وہ میری باتیں ان لوگوں تک پہنچا دیں جو غائب ہیں۔ میرے بعد دین سے نہ پھرنا، کہ آپس میں ایک دوسرے کی گروں مارو۔“ ❷

پتھر کے ستون تینوں جمرات پر گول دائروں میں پتھر کے ستون بنے ہوئے ہیں جنہیں عام طور پر لوگ شیطان کہتے ہیں، ان کی حقیقت یہ ہے کہ یہ اس جگہ کی تعیین کے لئے علامتی نشان ہیں جہاں شیطان ظاہر ہوا تھا، اور حضرت ابراہیم علیہ السلام نے اس کو کنکریاں ماری تھیں، البتہ ان ستونوں کے ارد گرد جو حوض نما دائرے ہیں یہ ۱۲۹۲ھ کے بعد بنائے گئے ہیں، جن کی تعمیر کا مقصد بڑھتے ہوئے ازدحام کے پیش نظر رمی کی جگہ کو وسیع کرنا تھا، نیز یہ کہ کنکریاں ایک جگہ جمع ہوتی رہیں، اور پھیل کر لوگوں کی تکلیف کا سبب نہ بنیں یہاں یہ امر قابل ذکر ہے کہ بڑے جمرہ کے گرد صرف نصف دائرہ بنا ہوا



گراؤنڈ فلور پر ایک جمرہ کا منظر


ہے چونکہ یہ جمرہ ایک

❶ جامع ترمذی، کتاب الحج حدیث نمبر ۸۹۴ حدیث حسن صحیح ❶ جامع ترمذی، کتاب الحج حدیث نمبر ۹۰۲ حدیث حسن صحیح

❷ صحیح بخاری، کتاب الحج حدیث نمبر ۱۷۴۲، و نمبر ۱۷۳۹

چھوٹی سی پہاڑی سے متصل تھا اور اس کی رمی صرف ایک سمت سے کی جاتی تھی پھر جب سڑک کو کشادہ کرنے کے لئے اس پہاڑی کو ختم کیا گیا تو یہ نصف دائرہ اسی پرانی جگہ پر پرانی حالت میں باقی رہا، تاکہ جس طرف سے پہلے رمی ہوتی تھی آئندہ بھی اسی سمت سے ہوتی رہے تاریخی معلومات سے دلچسپی رکھنے والوں

کیلئے واضح ہو کہ سڑک کی توسیع کیلئے جس پہاڑی کو ختم کیا گیا اس کی بلندی تقریباً ایک سو میٹر تھی۔ حجاج کرام کی بڑھتی ہوئی تعداد کے پیش نظر ۱۳۸۳ھ میں



جمرات پر ایک پل بنا دیا

منیٰ میں جمرات کا پل

گیا جس کے اوپر سے بھی رمی کی جاسکتی ہے، حجاج کی مزید سہولت کیلئے کئی مرتبہ اس پل کی توسیع دونوں جانب سے ہو چکی ہے۔ واضح رہے کہ جمرہ کبریٰ اور جمرہ وسطیٰ کی درمیانی مسافت ۲۴۷ میٹر ہے جبکہ جمرہ وسطیٰ اور جمرہ صغریٰ کی درمیانی مسافت ۲۰۰ میٹر ہے۔ ❶

وادی محسر منیٰ اور مزدلفہ کے درمیان وہ جگہ ہے جہاں اللہ تعالیٰ نے ابرہہ کے ہاتھیوں والے لشکر کو تباہ کیا تھا جس کا ذکر سورہ فیل میں ہے، یہاں پر حاجیوں کیلئے مسنون یہ ہے کہ تیزی سے چلیں جیسا کہ حضرت جابر رضی اللہ عنہ سے مروی ہے کہ ”رسول اللہ صلی اللہ علیہ وسلم وادی محسر سے گزرے تو آپ نے رفتار تیز کر دی۔ ❷ ابن قیمؒ اس کی وجہ بیان کرتے ہوئے لکھتے ہیں کہ آپ صلی اللہ علیہ وسلم کی عادت شریفہ یہ تھی کہ جب کسی ایسی جگہ سے گزرتے جہاں عذاب الہی نازل ہوا ہو تو تیزی کے ساتھ گزر جاتے، اس وادی محسر میں بھی ہاتھیوں والے لشکر پر عذاب نازل ہوا تھا، ایک دوسری وجہ یہ بھی ہے کہ زمانہ جاہلیت میں عرب کے قبائل یہاں جمع ہوتے اور اپنے آباء و اجداد کے کارنامے بڑھا چڑھا کر بیان کرتے، لہذا ان کی مخالفت کے طور پر شریعت اسلامیہ میں یہ مستحب قرار پایا کہ یہاں سے جلدی گزرا جائے۔ ❸

❶ مرآۃ الحرمین الشریفین ۳۲۸/۱، التاریخ القویم ۲۹۴/۵۔ ❷ صحیح مسلم، کتاب الحج حدیث نمبر ۱۲۱۸۔ ❸ زاد المعاد ۲/۲۷۷۔

حضرت عمرؓ نے ایک شعر میں اسی طرف اشارہ کیا ہے جو وادی محسر سے گزرتے ہوئے کہا۔

إلّیک نعدو قلقاً و ضیقاً
مخالفاً دین النصارى دینہا
وادی محسر کی حدود کی تعین کیلئے منیٰ اور مزدلفہ کے درمیان بڑے بڑے بورڈ لگے ہیں
یہ جگہ حد و حرم میں شامل ہے البتہ مشعر نہیں ہے کہ اس کی تعظیم کی جائے۔

ہاتھیوں والا لشکر شاہ حبشہ کی طرف سے ابرہہ (عیسائی) یمن کا گورنر تھا، اس نے دیکھا کہ لوگ حج کیلئے خانہ کعبہ کا رخ کرتے ہیں۔ چنانچہ اس نے یمن کے دارالحکومت صنعاء میں ایک گرجا بنایا تاکہ اپنے گرد و پیش کے لوگوں کو حج کیلئے کعبہ مشرفہ کی بجائے اس گرجے میں آنے پر مجبور کیا جائے، ابرہہ کو اس عمل کی سزا اللہ تعالیٰ کی طرف سے ملی اور بلے گی کہ اس نے اپنے بنائے ہوئے گھر کو اللہ کے گھر کے مقابل لانے کی کوشش کی لیکن بنو کنانہ کے ایک عرب نے کہا کہ ابرہہ کے اس گرجے کی حیثیت بیت الخلاء سے زائد کچھ نہیں لہذا اس نے پانچاٹھ سال سے اس کو آلودہ کر دیا۔ ابرہہ کو معلوم ہوا تو وہ آگ بگولا ہو گیا، اور اس نے طیش میں آ کر ایک اور غلط فیصلہ کر لیا کہ ایک بڑا لشکر لیکر کعبہ کو منہدم کرنے کی غرض سے نکلا، اس لشکر میں بہت سے ہاتھی بھی تھے، یہ لشکر جب وادی محسر پہنچا تو ابرہہ کا بڑا ہاتھی بیٹھ گیا، اس کو کعبہ اللہ کی طرف ہانکا جاتا تو پیچھے ہٹتا اور اگر کسی دوسری سمت موڑا جاتا تو تیزی سے دوڑتا، اسی دوران اللہ تبارک و تعالیٰ نے چھوٹے چھوٹے پرندوں کا جھنڈ بھیجا جن کی چونچ میں کنکریاں تھیں یہ پرندے ان کنکریوں کو اس لشکر کے اوپر گراتے جس پر بھی کنکری آ کر گرتی اس کے ٹکڑے ہو جاتے اور وہ وہیں گر کر مر جاتا، بچے کچھے لوگ مدہوشی کے عالم میں گرتے پڑتے واپس بھاگے اور ان کے لیڈر ابرہہ کا یہ عبرتناک انجام ہوا کہ اس کا گوشت گل سر کر گرنے لگا، صنعاء پہنچا تو اس کی انگلیاں گر چکی تھیں اور اس کا جسم ہڈیوں کا بنجر تھا، وہاں اس کا سینہ پھٹا اور ہلاک ہو گیا۔

یہ واقعہ آنحضور ﷺ کی ولادت باسعادت سے کچھ پہلے ۵۷۰ء میں رونما ہوا، اسی کا ذکر سورہ "فیل" میں ہے:

﴿أَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ ۝ أَلَمْ يَجْعَلْ كَيْدَهُمْ فِي تَضْلِيلٍ ۝ وَأَرْسَلَ عَلَيْهِمْ طَيْرًا أَبَابِيلَ ۝ تَرْمِيهِمْ بِحِجَارَةٍ مِّن سِجِّيلٍ ۝ فَجَعَلَهُمْ كَعَصْفٍ مَّأْكُولٍ ۝﴾

ترجمہ: اے پیغمبرؐ کیا آپ کو معلوم نہیں کہ آپ کے پروردگار نے ہاتھی والوں کے ساتھ کیا

برتاؤ کیا، کیا اس نے اصحاب فیل کی تمام چالیں بے کار اور ضائع نہیں کر دیں اور ان پر غول کے غول پرندے بھیجے جو ان ہاتھی والوں پر کنکریاں پھینکتے تھے، پھر اللہ نے ان کو ایسا کر دیا جیسے کھایا ہوا بھس۔

مزدلفہ یہ مقام عرفات اور منیٰ کے درمیان ہے، اس کی وجہ تسمیہ یہ ہے کہ حاجی لوگ یہاں رات کے اندھیرے میں پہنچتے ہیں، یا اس لیے کہ یہاں سے حاجی لوگ بیک وقت کوچ کرتے ہیں، یا اس مناسبت سے کہ زمین پر اترنے کے بعد حضرت آدم علیہ السلام و حضرت حواء اس مقام پر ایک دوسرے کے قریب ہوئے۔ مزدلفہ کی حد واوی محشر سے لیکر ما زین (دو پہاڑ جو آمنے سامنے ہیں) تک ہے، اس کا طول چار کلو میٹر ہے اور رقبہ ۲۵، ۱۲ کلو میٹر مربع ہے۔

مزدلفہ کی حدود واضح کرنے کیلئے بڑے بڑے بورڈ لگے ہیں مزدلفہ کا طول بلد ۲۲، ۵۴، ۳۹ مشرق میں اور عرض بلد شمال میں ۴۰، ۴۳، ۲۱ ہے واضح رہے کہ مزدلفہ مشعر ہے اور حدود حرم میں داخل ہے۔ مزدلفہ کا ذکر قرآن کریم میں وارد ہے:

﴿فَإِذَا أَقَضْتُمْ مِنْ عَرَفَاتٍ فَاذْكُرُوا اللَّهَ عِنْدَ الْمَشْعَرِ الْحَرَامِ﴾ [بقرہ: ۱۹۸]

ترجمہ: جب تم عرفات سے واپس ہو تو مشعر حرام (مزدلفہ) میں اللہ کا ذکر کرو۔


حضرت ابن عمر رضی اللہ عنہما فرماتے ہیں کہ ”مشعر حرام“ سے مراد سارا مزدلفہ ہے۔^① رسول اکرم ﷺ نے حجۃ الوداع کے موقع پر مزدلفہ میں مغرب و عشاء کی نماز ایک ساتھ ادا فرمائی۔^② آپ کا قیام (موجودہ) مسجد کے قبلہ کی سمت تھا، آپ ﷺ نے ارشاد فرمایا ”میں نے یہاں قیام کیا مگر سارا مزدلفہ قیام گاہ ہے۔“^③ آنحضور ﷺ کی اتباع کرتے ہوئے حجاج کرام غروب آفتاب کے بعد عرفات سے مزدلفہ کیلئے روانہ ہوتے ہیں۔ یہاں پہنچ کر مغرب و عشاء ایک ساتھ قصر اور تاخیر سے پڑھتے ہیں، دونوں نمازوں کیلئے ایک اذان اور ہر نماز کیلئے علیحدہ تکبیر کہی جاتی ہے یہاں پر دعاؤں کا خوب اہتمام کرنا چاہئے، نماز فجر کے بعد حجاج کرام منیٰ کیلئے روانہ ہوتے ہیں، بڑے شیطان کو کنکریاں مارنے کیلئے، یہ کنکریاں مزدلفہ سے چن لینی چاہئیں ورنہ منیٰ وغیرہ سے بھی چن لیں تو کوئی حرج نہیں۔

حجاج کرام کی راحت و آرام کی خاطر حکومت سعودیہ نے مزدلفہ میں مسجد مشعر حرام کی توسیع و تعمیر کی ہے، نیز مزدلفہ کے میدان کو کافی حد تک ہموار کر دیا ہے، جگہ جگہ وضو اور پینے کیلئے صاف پانی کی

① تفسیر ابن کثیر ۳/۳۵۲، اخبار مکہ لفا کی نمبر ۱۲۶۹۹ ستادہ صن

② صحیح بخاری کتاب الحج حدیث نمبر ۱۶۷۷

③ صحیح مسلم، کتاب الحج حدیث نمبر ۱۲۱۸






Masjid Khayf in Mina

مئى مىں مسجد خيف

Fire Proof Tents in Mina

مئى مىں آگ پروف تئى







Masjid in Muzdalfa

مزدلفہ کی مسجد

Masjid Namra in Arafat

عرفات میں مسجد نمروہ






Jab-lur-Rahmah جبل رحمت

Opin Space of Arafat میدان عرفات


Masjid Baiat Aqba in Mina

منی میں مسجد بیعت عقبہ





Masjid Khalid bin Waleed مسجد خالد بن وليد



Masjid Rayah مسجد رایہ

Masjid Hudaibia مسجد حدیبیہ



ٹوٹیاں لگا دی ہیں نیز مردوں عورتوں کیلئے علیحدہ بیت الخلاء بنادیئے ہیں بہت سی ڈپنیریاں کھول دی ہیں جن میں طبی سہولیات فراہم ہیں، سڑکیں کشادہ اور پختہ بنادی گئیں ہیں، اور مزید راحت رسانی کے کام جاری ہیں۔ ❶

مسجد مشعر حرام یہ مسجد سڑک نمبر ۵ پر واقع ہے رسول اللہ ﷺ اس کے قبلہ کی سمت میں قیام فرماتے تھے، اس جگہ پر مسجد بعد میں بنی، بالآخر سعودی حکومت نے اس کی جو تعمیر و توسیع کی ہے اس کی لاگت تقریباً پچاس لاکھ ریال ہے، اس کا طول مشرق سے مغرب کی جانب ۹۰ میٹر اور عرض ۵۶ میٹر ہے، کل رقبہ ۵۰۴۰ مربع میٹر ہے اس میں بارہ ہزار سے زیادہ افراد نماز ادا کر سکتے ہیں، اس مسجد مزدلفہ میں مسجد مشعر حرام




کے دو مینار ہیں جن کی اونچائی ۳۲ میٹر ہے، سمت قبلہ کے علاوہ بقیہ تینوں طرف دروازے ہیں، مسجد سے متصل وضو خانے اور بیت الخلاء ہیں جو مردوں اور عورتوں کیلئے الگ الگ ہیں۔ مسجد مشعر حرام سے مسجد خیف کا فاصلہ پانچ کلومیٹر ہے جبکہ مسجد نمروہ کا فاصلہ سات کلومیٹر ہے۔ ❷
بودی عرفات و سوادِ مزدلفہ نیاز و راز کی باتیں کبھی نہ بھولیگی (نفس)

میدان عرفات عرفہ کے معنی پہچاننے کے ہیں حضرت آدم و حضرت حواء علیہما السلام جنت سے زمین پر اترے تو دونوں ایک دوسرے سے دور تھے، بالآخر اس میدان میں پہنچ کر انہوں نے ایک دوسرے کو پہچانا تھا، اس مناسبت سے اس جگہ کو عرفات کہا جانے لگا، دوسری وجہ یہ بیان کی گئی ہے کہ حضرت جبریلؑ نے حضرت ابراہیمؑ کو احکام حج سکھائے اور یہاں آ کر پوچھا ”هل عرفت؟“

❶ مجلہ الحجۃ عدد ۲۵، ص ۱۶، قصۃ التوسعة الکبریٰ ص ۴۷۔

❷ التاريخ القويم ۱/۶۵، مجلہ الحجۃ عدد ۲۵، ص ۱۰۱ قصۃ التوسعة الکبریٰ ص ۵۲۔



میدان عرفات کا نقشہ جس میں عرفات کی شرعی حدود کی نشاندہی کی گئی ہے، نیز مسجد نمرہ، جبل رحمت، عرفات کے گرد دائری سڑک اور اندرونی سڑکوں کی نشاندہی کی گئی ہے

کیا آپ نے متعلقہ احکام و مقامات کو پہچان لیا؟ حضرت ابراہیم علیہ السلام نے اثبات میں جواب دیا، حضرت ابن عباسؓ فرماتے ہیں اسی وجہ سے اس جگہ کو عرفات کہا جانے لگا، ایک قول یہ بھی ہے کہ یہاں پر لوگ اپنے گناہوں کا اعتراف کر کے توبہ کرتے ہیں اس لئے اس کو عرفات کہا جاتا ہے۔ واضح رہے کہ حج کی مرکزی عبادت عرفات کی حاضری ہے۔ جہاں حجاج کرام دعائیں مانگتے ہیں اور توبہ و استغفار کرتے ہیں۔

اس دل پہ خدا کی رحمت ہو جس دل کی یہ حالت ہوتی ہے
اک بار خطا ہو جاتی ہے سو بار ندامت ہوتی ہے

☆ حضرت اُم سلمیٰؓ فرماتی ہیں کہ اللہ تعالیٰ عرفات والے دن (۹ رذوالحجہ) آسمان دنیا پر نازل ہو کر فرشتوں سے فرماتے ہیں: یہ لوگ پر اگندہ حال آئے ہیں اور میری رضا کے متلاشی ہیں، اے عرفات والو میں نے تمہاری مغفرت کر دی۔

☆ عرفات والے دن آنحضور ﷺ کثرت سے یہ دعا پڑھا کرتے تھے:

لا الہ الا اللہ وحدہ لا شریک لہ ، لہ الملک ولہ الحمد بیدہ الخیر وهو علی کل شیء قدیدر۔
یہ مشعر ہے (عظمت والی جگہوں میں سے ہے) البتہ حد حرم سے خارج ہے اور مسجد حرام کے جنوب مشرق میں ۲۲ کلومیٹر کے فاصلہ پر واقع ہے اس کا عرض بلد ۴۹°، ۱۹°، ۱۲° اور ۴۲°، ۴۲°، ۱۲° شمال کی سمت، اور طول بلد ۲۱°، ۵۷°، ۳۹° اور ۴۹°، ۴۹°، ۳۹° مشرقی جانب ہے اس کا کل رقبہ ۱۰۲ کلومیٹر مربع زمین پر محیط ہے، اس کی تعیین کیلئے رہنما بورڈ لگے ہیں جس سے حدود عرفات کا علم ہوتا ہے، اسی میدان میں سارے حاجی ۹ رذی الحج کو جمع ہوتے ہیں، اور امام وقت کی اقتداء میں ظہر و عصر کی نماز قصر کے ساتھ ظہر کے وقت ادا کرتے ہیں، اس مبارک میدان کا سب سے اہم عمل دعائیں کرنا ہے، سارے اعمال کی جان اور پورے حج کا نیوڑی بیوقوف عرفہ ہے، رسول اللہ ﷺ کا فرمان عالی ہے ”الحج عرفہ“ عرفہ ہی حج ہے، نیز آپ کا ارشاد ہے ”وکل عرفہ موقف“ عرفات کا سارا میدان موقف ہے، یعنی اس مخصوص خطہ میں کسی بھی جگہ وقوف کرنے سے حج ادا ہو جائے گا،

تیری عظمت کی رونق یہاں چار سو جس کو دیکھو وہ لرزہ بر اندام ہے
منہ چھپا کر کوئی ہچکیاں لے رہا ہے گڑ گڑاتا کوئی بر سر عام ہے (ولی)
اس مقدس مقام کا ذکر قرآن کریم میں وارد ہے ارشاد باری ہے۔

﴿فَإِذَا أَفْضُتُمْ مِنْ عَرَفَاتٍ...﴾ [بقرہ: ۱۹۸] ہمیں پر سورہ مائدہ کی آیت کریمہ نازل ہوئی:
﴿الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا﴾ [مائدہ: نمبر ۳]

ترجمہ: آج کے دن میں نے تمہارے لئے تمہارے دین کو مکمل کر دیا ہے اور میں نے اپنی نعمت تم پر پوری کر دی ہے اور میں نے تمہارے لئے اسلام کو دین منتخب کیا۔

حضرت عمرؓ فرماتے ہیں کہ یہ آیت اس وقت نازل ہوئی جب رسول اللہ ﷺ عرفات میں تشریف فرما تھے۔ ❶

ملاحظہ ہو: ”اے لوگو تمہارا خون، تمہارا مال ایک دوسرے پر اسی طرح حرام ہے جس طرح آج کا یہ دن، یہ مہینہ (9 ذی الحجۃ) اور یہ شہر (مکہ) حرمت والا ہے، خوب سمجھ لو کہ جاہلیت کی ہر چیز میرے پیروں تلے ہے، میں جاہلیت کے تمام خون معاف کرتا ہوں، سب سے پہلے میں اپنے خاندان کے ربیعہ بن حارث کے بیٹے کا خون معاف کرتا ہوں جو بنو سعد کے ہاں دودھ پیتا تھا اور قبیلہ ہذیل کے لوگوں نے اس کو قتل کر دیا تھا، اسی طرح زمانہ جاہلیت کا سود ختم کیا جاتا ہے سب سے پہلا سود جو میں ختم کرتا ہوں وہ ہمارے خاندان کے عباس بن عبدالمطلب کا ہے، اے لوگو! عورتوں کے معاملہ میں اللہ سے ڈرو، تم نے ان کو اللہ کی امانت سمجھ کر لیا ہے، ان کی عزت و عصمت کو تم نے اپنے لئے اللہ کے نام سے حلال کیا ہے، تمہارا ان پر یہ حق ہے کہ ان کے پاس کوئی ایسا شخص نہ آئے جو تمہیں ناپسند ہو، اگر وہ ایسا کریں تو انہیں مناسب سزا دو، ان کا تم پر حق ہے کہ کھانے پینے کا انتظام کرو، حیثیت کے مطابق لباس و پوشاک مہیا کرو میں تمہارے پاس اللہ کی کتاب چھوڑے جا رہا ہوں جس کو تمہارے رہنے سے تم گمراہ نہ ہو گے، تم سے میرے بارے میں پوچھا جائے گا، بتاؤ کہ تم کیا جواب دو گے؟ لوگوں نے کہا: ”ہم گواہی دیتے ہیں کہ آپ نے ہمیں (دین) پہنچا دیا، بلکہ پہنچانے کا حق ادا کر دیا، اور ہماری بھلائی و خیر خواہی میں کوئی کسر نہیں چھوڑی آپ نے اپنی شہادت کی انگلی آسمان کی طرف اٹھائی اور لوگوں کی طرف اشارہ کرتے ہوئے فرمایا ”اے اللہ! گواہ رہنا، اے اللہ! گواہ رہنا تین دفعہ ایسا فرمایا“ ❶

☆ حضرت عبداللہ بن اُنَیسؓ فرماتے ہیں کہ رسول اللہ ﷺ کو اطلاع ملی کہ خالد بن سفیان ہذلی مدینہ پر حملہ کرنے کیلئے خفیہ طور پر لوگوں کو جمع کر رہا ہے، آپ ﷺ نے مجھ سے فرمایا جاؤ خالد بن سفیان مقام نخلہ یا وادی غرنہ میں ہوگا اس کی پہچان یہ ہے کہ اس کو دیکھتے ہی تم کپکپانے لگو گے۔ تم نے اس کو قتل کرنا ہے، چنانچہ جب میں اس کے پاس پہنچا، تو اس نے پوچھا کون ہو؟ میں نے کہا بنو خزاعہ کا ایک عرب آیا ہوں، مجھے معلوم ہوا ہے کہ تم اس شخص (رسول اللہ ﷺ) کے خلاف جنگ کی تیاری کر رہے ہو، اس نے اثبات میں جواب دیا، اور اپنے ساتھ چلنے کو کہا پھر اپنے خیمہ میں لے جا کر دودھ پلایا اور کہا کہ دوسرے خیمہ میں سو جاؤ، جب سب سو گئے تو میں نے اس کے خیمہ میں اس کو قتل کر کے اس کا سر کاٹ لیا اور ایک غار میں جا کر چھپ گیا، پھر راتوں کو چھپ چھپا کر سفر کرتا ہوا بالآخر مدینہ منورہ پہنچ گیا، آپ نے مجھے دیکھا تو فرمایا: کامیاب لوٹے ہو، میں نے خالد کا سر آپ کے سامنے رکھ دیا آپ نے انعام کے طور پر مجھے اپنا عصا مبارک دیکر فرمایا: قیامت کے روز یہ میرے اور تمہارے درمیان نشان ہوگا۔ حضرت عبداللہ بن اُنَیسؓ کی وفات ہوئی تو یہ عصا نبوی آپ کے ساتھ ہی دفن کر دیا گیا۔ ❷

❶ صحیح مسلم، کتاب الحج حدیث نمبر ۱۲۱۸ ❷ اخبار مکہ لقا کبی حدیث نمبر ۲۷۶۶ - سیرۃ ابن ہشام ۶۳۰/۱ معالم مکہ ۱۸۴

تاریخی مقامات سے متعلق اہم باتیں

① اوقات نماز میں مسجد حرام میں باجماعت نماز ادا کرنا افضل ترین عبادت ہے جس کا ثواب ایک لاکھ نماز کے برابر ہے۔

② بقیہ اوقات میں حج و عمرہ کے ارکان کی ادائیگی کے علاوہ طواف کعبہ کا اہتمام کثرت سے کرنا چاہیے۔

③ کچھ حضرات تاریخی حوالہ سے بعض مقامات دیکھنے کا ذوق رکھتے ہیں، انہیں چاہیے کہ ان مقامات پر کوئی ایسا عمل نہ کریں جو شرک و بدعت کے زمرے میں آتا ہو۔

زبانی عشق و مجذوبی کے دعوے اور ہوتے ہیں پیغمبرؐ کی اطاعت کے تقاضے اور ہوتے ہیں ان مقامات کو چومنا، ان سے چٹنا، یا اپنے مزعومہ مقاصد کیلئے دھاگے باندھنا، یہاں رقعے پھینکنا اور پیسے رکھنا کہ اس سے مرادیں پوری ہوں گی، یہ سب کچھ شرعی طور پر درست نہیں، اسلئے کہ ہمارے پیارے نبی رحمۃ اللعالمین شفیع المذنبین ﷺ نے یہاں ایسا کرنے کا حکم نہیں دیا اور پھر آپؐ کے سچے عاشق و محب حضرات صحابہ کرام و اولیائے عظام نے اپنے طور پر ایسا نہیں کیا۔ اندریں صورت حال کسی شریکِ عمل کو تو حید کا عنوان نہیں دیا جاسکتا، تو کسی بدعت پر نام نہاد محبت کا لیل لگا دینے سے وہ عمل سنت نہیں بن جاتا بلکہ سچی محبت کا تقاضا ہے کہ توحید و سنت پر قائم رہیں اور شرک و بدعت سے بچیں۔

④ بعض لوگ تاریخی

مقامات سے مٹی یا پتھر اٹھا کر بیجاتے ہیں جبکہ حرم کی مٹی اور پتھر کو حد و حرم سے باہر لیجانا شرعاً منع ہے۔



نبی اکرم ﷺ کی جائے ولادت

سرو کائنات ﷺ کی جائے پیدائش یہ وہ گھر ہے جس میں رسول اللہؐ کی مبارک ہستی اس دنیا میں تشریف لائی، مروہ کے مقابل اور شعب ابی طالب کے قریب آج بھی یہ جگہ مشہور و معروف ہے، اسی شعب ابی طالب کے گرد و نواح میں آنحضرت ﷺ کا قبیلہ بنو ہاشم آباد تھا، عباسی خلیفہ ہارون رشید

اچھا پہنیں اور بنو ہاشم ہلاکت کے دھانے پر ہوں؟ اللہ کی قسم میں اس وقت تک چین سے نہیں بیٹھوں گا جب تک بایکاٹ سے متعلق یہ ظالم تحریر پھاڑ نہ دی جائے، یہ سن کر ابو جہل بولا: اللہ کی قسم تو نے جھوٹ کہا، تو صحیفہ کو ہرگز نہیں پھاڑ سکتا، زمعہ نے (ابو جہل کو مخاطب کر کے) کہا تو سب سے بڑا جھوٹا ہے، ہم اس وقت بھی اس تحریر سے راضی نہ تھے جب یہ لکھی گئی، ابو البختری نے کہا: زمعہ کی بات درست ہے ادھر مطعم کہنے لگے: زمعہ اور ابو البختری نے سچ کہا: اس صحیفہ میں جو کچھ لکھا گیا ہے ہم اللہ کے ہاں اس سے اپنی براءت کا اعلان کرتے ہیں، ہشام نے بھی ان سب کی تائید کی، ابو جہل سمجھ گیا اور کہنے لگا تم نے یہ معاملہ رات ہی کو طے کر لیا تھا، ادھر رسول اللہ ﷺ کو اللہ تعالیٰ نے بذریعہ وحی مطلع فرما دیا کہ صحیفہ کو دیمک نے چاٹ لیا ہے اور اس کی تحریر میں سوائے اللہ کے نام کے کچھ باقی نہیں رہا، آپؐ نے اپنے چچا ابو طالب کو اس کی خبر کر دی، ابو طالب نے قریش کی بھری مجلس میں جا کر کہا ”میرے بھتیجے کا کہنا ہے کہ صحیفہ کو دیمک نے کھا لیا ہے اور صرف اللہ کا نام بچا ہے اگر بھتیجے کی بات جھوٹ ہے تو ہم تمہارے اور اس کے بیچ سے ہٹ جاتے ہیں اور اگر اس کی بات سچ ہے تو پھر تمہیں بایکاٹ واپس لینا ہوگا، کفار قریش ابو طالب کی اس بات پر رضامند ہو گئے۔ جب آ کر دیکھا گیا تو واقعی صحیفہ کی تحریر کو دیمک چاٹ چکی تھی اور صرف اللہ کا نام باقی تھا، اس طرح رسول اللہ ﷺ اور اس گھائی میں محصور لوگ باہر آ گئے اور بایکاٹ ختم ہوا۔ ❶

غارِ حراء سے شعب ابی طالب تک

- ❶ حق کی خوشبو پھیلتے ہوئے اپنا دائرہ وسیع کرتی ہے تو کفر کی بعض طاقتیں نہ صرف اپنا ناک بند کر لیتی ہیں بلکہ دوسروں کو بھی ایسا کرنے پر اکساتی ہیں تاکہ وہ بھی اس خوشبو سے مستفید نہ ہوں۔
- ❷ جب آفتاب حق کی روشن کرنیں پھیل کر چار سو روشنی پھیلاتی ہیں تو باطل طاقتیں چگاڑ کی طرح آنکھیں موند لیتی ہیں اور اپنے تمام وسائل کو بروئے کار لا کر لوگوں کو باور کرانے کی کوشش کرتی ہیں کہ واقعی اندھیرا ہے۔
- ❸ جب یہ غیر فطری طرز عمل ناکام ہو جاتا ہے تو وہ مصنوعی وسائل کا سہارا لیکر اپنے مطلوبہ مقاصد حاصل کرنے کی کوشش کرتی ہیں۔
- ❹ آفتاب حق کو مال و منصب اور عورت کا لالچ دیکر کہا جاتا ہے کہ تم روشنی پھیلانے سے دستبردار ہو جاؤ، مگر حق کے علمبردار یہ سب کچھ ٹھکرا کر ان پر واضح کر دیتے ہیں:

❶ صحیح بخاری کتاب المغازی حدیث نمبر ۳۲۸، سیرت ابن ہشام ۳۵۰-۳۷۸، زاد المعاد ۱/۵۱، معالم مکہ التاریخیہ ص ۱۳۵

مرے ہاتھوں میں لا کر چاند سورج بھی اگر رکھ دیں
مرے پیروں تلے روئے زمین کا مال و زر رکھ دیں

خدا کے کام سے میں باز ہرگز رہ نہیں سکتا
یہ بُت جھوٹے ہیں میں جھوٹوں کو سچا کہہ نہیں سکتا

⑤ حق کے علمبرداروں کو ایسی ایسی اذیتیں دیکھیں کہ انسانیت چونک اٹھی اس کا مقصد ان کو حق سے ہٹانا اور دوسروں کو متنبہ کرنا تھا کہ تم نے حق قبول کیا تو تمہارا انجام بھی یہی ہوگا۔

اس مرحلے میں صبر و استقلال کا ثبوت دینے والے حضرت بلالؓ و حضرت صہیبؓ، حضرت عمارؓ، حضرت سمیہؓ اور ان کے نقش قدم کے راہی تھے جبکہ اذیتیں دینے والے ابو جہل و ابولہب اور ان کے جانشین کہلائے۔

⑥ جب کچھ لوگوں نے اپنا ایمان بچا کر اپنا گھر بار چھوڑ کر نجاشی کے ہاں جا کر پناہ لی تو قریش کا وفد اپنا اثر و رسوخ استعمال کر کے انہیں واپس لانے کی کوشش کرتا ہے۔

⑦ اس مرحلے میں بھی ناکامی کے بعد اہل حق کا سماجی بائیکاٹ کر کے انہیں پابند و محدود کر دیا جاتا ہے، جہاں اہل حق نے فاقہ کشی کی، درختوں کے پتے کھا کر گزارا کیا، کٹھن

حالات میں تین سال تک پہاڑ کی گھاٹی میں پابند رہے لیکن اصولوں پر کوئی سمجھوتہ نہ کیا۔

⑧ بالآخر اہل حق کامیاب و کامران ہوئے، سرفراز و سر بلند ہوئے، اور اہل باطل ناکام و نامراد ہوئے۔

⑨ حق کے علمبرداروں نے عملی طور پر ثابت کر دکھایا کہ:
ا: فاقہ کشی کے ساتھ حق پر قائم رہنا منظور ہے، لیکن شکم سیری اور آرام و راحت کیساتھ باطل قبول کرنا قطعاً منظور نہیں۔

ب: دنیاۓ فانی کے تمام آرام قربان کیے جاسکتے ہیں لیکن دینی اصول و نظریات سے دستبرداری نہیں ہو سکتی۔

ج: کفر نے جبر و استبداد کے تمام وسائل بروئے کار لا کر حق کو دبانے کی کوشش کی، لیکن دین حق کے علمبرداروں نے اصولوں پر کوئی سمجھوتہ نہیں کیا۔

د: مسلمان کا ایمان اتنا پختہ تھا کہ دنیاوی مال و منصب کی پیشکش یا اس سے محرومی اس کے ایمان کو چھین نہ سکی۔

۵: کفر کی طاقت مادی وسائل اور معاشی دباؤ کیساتھ حملہ آور ہوئی تو مسلمانوں نے اپنے اللہ پر بھروسہ کر کے ایمان کا تحفظ کیا، انجام کار زندگی رہی یا موت آنی کا میا بی نے مسلمانوں کے قدم چومے۔

۹: جو شخص اپنے ایمان کو مادی مفادات پر قربان کر دے وہ ناکام و نامراد ہو گیا۔
 ۱۰: مسلمان کی منزل مقصود آخرت کی کامیابی ہے، دنیا کی زندگی اس کا ذریعہ ہے، دنیا کے پھول یا کانٹے اسے اپنے مقصد سے نہ ہٹا سکے۔

دارالندوة آنحضور ﷺ کی ولادت سے تقریباً ڈیڑھ سو سال پہلے قصی بن کلاب نے دارالندوة تعمیر کرایا، اس میں مشورے ہوتے جنگ و جدال کیلئے جھنڈے تقسیم ہوتے نیز اجتماعی امور سے متعلق مشورے کیلئے اس عمارت کا استعمال ہوتا، گویا یہ قبیلہ قریش کی پارلیمنٹ تھی، یہی وہ مکان ہے جس میں قریش کے سردار اکٹھے ہوتے اور اسلام کے خلاف مشورے کرتے، حتیٰ کہ وہ آخری مشورہ بھی یہیں طے پایا جس میں معاملات پر اس انداز میں سوچا گیا کہ بہت سے صحابہ کرام رضی اللہ عنہم مدینہ ہجرت کر چکے ہیں۔ اب امکان ہے کہ محمد ﷺ بھی مدینہ چلے جائیں گے، اور ان سب کا وہاں جمع ہونا ہمارے لیے خطرناک ہے لہذا آنحضرت ﷺ کو یہیں قتل کر دیا جائے مگر اللہ کی قدرت سے آپ ان کے درمیان سے نکل کر ہجرت فرما گئے اور اللہ تعالیٰ کا دین سر بلند ہوا یہ دارالندوة چونکہ مسجد حرام سے متصل تھا اسلئے حج و عمرہ کے دوران بہت سے امراء و خلفاء اس میں قیام کرتے، ایک دفعہ امیر المؤمنین حضرت عمر رضی اللہ عنہ نے بھی اس میں قیام فرمایا پھر عباسی خلیفہ معتضد باللہ نے سنہ ۲۸۲ھ/۸۹ء میں اس جگہ کو مسجد حرام میں شامل کر دیا۔ اس کا رقبہ ۳۶ × ۱۳۳ = ۱۳۳۲ مربع میٹر ہے اس کی جگہ کعبہ کے شمال مغرب میں مطاف اور مسقف حصے میں ہے۔ یادگار کے طور پر اسی سمت میں ایک دروازہ کا نام باب الندوة رکھ دیا گیا ہے۔ ①

حضرت خدیجہؓ کا مکان حضرت خدیجہ ام المؤمنین رضی اللہ عنہا کا گھر ہماری تاریخ میں بڑی اہمیت کا حامل ہے کہ رسول اللہ ﷺ شادی کے بعد سے ہجرت تک اس میں مقیم رہے، یہیں پر آپ کی چار صاحبزادیوں (زینبؓ، رقیہؓ، ام کلثومؓ اور فاطمہؓ) کی ولادت ہوئی، حضرت خدیجہ رضی اللہ عنہا کی وفات بھی اسی مکان میں ہوئی، بارہا اس مکان میں وحی نازل ہوئی، اسی مکان سے آپ ﷺ کا ہجرت کا سفر شروع ہوا جس کی کچھ تفصیل اس طرح ہے کہ بہت سے مسلمان مکہ سے مدینہ کو ہجرت کر چکے تھے،

① سیرت ابن ہشام ۱/۲۸۰، اخبار مکہ للفاکھی ۳/۳۱۸، اخبار مکہ للآزرقی ۱۱/۱۰۹۲، تاریخ القویم ۲/۴۲، تاریخ عمارۃ المسجد الحرام ص ۳۶۔

بِسْمِ اللَّهِ الرَّحْمَنِ الرَّحِيمِ
إِنَّمَا يَعْمُرُ مَسْجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ
وَلَمْ يَخْشَ إِلَّا اللَّهَ فَعَسَىٰ أُولَٰئِكَ أَن يَكُونُوا مِنَ الْمُهْتَدِينَ .
أُنشَأَ هَذَا الْمَسْجِدُ الْفَتْحُ الْمَانُورُ الْمَرْجُومُ الشَّيْخُ حَسَنُ بَكْرٌ مَعْمَدٌ قُطُب
بِتَارِيخِ : ١٣٩٧/٧/٢٧ هـ سَبْعٌ وَعِشْرِينَ رَجَبِ عَامِ أَلْفٍ وَثَلَاثِينَ وَسَبْعٍ وَتِسْعِينَ

Masjid Fath in Jamum

Masjid Ayesha

جموں میں مسجد فتح

مسجد عائشہ




Masjid Jinn

مسجد جن

Masjid

مسجد






Place of Birth of the Prophet

آقا کی جائے ولادت

Cave Hira , Jabal Hira

غار حرا ، جبل حرا






Interior and Exterior Scene of Cave Thaur

غار ثور کا اندرونی و بیرونی منظر

Grave of Mymuna , Scene of Ma'ala Graveyard

حضرت میمونہ کی قبر - اور مقبرہ محلہ کا ایک منظر



قریش کو یہ کب گوارا تھا کہ اسلام کا درخت پھولے پھلے، ان کو یہ خبریں بھی مل رہی تھیں کہ مدینہ منورہ میں اسلام خوب پھیل رہا ہے اس لئے انہوں نے اب آخری حربہ کے طور پر طے کیا کہ محمد ﷺ کو (معاذ اللہ) قتل کر دیا جائے ورنہ وہ بھی مکہ سے مدینہ کو ہجرت کر جائیں گے۔ اس فیصلہ پر عملدرآمد کیلئے انہوں نے حضرت خدیجہ رضی اللہ عنہا کے گھر کا محاصرہ کر لیا کہ اسی میں سرور دو عالم ﷺ مقیم تھے وہ باہر اس انتظار میں بیٹھ گئے کہ جیسے ہی رسول اللہ ﷺ باہر نکلیں گے ان کو قتل کر دیا جائے گا، ادھر آسمانوں پر کچھ اور فیصلہ ہو چکا تھا، اللہ تعالیٰ نے بذریعہ وحی آپ ﷺ کو اس منصوبہ سے آگاہ فرمادیا، اور ہجرت مدینہ کا حکم دیا۔ آپ کے پاس لوگوں کی جو امانتیں تھیں وہ آپ نے حضرت علی رضی اللہ عنہ کے سپرد کیں تاکہ وہ لوگوں کو واپس کر دیں اور ان کو اپنے بستر پر سلا دیا اور محاصرہ کرنے والوں پر ایک مٹھی مٹی پھینکی جو معجزانہ طور پر تمام محاصرین کی آنکھوں میں پھنپی اور وہ آنکھیں ملنے لگے، اور آپ ﷺ ان کے درمیان سے نکل کر چلے گئے اور آپ سورہ یسین کی یہ آیت تلاوت فرما رہے تھے۔ ﴿وَجَعَلْنَا مِنْ بَيْنِ أَيْدِيهِمْ سَدًا وَمِنْ خَلْفِهِمْ سَدًا فَأَغْشَيْنَا هُمْ فَهُمْ لَا يُصِرُونَ﴾ [سورۃ یس: ۹]

ترجمہ: اور ہم نے ایک دیوار ان کے آگے اور ایک دیوار ان کے پیچھے کھڑی کر دی ہے اور اوپر سے ان کو ڈھانک دیا ہے لہذا اب وہ دیکھ نہیں سکتے۔

اس مکان کا محل وقوع حضرت ابوسفیان رضی اللہ عنہ کے مکان کے متصل تھا، حضرت معاویہ رضی اللہ عنہ نے اس کو خرید کر وہاں ایک مسجد تعمیر کرا دی تھی اور اپنے والد ابوسفیان کے مکان سے ایک دروازہ مسجد کی طرف کھلوادیا، تاریخ اسلام کے مختلف ادوار میں اس مسجد کی تعمیر و ترمیم ہوتی رہی بالآخر ۱۳۶۹ھ میں سید عباس قتان نے اس جگہ پر لڑکیوں کا مدرسہ تعمیر کرا دیا پھر ۱۳۸۵ھ میں مسجد حرام کی توسیع ہوئی تو اس کو بھی بیرونی صحن میں شامل کر دیا گیا۔ ①

غار ثور یہ غار جبل ثور میں مسجد حرام سے چار کلومیٹر جنوبی سمت میں واقع ہے، سطح سمندر سے اس پہاڑ کی بلندی ۷۴۸ میٹر اور سطح زمین سے ۲۵۸ میٹر ہے، یہ غار اس کشتی کے مشابہ ہے جس کا نچلا حصہ اوپر کو کر دیا جائے، اس غار کی اندرونی بلندی ۱،۲۵ میٹر ہے اور طول و عرض ۳،۵ × ۳،۵ میٹر ہے اس غار کے دودھانے ہیں ایک مغربی سمت میں ہے جس سے رسول اللہ ﷺ داخل ہوئے تھے، اس دروازہ سے لیٹ کر ہی اندر جایا جاسکتا تھا، نویں صدی ہجری کے آغاز سے تیرہویں صدی ہجری تک اس دھانے کو

① اخبار مکہ لائبریری، ۱۹۹۲، اخبار مکہ للکفاحی، ۲۰۰۳، ۲۰۰۴، ۲۰۰۵، سیرۃ ابن ہشام، ۲۸۲/۱، الزہور المقتطفہ ص ۹۹، معالم مکہ ص ۲۷۱۔

مرحلہ وار وسیع کیا جاتا رہا اب اس کی اونچائی نیچے والی سیڑھی کو ملا کر تقریباً ایک میٹر ہے، دوسرا دروازہ مشرقی سمت میں ہے جو مغربی دھانے سے زیادہ کشادہ ہے اور بعد میں بنایا گیا ہے، تاکہ لوگوں کو غار میں داخل ہونے اور نکلنے میں سہولت ہو، ان دونوں دروازوں کا درمیانی فاصلہ ۳،۵ میٹر ہے، اس غار تک چڑھنا دشوار ہے عموماً غار تک پہنچنے میں ڈیڑھ گھنٹہ صرف ہوتا ہے، غار کا محل وقوع پہاڑ کی چوٹی سے ذرا نیچے ہے۔ ❶



غار ثور، اندرونی اور بیرونی منظر، پس منظر میں جبل ثور

رسول اللہ ﷺ اور حضرت ابوبکر رضی اللہ عنہ، ہجرت کے سفر میں یہاں پہنچے تو حضرت ابوبکر رضی اللہ عنہ پہلے خود اندر داخل ہوئے اور غار کو صاف کیا مبادا کوئی موذی جانور یا کیڑا مکوڑا ہو تو اس کی اذیت خود برداشت کر لیں اور رسول اللہ ﷺ محفوظ رہیں، جب حضرت ابوبکر رضی اللہ عنہ غار کو صاف کر چکے تو آنحضور ﷺ اندر تشریف لے گئے۔

کوئی دیکھے رفاقت ابوبکرؓ کی یارِ غارِ نبوت پہ لاکھوں سلام (نفیس)
حضرت ابوبکر رضی اللہ عنہ کے صاحبزادے عبداللہ سارا دن مکہ میں رہتے اور رات کو یہاں غار میں

آ کر مکہ کے حالات سے باخبر کرتے پھر صبح سویرے اندھیرے میں واپس مکہ مکرمہ چلے جاتے، اُدھر حضرت ابو بکر ؓ کے غلام عامر بن فہیرہ دن میں اس انداز سے بکریاں چراتے کہ عبد اللہ بن ابی بکر کے پیروں کے نشانات مٹ جائیں اور دشمن کو کچھ سراغ نہ مل سکے۔ ❶



مکہ مکرمہ سے مدینہ منورہ تک ہجرت نبوی کا تقریبی نقشہ

اس مبارک غار کا تذکرہ قرآن پاک کی سورہ توبہ میں ہوا ہے۔ ﴿لَا تَنْصُرُوهُ فَقَدْ نَصَرَهُ اللَّهُ إِذَا خَرَجَهُ الَّذِينَ كَفَرُوا ثَانِيَ اثْنَيْنِ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا، فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَمْ تَرَوْهَا﴾ [توبہ: ۴۰]

ترجمہ: اگر تم لوگ پیغمبر کی مدد نہیں کرو گے تو یاد رکھو اللہ ان کی اس نازک وقت میں مدد کر چکا ہے جب کافروں نے ان کو اس حال میں جلا وطن کیا تھا کہ دو شخصوں میں سے وہ ایک تھے جس وقت یہ دونوں غار (ثور) میں تھے اس وقت یہ پیغمبر اپنے ساتھی سے فرما رہے تھے کہ کچھ غم نہ کر یقیناً اللہ تعالیٰ ہمارے ساتھ ہے پھر اللہ تعالیٰ نے اپنے پیغمبر پر تسکین نازل فرمائی اور اپنے پیغمبر کی مدد ایسے لشکروں سے فرمائی جن کو تم نے نہیں دیکھا۔

رفاقت پر میں قرباں تیری بدر و قبر کے ساتھی نبی کی بھی زباں پر ہیں ترے ایثار کی باتیں
تری تصدیق اول ہے ترا ایمان اول ہے کلام پاک میں بھی ہیں ترے اقرار کی باتیں
حضرت ابو بکر رضی اللہ عنہ فرماتے ہیں کہ میں رسول اللہ صلی اللہ علیہ وسلم کے ساتھ غار میں تھا کہ مشرکین
مکہ ہمیں ڈھونڈتے ہوئے غار تک پہنچ گئے میں نے آقا سے عرض کیا: یا رسول اللہ اگر ان
میں سے کسی نے بھی اپنے قدم کی طرف نیچے کو دیکھا تو اس کی نظر ہم پر پڑ جائے گی، آپ صلی اللہ علیہ وسلم
نے فرمایا تمہارا کیا خیال ہے ان دو کے بارے میں جن کے ہمراہ تیسری ذات اللہ کی ہو۔ ❶

☆ ازل سے آج تک مکڑی نے جالے تو بنے ہوں گے

جو غار ثور نے دیکھے تھے جالے اور ہوتے ہیں

تین راتیں آپ صلی اللہ علیہ وسلم اور حضرت ابو بکر رضی اللہ عنہ نے اسی غار میں گزاریں جب اطمینان ہو گیا کہ
اب دشمن آپ کی تلاش میں نہیں نکلے گا تو راستہ کی رہنمائی کیلئے عبداللہ بن اریقظ دوسواریوں کے ہمراہ
آپہنچا ایک اونٹنی پر آنحضور صلی اللہ علیہ وسلم سوار ہو گئے اور دوسری پر حضرت ابو بکر رضی اللہ عنہ مع اپنے غلام عامر بن نفیرہ
کے جس کو انہوں نے اپنی اونٹنی پر پیچھے سوار کیا، اس طرح یہ سفر ہجرت مکمل ہوا۔ ❷

☆ حرم سے طیبہ کو آنے والے تھے نگاہیں ترس رہی ہیں

جدھر جدھر سے گزر کے آئے اُداس راہیں ترس رہی ہیں

رسولِ اطہر جہاں بھی ٹھہرے وہ منزلیں یاد کر رہی ہیں

☆

جبینِ اقدس جہاں جھکی ہے وہ حمیدہ گاہیں ترس رہی ہیں (نفیس)

جبل ابوقبیس یہ مسجد حرام کے نزدیک صفا پہاڑی سے متصل ایک پہاڑ ہے، اس کی بلندی سطح سمندر
سے ۴۲۰ میٹر اور سطح زمین سے ۱۲۰ میٹر ہے، ابوقبیس ایک شخص تھا۔ جس نے اس پہاڑ پر سب سے پہلے
مکان بنایا اسی نسبت سے پہاڑ کو بھی جبل ابوقبیس کہا جانے لگا۔ زمانہ جاہلیت میں اس کو ”امین“ بھی کہا
جاتا تھا جس کی وجہ یہ تھی کہ اسی پہاڑ میں حجر اسود ایک زمانہ تک محفوظ رہا جیسا کہ حضرت عبداللہ بن عمر رضی
اللہ عنہما سے مروی ہے کہ حجر اسود آسمان سے اتارا گیا اور اس کو ابوقبیس پہاڑ پر چالیس سال رکھا گیا پھر
اس کو ابراہیم علیہ السلام کی تعمیر کردہ دیوار بیت اللہ میں نصب کر دیا گیا، آسمان سے اتارے جانے کے وقت
یہ پتھر سفید شیشہ کی طرح شفاف تھا۔ ❸

❶ صحیح بخاری، التفسیر حدیث نمبر ۴۶۶۳۔ ❷ زاد المعاد ۵۹/۲ (الاستعداد للہجرة)

❸ منذری کہتے ہیں یہ روایت طبرانی نے معجم کبیر میں صحیح سند سے موقوف ذکر کی ہے۔

☆ ایک حدیث میں اس پہاڑ کا ذکر یوں ہے کہ ایک فرشتہ آپ ﷺ کی خدمت میں حاضر ہوا اور عرض کیا: اے محمد! اگر آپ چاہیں تو ان لوگوں پر انخشین کو گرا دوں؟ نبی رحمت ﷺ نے فرمایا: نہیں۔ ہو سکتا ہے کہ اللہ تعالیٰ ان کی اولاد کو تو حید کا علمبردار بنادیں۔ ❶

☆ رونق ہی اور ہے جبل بوقیس کی آئینہ دار جلوہ رحمت ہے آجکل انخشین سے مراد مکہ کے دو پہاڑ ہیں ان میں سے ایک یہی جبل بوقیس ہے۔ اور دوسرا جبل قعقعان ہے۔

☆ میری نظروں میں تم ہو بڑے محترم یا جبال الحرم یا جبال الحرم

جبل قعقعان یہ بلند و بالا پہاڑ مسجد حرام سے متصل شمال مغرب میں ہے اور حارۃ الباب سے لیکر شامیہ تک پھیلا ہوا ہے اس پہاڑ کو بہت سے ناموں سے موسوم کیا جاتا ہے جس محلہ میں اس کا جو حصہ ہے اس اعتبار سے اس کا نام ہے اس کے شمال مغربی حصے کو جبل العبادی کہا جاتا ہے اور حجون و معلیٰ قبرستان سے متصل حصہ کو جبل سلیمانیا، اور دحلہ کی سمت کو جبل السودان اور قرارة اور فلق کے درمیانی حصہ کو جبل القرارہ اور جنوبی حصہ کو جبل ہندی کہتے ہیں کہ اس سمت اس کے دامن میں ہندی باشندے آباد ہیں یہ پہاڑ سطح سمندر سے تقریباً ۴۱۰ میٹر اور سطح زمین سے ایک سو دس میٹر بلند ہے۔ ❷

پہاڑیوں کے سلسلے جدا جدا ملے کہیں پہ جو تبار ہے کہیں پہ آبشار ہے

مسجد بیعت یہ مسجد منیٰ میں اس جگہ واقع ہے جہاں انصار مدینہ نے نبوت کے بارہویں سال ۶۲۱ء میں آنحضور ﷺ کے دست مبارک پر بیعت کی جس میں قبیلہ اوس اور خزرج کے بارہ سربراہ اور افراد شریک تھے، دوسری بیعت جس کو بیعت عقبہ ثانیہ کہا جاتا ہے وہ نبوت کے تیرہویں سال ۶۲۲ء میں اسی جگہ منعقد ہوئی اس میں بیعت کرنے والے ۷۳ مرد اور دو عورتیں تھیں، اس دفعہ انصار مدینہ نے آپ ﷺ کو مدینہ آنے کی دعوت بھی دی، اس بیعت کو بیعت عقبہ کبریٰ بھی کہا جاتا ہے۔

یہیں جلوہ افروز تھے میرے آقاؐ بہر طرف تھے جاں نثار، اللہ اللہ عباسی خلیفہ ابو جعفر منصور نے ۱۴۴ھ/۷۶۱ء میں اس جگہ پر ایک مسجد تعمیر کرا دی جس کے نام کا کتبہ مسجد کی قبلہ رخ دیوار میں بیرونی جانب نصب ہے، مسجد کی مضبوط چار دیواری میں اگلا حصہ چھت اور

❶ صحیح بخاری، بدء الخلق (۳۲۳۱) الترغیب والترہیب ۹۵/۲، التاریخ القویم ۶۴۱

❷ صحیح بخاری کتاب بدء الخلق حدیث نمبر ۳۲۳۱۔ اخبار مکہ لآ زرقی ۶۶۷/۲، اخبار مکہ لفافہ کبی ۴/۳، معالم مکہ ۲۲۳

پچھلا حصہ صحن پر مشتمل ہے اس مسجد کا ذکر از رقی (متوفی ۲۳۴ھ) فاکہی (متوفی ۲۷۲ھ) حربی اور ابن جوزی (متوفی ۵۹۷ھ) فاسی (متوفی ۸۳۲ھ) ابن ظہیرہ (متوفی ۹۸۶ھ) نے اپنی اپنی کتابوں میں کیا ہے، اسلامی تاریخ

کے مختلف ادوار میں مسلمان خلفاء نے اس مسجد کی تجدید و ترمیم کا اہتمام کیا، مسجد کی موجودہ تعمیر ترکی دور کی ہے جو پتھر اور چونے سے بنی ہوئی ہے، اس کا محل وقوع



جرمہ عقبہ سے تقریباً ۳۰۰

مسجد بیت

میٹر کے فاصلہ پر منی سے مکہ کی طرف اترنے والے پل کے داہنی سمت پہاڑ کی گھاٹی میں ہے۔
مسجد جن یہ مسجد معلّٰی جاتے ہوئے بائیں جانب ہے اور کرا سنگ پل سے متصل ہے، اس کو ”مسجد جن“ اس لئے کہتے ہیں کہ اس جگہ پر جنات کی ایک بڑی جماعت نے رسول اللہ ﷺ کے دست مبارک پر اسلام قبول کیا، اس موقع پر آپ ﷺ کے ہمراہ حضرت عبداللہ بن مسعود رضی اللہ عنہما تھے آپ نے ان کیلئے زمین پر ایک خط حد فاصل کے طور پر کھینچ دیا، واضح رہے کہ اس سے قبل نبوت کے دسویں سال طائف سے واپسی پر مقام نخلہ میں بھی کچھ جنات نے آپ ﷺ سے ملاقات کی تھی۔

۱۴۲۱ھ میں مسجد جن کی تجدید ہوئی، اس مسجد کا دوسرا نام مسجد حرس بھی ہے۔

حضرت عبداللہ بن مسعود رضی اللہ عنہ فرماتے ہیں کہ رسول اللہ ﷺ نے مکہ مکرمہ میں اپنے صحابہؓ سے فرمایا ”تم میں سے جو شخص جنات کے معاملہ کو دیکھنا چاہے وہ آجائے، حضرت عبداللہ بن مسعودؓ فرماتے ہیں کہ میرے علاوہ کوئی بھی حاضر نہ ہوا، لہذا ہم مکہ میں ایک جگہ معلّٰی پہنچے تو آپ ﷺ نے اپنے پاؤں مبارک سے ایک دائرہ کھینچا اور مجھ سے فرمایا کہ ”اس میں بیٹھ جاؤ“ آپؐ تھوڑا آگے

① سیرت ابن ہشام ۱/۴۳۱، ۴۳۲، اخبار مکہ لآ زرقی ۲/۲۰۶، اخبار مکہ لفاکہی ۲/۲۶۴ (۲۳۱) کتاب المناسک ۵۰۳، الزہور المتقطعة ص ۹۸، الجامع اللطیف ص ۲۰۶، التاريخ القويم، ۳۱۱/۵، مبشر الغرام ص ۱۹۱۔

② التاريخ القويم ۸۱/۵، الأراج السکى ۷۳، مبشر الغرام ۱۹۱

چلے اور کھڑے ہو کر قرآن کی تلاوت شروع فرمادی، کہ اسی دوران جنات جھنڈ درجھنڈ آ کر جمع ہونے لگے حتیٰ کہ آپ ﷺ میری نظر سے اوجھل ہو گئے اور آپ کی آواز بھی مجھ تک پہنچنا بند ہو گئی پھر وہ

آپ کے پاس سے اس طرح متفرق ہونے لگے جس طرح بدلی چھتی ہے جبکہ جنات کی ایک جماعت بیٹھی رہی اور آپ ﷺ ان کے ساتھ فجر تک بات چیت میں مشغول رہے پھر آپ میرے پاس تشریف لائے اور فرمایا: میں نے



مسجد جن (مسجد حرس)


ان کو ہڈی اور گوشتوں کے طور پر دیا ہے، لہذا تم لوگوں کو ہڈی اور گوشتوں سے استنجا نہیں کرنا چاہیے۔^① بعض روایات میں اس کی تفصیل یوں ہے کہ پرانی ہڈی پر جنات کو اس کی اصل شکل میں لگا ہوا گوشت مل جائے گا اور گوشت پر اس کی اصل شکل میں چارہ دستیاب ہوگا، یہ آپ کا معجزہ اور رہتی دنیا تک جنات پر اس رحمتہ للعالمین ذات کا احسان ہے، اور پرانی ہڈی گوشتوں سے استنجا کرنے سے ممانعت کی حکمت یہ ہے کہ اس سے جنات کی خوراک آلودہ ہو جاتی ہے اور ان کو اذیت پہنچتی ہے، بعض لوگ ان اسلامی تعلیمات کا خیال نہیں کرتے تو جوابی طور پر جنات انہیں پریشان کرتے ہیں۔

حضرت عبداللہ بن مسعودؓ ہی سے ایک دوسری روایت میں منقول ہے کہ میں جنات سے ملاقات والی رات میں رسول اللہ ﷺ کے ساتھ تھا ہم جوں کے مقام پر پہنچے تو آپ نے میرے لئے خط کھینچا اور پہاڑ کی طرف تشریف لے گئے، دیکھتے ہی دیکھتے آپ کے ارد گرد جنات کی بھیڑ جمع ہو گئی تو ان کے سردار وردان نے کہا: میں ان جنات کو آپ سے ذرا دور ہٹا کر رکھوں؟، آپ نے فرمایا: ﴿إِنِّي لَنْ يُجِيرَنِي مِنَ اللَّهِ أَحَدٌ...﴾ [سورہ جن: ۲۲] اور خدا کے ہاتھ سے مجھے کوئی پناہ نہیں دے سکتا۔^②

نیز ایک روایت میں ہے کہ حضور پاک ﷺ کے پیچھے پیچھے عبداللہ بن مسعودؓ چلے، تو آپ ﷺ جوں نامی گھاٹی میں داخل ہوئے اور ایک خط اپنے اور دوسرا خط حضرت عبداللہ بن مسعودؓ کے

① تفسیر ابن کثیر ۷/۲۷۵، اخبار مکہ ۲/۲۰۰۔ ② تفسیر ابن کثیر ۷/۲۷۵۔

گرد کھینچا تا کہ آپ وہیں جئے
 رہیں ❶۔ حضرت ابن مسعودؓ
 فرماتے ہیں کہ جنات اس دائرہ
 کے پاس آتے مگر اندر داخل نہ
 ہو سکتے۔ پھر رسول اللہ ﷺ
 کے پاس چلے جاتے۔ ❷



مسجد جن (قدیم تعمیر)

مسجد شجرہ (درخت والی مسجد) از رقی (متوفی ۲۴۳ھ ۸۵۸ء) کہتے ہیں کہ مسجد شجرہ مسجد جن کے مقابل واقع ہے، اس کے بارے میں مشہور ہے کہ یہ مسجد اسی جگہ پر بنائی گئی ہے جہاں سے آپ ﷺ نے درخت کو بلایا تھا، اس وقت آپ مسجد جن کے قریب تشریف فرما تھے درخت چل کر آیا جب آپ نے اس کو واپس جانے کا حکم دیا تو وہ واپس چلا گیا، ❶ فاکہی مؤرخ کا بھی یہی قول ہے کہ مسجد شجرہ مسجد حرس (مسجد جن) کے مقابل ہے یہاں ایک درخت تھا جس کو رسول اللہ ﷺ نے بلایا تو وہ حاضر خدمت ہوا ❷ ابن سعد نے طبقات میں ذکر کیا ہے کہ آپ ﷺ مقام حجون میں رنجیدہ تھے آپ نے دعا فرمائی کہ اے اللہ آج مجھے ایسی کوئی نشانی دکھا دیجئے کہ پھر مجھے اپنی قوم کے جھٹلانے کی پرواہ نہ ہو تو آپ نے دیکھا کہ شہر کی جانب سے ایک درخت زمین چیرتا ہوا آپ کے پاس حاضر ہوا اور سلام عرض کیا پھر آپ نے اس کو واپس جانے کو کہا تو وہ چلا گیا تو آپ نے ارشاد فرمایا: اب مجھے پرواہ نہیں کہ میری قوم مجھے جھٹلائے ❸

حضرت عمرؓ سے روایت ہے کہ ایک دفعہ رسول اللہ ﷺ حجون میں تھے کہ مشرکین نے آپ کی دعوت کو جھٹلایا تو آپ نے یہ دعا کی: ”اے اللہ آج مجھے کوئی ایسی نشانی دکھا دیجئے کہ پھر مجھے کسی کے جھٹلانے کی پرواہ نہ ہو، آپ سے کہا گیا کہ درخت کو اپنے پاس بلائیے تو وہ درخت چل کر آپ کی خدمت اقدس میں حاضر ہوا، اور سلام عرض کیا، آپ نے اس کو واپس جانے کا حکم دیا تو وہ اپنی جگہ واپس چلا گیا، رسول اللہ ﷺ نے فرمایا: آج کے بعد مجھے پرواہ نہیں کہ میری قوم مجھے جھٹلائے ❹

- ❶ تفسیر ابن کثیر ۲/۲۷۹۔ ❷ اخبار مکہ لفافہ کبھی نمبر ۲۳۲۱ باسناد حسن۔ ❸ اخبار مکہ لکھنؤ زرقی ۲۰۱/۲۔
 ❹ اخبار مکہ لفافہ کبھی ۲/۲۷۹۔ ❺ طبقات ابن سعد ۱/۱۳۴۔ ❻ مجمع الزوائد، قال النبیؐ: اسنادہ حسن ۱۰/۹۔

ابن جوزی (متوفی ۷۵۹ھ) فرماتے ہیں کہ مکہ مکرمہ میں مسجد شجرہ ہے، جو مسجد جن کے مقابل ہے، اس کے بارے میں مشہور ہے کہ اس جگہ پر ایک درخت تھا جو زمین کو چیرتا ہوا آپ کی خدمت میں حاضر ہوا، پھر آپ نے اس کو واپسی کا حکم دیا تو وہ واپس چلا گیا ❶ ابن ظہیرہ نے بھی اپنی کتاب میں اس واقعہ کا ذکر کیا ہے۔ ❷

ان تمام روایات سے یہ بات واضح ہو جاتی ہے کہ یہ معجزہ نبوی مقام جن (معلّٰی) میں پیش آیا، اور یہ درخت مسجد شجرہ کی جگہ پر اور مسجد جن کے سامنے قریب ہی تھا، آپ ﷺ مسجد جن کی جگہ یا اس کے قریب تشریف فرما تھے کہ جنات نے آپ سے ایسا معجزہ طلب کیا جو آپ کی نبوت کی واضح دلیل ہو، چنانچہ آپ سے یہ کھلا ہوا معجزہ ظاہر ہوا جس کے بعد جنات نے آپ کے ہاتھ پر اسلام کی بیعت کی۔ فاکہی کی روایت سے یہی بات معلوم ہوتی ہے۔ ❸

ماضی قریب کے مورخین نے مسجد شجرہ کے محل وقوع کا تعین نہیں کیا، متقدمین کی تصریحات سے اندازہ ہوتا ہے کہ وہ مسجد جن کے قریب ہی تھی۔

(مسجد رایہ) (جنڈے والی مسجد) امام بخاری رحمہ اللہ روایت کرتے ہیں کہ رسول اللہ ﷺ نے فتح مکہ کے موقع پر ارشاد فرمایا کہ آپ کا جنڈا جن کے مقام پر گاڑ دیا جائے۔ ❹

ابن ہشام کہتے ہیں کہ رسول اللہ ﷺ فتح مکہ کے موقع پر مکہ کی بالائی جانب (معلّٰی) کی طرف سے داخل ہوئے اور وہیں پر آپ کیلئے خیمہ نصب کیا گیا تھا۔ ❶ اسی جگہ پر حضرت عباس رضی اللہ عنہ کی اولاد میں سے عبداللہ بن عباس بن محمد بن علی بن عبداللہ بن عباس نے مسجد تعمیر کرا دی جو مسجد رایہ کے نام سے مشہور ہو گئی، فاکہی (متوفی ۲۷۲ھ) کہتے ہیں کہ مکہ کے بالائی حصہ میں جبیر بن مطعم کے کنوئیں کے پاس ایک مسجد ہے، اس کنوئیں کو ”بئر علیا“ بھی کہتے ہیں اس کے قریب ہی وہ بند تھا جس کو حضرت عمر بن خطاب رضی اللہ عنہ نے معلّٰی کی طرف سے مسجد حرام آنے والے سیلابی پانی کو روکنے کیلئے تعمیر کرایا تھا۔

ابن ماجہ راوی ہیں کہ حضرت کیسان کہتے ہیں: میں نے رسول اللہ ﷺ کو بئر علیا کے پاس ایک کپڑے میں نماز پڑھتے ہوئے دیکھا، اس روایت کو امام احمد نے بھی ذکر کیا ہے جس سے اس بات کو تقویت ملتی ہے کہ رسول اللہ ﷺ اس جگہ پر تشریف لائے اور نماز ادا فرمائی ابن ظہیرہ (متوفی ۹۸۶ھ)

❶ اخبار مکہ - للفاکھی ۲۳۴۔

❷ الجامع اللطیف ص ۲۰۹۔

❸ مشیر الغرام ص ۱۹۱۔

❹ صحیح بخاری (المغازی) ۳۲۸۰۔ ❶ سیرت ابن ہشام ۷۳۷۔

کے کلام سے بھی اس بات کی تائید ہوتی ہے کہ مسجد راہ مدعی کے نزدیک مکہ کے بالائی مقام پر ہے، فاسی (متوفی ۸۳۲ھ) کی رائے ہے کہ مسجد راہ مردہ سے پانچ سو میٹر کے فاصلہ پر ہے، ❶ اس سے بھی اس مسجد کی جگہ متعین ہو جاتی ہے ابن جوزی (متوفی ۵۹۷ھ) نے بھی اس مسجد کا تذکرہ کیا ہے۔ ❷ اب یہ مسجد چونکہ محلہ جو دریہ غزہ روڈ پر ہے اس لئے اس کو مسجد جو دریہ بھی کہتے ہیں، اور جدید ترین نقشہ کے مطابق مردہ سے اس مسجد کا فاصلہ ۵۵۰ میٹر ہے۔ ❸ اس مسجد کی تجدید شاہ عبدالعزیز کے دور میں ۱۳۶۱ھ/۱۹۴۲ء میں ہوئی، پھر خادم حرمین شریفین شاہ فہد کے دور حکومت میں اس کی تعمیر نو ہوئی۔



مسجد راہ (مسجد جو دریہ)

مسجد خالد بن ولید فتح مکہ کے موقع پر رسول اللہ ﷺ نے حضرت خالد بن ولیدؓ کو فرمایا کہ وہ مکہ مکرمہ کے نشیبی علاقہ سے شہر میں داخل ہوں اور آبادی کے شروع میں اسلامی جھنڈا گاڑ دیں۔ ایک روایت میں ہے کہ آپؐ نے ان کو حکم دیا کہ اللیط (جروں کی سمت نشیبی جگہ کا نام) سے شہر میں داخل ہوں۔ ❶ چنانچہ جس جگہ حضرت خالد بن ولیدؓ نے جھنڈا گاڑا تھا وہاں ایک مسجد تعمیر کر دی گئی، اس مسجد اور اس سے متصل سڑک کو حضرت خالدؓ کے نام سے منسوب کر دیا گیا، حارۃ الباب میں یہ مسجد ریح الرسام کے مقام پر واقع ہے۔ ❷ اس کی تعمیر جدید ۱۳۷۷ھ/۱۹۵۸ء میں مکمل ہوئی۔ ❸

المحصب یہ ایک اہم تاریخی مقام ہے جو مکہ مکرمہ کے بالائی حصہ میں منیٰ کی طرف جاتے ہوئے پہاڑوں کے درمیان ایک نشیبی ہموار جگہ ہے، محصب اس جگہ کو کہتے ہیں جہاں کنکریاں جمع ہوں چونکہ

- ❶ الجامع اللطیف ص ۲۰۵، شفاء الغرام ۲۶۱/۱، الأرج المسکونی ص ۷۴۔
- ❷ مثير الغرام ص ۱۹۱۔
- ❸ نقشہ دلیل المسجد الحرام والمناطقہ المركزية سنہ ۱۳۱۶ھ۔
- ❹ کتاب المناکب للحرب ص ۴۷ مع حاشیہ، فتح الباری ۱۰۸۔
- ❺ اس جگہ پر زمانہ قدیم میں جدہ کی سمت سے مکہ میں داخل ہونے کیلئے ایک دروازہ تھا جہاں تجارتی سامان پر محصول (ٹیکس) وصول کیا جاتا تھا لہذا اس دروازہ سے متصل محلہ کا نام حارۃ الباب مشہور ہو گیا اور جہاں ٹیکس وصول کیا جاتا تھا وہ جگہ ریح الرسام مشہور ہو گئی دیکھئے معالم مکہ ص ۲۲۹۔
- ❻ التاريخ التوہم ۸۱/۵، معالم مکہ التاريخية ص ۹۸۔

ارد گرد کے پہاڑوں پر ہونے والی بارش کا پانی بہ کر یہاں جمع ہوتا ہے تو اس میں کنکریاں بھی جمع ہو جاتی ہیں اس لئے اس کو محض کہتے ہیں، اس کو خیف بنی کنانہ اور ابیح کے نام سے بھی جانا جاتا ہے، ابیح اس جگہ کو کہتے ہیں جو گھاٹی سے نکل کر کشادہ ہو جائے، یہ جگہ چونکہ ہموار اور نسبتاً سرسبز تھی اسلئے اہل مکہ تفریح اور اہم اجتماعی فیصلوں کیلئے یہاں جمع ہوتے تھے۔ یہیں کفار مکہ نے مسلمانوں سے تاریخی بایکاٹ کا فیصلہ کیا تھا جس کا تذکرہ شعب ابی طالب کے ضمن میں گذر چکا ہے یہ بایکاٹ جہاں قریش کی سختی و قساوت کا آئینہ دار تھا، وہاں رسول اللہ ﷺ اور آپ کے خاندان بنو حاشم و بنو المطلب کی سخت آزمائش، صبر و عمر بیت کا مظہر بھی تھا۔ اس تین سالہ طویل بایکاٹ کے دل لرزادینے والے واقعات تاریخ کے اوراق میں محفوظ ہیں اور ہر مسلمان کیلئے درس عبرت اور مشکل حالات میں



مسجد خالد بن ولید

صبر و ثبات کا نمونہ ہیں۔ ❶

☆ دوسرا اہم واقعہ اس جگہ سے متعلق یہ ہے کہ سرور دو جہاں حضرت رسول پاک ﷺ فتح مکہ اور حجتہ الوداع کے موقع پر اپنے صحابہ کے ساتھ اس جگہ پر تشریف فرما ہوئے، جس میں اس بات کا اظہار تھا کہ جہاں کفار و دشمنان اسلام نے اپنی عدوات کا اظہار کیا تھا آج اسی جگہ پر اللہ تعالیٰ نے اسلام اور اہل اسلام کو شوکت و بدبہ کے اظہار کا موقع عطا فرمایا۔ ❷ یہ موقع شکر بھی تھا کہ جس شہر سے آپ کو نکلنے پر مجبور کیا گیا آج آپ اسی شہر کو اللہ کی مدد سے فتح کر چکے ہیں نیز جن لوگوں نے آپ ﷺ اور آپ کے صحابہ کو اذیتیں پہنچائیں آج آپ ان کا بدلہ عفو و درگزر اور احسان و حسن سلوک سے دے رہے ہیں۔ ❸

حضرت ابو ہریرہؓ سے روایت ہے کہ رسول اللہ ﷺ نے ارشاد فرمایا: اگر اللہ تعالیٰ نے فتح مکہ سے نوازا تو ان شاء اللہ ہمارے قافلہ کی منزل اس جگہ پر ہوگی جہاں کفار نے کفر پر (مسلم بایکاٹ پر)

❶ دیکھئے شعب ابی طالب ص ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹،

گٹھ جوڑ کیا تھا۔ ❶

☆^۱ جس وقت آپؐ غزوہ حنین کیلئے عازم سفر تھے تو ارشاد فرمایا ”ان شاء اللہ کل ہماری منزل خیف بنی کنانہ (محب) ہوگی جہاں کفار و عوت اسلام کے خلاف مل بیٹھے تھے۔“ ❶

☆ حضرت ابو ہریرہ رضی اللہ عنہ سے مروی ہے کہ آپ صلی اللہ علیہ وسلم حجۃ الوداع کے دوران عید کے دن منیٰ میں تشریف فرما تھے کہ فرمایا: کل ہم خیف بنی کنانہ (محب) میں قیام کریں گے، جہاں کبھی کفار مکہ کفر کی حمایت میں اکٹھے ہوئے تھے کہ بنو ہاشم اور بنو المطلب کا سماجی بائیکاٹ کیا جائے گا، نہ ان سے نکاح کریں گے نہ خرید و فروخت کا معاملہ ہوگا یہاں تک کہ (معاذ اللہ) وہ محمد صلی اللہ علیہ وسلم کو ان کے حوالہ کر دیں۔ ۴۰

☆ حضرت انس رضی اللہ عنہ روایت کرتے ہیں کہ (حجۃ الوداع کے دوران) رسول اللہ صلی اللہ علیہ وسلم نے محض مقام پر ظہر وعصر، اور مغرب وعشاء کی نماز ادا فرمائی، پھر کچھ دیر آرام فرمایا اور بیت اللہ شریف جا کر طواف کیا۔ ۵

☆ حضرت عبداللہ بن عمر رضی اللہ عنہما فرماتے ہیں کہ نبی اکرم ﷺ اور ابو بکر و عمر و عثمان رضی اللہ عنہم (محب) کے مقام پر ٹھہرا کرتے تھے۔ اب وہاں ایک مسجد تعمیر کر دی گئی ہے، جو مسجد محب کے نام سے معروف ہے۔

جموم کی مسجد فتح مزار الظہر ان وادی سے پہلے جموم بھی ایک منزل ہے جہاں بنو سلیم قبیلہ آباد تھا اب یہ جگہ مدینہ منورہ روڈ (طریق ہجرۃ) پر مکہ مکرمہ کے شمال میں ۲۵ کلومیٹر کے فاصلہ پر ہے مسجد عائشہ سے اس کا فاصلہ صرف ۱۸ کلومیٹر ہے، رسول پاک ﷺ نے ۶ھ میں حضرت زید بن حارثہ رضی اللہ عنہ کی قیادت میں ایک گروپ کو بنو سلیم سے جنگ کیلئے روانہ فرمایا راستہ میں ایک عورت ملی جس نے قبیلہ بنو سلیم کی آبادی کی طرف رہنمائی کی چنانچہ یہ حضرات اس قبیلہ تک پہنچے، اور بہت سے مال غنیمت کے ساتھ واپس آئے۔ ❶

☆ ۸ھ میں حضور پاک ﷺ فتح مکہ کیلئے تشریف لے جا رہے تھے کہ آپؐ نے هجوم میں رات گزاری اس وقت آپؐ کے ہمراہ تقریباً دس ہزار صحابہؓ تھے۔ هجوم میں قبیلہ بنو سلیم کے بہت سے لوگ بھی آپؐ کے ساتھ ہو گئے۔ اسی جگہ پر حضرت ابوسفیان بن حربؓ اسلام میں داخل ہوئے۔ ۴

صحیح بخاری، المغازی حدیث نمبر ۳۲۸۴۔ ۲ صحیح بخاری، کتاب المغازی، حدیث نمبر ۳۲۸۵۔

صحیح بخاری کتاب الحج، حدیث نمبر ۱۵۹۰، صحیح مسلم کتاب الحج حدیث نمبر ۱۳۱۲۔ ۲ صحیح بخاری، کتاب الحج، حدیث نمبر ۱۷۵۶۔

۵ جامع ترمذی کتاب الحج حدیث نمبر ۹۲۱، قال الترمذی صحیح حسن غریب۔

۶) سیرت ابن ہشام ۳/۶۱۲، بلادنا آثار و تراش ص ۱۰۵۔
 ۷) سیرت ابن ہشام ۳/۴۰۲۔

صحیح بخاری میں ہے کہ جب رسول اللہ ﷺ فتح مکہ کیلئے نکلے اور قریش کو آپ کی آمد کی اطلاع ملی تو تحقیق حال کیلئے ابوسفیان بن حرب، حکیم بن حزام اور بدیل بن ورقاء مکہ سے روانہ ہوئے جب یہ لوگ مر الظہران (جموم) پہنچے تو رسول اللہ ﷺ کے حفاظتی دستہ نے ان کو دیکھ لیا اور گرفتار کر کے خدمت نبوی میں پیش کیا ابوسفیان اسی وقت حلقہ بگوش اسلام ہوئے۔ ❶

☆ آپ ﷺ نے جموم میں جہاں قیام فرمایا اور نمازیں ادا کیں اسی جگہ پر ایک مسجد تعمیر کر دی گئی جو مسجد فتح کے نام سے موسوم ہے، موقع بموقع اس مسجد کی تعمیر و تجدید ہوتی رہی ہے موجودہ تعمیر ۱۳۹۷ھ میں مکمل ہوئی جس کے اخراجات شیخ حسن بکر محمد قطب نے برداشت کئے جیسا کہ صدر




جموم میں مسجد فتح

دروازہ پر لگے کتبہ پر کندہ ہے، مسجد کا طول قبلہ کی سمت ۲۰ میٹر اور عرض ۱۵ میٹر ہے کل رقبہ ۳۰۰ مربع میٹر ہے اس میں سے صحن کا عرض پانچ میٹر ہے، مسجد کی چھت ہال نما ہے جس کا عرض ۱۰ میٹر ہے، مسجد کے بائیں سمت ایک بلند مینار ہے، جس سے ملحق ایک کمرہ ہے، مسجد کے قریب ایک بلند و بالا پانی کی ٹینکی ہے جس سے جموم کے علاقہ میں پانی سپلائی ہوتا ہے، طریق ہجرہ سے گزرتے ہوئے اس مسجد کا سفید مینار اور پیلے رنگ کی ٹینکی نظر آتی ہے۔ جس خاک پہ اصحابؓ کے سجدوں کے نشان ہیں وہ ہے مرے اسلاف کی تاریخ کا حصہ (تائب)

ذی طویٰ یہ مکہ مکرمہ کی ایک وادی تھی آج کل صرف اس کا نام رہ گیا ہے وہ بھی ایک کنویں کی نسبت سے جو جبرول محلہ میں ”بَر طویٰ“ ❶ کے نام سے معروف ہے، ورنہ اس وادی کا سارا علاقہ آبادی میں ضم ہو گیا ہے، اس وادی کی تاریخی اہمیت یہ ہے کہ سرور و جہاں ﷺ نے اس میں رات گزاری، صبح اٹھ کر اس کنویں کے پانی سے غسل کیا، اور نماز ادا فرمائی، پھر مکہ مکرمہ میں داخل ہوئے، جیسا کہ بخاری کی

روایت ہے کہ رسول اللہ ﷺ نے ”ذی طویٰ“ وادی میں رات گزاری اور صبح کو مکہ مکرمہ تشریف لے گئے ❶۔ حضرت عبداللہ بن عمرؓ کا معمول تھا کہ وہ ذی طویٰ میں رات گزارتے پھر صبح کو غسل کر کے مکہ مکرمہ داخل ہوتے،



بڑ طویٰ (طویٰ کنواں)

اور فرماتے کہ رسول اللہ ﷺ ایسا ہی کیا کرتے تھے، ❷ اس کنویں کے قریب جہاں رسول اللہ ﷺ نے نماز ادا فرمائی تھی وہاں ایک مسجد تعمیر کر دی گئی جس کا ذکر مسلم شریف کی ایک روایت میں بھی ہے، ❸ نیز فاکہی نے بھی اس کا تذکرہ کیا ہے اس کا محل وقوع ذی طویٰ کنویں کی طرف جاتے ہوئے راستہ کی داہنی سمت کنویں کے نزدیک ہی تھا،

یہ مسجد ماضی قریب تک باقی رہی بلا آخر منہدم ہو گئی، ❹ البتہ ذی طویٰ نامی یہ کنواں ابھی باقی ہے جو محلہ جروں میں مستثنیٰ ولادہ ”ولادت ہسپتال“ کے سامنے اور جفری کی نو تعمیر بلڈنگ کے پیچھے واقع ہے۔



نہرز بیدہ

نہرز بیدہ یہ ایک نہر تھی جو عباسی خلیفہ ہارون رشید (متوفی ۱۹۷ھ/۸۰۷ء) کی اہلیہ زبیدہ نے جاری

❶ صحیح مسلم، الحج حدیث نمبر ۱۲۵۹۔

❷ صحیح بخاری الحج حدیث نمبر ۱۵۷۴۔

❸ اخبار مکہ للفاکھی ۲/۲۷۴ مع حاشیہ اخبار مکہ لملاؤ زرقی ۲/۲۰۳۔

❹ صحیح مسلم، کتاب الحج، حدیث نمبر ۱۲۶۰، ۱۲۵۹۔

کرائی تھی، مسجد حرام سے ۳۶ کلومیٹر کے فاصلہ پر حنین میں واقع وادی نعمان سے شروع ہو کر عرفات اور وادی عرنہ سے گزرتی ہوئی منی کے نشیبی علاقہ سے ہو کر مکہ مکرمہ پہنچی تھی، تقریباً بارہ سو سال تک اہل مکہ اس سے سیراب ہوتے رہے، مسلم خلفاء و حکمران حسب ضرورت اس کی اصلاح و مرمت کراتے رہے مگر اب ایک عرصہ سے ٹوٹ پھوٹ کر ختم ہو چکی ہے ① ۳۲۱ھ میں ولی عہد شہزادہ عبداللہ بن عبدالعزیز نے ہدایات جاری کی ہیں کہ اس قدیم نہر کی تجدید و ترمیم کر کے پھر سے قابل استفاہ بنایا جائے۔

مقبرۃ المعلى یہ مقبرہ مکہ مکرمہ کے تاریخی مقامات میں سے ایک ہے جو مسجد حرام کی مشرقی جانب ایک پہاڑی کی گھاٹی میں واقع ہے فاکہی کہتے ہیں کہ مکہ مکرمہ کے پہاڑوں کی گھاٹیوں کا طبعی رخ

ٹھیک قبلہ کی طرف نہیں ہے سوائے مقبرۃ المعلاء کی اس گھاٹی کے کہ اس کا رخ خط مستقیم سے قبلہ کی طرف ہے۔ ② اس مقبرہ کی فضیلت میں کچھ روایات کتب حدیث میں مذکور ہیں جن میں سے ایک روایت



معلى قبرستان

میں آپ ﷺ نے ارشاد فرمایا ”یہ قبرستان کیا ہی اچھا ہے“ (حدیث حسن) ③ اسی قبرستان میں ام المؤمنین حضرت خدیجہ رضی اللہ عنہا کی قبر مبارک ہے نیز بہت سے صحابہ و تابعین اور بزرگان دین کی قبریں ہیں اس قبرستان کے علاوہ مکہ مکرمہ میں اور بھی تاریخی قبرستان ہیں۔


سرف سرف وہ مقام ہے جہاں رسول اکرم ﷺ نے سہ ماہ میں ام المؤمنین حضرت میمونہ رضی اللہ عنہا سے نکاح کیا، اور کچھ دیر قیام فرمایا۔ پھر یہیں سنہ ۵ھ میں حضرت میمونہ کی وفات ہوئی، آپ کی قبر طریق ہجرہ پر مکہ مکرمہ سے ۲۰ کلومیٹر پہلے داہنی جانب ہے ④

① شفاء الغرام ۱/۳۳۷۔ ② اخبار مکہ للفاکھی ۲۷/۲۷۷۔ حاشیہ کے ساتھ، اخبار مکہ للزرقی ۲۰۳/۲۔

③ مسند احمد (ت: ارناتو و ط) حدیث نمبر ۳۳۷۲ مجمع الزوائد، ۲۹۷/۳۔

④ سیرت ابن ہشام ۳/۳۷۷، اسد الغابۃ ۶/۲۷۷، اودیۃ مکہ المکرمہ ص ۱۲، صحابہ کے مکانات ص ۳۵۔

یہ بھی عجیب اتفاق ہے کہ حضرت میمونہؓ کی رخصتی جس مکان میں ہوئی تھی اسی میں آپؐ کی وفات ہوئی، یزید بن اسلم کہتے ہیں کہ مکہ مکرمہ میں حضرت میمونہؓ کی طبعیت خراب ہو گئی وہاں آپؐ کے عزیز واقارب میں سے کوئی نہ تھا تو آپؐ نے فرمایا مجھے مکہ سے باہر لے چلو میری وفات یہاں نہیں ہوگی اس لئے کہ رسول اللہ ﷺ نے ارشاد فرمایا تھا کہ تمہاری موت مکہ مکرمہ میں نہیں ہوگی، آپؐ کو سرف کے مقام پر اس درخت کے پاس لایا گیا جہاں آپؐ نے ان سے نکاح فرمایا تھا، یہاں پہنچ کر آپؐ کی وفات ہو گئی اور یہیں آپؐ کو دفنایا گیا۔ ❶



مقام سرف میں حضرت میمونہؓ کی قبر

اللہ تیرا شکر ہے

شکر و احسان ہے اس ذات پاک کا جس کی توفیق و فضل بے پایاں سے اس کتاب کی تکمیل ہوئی، راقم نے ہر ممکن کوشش کی ہے کہ اس کتاب کو عمدہ سے عمدہ پیرائے میں پیش کیا جائے، تصویروں اور نقشوں کے ذریعہ بھی اس مقدس و با عظمت شہر کے اہم مقامات کو واضح کر دیا ہے تاکہ اسکے مضامین کو سمجھنے میں آسانی ہو، اللہ تبارک و تعالیٰ سے دعا ہے کہ اس کاوش کو خالص اپنی رضا کیلئے قبول فرمائے، اس شہر کی تاریخ کے متلاشی کیلئے نافع و مفید بنائے اور مزید اپنے فضل سے نوازے۔ آمین۔

قارئین کرام سے درخواست ہے کہ وہ اپنی دعاؤں میں اس ناکارہ کو بھی یاد رکھا کریں۔

مجھے زائرانِ حرم یاد رکھنا دعا کر رہا ہوں دعا چاہتا ہوں

وَصَلَّى اللّٰهُ عَلٰی نَبِيِّنَا مُحَمَّدٍ ﷺ وَعَلٰی آلِهِ وَصَحْبِهِ وَسَلَّمَ تَسْلِيْمًا كَثِيْرًا۔

فہرست عناوین

۲۹	ذات عرق	۵	مکہ مکرمہ
۳۰	یللم	۷	مقدمہ
۳۰	جحفہ	۹	فضائل مکہ مکرمہ
	کعبہ مشرفہ	۱۲	مکہ مکرمہ کے مختلف نام
۳۳	کعبہ کے نام	۱۶	حدود حرم مکہ
۳۴	معماران کعبہ	۱۷	مسجد عائشہ رضی اللہ عنہا (تعمیم)
۳۵	حضرت آدم سے حضرت ابراہیم تک	۱۷	حضرت خبیب کی شہادت گاہ
۳۶	کعبۃ اللہ کی بنیادیں	۱۸	بعرانہ
۴۱	تعمیر قریش	۱۸	بعرانہ میں غنیمت کی تقسیم
۴۲	حجر اسود نصب کرنے کا واقعہ	۱۹	حدیبیہ
۴۳	سعودی تجدید و ترمیم	۲۰	صلح حدیبیہ
۴۳	حجر اسود	۲۱	خشک کنویں میں پانی
۴۴	پتھر کا رنگ	۲۱	انگلیوں سے پانی کا چشمہ
۴۴	حجر اسود کی فضیلت	۲۱	نخلہ
۴۵	حجر اسود کا استلام	۲۲	حضرت عبداللہ بن جحش کا سریہ
۴۵	حجر اسود کا بوسہ لینے کے آداب	۲۳	نخلہ میں عزى (بت) کا انہدام
۴۶	چاندی کا خول	۲۴	اضاۃ لبن
۴۷	ملتمزم	۲۴	اہل حرم
۴۸	حطیم	۲۵	اہل حل
۵۱	میزاب رحمت	۲۵	آفاقی
۵۲	رکن یمانی	۲۵	میقات
۵۳	حطیم اور رکن یمانی کے درمیان دعاء	۲۵	ذوالحلیفہ (ایبار علی)
۵۳	شاذ روان	۲۷	قرن منازل
۵۵	کعبہ کا اندرونی منظر	۲۷	مسجد یسیر کبیر
۵۶	خانہ کعبہ کی چھت	۲۸	مسجد وادی محرم
۵۸	خانہ کعبہ کا دروازہ	۲۸	رسول اللہ ﷺ کی جبریل سے ملاقات

۸۵	کنوئیں پر بنی عمارت کا انہدام
۸۵	آب زمزم کی فضیلت اور خصوصیات
۸۶	زمزم پینے کے آداب
۸۶	زمزم کی میٹھی
۸۶	صفا پہاڑی
۸۷	صفا سے متعلق اہم واقعات
۸۷	پہلا واقعہ
۸۸	دوسرا واقعہ
۸۸	تیسرا واقعہ
۸۸	چوتھا واقعہ
۸۸	پانچواں واقعہ
۸۹	چھٹا واقعہ (غفو و درگذر)
۸۹	(ساتواں واقعہ) وقت کی نیرنگیاں
۹۰	(آٹھواں واقعہ) ایک انوکھی بیعت
۹۰	بولنے والے جانور کا نکلنا
۹۱	مرہ
۹۱	سعی کی جگہ
۹۲	صفا مرہ سے متعلق آیت کا شان نزول
۹۲	مسعی کی تجدید و اصلاح
۹۷	مسجد حرام
۹۷	کعبہ کے گرد صفوں کی ابتداء
۹۸	نماز تراویح کی چودہ سو سالہ تاریخ
۹۸	نماز تراویح عہد نبویؐ میں
۹۹	خلفاء راشدین کے دور میں
۱۰۰	حرم مکی شریف میں تراویح
۱۰۱	مسجد نبوی شریف میں تراویح
۱۰۱	مسجد حرام میں نمازی کے آگے سے گذرنا؟

۵۹	باب کعبہ اور باب توبہ کی تجدید
۵۹	دروازہ پر تحریر شدہ عبارات
۶۱	کلید کعبہ
۶۲	دروازہ کا تالا
۶۳	غلاف کعبہ
۶۳	کارخانہ غلاف
۶۴	غلاف کعبہ کے امتیازی اوصاف
۶۵	غلاف کی پٹیاں اور تحریریں
۷۰	دروازہ کا پردہ
۷۲	سب سے مبارک سایہ
۷۲	بیت معمور

مطاف اور مسعی

۷۳	مطاف
۷۴	طواف کے آداب
۷۵	مقام ابراہیمؑ
۷۶	مقام ابراہیمؑ کی فضیلت
۷۶	جنت کا یا قوت
۷۶	قبولیت دعا کی جگہ
۷۷	واضح نشانیاں
۷۸	مقام ابراہیمؑ کی بلندی
۷۸	اس پتھر کا حفظ و بقا
۷۸	پرستش سے حفاظت
۷۸	مقام ابراہیمؑ ایک جائزہ
۸۰	مقام ابراہیمؑ کا خول
۸۰	خول کی تجدید
۸۱	مقام ابراہیمؑ کا بوسہ؟!
۸۳	زمزم کا کنواں
۸۴	کنوئیں کے متعلق اہم معلومات

۱۳۰	مسجد صحرة
۱۳۰	جبل رحمت
۱۳۱	وادی غرنہ

دیگر تاریخی مقامات

۱۳۳	چند اہم باتیں
۱۳۳	سرور کائناتؐ کی جائے پیدائش
۱۳۴	غار حراء
۱۳۶	دار ارقمؓ
۱۳۶	شعب ابی طالب (سوشل بائیکاٹ)
۱۴۰	دار الندوة
۱۴۰	حضرت خدیجہؓ کا مکان
۱۴۵	غار ثور
۱۴۸	جبل ابوقیس
۱۴۹	جبل قیقعان
۱۴۹	مسجد بیعت عقبہ
۱۵۰	مسجد جن
۱۵۲	مسجد شجرہ
۱۵۳	مسجد رایہ
۱۵۴	مسجد خالد بن ولیدؓ
۱۵۴	المحصب
۱۵۶	مسجد فتح (جموم)
۱۵۷	ذی طویٰ کنواں
۱۵۸	نہر زبیدہ
۱۵۹	مقبرہ معلّٰہ
۱۵۹	سرف
۱۶۱	منظوم کلام
	فہرست عنوانات

۱۰۳	حضرت عمرؓ کی توسیع
۱۰۳	مہدی کی توسیع
۱۰۴	تعمیر عثمانی ترکی
۱۰۴	پہلی سعودی توسیع
۱۰۵	چھت کی اصلاح و تجدید
۱۰۵	دوسری سعودی توسیع
۱۰۷	مسجد کے بیرونی صحن
۱۰۸	مسجد کا رقبہ اور نمازیوں کی گنجائش
۱۰۹	مسجد حرام کے دروازے
۱۰۹	مسجد حرام کے مینار
۱۱۰	متحرک سیڑھیاں
۱۱۱	ایئر کنڈیشن اسٹیشن
۱۱۱	وضو خانے اور بیت الخلاء
۱۱۱	بارش کے پانی اور مستعمل پانی کی نکاسی
۱۱۲	گاڑیوں کیلئے سرنگ

منیٰ

۱۱۳	پیدل کا راستہ
۱۱۴	مسجد خیف
۱۱۴	جمرات
۱۱۶	پتھر سے بنے ستون
۱۱۷	وادی محسر
۱۱۸	اصحاب فیل کا واقعہ

مزدلفۃ

۱۲۰	مسجد مشعر حرام
-----	----------------

میدان عرفات

۱۲۵	مسجد نمروہ
۱۲۸	مسجد نمروہ کی تعمیر و توسیع
۱۲۹	

بِسْمِ اللّٰهِ الرَّحْمٰنِ الرَّحِیْمِ
صد شکر خدا تیرا

☆	اللہ کا گھر دیکھا	☆	معبود کا در دیکھا
☆	کعبہ وصفا مروہ	☆	ہر شام و سحر دیکھا
☆	انوار کی بارش ہے	☆	آنکھوں سے جدھر دیکھا
☆	رحمت کی بہاروں میں	☆	گل رنگ شمر دیکھا
☆	لبیک ہے ہر لب پر	☆	ہر آنکھ کو تر دیکھا
☆	ہر سو ہے طلب تیری	☆	مسجد میں جدھر دیکھا
☆	گردش میں ستارے ہیں	☆	مرکز میں قمر دیکھا
☆	شاہوں کو گداؤں کو	☆	اک ساتھ ادھر دیکھا
☆	آقاؐ نے جسے چوما	☆	جنت کا حجر دیکھا
☆	ہم سب نے اُسے چوما	☆	جب قولِ عمرؓ دیکھا
☆	میزاب کے سائے میں	☆	رحمت کا اثر دیکھا
☆	بابائے رسل کے دو	☆	پاؤں کا اثر دیکھا
☆	مروہ کی سعی کرتے	☆	ہاجرؑ کا اثر دیکھا
☆	اعجازِ ذبح اللہ	☆	زمر کا اثر دیکھا
☆	جاری ہے جو صدیوں سے	☆	وہ چشمہ تر دیکھا
☆	معراج کی نسبت سے	☆	ہالی کا وہ گھر دیکھا
☆	جب کوہ صفا پہنچے	☆	ارقم کا وہ گھر دیکھا
☆	رحمت کا حسین مظہر	☆	اللہ کا گھر دیکھا
☆	صد شکر خدا تیرا	☆	فیصل نے یہ گھر دیکھا

محمد الیاس فیصل

۱۴۱۳/۱۱/۲۳ھ

① حضرت اسماعیلؑ کی والدہ کا نام احادیث شریفہ میں ہاجر (آخری ہاکے بغیر) وارد ہوا ہے، اسی وجہ سے یہاں اور بقیہ کتاب میں ناچیز نے حضرت ہاجرہؑ کی بجائے حضرت ہاجرؑ ذکر کیا ہے۔